

BROWEN BOOK ONLY

TIGHT BINDING BOOK

UNIVERSAL
LIBRARY

OU_200807
1

UNIVERSAL
LIBRARY

ಶ್ರೀ ರಾಮಸಹಾಯಂ

|| ಶ್ರೀ ಲಕ್ಷ್ಮೀನೃಸಿಂಹ ಪ್ರಸನ್ನ ||

ಶ್ರೀ ಸೀತಾಲಕ್ಷ್ಮಣ ಭರತ ಶತ್ರುಘ್ನ ಹನುಮತ್ಸಮೇತ ಶ್ರೀರಾಮಚಂದ್ರ
ಪರಬ್ರಹ್ಮಣೇನಮಃ

ನವಸಾಲಪುರೀ ಶ್ರೀ ತಿಪ್ಪಣಾರ್ಯ ಕವಿವರ್ಯ ನಿರಚಿತ

ಯ ಕ್ಷ ಗಾ ನ

ಶ್ರೀ ಕುಚೇಲೋಪಾಖ್ಯಾನವು ,

ಹರಿ: ೬೦.

ಕಾರ್ಡೂಲವಿಕ್ರೇಡಿತ ನೃತ್ಯ:—

ಶ್ರೀಲೀಲಾಂಗದಿ ಯಾನಮತ್ತ ಗಜಸಿಂಹಾಲೋಕನಂಗೈದು ಶಾಂ
ತಾಲಂಕಾರವಮಾಣೆ ಲಕ್ಷ್ಮೀಕುಚದುರ್ಗಾಭ್ಯಂತರಪ್ರಾಂತ್ಯಮಂ
ಸೋಲಲ್ ಮೆಚ್ಚಿ ನಿಜಾಂಕದೋಳ್ ಸಿರಿಯನಿಟ್ಟೇಲೋಕಮಂ ಪಾಲಿಪ
ಶ್ರೀಲಕ್ಷ್ಮೀಪತಿಯಾದ ಖಾದ್ರಿ ನರಸಿಂಹಸ್ವಾಮಿಯಂ ಧ್ಯಾನಿಸೆಂ

ಶ್ಲೋಕ:—

ಶಶನಿಯುತ! ಪ್ರಕಾಶ ಚಾರುಹಸ್ತಾಬ್ಜ ಪಾಶ
ಅಸಮಸುಗುಣಕೋಶ ಆಶ್ರಿತಾಘೌಘನಾಶ
ಅಸಿತ ಕರಿಮುಖೇಶ ಆದಿವೂಜಾ ನಿವೇಶ
ಪಶುಪತಿಸುತಧೀಶ ಸಾಹಿಮಾಂ ಶ್ರೀ ಗಣೇಶ

ರಾಗ ನಾಟ ರುಂಪಿತಾಳ

ಜಯಜಯ ಜಯಜಯ	ಪ
ಜಯಜಯತು ಶ್ರೀ ವಿಘ್ನರಾಜ ರವಿಶತತೇಜ	
ಜಯಜಯತು ಶಿವತನುಜ ಭಕ್ತ ಸುರಭೂಜ	ಅ
ದಂತಿವದನನೆ ಏಕದಂತ ಲಂಬೋದರನೆ	
ಚಿಂತಿತಾರ್ಥವನೀವ ಸಿದ್ಧಿಗಣಪತಿಯೆ	
ಅಂತರಂಗದಿ ನಿನ್ನ ಪಾದಗಳ ಭಜಿಸುವೆನು	
ಸಂತಸದಿ ಕರುಣಿಪುದು ಮತಿಗೆ ಮಂಗಳವ	೧
ಅಂಬಿಕಾಸುತನೆ ಹೇರಂಬ ಗಣನಾಯಕನೆ	
ನಂಬಿದರ ಪೊರೆವ ಶುಕ್ಲಾಂಬರಧರನೆ	
ತಂಬಿಟ್ಟು ಚಿಗುಳ ನೆನೆಗಡಲೆ ಮೋದಕದಿ ಬಲ	
ಗೊಂಬೆ ನಿನ್ನನು ಪಾಲಿಸೆನಗೆ ಶುಭ ಫಲವ	೨
ಕಾಮರೂಪನೆ ದಿವ್ಯ ವಾಮನಾಂಗನೆ ಪುಣ್ಯ	
ನಾಮ ವಿದ್ಯಪ್ರದಾಯಕನೆ ವಿನಾಯಕನೆ	
ಸಾಮಗಾನಪ್ರಿಯನೆ ಸಕಲ ಸುರಪೂಜಿತನೆ	
ಸ್ವಾಮಿ ನವಸಾಲ ಖಾದ್ರೀಶಾಸ್ತ್ರ ಸುತನೆ	೩

ವಚನ—

ಈ ಪ್ರಕಾರದಿಂದ ವಿಘ್ನೇಶ್ವರನಂ ಪ್ರಾರ್ಥಿಸಿ ವಾಗ್ಗೀವಿಯನೇನೆಂದು ಕೊಂಡಾಡುತ್ತಿದ್ದನು —

ರಾಗ ರೇಗುಪ್ತಿ ಆದಿತಾಳ

ವಾಣೀ ಸಲಹೆ ಅಂಬಾದೇವಿ	ಪ.
ವಾಣೀ-ಸಲಹೆನ್ನ ಶುಕವಾಣಿ	
ಪುಸ್ತಕ ವೀಣಾಪಾಣಿ	
ವಿಭವಾನ್ವಿತೆ ಬಂಭರವೇಣಿ	
ಮಂಗಳಫಲದೆ ಕಲ್ಯಾಣಿ, ಸುಶ್ರೋಣಿ	ಅ.

ತಾಯಿ-ಸನ್ಮತಿಪ್ರದಾಯಿ

ಧವಳಾಂಬುರುಹ ಸ್ಥಾಯಿ
ಚತುರಾಸ್ಯನ ಪಟ್ಟದ ಜಾಯಿ
ಸಕಲಾಗಮ ಸನ್ನತ ಪ್ರಿಯೆ
ನಿಖಿಲಾಗಮ ವರಮುನಿಗೇಯೆ, ನಿಶ್ರಿಯೆ

೧

ಅಂಬೆ-ನಾನನ್ಯರ ನೆರೆನಂಬೆ

ಆನನಜಿತ ಶಶಿಬಿಂಬೆ
ಲಾವಣ್ಯದಿ ಪುತ್ಥಳಿಯೆಂಬೆ
ವಿದ್ವನ್ನತ ಸುಗುಣಕದಂಬೆ
ಎನಗಮೃತದ ನುಡಿಗಳ ತುಂಬೆ, ಮದಂಬೆ

೨

ಜಾಣೆ-ವರ ಕರರಾಜಿತ ವೀಣೆ

ಸಮ ನಿನಗಿತರರ ಕಾಣೆ
ಕರುಣಾರಸ ಭರಣ ಪ್ರವೀಣೆ
ವಿದ್ಯಾವಿತರಣ ಬಿನ್ನಾಣೆ
ಖಾದ್ರೀಶನ ಭಕ್ತತ್ರಾಣೆ, ಎನ್ನಾಣೆ

೩

ಸಪತ್ನಿ-—

ವಾಣೀಶನಡಿಗಳಂ ವರ್ಣಿಸಿ-ಭಾರತೀ
ಪತಿಯಾದ ಶ್ರೀ ಜಗತ್ಪ್ರಾಣಗೆರಗಿ
ಪಾರ್ವತೀನಾಥಂಗೆ ಬಲವಂದು ಶಚಿಸಮಾ
ಹಿತನೆಂದೆನಿಪ ಬಲಾಹಿತನ ಭಜಿಸಿ
ಇತರ ದೇವರ್ಕಳಂ ಸ್ತೋತ್ರವಂ ಗೈದು ವಾ
ಲ್ಮೀಕಾದಿ ಸುಕವಿವರ್ಗಗಳ ಸ್ತುತಿಸಿ
ಶ್ರೀಪಾದರಾಯರಾ ಶ್ರೀಪದಾರ್ಚಕನಾಗಿ
ಮಾತಾಪಿತೃಗಳಂ ಮನದಿ ನೆನೆದು

ಶ್ರೀಹರಿಯ ಭಕ್ತನಾದ ಕುಚೇಲನಾಮ
 ವಿಪ್ರಚಾರಿತ್ರಮಂ ಪೇಳ್ವೆ ವಿನಯದಿಂದ
 ಸುಜನರಾಲ್ಯೆಸುವುದು ಮಹಾ ಶುಭವಿದೆಂದು
 ಇಹಪರಂಗಳ ನೀವುದೀ ಮಹಿಯೊಳೆಂದು

ಚಂಪಕಮಾಲಾ ವೃತ್ತ:—

ಯತಿಗಣನೇಮ ಪ್ರಾಸಗಳ ನಾನರಿಯೆಂ ಸುಕವೀಂದ್ರರಂತೆ ಸಂ
 ಸ್ಕೃತಪದಶಬ್ದ ಶಾಸ್ತ್ರಗಳ ಶೋಧನೆಗೈದವನಲ್ಲವಿನ್ನು ಪ್ರಾ
 ಕೃತವಹ ಕಾವ್ಯಸಂಗತಿಯ ಕೇಳಿದುದಿಲ್ಲ ನೃಸಿಂಹನಾದ ಶ್ರೀ
 ಪತಿಯ ಕಟಾಕ್ಷವೀಕ್ಷಣಕೆ ಭಾಜನನಾಗಿದವೇಳ್ವೆ ಭಕ್ತಿಯೋಳ್

ಅಡಿಯಿಡಲಾರದರ್ಭಕರು ಅಡುತಲರ್ಭಗಳಿಲ್ಲದೇ ತೊದಲ್
 ನುಡಿಗಳನಾಡೆ ಲಾಲಿಸದೆ ನೂಕಿಪರಿಲ್ಲದರಂತೆ ಎನ್ನತ
 ಪ್ಪಡೆಸಿದ ವಾಕ್ಯಜಾಲಗಳ ಪಂಡಿತರಾಲಿಸಿ ಕೇಳಿರೈಯ ನಿ
 ಮ್ಮಡಿಗಳಿಗಾಂ ನಮಸ್ಕರಿಸಿಯಂಜುತ ಬಿನ್ನಪಗೈವೆ ನಿಂಪಿನೋಳ್

ಕಂದ —

ಸದ್ವಿನಯ ಭಕ್ತಿಯಿಂದಲಿ
 ಸದ್ವೈಷ್ಣವನಹ ಕುಚೇಲಚಾರಿತ್ರವನಾ
 ವಿದ್ವತ್ತೋಟಿ ಜನಂಗಳ
 ಹೃದ್ವನಜಾನಂದ ಮಾಗಲೊರೆವೇಮುದದೋಳ್

ದ್ವಿಪದಿ—

ಶ್ರೀರಮಾರಮಣನಿಗೆ ಶೃಂಗಾರಹಾರನಿಗೆ
 ಮಾರಜನಕನಿಗೆ ಸುಕುಮಾರವಿಗ್ರಹಗೆ
 ಕರೀರಾಜ ವರದನಿಗೆ ಕಮಲಾಯತಾಕ್ಷನಿಗೆ
 ಪರಮಾತ್ಮನಿಗೆ ಸಕಲ ಭಕ್ತವತ್ಸಲಗೆ

ಪಾಂಡವ ಪ್ರಿಯನಿಗೆ ಘಣಿರಾಜಶಯನನಿಗೆ	
ಖಂಡೇಂದುಧರಸಖಿಗೆ ಕರುಣಜಲನಿಧಿಗೆ	೩
ಪ್ರಹ್ಲಾದವರದನಿಗೆ ಭವಭಯವಿದಾರನಿಗೆ	
ಅಹಲ್ಯಾಘೃವಿದಳನಿಗೆ ಅಂಬುಜೋದರಗೆ	೪
ಅದ್ರೀಶಧರನಿಗೆ ಸಮುದ್ರತಲ್ಪನಿಗೆ ಬಹು	
ಭದ್ರದಾಯಕಗೆ ಶ್ರೀ ಖಾದ್ರಿನರಹರಿಗೆ	೫

ವಚನ —

ಅಂಕಿತಮಾಗಿ ಸಕಲ ದೇವತಾಪ್ರಾರ್ಥನೆಯಂ ಮಾಡಿ ಶ್ರೀ ಬಾದ
ರಾಯಣದೇವರಿಂ ವಿರಚಿತನಾದ ಭಾಗವತ ಪುರಾಣದೋಳ್ ನಿರೂಪಿಸಿರುವ
ಕುಚೇಲೋಪಾಖ್ಯಾನವೆಂಬ ಪುಣ್ಯಕಥಾ ಪ್ರಾರಂಭಮದೆಂತೆನೆ.—

ದ್ವಿಪದಿ —

ಶ್ರೀರಮ್ಯತರಮಾದ ಶೃಂಗಾರಮಾದ	
ಧಾರುಣೀವಧುವಿನ ದರ್ಪಣಮಿದೆನಲು	೧
ನೈಮಿಕಾರಣ್ಯ ಪುಣ್ಯಾಶ್ರಮಾವನಿಯು	
ಕಾಮಿತ ಸಕಲಸೌಖ್ಯ ಪ್ರದಾಯಕವು	೨
ಚಾರುತರಾನಂದ ಸಂಭ್ರಮಾನ್ವಿತವು	
ಭೂರುಹಂಗಳು ಕಲ್ಪಭೂರುಹಮಾಗಿ	೩
ಕುಸುಮಗಳ ಮಂದಾರಕುಸುಮ ಶೋಭಿತವು	
ಹಸನಾದ ಫಲ ಸುಧಾರಸದಿ ವೂರಿತವು	೪
ಸರಸುಗಳ ಮಾನಸ ಸರಸಿಗಿಮ್ಮಿಗಿಲು	
ವರಲತಾವಳಿ ಸುಪ್ರವಾಳದ ಲತೋಪಮವು	೫
ಪಕ್ಷೀಶಗಿಣಿಯಾದ ಪಕ್ಷಿವೃಂದಗಳು	
ಸಾಕೃತ್ತಿ ವೈಕುಂಠ ಸಮಕುಟೀರಗಳು	೬

ಕರಿಕುಲಾಧಿಪನ ದಿಕ್ಕುರಿಪ ವ್ಯುಗತತಿಯು ಭರಿತಸೌಭ ಮಲಯ ಗಿರಿಯ ಸೋಲಿಸಲು	೭
ಶಿಲೆಗಳೆಲ್ಲವು ರತುನ ಶಿಲೆಗಳಾಗಿಹವು ಜಲವೆಲ್ಲ ಸ್ವರ್ನದೀ ಜಲಕೆ ಉಪಮಿತವು	೮
ಇಳಿಯೆಲ್ಲಪರಿಪೂರ್ಣ ಹೇಮಸನ್ನಿ ಭವು ಲಲಿತಮಾಗಿಹ ಜೀವಕೋಟಿ ರಾಶಿಗಳು	೯
ಭಾಗ್ಯವೇನೆನಲು ವೈರಾಗ್ಯಭಾಗ್ಯಗಳು ಯೋಗ್ಯಮೆಂತೆನೆ ಮುಕ್ತಿಯೋಗ್ಯಮಾಂತಿಹುದು	೧೦
ಜಾತಿವೈರವ ಮರೆದು ಸಾರ್ವಕಾಲದಲಿ ನೀತಿಯಿಂದಿರುತಿರುವ ನಿಖಿಲವಸ್ತುಗಳು	೧೧
ಶುಭಮಾದರಣ್ಯವೀ ವಿಷ್ಣುಕ್ಷೇತ್ರದಲಿ ಪ್ರಭುವಾದ ಶ್ರೀಹರಿಯ ಪದಪರಾಯಣರು	೧೨
ಕೌನಕಾದ್ಯಖಿಲ ಸನ್ಮೌನಿವುಂಗವರು ಮಾನಿತಜನಪೂತ ಮಹಿತಪಿಖ್ಯಾತ	೧೩
ಸಕಲ ವೇದೋಪೇತ ಸತ್ಯಸಮೇತ ನಕಳಂಕ ಗುಣಜ್ಞನಹುದೆಂಬ ಸೂತ	೧೪
ಪೌರಾಣಿಕನಿಗೆ ನಮಿಸಿ ಭಾಗವತಾಖ್ಯ ಪೌರಾಣಕೇಳುತ್ತ ಬ್ರಾಹ್ಮಣೋತ್ತಮರು	೧೫
ಹರಿದಾಸರುಗಳಾದ ಗುರುಭಕ್ತರಾದ ಹರಮ ಪುಣ್ಯಾತ್ಮರವರಚರಿತ್ರೆಯನು	೧೬
ಕರುಣಿಪುದೆನೆ ರೋಮಹರುಷಣಿಯಾಗ ಹರುಷಾಶ್ರುಪೂರದಿಂ ಹರಿಯ ಸಂಸ್ಕರಿಸಿ	೧೭
ಪ್ರಾಯೋಪವೇಶ ಸಂಭ್ರಮದೀಕ್ಷಿತನಾದ ರಾಯಪರೀಕ್ಷಿತ ರಾಜಶೇಖರಗೆ	೧೮

ಮುಕುತಿದಾಯಕ ವ್ಯಾಸಮುನಿಪುತ್ರನಾದ ಶುಕಯೋಗಿ ಪೇಳ್ವ ಸುಧಾಮಚರಿತೆಯನು	೧೯
ನಿಮಗೆ ಪೇಳುವೆನೆಂದು ನಿಶ್ಚಿಂತನಾಗಿ ವಿಮಲಮಾನಸದಿಂದ ವಿಪ್ರೇಶನಾದ	೨೦
ಶೌನಕಾದಿಮುನೀಂದ್ರ ಸಭೆಕೇಳುತಿರಲು ಮೌನೀಶನಹ ಸೂತಮುನಿಪನಿಂತೆಂದ	೨೧

ವಚನ:—

ತತ್ಕಥಾಕ್ರಮವೆಂತೆನೆ.—

ತ್ರಿಪದಿ —

ಶ್ರೀರಮಾಪತಿಯಾದ ಕೃಷ್ಣನ ದ್ವಾರಕೆಗೆ ಮೂರೊಂದು ಯೋಜನ ದೂರದಲ್ಲಿರುತಿಹುದು ಪುಣ್ಯಾಗಾರವೊಂದು	೧
ಅಗ್ರಹಾರದಿ ಬ್ರಹ್ಮದೇವನೊ ಳಗ್ರವೂಜೆಗೆ ಯೋಗ್ಯರಾಗಿಹ ಅಗ್ರಗಣ್ಯರು ನೆಲೆಸಿಹರು ವಿಬುಧಾಗ್ರಣಿಗಳು	೨
ಸತ್ಯಶೌಚಾಚಾರನಿಷ್ಠರು ನಿತ್ಯನೈಮಿತ್ಯದೊಳಗಧಿಕರು ಪ್ರತ್ಯಹದೊಳೌಪಾಸನಾನ್ವಿತರತ್ಯಧಿಕರು	೩
ವೇದಶಾಸ್ತ್ರಪುರಾಣ ನಿಪುಣರು ವಾದದಲಿ ನಿರುಪಮ ಮಹಿಮ್ನರು ಸಾದರರು ಚೌಷಷ್ಟಿ ವಿದ್ಯಾವೋದಯುತರು	೪
ಜ್ಞಾನವಂತರು ಮಾನನಿಧಿಗಳು ದಾನಶೀಲರು ಧರ್ಮಪಾಲರು ಶ್ರೀನಿವಾಸನ ಪಾದಕಮಲ ಧ್ಯಾನಪರರು	೫

ಕಂದ.—

ಮಡದಿ ಮನೆಮಕ್ಕಳಿಂದಂ
 ಉಡುಗೆ ತೊಡಿಗೆ ಸೌಭಾಗ್ಯದ ಸಡಗರದಿಂದಂ
 ಬಡತನಗಳಡಸಿ ಕಾಣದ
 ಪೊಡವೀಸುರರಿದರ್ಧಿಕ ಪುಣ್ಯದ ಫಲದೋಳ್

ವಚನ:—

ಇಂತವ್ವ ಪುಣ್ಯಾಗಾರಮೆಂಬ ಅಗ್ರಹಾರದೋಳ್ ಬ್ರಾಹ್ಮಣೋತ್ತ
 ಮರ ಮಧ್ಯದಲ್ಲಿರುತ್ತಿದರ್ ಶ್ರೀ ಹರಿಯ ಭಕ್ತನಾದ ಬ್ರಾಹ್ಮಣೋತ್ತಮನಾದ
 ಕುಚೇಲನ ವೃತ್ತಾಂತಮದೆಂತೆನೆ.—

ಝಂಪೆ —

ಚಿತ್ರವಿಶ್ವಾಮಿತ್ರಗೋತ್ರ ಸುವಿತ್ರ ಚಾ
 ರಿತ್ರ ನಿರ್ಮಲಗಾತ್ರ ಮಿತ್ರಸನ್ನಿಭನು ೧
 ವರಸುಶೀಲಾನಾಮ ತರುಣೀ ಮನೋರಮಣ
 ಕರುಣಾರಸಾಭರಣ ಹರಿಚರಣಶರಣ ೨
 ಪ್ರಿಯಳಿಂದ ವರಚತುಷ್ಟಯ ಪುತ್ರರಿಂಜಗ
 ನ್ಮಯನಾದ ಹರಿಪದಾಶ್ರಯನಾಗಿ ಇರುವ ೩

ರಾಗ ಕಲ್ಯಾಣಿ ಛಾಪುತಾಳ

ಭೂಸುರನಿರುತ್ತಿದರ್ಧನು ಕುಚೇಲಾಖ್ಯ
 ಭೂಸುರನಿರುತ್ತಿದರ್ಧನು ೪
 ಭೂಸುರನಿರುತ್ತಿದರ್ ವಾಸುದೇವನ ನಂಚಿ
 ಭಾಸಮಾನ ಮನೋಲ್ಲಾಸ ವೈರಾಗ್ಯದಿ ೫
 ಸ್ನಾನಸಂಧ್ಯಾನದಿಂದ, ಸದ್ಗುರುಮಂತ್ರ
 ಧ್ಯಾನಮೌನಂಗಳಿಂದ

ಜ್ಞಾನಸಾಧನಗಳಿಂದ, ಅಷ್ಟಾಂಗಯೋಗೀ
 ಗಾನು ಸಂಧಾನದಿಂದ
 ಮಾನಸದೊಳು ಪರಮಾನಂದಭರಿತದಿ
 ಶ್ರೀ ನಾರಾಯಣನಾದ ಶ್ರೀನಿವಾಸನಭಕ್ತು ೧
 ಪರ್ಣಾಹಾರಂಗಳಿಂದ, ತನ್ನಯ ನಿಜ
 ವರ್ಣಕರ್ಮಗಳಿಂದ
 ಪರ್ಣಕುಟೀರದಲ್ಲಿ, ವೈಷ್ಣವಧರ್ಮ
 ನಿರ್ಣಯಮಾರ್ಗದಲಿ
 ಜೀರ್ಣಾಂಬರವನುಟ್ಟುಹರ್ನಿಶಿಯಲಿ ಸಂ
 ಪೂರ್ಣಕಾಮನ ಸುಪರ್ಣಧ್ವಜನದಾಸ ೨
 ಚಿತ್ತಚಂಚಲವಿಲ್ಲದೆ, ಅಯಾಚಿತ
 ವೃತ್ತಿಯಿಂ ಯಾಚಿಸದೆ
 ಸತ್ಪಗುಣಾತೀತದಿ, ಶ್ರೀಹರಿಯ ಸ
 ವೋತ್ತಮಭಾವದಲಿ
 ಉತ್ತಮರೆಷ್ಟು ತಂದಿತ್ತುದೆ ಘನನೆಂದು
 ಚಿತ್ತದೋಳ್ ಖಾದ್ರಿನ್ಯಸಿಂಹನ ಬಚ್ಚಿಟ್ಟು ೩

ಏಕತಾಳೆ—

ಹರಿಯನೆ ಭಜಿಪ ಶ್ರೀಹರಿಯನೆ ಪೂಜಿಪ
 ಹರಿಯ ಧ್ಯಾನಿಪ ನರಹರಿಗೆರಗುವನು ೧
 ಮನವಚನಾಂಗದಿ ಮನೆವಾರುತೆಯನು
 ನೆನೆಯದಲನುದಿನವನು ಕಳೆಯುವನು ೨
 ಸುತ್ತವ ಪುನರಾವರ್ತಿಯ ಗೆಲಿಸುವ
 ವಸ್ತುವಿನಲಿ ತನ್ನ ಚಿತ್ತವನಿಡುವ ೩
 ಭಕ್ತಿಯಮಾಡುವ ಮುಕ್ತಿಯನ್ನೈದುವ
 ಯುಕ್ತಿಯನೆಣಿಸಿ ವಿರಕ್ತಿಯೊಳಿರುವ ೪

ಪರಮಾತ್ಮನ ನಿಜಶರಣರ ಕಾಣಲು
ಚರಣಗಳಿಗೇರಿ ಕರಗಳ ಮುಗಿವ

೫

ಕಂದ-—

ಹರಿದಾಡುವ ಮನವಂ ಶ್ರೀ
ಹರಿಚರಣದೊಳಿಟ್ಟು ದೇಹದಭಿಮಾನವ ಸಂ
ಹರಿಸಿ ವರರಾಜಯೋಗದಿ
ಹರಿಶರಣರ ದೇವನಿರುವ ನಾನಂದದೊಳುಂ

ವಚನ-—

ಇಂತಪ್ಪಾ ಕುಚೇಲನಂ ಮತ್ತೇನೆಂದು ವೋಗಳುತಿರ್ದನು:—

ರಾಗ ಸಂತುವರಾಳಿ ಅಟತಾಳ

ಬ್ರಾಹ್ಮಣೋತ್ತಮನೆಸೆದನು ಪರ
ಬ್ರಹ್ಮಕೃಷ್ಣನ ಸಖನಾದ ಸುಧಾಮಾಖ್ಯ

ಪ.

ಹರಿಯೆ ಸರ್ವೋತ್ತಮನೆಂಬ ನಿಶ್ಚಯವಾಗಿ
ವರರಮಾದಿಗಳು ಡಿಂಗರಿಗರೆಂಬ
ಪರಮ ತಾರತಮ್ಯ ನೆಲೆಯಾದ ಸುಜ್ಞಾನ
ಭರಿತನಾಗಿ ಭಕ್ತಿ ವೈರಾಗ್ಯ ಚಲಿಸದೆ
ಅರಿಷಡ್ವರ್ಗಗಳ-ಬಾಧೆಯ ಪರಿ
ಹರಿದು ಸುಖದುಃಖದ-ಜಂಜಡಗಳ
ತೊರೆದು ಮಾನಸಮಾನದ-ಸಂಕಲೆಗಳ
ತರಿದು ಲಾಭಾಲಾಭದ-ಬಲೆಯದಾಂಟಿ
ನಿರುತ ಸಂತುಷ್ಟ ಮಾನಸನಾಗಿ ನಲಿವುತ

೧

ಸಿರಿಯರಸನ ದಾಸರ ಸಂಗದಿರವಾಗಿ
ಗುರುವರನುಪದೇಶವ ಪಡೆದು
ಮರೆಯದೆ ಶ್ರವಣ ಮನನ ನಿಧಿಧ್ಯಾಸನಾ
ದಿ ರಹಸ್ಯನುರ್ಗದಿ ಸಮುಚಿತ್ತನಾಗಿ

ಪರಧನ ಪರಸತಿಯ - ಮೇಲಾಸೆಯ
 ಜರಿದು ನಿಂದ್ಯಾಸ್ತುತಿಯ - ಬಂಧನವನ್ನು
 ಪರಿದು ದುಸ್ಸಂಸಾರದ - ಕೋಟಲೆಗಳ
 ನಿರಿದು ದುರ್ಜನಸಂಗದ - ದಾರಿಯಬಿಟ್ಟು
 ಭರದಿ ದೇಹಾಭಿಮಾನವ ಪರಿಹರಿಸುತ್ತ

೨

ತನುವು ಮಸ್ತಕ ಕಂಠ ಸಮದಿಧಾರಣೆಗೈದು
 ವಿನುತ ಸುಸ್ಥಿರದಿ ನಿಶ್ಚಲನಾಗುತ್ತ
 ಕೊನೆಯ ನಾಸದಿ ದೃಷ್ಟಿನಿಲಿಸಿ ತಾನನ್ಯಗ
 ಳನು ವೀಕ್ಷಿಸದೆ ಶಾಂತನಾಗಿ ನಿರ್ಭಯದಿಂದ

ಘನಕೋಪ ತಾಪಗಳ - ಪಿಶಾಚವ
 ಟೊಣೆದು ಚಿಂತಾರೂಪದ - ವಾರ್ಧಿಯ ಹೀರ್ದು
 ತಣೆದು ನಿದ್ರಾಹಾರದ - ಭಯಂಗಳ
 ಹಣೆದು ತಾಮಸರಾಜಸ - ಗುಣಂಗಳ
 ನೆಣೆಸದೆ ಶುದ್ಧ ಸಾತ್ವಿಕ ತಾನಾಗುತ್ತ

೩

ಮಾನಸ ಚಲಿಸದೆ ಹರಿಯಲ್ಲಿ ಬಹುವಾಗಿ
 ಧ್ಯಾನಿಸಿ ಪರಮಾತ್ಮನ ರೂಪವ
 ಜ್ಞಾನದೃಷ್ಟಿಯನು ಸುಷುಮ್ಮ ದ್ವಾರದೊಳಿಟ್ಟು
 ಶ್ರೀನಿವಾಸನ ಅಪರೋಕ್ಷದೊಳೇಕ್ಷಿಸಿ

ಹಾನಿಯತೋವೃದ್ಧಿಯ - ನಳಿದು ಇಂದ್ರಿ
 ಯಾನುಭವದ ಬೇಗೆಯ - ನಂದಿಸಿ ಅನು
 ಮಾನ ದುಷ್ಕೃತ ಪಾಶವ - ಛೇದಿಸುತ್ತ ದೇ
 ಹಾನು ಬಂಧಿಗಳಂಗದ - ಸದಾನುಭ
 ವಾನಂದ ವಾರ್ಧಿಯೊಳೋಲಾಡಿ ನಿರುತದಿ

೪

ಮಂಗಳಕರ ವಿರಜಾನದಿಯೊಳು ಮಿಂದು
 ಲಿಂಗದೇಹ ಭಂಗಮಾಗಿ ವೋಗಿ
 ರಂಗನಂದದಿ ಚತುರ್ಭುಜ ಶಂಖಚಕ್ರಾದಿ
 ಶೃಂಗಾರನಾಗಿ ವೈಕುಂಠ ಪುರದಿ ಮು

ಕ್ರಾಂತಿಯೊಳು ನೆರೆದು - ಮುಕ್ತಜನ
 ಸಂಗದೊಳಗೆ ಬೆರೆದು - ಜೀವತ್ವವು
 ಹಿಂಗೆ ಸುಧೆಯ ಸವಿದು - ಪುನರ್ಜನ
 ನಂಗಳಡಗಿ ಸುಖದಿ - ಖಾದ್ರಿ ನರ
 ಸಿಂಗನ ಭವ್ಯಲೀಲಾಂಗನ ಭಜಿಸುತ

೫

ವಚನ —

ಈ ಪ್ರಕಾರದಿಂದ ಕುಚೇಲನು ಜ್ಞಾನ ಭಕ್ತಿ ವೈರಾಗ್ಯಭಾಗ್ಯದಿಂದ
 ಯೋಗ್ಯನಾಗಿ ಇಹಲೋಕಾಪೇಕ್ಷೆಯಂ ಮರೆದು ಪರಲೋಕ ಸಾಮ್ರಾಜ್ಯ
 ಸಕ್ತನಾಗಿ ಶ್ರೀಹರಿ ಪದಪಾರಾಯಣನಾಗಿರುತ್ತಿರಲು ಈತನ ಧರ್ಮಪತ್ನಿ
 ಯಾದ ಸುಶೀಲಾದೇವಿಯ ವೃತ್ತಾಂತವಂ ಪೇಳುವನೆಂತೆನೆ:—

ಯಾಲಪದ:—

ಈ ರೀತಿಯಿಂದಿರುವ ಕುಚೇಲನ ಪುಣ್ಯಾಂಗನೆ ಸು
 ಶೀಲೆ ಬಾಲೇಂದು ಸಮಘಾಲೆ, ಪ್ರಾಣೇಶಗನು
 ಕೂಲೆ ಸದ್ಗುಣಕಾಲವಾಲೆ

೧

ಸುಂದರಗಾತ್ರ ದಿವ್ಯ ಅರವಿಂದ ಪತ್ರಾಯತನೇತ್ರ
 ಕುಂದರದನೆ ಮಂದಗಮನೆ, ನಿರುಪಮಾನ
 ದಿಂದಲೆಸೆವ ಕಸ್ತೂರಿಪಣೆ

೨

ಪತಿಯೆ ಪರದೈವವೆಂದು ಪತಿಯೆ ಸರ್ವಸ್ವಾಮಿಯೆಂದು
 ಪತಿಯೆ ಸದ್ಗುರು ರಾಯನೆಂದು, ಭಾವಿಸಿ ತನ್ನ
 ಪತಿಯ ಶುಶೂರಿಯೆ ಮಾಳ್ಪಳು

೩

ಸಾವಿತ್ರಿ ಗಾಯತ್ರಿ ಗೌರಿದೇವಿಯರುಂಧತೀತಾರೆ
ಭೂವಭೂ ವರಾನುಸೂಯ, ದೇವಿ ಮುಖ್ಯರಂದದಿ
ಪಾವನೆಯಾದ ಪತಿವ್ರತೆ

೪

ನಿತ್ಯ ಮಂಗಳಾಕಾರದಿ ಸತ್ಯಸದಾಚಾರದಿಂದ
ಅತ್ಯಂತ ಭಕ್ತಿಭಾವದಿಂದ, ಪುರುಷಾಂತರ್ಯಾಮಿ
ವಸ್ತು ಕೃಷ್ಣನ ಧ್ಯಾನಿಸಪಳ್

೫

ತ್ರಿಪದಿ—

ಮಲಿನ ವಸನದೊಳಿರುವ ನಿರುಪಮ
ಮಣಿಯ ತೆರದೀಬಾಲಿಕೆಯು ತಾ
ಮಲಿನ ವಸನವನುಟ್ಟು ದೇಹವ ಬಳಲಿಸುವಳು

೧

ಪುಂಡರೀಕಾಕ್ಷನನು ಭಜಿಸುತ
ಗಂಡ ವೈರಾಗ್ಯದೊಳಗಿರುತಿಹ
ಲಂಡತನದವರಲ್ಲ ಬಾಲರು ಅಂಡಲೆವುತ

೨

ಬಡತನವು ಬೆಂಬಿಡದೆ ಬಾಧಿಸೆ
ತಡೆಯಲಾರದೆ ಬಹಳ ಕಷ್ಟವ
ಪಡುತಲಿರುವಳು ಕೃಶದಿ ಬಳಲುವ ಒಡಲಿನಿಂದ

೩

ತಿರಿದು ತರುವಳು ಪುಣ್ಯವಂತರು
ಕರೆದು ಕೊಡಲದ ತಂದು ಪಾಕವ
ಪರುಠವಿಸಿ ಪತಿ ಸುತರಿಗಿಡುವಳು ಹೆರುಷದಿಂದ

೪

ಮಿಕ್ಕ ನೈವೇದ್ಯದಲಿ ಸ್ವಲ್ಪವ
ನಕ್ಕರಿಂದಲಿ ತಾನು ಭುಂಜಿಸಿ
ಮಕ್ಕಳಿಗೆ ಬೇಕೆಂದು ಶೇಷವನಿಕ್ಕಿರುಪಳು

೫

ಇಲ್ಲವೆಂದೊಬ್ಬರಿಗೆ ಪೇಳಳು
ನಿಲ್ಲಲರಿಯಳು ಒಮ್ಮೆಗನ್ನರ
ಸಲ್ಲಲಿತ ಗೃಹಗಳಲಿ ಶುಭಕರ ಪಲ್ಲವಾಂಗಿ

೬

ಎಡೆಬಿಡದೆ ದಾರಿದ್ರ್ಯವೀಸರಿ
 ಬಿಡದೆ ಇರುತಿರೆ ನಿತ್ಯಸಂಕಟ
 ಪಡದೆ ಮಕ್ಕಳ ಕಂಡು ಕ್ಲೇಶವ ಪಡುತಲಿಹಳು ೭

ದ್ವಿಪದಿ—

ಈರೀತಿಯಲಿ ನಾರಿದಾರಿದ್ರ್ಯವೆಂಬ
 ಘೋರಾಂಧಕಾರ ಕಾಂತಾರದೋಳ್ ಸಿಲುಕಿ ೧

ಪತಿಯ ಬಾಧಿಸದೆ ಶ್ರೀಪತಿಯ ನಿಂದಿಸದೆ
 ಸತಿಶಿರೋಮಣಿ ತನ್ನ ಪತಿ ಭಕ್ತಿಯಿಂದ ೨

ಧೈರ್ಯಮಂ ಬಿಡದೆ ಸದ್ಧರ್ಮ ಮಾರ್ಗದಲಿ
 ಆರ್ಯಾದಿ ದೇವತಾರ್ಚನೆಯ ಮಾಡುತಲಿ ೩

ಪತಿಸೇವೆಯಿಂದಿರಲು ಬಾಲೆಯೊಂದುದಿನ
 ಸುತ ಚತುಷ್ಟಯರೊಂದು ಜೊತೆಯಾಗಿ ಬಂದು ೪

ಆಡಿಬಂದೆವು ತಾಯೆ ಹಸಿದೆನಮ್ಮಯ್ಯ
 ಬೇಡಲಾರೆವು ನಿತ್ಯ ಭಿಕ್ಷಾನ್ನಗಳನು ೫

ಜೊತೆಯ ಬಾಲಕರು ತಮ್ಮ ಸದನಗಳಿಗೊೞಿ
 ಪ್ರತಿಯಿಲ್ಲದವ್ಯುತಾನ್ನ ಭಕ್ಷ್ಯಭೋಜ್ಯಗಳ ೬

ಬಿಡದೆ ಭುಂಜಿಸಿ ರಾಜಬೀದಿಗಳೊಳಗೆ
 ಕಡಲ ಘೋಷದಿ ಚೆಂಡುಗಜ್ಜುಗ ಬುಗುರಿ ೭

ಆಡುತಾರಮ್ಮಯ್ಯ ಅದು ಕಂಡು ನಿನ್ನ
 ಬೇಡಬಂದೆವು ತಾಯೆ ಬೇಸರಗೊಳದೆ ೮

ಷಡುರಸಾನ್ನವ ಪಂಚಭಕ್ಷ್ಯಪಾಯಸವ
 ತಡನವಾಡದೆ ನೀನು ಬಡಿಸುದಮ್ಮಯ್ಯ ೯

ಹೊತ್ತುಹೋಯಿತು ಬಹಳ ಹೊಟ್ಟೆಬಿನ್ನಿನಲಿ
 ಹತ್ತಿದನೋಡಮ್ಮ ಹಸಿವುಘನವಮ್ಮ ೧೦

ಎಂದು ನಾಲ್ವರು ಮಕ್ಕಳಳುತ ಬಾಯಾರಿ ಬಂದು ಹೊಟ್ಟೆಯತೋರಿ ಬಸವಳಿದು ಕೈಲಿ	೧೧
ಸತ್ರಭಾಜನವಂದು ಬಳಲುತ್ತು ಪದ್ಮ ನೇತ್ರೆಯಂ ಬೇಡೆ ಬಾಲಕರವ	೧೨
ಕಂಡು ನಿಜಮನದ ಸಂಕಟದಿ ಸಂತಾಪ ಗೊಂಡು ಮಾರುತ್ತರವ ಕೊಡದೆಮೌನವನು	೧೩
ಧರಿಸಿದಾರಿದ್ರ್ಯಮಂ ಜರಿದು ಅರ್ಭಕರ ಕರೆದು ಸಂತೈಸಿ ಕುಳ್ಳರಿಸಿ ವಿನಯದಲಿ	೧೪
ಪರ್ಯುಷಿತಾನ್ನವಂ ಬಾಲಕರ ಕೈಲಿ ಧೈರ್ಯದಿಂದೊಂದು ತುತ್ಕವಳಮಿಟ್ಟು	೧೫
ಚೆನ್ನೆ ಪುನರಪಿಸುತರ ಬಳಕ ಸಂತೈಸಿ ಎನ್ನಯ್ಯಗಳರ ನೀವಿನ್ನಾಡಿಬನ್ನಿ	೧೬
ಎಂದಣುಗರಂ ಕಳುಹಿ ಇಂದಿರಾರಮಣ ತಂದೆ ನೀನೇಬಲ್ಲೆ ಇಂದೆನ್ನವಿಭವ	೧೭
ಇಂತೆನುತ ಕಾಂತೆ ನಿಶ್ಚಿಂತನಾಗಿರುವ ಕಾಂತನಂಘ್ರಿಯ ಸಾರಿ ಕೈಗಳಂ ಮುಗಿದು	೧೮
ಮಂದಸ್ಮಿತ ಮುಖಾರವಿಂದಳಾಗುತ್ತ ಅಂದದಿಂದಿಂತೆಂದಳಾಗಲಾ ನಿಪುಣೆ	೧೯

ಝಂಪೆ:—

ಧರಣಿಯೊಳು ನಿಮ್ಮಂಧ ಹರಿಶರಣರಿಲ್ಲೆಂದು ಪರಮಭಾಗವತ ಜನರರಿದು ಪೊಗಳುವರು	೧
ಬಹಳ ಭಕ್ತಿಗಳಿಂದಲಹಿಶಯನನಂ ಭಜಿಸಿ ಲಿಹಪರದ ಸೌಖ್ಯಮುಂಟೆಂಬರೈಬುಧರು	೨
ಇಹಪರಗಳೆಂತೆಂಬ ವಿಹಿತವಾಕ್ಯಾರ್ಥವನು ಸಹಜದಿಂದೆನಗನುಗ್ರಹಿಸುವುದು ರಮಣ	೩

ವಚನ:—

ಇಂತು ವಿನಯಮಾದ ಭಕ್ತಿಯುಕ್ತಮಾದ ಯುಕ್ತಿಯಿಂದ ಇಹಪರ ಸೌಖ್ಯವೆಂಬ ವಾಕ್ಯಾರ್ಥಮಂ ಪೇಳೆಂದು ಬೆಸಗೊಂಡ ಪುಂಡರೀಕಾಕ್ಷಿಯೋಳ್ ಗಂಡನಾದ ಸುಧಾಮನೇನೆನ್ನು ತಿರ್ದನು.—

ರಾಗ ಮುಖಾರಿ ಝಂಪಿತಾಳ

ವನಿತೆಕೇಳಿಹಪರದ ವಾಕ್ಯಾರ್ಥಗಳನು ಪ.

ನಿನಗೊರೆವೆ ಕಮಲದಳನೇತ್ರೈ ಸುಪವಿತ್ರೈ ಅ.

ತರುಣಿಕೇಳ್ ಮಾನವರು ಧರಣಿಯೊಳಗವತರಿಸಿ
ಹರಿಯನೆರೆನಂಬಿ ಸಿರಿಯರಸನಿಂದ

ಕರುಣಿಸಲ್ ಪಟ್ಟಮೇಲ್ ಸಿರಿಯ ಸೌಭಾಗ್ಯದಲಿ
ಮೆರೆವುದೇ ಇಹಲೋಕ ದುರು ಸೌಖ್ಯದಿರವು ೧

ಹರಿಯೆ ಸರ್ವೋತ್ತಮನು ಅಹುದೆಂದು ನೆರೆನಂಬಿ
ನರನು ದೇಹವನು ಪರಿಹರಿಸಿ ಬಳಕ

ತೆರಳಿ ವರವೈ ಕುಂಠಪುರದೊಳಾನಂದದೊಳು
ಇರುತಿಹುದು ಹರಿಯಂತೆ ಪರಸೌಖ್ಯದಿರವು ೨

ಇಂತು ಇಹಪರಸೌಖ್ಯದಂತರಂಗವತಿಳಿದು
ಚಿಂತಾಯಕನನಂಬಿ ಚಿಂತೆಯಳಿದು

ಕಾಂತೆಕೇಳ್ ಸುಜ್ಞಾನವಂತರೀಪರಿಯ ಶ್ರೀ
ಮಂತ ಖಾದ್ರಿನ್ಯಸಿಂಹನಾಂತು ಭಜಿಸುವರು ೩

ವಚನ:—

ಇಂತೆಂದ ಪತಿಯೊಡನೆ ಸತಿಯೇನೆನ್ನು ತಿರ್ದಳು.—

ಕಂದ:—

ನರರೀ ಜನ್ಮದಿ ರಂಗನ

ವರಕಾಯಕ ಯೋಗದಿಂದವಂದಿಸೆ ದಯದೋಳ್

ಕರುಣಿಸನೆ ಸಕಲಭಾಗ್ಯವ

ಪುರುಷಾಗ್ರಣಿ ವೇಳ್ವದೆನಗೆ ಬುದ್ಧಿಯ ಮುದದಿಂ

ವಚನ:—

ಎಂದಾ ರಮಣಿಯೊಡನೆ ರಮಣನೇನೆನ್ನು ತಿರ್ದನು.—

ಚಂಪಕಮಾಲಾ ವೃತ್ತ:—

ಭುವನಜಗಂಧಿಕೇಳ್ ನಿನಗೆ ಬೋಧಿವೆ ಲಾಲಿಸು ಸಂತಸಂಗದಿಂ
ಧ್ರುವನೊದಲಾದ ಭಕ್ತರು ಮಧುದ್ವಿಷನಂ ನೆರೆನಂಬಿಯಾಚಿಸಲ್
ಸವೆಯದ ಮೋಕ್ಷಭಾಗ್ಯವನು ಸಂಭ್ರಮದಿಂ ದಯೆಗೈಯಲಿಲ್ಲವೇ
ಪ್ರವಿಮಲನಾದ ಮಾಧವ ಕೃಪಾನಿಧಿಯಲ್ಲವೆ ಪಲ್ಲವಾಧರೀ

ವಚನ:—

ಎಂದ ನಾಥನೊಡನೆ ನಾರೀಮಣಿಯೇನೆನ್ನು ತಿರ್ದಳು.—

ಕಂದ:—

ಧ್ರುವಮುಖ್ಯರಿಹದ ಸೌಖ್ಯವ
ಸವೆಯದಲನುಭವಿಸಿ ಬಳಿಕ ಪರಸೌಖ್ಯಗಳಂ
ಪ್ರವಿಮಲದಿ ಪಡೆದುದುಂಟೆ
ವಿವರಿವುದೆನೆಗವರಪರಿಯ ವಿಪ್ರಕುಲೇಂದ್ರಾ

ವಚನ:—

ಇಂತು ಕೇಳಿದ ಸಾಧ್ವೀಮಣಿಗೆ ವಿಪ್ರೋತ್ತಮನೇನೆಂದು ಪೇಳುತ್ತಿ
ದ್ದನು:—

ಕಂದ:—

ಅಹಿರಾಜವೇಣಿ ಕೇಳವ
ರಿಹಲೋಕದಿ ಸೌಖ್ಯವಡೆದು ತದನಂತರದೋಳ್
ಸಹಜಾನಂದ ಪದಂಗಳ
ವಿಹಿತದೊಳ್ಳಿದಿದರು ನಿತ್ಯವಿದು ವಿಧುವದನೇ

ವಚನ:—

ಇಂತೆಂದಾಪ್ರಾಣಕಾಂತನೊಳು ಕಾಂತೆಯೇನೆನ್ನು ತಿರ್ದಳು:—

ಪದ ರಾಗ ಕೇತಾರಗೌಳ

ಪ್ರಾಣರಮಣನೆ ಭಳರೆ ನಿವುಣನೆ
ಜಾಣರ ಜಾಣ ಪ್ರವೀಣ

ಪ.

ಧರಣಿಯೊಳುದಿಸಿ ಹರಿಯನೆ ಭಜಿಸಿ
ನರಹ ಲೋಕದಿ ಸೌಖ್ಯದಿ
ಇರುತಿಹರೆಂದು ಕರುಣಿಸಿದಿಂದು
ಹರಿಯದ ಬಡತನವೇನೈ

೧

ವನಜನಯನನ ವನನಿಧಿ ಶಯನನ
ಅನುದಿನ ಭಜಿವೆವು ನಾವು
ಇನಿತರಲೇನು ಇಹಫಲವೇನು
ಮನದಲಿ ಯೋಚಿಸಿ ನೋಡೈ

೨

ಕ್ಷಿತಿಯೊಳು ಜನಿಸಿ ಸಿರಿಯನುಭವಿಸಿ
ಆತಿ ಸೌಭಾಗ್ಯವ ತಾಳಿ
ಸತಿಸುತರಿಂದ ಸತತಾನಂದಾ
ನ್ವಿತರಾಹರು ಇಹದಿಂದ

೩

ಈ ರೀತಿಯಲ್ಲಿ ಇಹಲೋಕದಲ್ಲಿ
ತೋರಿ ಶರೀರವನೀಗಿ
ಸಾರದಯುಕ್ತುತಿ ಸಂತತ ಮುಕ್ತುತಿ
ಸೂರೆಗೊಳಿಸುವುದು ಲೇಸೈ

೪

ನಿಗಮದ ಪರಿಯ ನೀನಿದನರಿಯ
ನಗುತಿದೆ ಲೋಕವು ನಮ್ಮ
ಸುಗುಣ ಖಾದ್ರೀಶ ಸುಲಭ ರಮೇಶ
ಜಗದೀಶನ ನೀಬೇಡೈ

೫

ವಚನ:-

ಇಂತೆಂದು ಮತ್ತೇನೆನ್ನು ತಿರ್ದಳು:

ರಾಗ ಸೌರಾಷ್ಟ್ರ ಏಕತಾಳ

ಪನ್ನಂಗಶಯನನ ಭಜಿಸಿ ಕಷ್ಟಗಳುಂಟಿ, ಪ್ರಾಣಕಾಂತ ಪ
ಕೈಲಿ-ಬೆಣ್ಣೆಯಿದ್ದವನು ತುಷ್ಟಕೆ ಚಾಲ್ವರಿವುದುಂಟಿ, ಪ್ರಾಣರಾಯ ಅ.

ಗರುಡನ ಪೆಗಲೇರಿ ಉರಗನಟ್ಟುಳಿಯುಂಟೆ, ಜೀವಿತೇಶ
 ದಿವ್ಯ - ತರಣೆ ಬಳಿಯಲಿದ್ದು ತಮಕಂಜಿದವರುಂಟೆ ಪ್ರಾಣದೊಲ್ಲಭ
 ಹರಿ ಸನ್ನಿಧಿಯಲಿದ್ದು ಕರಿಗಂಜಿದವರುಂಟೆ ಎನ್ನನಾಥ
 ಸಿರಿ - ವರನ ಕಿಂಕರಗಿನ್ನಿ ತರ ಚಿಂತೆಗಳುಂಟೆ ಸದ್ಗುಣಾಕರ ೧

ಪರಶು ಸೋಂಕಿದ ಲೋಹ ಭಂಗಾರವಲ್ಲವೆ ಭವ್ಯಭಾಷ
 ಕಲ್ಪ - ತರುವಿನಾಶ್ರಯವಿದ್ದು ದಾರಿದ್ರ್ಯರಾಗೋರೆ ಧರ್ಮತೀಲಾ
 ಅರಿಷಡ್ವರ್ಗವತರಿದು ಅಜ್ಞಾನವೆ ಆರ್ಯಸನ್ನತ
 ಮುರ - ಹರನ ಧ್ಯಾನವ ಮೂಳ್ಪರ್ಗಿತರ ಚಿಂತೆಗಳುಂಟೆ ದುರಿತದೂರ ೨

ಸುತರಿದ್ದು ಬಂಜೆಯೆಂಬರೆ ಪಡೆದವಳನ್ನು ಸುಪ್ರಕಾಶ
 ತನ್ನ - ಪತಿಯಿದ್ದು ಮಾಂಗಲ್ಯ ವ್ರತಕೇನು ಸಂದೇಹ ನಿಪ್ರವಂಶಜ
 ಅತುಲವಾದವ್ಯತಪಾನಿಗೆ ಪ್ರಾಣಗತವುಂಟೆ, ಭೂಸುರೋತ್ತಮ
 ಹರಿ - ಗತಿಯೆಂದು ನುತಿಪ ಭಕುತರಿಗಾಪದವುಂಟೆ, ಜ್ಞಾನರೂಪ ೩

ಕಡಲದಾಂಟಿದವಗೆ ಕಾಲುವೆ ಘನವುಂಟೆ ಕಪಟದೂರ
 ತನ್ನ - ಒಡನುಂಡವನ ಕುಲಗೋತ್ರವು ಹೀನವೆ ಕುಶಲ ಪಾತ್ರ
 ಮೃಡನ ಕರುಣವಿದ್ದು ಮೃತ್ಯುವಿಗಳುಕೋರೆ ಮೋಹನಾಂಗ
 ನಮ್ಮ - ಬಡತನ ನಿಲುವುದೆ ಹರಿಯ ನಂಬಿರಲಾಗಿ ಕಲುಷ ಭಂಜನ ೪

ಮುಕ್ತನಾದಗೆ ಪುನರಾವರ್ತಿಕೆಯುಂಟೆ ದಿವ್ಯತೇಜ
 ಸುವಿ - ರಕ್ತಿಯಿಂದಿರುವಗೆ ಸಂಸಾರ ಘನವುಂಟೆ ಸದ್ಗುಣಾಕರ
 ಮುಕ್ತಮಣಿಯಾದ ಜಲ ಜಲವಾಹೋದೆ ಜ್ಞಾನರೂಪ
 ಹರಿ - ಭಕ್ತರ ಮರೆವನೆ ಶ್ರೀ ಖಾದ್ರಿ ನರಹರಿ ಭಕ್ತಭೂಷ ೫

ವಚನ:-

ಈ ಪ್ರಕಾರದಿಂದ ನುಡಿದು ಕಾಂತಾಮಣಿ ಯೇನೆನ್ನು ತಿರ್ದಳು:-

ರಾಗ ಪುನ್ನಾಗತೋಡಿ ಭಾಪುತಾಳ

ಕಷ್ಟ-ಪಡಲಾರೆನೊ ಪ್ರಾಣೇಶ ನಾ
 ಕಷ್ಟಪಡಲಾರೆನೊ

ಪ.

ಕಷ್ಟಪಡಲಾರೆ ಎಷ್ಟೆಂದು ಹೇಳಲಿ ಸೃಷ್ಟಿಗೊಡೆಯ ಶ್ರೀಕೃಷ್ಣನೆ ತಾಬಲ್ಲ	ಅ.
ನಾರಾಯಣನ ನಂಬಿ ದಾರಿದ್ರ್ಯ ಬಂತೆಂದು ದೂರುಮಾಡುವಳಲ್ಲ ಸಾರಿ ಹೋರುವಳಲ್ಲ	೧
ಒಡವೆ ವಸ್ತುಗಳೊಲ್ಲೆ ಬಡತಿಯಾಗಿದ್ದೇನು ಹುಡುಗರ ನೋಡಿ ಎನ್ನೊಡಲುರಿಯುತ್ತಿದೆ	೨
ಅರಿಸಿನ ಕುಂಕುವು ಕರಿಮಣಿ ಬಿಚ್ಚೋಲೆ ಕೊರಳ ಮಂಗಳ ಸೂತ್ರಾಭರಣವಿದ್ದರೆ ನಾಕು	೩
ಎಡೆಯ ಕೈಯೊಳಗಾಂತು ಷಡುರಸಾನ್ನವನುಣ ಬಡಿಸೆಂದ ಬಾಲಕರೊಡಲು ದೊರಕದಿರೆ	೪
ಉಪ್ಪು ಉಪ್ಪಿನಕಾಯಿ ಹೆಪ್ಪಳಸಂಡಿಗೆ ತುಪ್ಪಸಕ್ಕರೆ ಜೇನುತುಪ್ಪವ ಬಯಸೋರು	೫
ಕಜ್ಜಾಯವತಿರಸ ಸಜ್ಜೆಗೆ ಹೋಳಿಗೆ ಮಜ್ಜೆಗೆ ನೀಡೆಂದು ಲಜ್ಜೆಗಳೆವುತಿರೆ	೬
ಹೂರಣ ಕಡಬು ಎಣ್ಣೂರಿಗೆ ಮಂಡಿಗೆ ಆರೋಗಣೆಗೆ ಬೇಗ ತಾರಿಂದಳುತಲಿರೆ	೭
ಪಾಯಸ ಕಲಸನ್ನ ತೋಯಶಾಕಂಗಳು ಬಾಯಿ ಬಯಸುತ್ತಿರೆ ತಾಯೆ ತಾಯೆಂಬರು	೮
ಟೊಪ್ಪಿಗೆ ಮುಂಡಾಸು ದುಪ್ಪಟು ಕಿರಿಧೋತ್ರ ತಪ್ಪದೆ ಉಡಿಸೆಂದು ಅಸ್ಪಿಕೊಂಡಳುತಾರೆ	೯
ಹೊನ್ನುಂಗುರುಡುದಾರ ರನ್ನದ ಬಾವಲಿ ಚಿನ್ನಾಗಿ ಧರಿಸೆಂದು ಎನ್ನ ಕೇಳುತ್ತಾರೆ	೧೦
ಚಿಂಡು ಬುಗುರಿ ಗೋಲಿ ಗುಂಡುಗಜ್ಜುಗ ಚಿಳ್ಳೆ ಕೊಂಡು ಕೊಡೆಂದೆನ್ನ ಅಂಡಲೆವುತಲಿರೆ	೧೧

ಇಂತೆಂದು ಕಾಡುವ ಸಂತತಿಯನು ನೋಡಿ ಸಂತೈಸುವುದು ಬಹಳ ಚಿಂತೆಯಾಗುತ್ತಲಿದೆ	೧೨
ಮಾನ್ಯ ಸಾನ್ಯಗಳೆಲ್ಲ ಧಾನ್ಯ ಸಂಗ್ರಹವಿಲ್ಲ ದೈನ್ಯವೃತ್ತಿಯೊಳಾಗ ದ್ವಂದ್ಯಕಾಲಕ್ಷೇಪ	೧೩
ಇಕ್ಕೇನೆ ಎರದೇನೆ ಚಿಕ್ಕವರಿಗೆ ನಾನು ರಕ್ಕಸಾಂತಕ ಕೃಷ್ಣ ಮಕ್ಕಳೇತಕೆ ಕೊಟ್ಟು	೧೪
ಶ್ರೀರಮಣನು ಸುಕುಮಾರರ ಕೊಟ್ಟಂತೆ ಸಾರಸಾಮ್ರಾಜ್ಯವ ನೋರಂತೆ ಕೊಡದ್ದೋದ	೧೫
ತನಯರಿಗಾಗಿ ನಾ ಧನವನಪೇಕ್ಷಿಸೆ ಎನಗಿಲ್ಲಧನದಾಸೆ ಮನವಚನಾಂಗದಿ	೧೬
ಮಾರನ ವೋಲ್ವು ಕುಮಾರಕರನು ದುಷ್ಟ ಡಾರಿದ್ರ್ಯವೀಪರಿ ಗಾರುಮಾಡುತ್ತಲಿರೆ	೧೭
ಸಾರರಹಿತ ಸಂಸಾರದಟ್ಟುಳಿ ಎನ್ನ ವೈರಿಗಳಿಗೂ ಬೇಡ ಧಾರುಣಿ ತಳದಿ	೧೮
ಏಸೆಂದು ಬಣ್ಣಿ ಪೆನೀಸದ ಸಂಸಾರ ವಾಸುಕಿಶಯನ ಖಾದ್ರೀಶನೆಬಲ್ಲ	೧೯

ಪ್ರಪದಿ:—

ತಕ್ಕಭಾಗ್ಯವ ಕೊಡದೆ ಬಡತಿಗೆ ಮಕ್ಕಳನು ಪಾಲಿಸಿದ ದೇವರ ನಕ್ಕುಬೈದರೆ ಪಾಪಬಹುದು ನರಕವಹುದು	೧
ಭಾಗ್ಯವುಳ್ಳವರಿಗೆ ಇಲ್ಲವು ಬಾಲಕರು ಸಂತಾನವುಳ್ಳರೆ ಭಾಗ್ಯವಿಲ್ಲದ ಪರಿಯ ಬ್ರಹ್ಮನು ಬರೆಯಬಹುದೆ	೨

ಬಾಲರಿಲ್ಲದ ಭಾಗ್ಯವ್ಯಾತಕೆ ಭಾಗ್ಯವಿಲ್ಲದ ಬಾಲರ್ಯಾತಕೆ ಬಾಲರಿಲ್ಲದೆ ಬಂಜಿಯಾದರೆ ಬಹಳಲೇಸು	೩
ಪೇಳುತ್ತಿರುವರಪುತ್ರರಿಗೆ ಗತಿ ಇಲ್ಲವೆಂದು ಸಮಸ್ತ ಶಾಸ್ತ್ರದಿ ಕೇಳು ಸಂಸಾರದಲಿ ಕಷ್ಟವ ಬೀಳಲಾರೆ	೪
ಧರ್ಮಸಂಕಟಕೇನು ಮಾಡಲಿ ಎಮ್ಮ ತನಯರನೆಂತು ಸಲಹಲಿ ನಿರ್ಮಲಾಂತಃಕರಣವಾಗಲಿ ನೀತಿವಿದನೆ	೫

ವಚನ.—

ಇಂತು ನುಡಿದ ಕಾಂತೆಯಂ ಸಂತವಿಟ್ಟು ಕಾಂತನೇನೆನ್ನು ತೀರ್ಧನು:-

ರಾಗ ಮೋಹನ ಝಂಪತಾಳ

ಯಾಕೆ ಚಿಂತಿಸಿ ಬಳಲಿ ಬಾಯಾರಿ ಬಸವಳಿವೆ ಯಾಕೆ ಕಂಗೆಡುವೆ ಸತಿಯೆ	ಪ.
ಪ್ರಾಕುಜನ್ಮದಿ ನಾವು ಪಡೆದುದಲ್ಲದಲೆ ವಿ ವೇಕವೇನಾಯ್ತು ಮರುಳೆ ತರಳೆ	ಆ.
ಬಟ್ಟುಕುಚದಬಲೆ ಪೂರ್ವಜನ್ಮದಿ ನಾವು ಬಹಳ ಧನಧಾನ್ಯಗಳನು ಕೊಟ್ಟುದಿಲ್ಲದರಿಂದ ಈ ಜನ್ಮದಲಿ ನಮಗೆ ಕೊಡಲಿಲ್ಲ ಪರಮಾತ್ಮನು ಕಟ್ಟಳೆಯು ವಿಧಿಬರೆದ ಬರಹವನು ಮಿಾರುವರೆ ಕಲ್ಪಶತವಾದರೇನು ಹುಟ್ಟು ಪಡೆಯಲಿಲ್ಲ ಹುಸಿಯಲ್ಲವೀಸೊಲ್ಲು ಕೊಟ್ಟಿರಿಲ್ಲದೆ ವೋಪುದೆ ಮುಗುದೆ	೧

ತನುವು ಶಾಶ್ವತವಲ್ಲ ಧನಧಾನ್ಯ ಸತಿಸುತರು
 ತನುವ ಸಂಗಡಬಾರರು
 ಕ್ಷಣಭಂಗುರದ ತೆರನು ಸಂಸಾರ ನಿಜವಲ್ಲ
 ಕನಸಿನಂದದಿ ತೋರ್ಪುದು
 ವನಿತೆ ನೀನಾರು ನಾನಾರು ಮಕ್ಕಳದಾರು
 ವಾತ್ಸಲ್ಯ ತೋರುತಿಹುದು
 ವನಜಾಕ್ಷ ಸರ್ವರನು ಪೋಷಿಪನು ತೋಷಿಸುವ
 ತನಯರಿಗೆ ನೀನೊಡೆಯಳೇ ಚಪಲೆ

೨

ಬಸುರೊಳಗೆ ಈ ನಿನ್ನ ಶಿಶುವಿಗಲು ಪಾಲ್ಬೆಣ್ಣೆ
 ಯೊಸೆದು ರಕ್ಷಿಸುತಿರ್ದೆಯ
 ವಸುಧೆಯೊಳಗೆಂತು ಬಾಳ್ವ ಪರೆಂದು ಹಂಬಲಿಸಿ
 ನಸಿದು ಕುಸಿಯುತಲಿರ್ದೆಯ
 ಹಸನಾಯ್ತು ತಿಳಿತಿಳಿದು ಅಜ್ಞಾನದೊಳು ಮುಳುಗಿ
 ಆಲಸ್ಯಗೊಳುತಿರ್ದೆಯ
 ವಸುದೇವಸುತ ಖಾದ್ರಿ ನಾರಸಿಂಹನು ನಿನ್ನ
 ಶಿಶುಗಳನು ಮೊರೆವ ಕಾಣೆ ಜಾಣೆ

೩

ದ್ವಿಪದಿ:—

ಪ್ರಾಣನಾಯಕಿ ಕೇಳು ಪಂಕಜಗಂಧಿ
 ಏಣಲೋಚನೆ ಸರ್ವಜಾಣೆ ಬಿನ್ನಾಣೆ

ಪೂರ್ವಜನ್ಮದ ಪುಣ್ಯ ಪುಂಜಂಗಳಿಂದ
 ಉರ್ವೀಸುರತ್ಪದಿಂದುದಿಸಿ ನಾವೀಗ

ರಮಣಿ ಕಾಮಾಸಕ್ತರಾಗಿ ಶ್ರೀಹರಿಯ
 ಮಮತೆಯಿಂಭಜಿಸಿ ಸಾಮ್ರಾಜ್ಯವಿಭವದಲಿ

ಸಂಸಾರದೊಳಗಿದ್ದು ಸಾರ್ವಕಾಲದೊಳು
 ಕಂಸಾರಿಯೆನುರೆದು ಕಾಯವನ್ನೆಳಿದು

೧

೨

೩

೪

ನರಕಯಾತನೆಯಿಂದ ನವೆವುದಕ್ಕಿಂತ ಹರಿಯನಿಷ್ಠಾಮದಿಂದರ್ಚಿಸಿ ಬಡವ	೫
ರಾಗಿ ಶ್ರೀಹರಿಯ ಕಲ್ಯಾಣ ಗುಣಗಣವ ದೋಗವಾಗರ್ಗದಿ ತಿಳಿದು ಉಚಿತ ವೃತ್ತಿಯಲಿ	೬
ಜಲಬುದ್ಧ ದೋಪಾದಿ ಚಲನ ದೇಹವನು ಕಳೆದು ಪುನರ್ಜನ್ಮಗಳು ಇಲ್ಲದಿರ್ಪ	೭
ವೈಕುಂಠದೋಳನಿಂದು ವನಜಲೋಚನನ ಸಾಕಾರಮಂತಳೆದು ಸಂತತಾನಂದ	೮
ಸಾಮ್ರಾಜ್ಯದಿಂದಿರುವ ಸೌಖ್ಯವಂಬಿಟ್ಟು ತಾಮ್ರಾಧರೆಯೆ ನಾವು ದಾರಿದ್ರ್ಯಕಳುಕೆ	೯
ಸ್ವಲ್ಪಸೌಖ್ಯವ ಬಯಸಿ ಸದ್ಭಕ್ತಲೋಕ ಕಲ್ಪವೃಕ್ಷನ ಕರುಣಕಾಂಚೆವಿನ್ನೆಂತೊ	೧೦
ಭಾಗ್ಯದಿಂದಲಿ ಎಮ್ಮ ಪ್ರಬಲತರಮುಕ್ತಿ ಯೋಗ್ಯಕೂಣೆಯಮಕ್ಕು ಉರುಪುಣ್ಯಸಾಧ್ವಿ	೧೧
ಯಸ್ಯಾನುಗ್ರಹಮಿಚ್ಛಾಮಿ ತಸ್ಯ ವಿತ್ತಂ ಹರಾಮ್ಯಹಮೆಂದು ಮುದದಿ	೧೨
ಯಸ್ಯಾನುಗ್ರಹಮಿಚ್ಛಾಮಿ ತಸ್ಯ ವಿತ್ತಂದದಾಮ್ಯಹಮೆಂದು ನಿಜದಿ	೧೩
ವನಜಾಕ್ಷನಾದ ಭಗವದ್ವಾಕ್ಯವಿರಲು ವನಿತೆ ಸುಮ್ಮನೆ ನೀನು ವಾದಿಸಲ್ ಬಹುದೆ	೧೪
ಎಂದು ಮೌನವತಾಳೆ ಇಂದು ಬಿಂಬಾಸ್ಯೆ ಮಂದಹಾಸದಿ ಪತಿಯಮರ್ಮವಂ ತಿಳಿದು	೧೫
ತಲೆದೂಗಿ ಮೆಚ್ಚಿ ಸಂತಸಬಟ್ಟುಮನದಿ ಜಲಜಾಕ್ಷಿಸುತ ಚತುಷ್ಟಯರ ಕಷ್ಟವನು	೧೬

ನೆನೆನೆನೆದು ಚಿಂತಿಸುತ ಇನನಂಭಿಗಳಿಗೆ
ವಿನಯದಿಂದೆರಗಿ ಬಿನ್ನೈ ಸಿದಳಾಗ

೧೭

ಸೀಸಪದ್ಯ:—

ಪ್ರಾಣನಾಯಕ ವಿಷ್ಣು ಭಕ್ತಾಗ್ರಗಣ್ಯ
ತತ್ವಾರ್ಥಮಂ ಎನಗೆ ಸಾದರದೊಳೀಗ
ಬೋಧಿಸಲ್ ಸಂದೇಹ ವೋಪುದಾನಂದಾತ್ಮ
ಳಾದೆ: ನಿಮ್ಮಯ ಸತ್ಯವೋದಯದೊಳು
ಸಂಸಾರಶರಧಿಯೋಳ್ ಸಾಮ್ರಾಜ್ಯಮೆಂತೆಂಬ
ಸುಳಿಗಳೋಳ್ ಸಿಲುಕಿ ಪುತ್ತಾದಿ ಘೋರ
ಜಲಚರಂಗಳ ಭಾಠೆಗೊಳಗಾಗಿ ಪರಲೋಕ
ಭಾಗ್ಯಮೆಂತಕ್ಕು ವೈರಾಗ್ಯಭಾಗ್ಯ
ಯೋಗ್ಯರಾಹುದು ಕಡುಲೇಸು ಉಚಿತದಿಂದ
ಪುತ್ರಮಿತ್ರಕಳತ್ರಾದಿಗಾತ್ರಮೆಂಬ
ದೇಹಸಂಬಂಧಬಾಧ್ಯದಿ ಪ್ರಾಣದೊಡನೆ
ಸತ್ಯ ನಿಮ್ಮಯಭಾಷೆಗಳ್ ಸತ್ಯಸಂಧಾ

ಯಾಲಪದ:—

ಕಾಳು ಸಂಸಾರದ ಬಾಳು ಗಾಳಿಗಿಟ್ಟ ದೀಪದಂತೆ
ಪಾಳು ತೋಟಕ್ಕಿಟ್ಟ ನೀರಂತೆ, ಪ್ರಾಣದೊಲ್ಲಭ,
ಲಾಲಿಸಿನ್ನೊಂದು ಬಿನ್ನಪವ

೧

ಪರೋಪಕಾರಃ ಪುಣ್ಯಾಯ ಪಾಪಾಯ ಪರಪೀಡನಂ
ಧರೆಯೊಳೆಂತೆಂದು ಪೇಳುವ, ಶಾಸ್ತ್ರಾರ್ಥವೆನಗೆ
ಕರುಣಿಸು ಕಾರುಣ್ಯಸಿಂಧು

೨

ನ-ದೇವಾದಂಡಮಾದಾಯ ರಕ್ಷಂತಿ ಪಶುಪಾಲವತ್
ಮೇದಿನಿಯೊಳೆಂದು ಪೇಳುವ, ಗ್ರಂಥಾರ್ಥವನ್ನು
ಬೋಧಿಸೆನಗೆ ಪುಣ್ಯಪುರುಷನೆ

೩

ಆತ್ಮವೈಪುತ್ರನಾಮಾಸಿ ಎಂಬ ವೇದಾರ್ಥವನ್ನು
 ಸ್ವಾತ್ಮನಿಗೆ ತಿಳಿದ ಪರಿಯನು ಎನಗೆ ಪರ
 ಮಾತ್ಮನಾದ ರಮಣ ಪಾಲಿಸೊ ೪

ದಾಸಿ ನಾನು ದಾಸಜನರ ವೋಷಿವಜೀವೇಶ ನೀನು
 ಬೇಸರಗೊಳ್ಳದೆ ಪೇಳೆಂದು. ಕಾಂತನಡಿಗ
 ಳಾ ಸರೋಜನೇಶ್ರೆ ಪಿಡಿದಳು ೫

ವಚನ. —

ಇಂತು ಪ್ರಶ್ನೆಯಂ ಮಾಡಿದ ಪತ್ತಿಯೊಡನೆ ಪತಿಯೇನೆನ್ನು ತಿಳಿಸು.

ರಾಗ ಪಂತುವರಾಳಿ ಅಟತಾಳ

ಕೇಳೆನ್ನ ಪ್ರಾಣಕಾಂತೆ, ಸುಶೀಲೆ ನೀ
 ಕೇಳೆನ್ನ ಪ್ರಾಣಕಾಂತೆ ೫.

ಕೇಳು ಪ್ರಾಣಕಾಂತೆ ಕಲಿತೆ ಸದ್ಗುಣ ಶಾಂತೆ
 ನೇಳುವೆ ಶುಭವಂತೆ ಲಾಲಿಸು ತಿಳಿವಂತೆ ೬.

ನರಜನ್ಮವಪರೂಪ ಧರೆಯೊಳಗದರಿಂದ
 ಸ್ಥಿರವಿಲ್ಲವೇದೇಹ ತೆರಳೆ ಪಾಪಪುಣ್ಯ
 ವೆರಡು ಸಂಗಡ ಬಾಹೋದರಿತು ಸತ್ತುರುಷರು
 ಪರಲುಪಕಾರವ ಮರೆಯದೆ ಮಾಳ್ವರು
 ಪರಲುಪಕಾರದಿಂದರಸಿನೋಡಲು ಪುಣ್ಯ
 ಹಿರಿದಿಲ್ಲ ಪುಣ್ಯಕೋಸ್ಕರ ಉಪಕಾರವ
 ಚರಿಸುವುದುಚಿತವು

ಪರಪೀಡನೆ ಮಾಳ್ವದೆ-ಮಹಾಪಾಪ
 ನರಕಸಾಧನವಪ್ಪದೆ-ಎಂದನುದಿನ
 ಹಿರಿಯರಾಡುತಲಿಪ್ಪದೆ- ಶಾಸ್ತ್ರಾರ್ಥವು
 ಅರಸಿ ನೀನಿದ ತಿಳಿದಿರಿಸು ಸನ್ಮನದಲಿ ೭

ಜಲಜಾಕ್ಷಿ ಸಕಲರ ಸಲಹುವ ಪರಬ್ರಹ್ಮ
 ನೊಲಿದು ಗೋಪಾಲಕ ಬಲು ದಂಡಧರನಾಗಿ
 ಬಳಲುತ ಮನೆ ಮನೆಗಳ ಮೊಕ್ಕು ಪಶುಗಳ
 ಮೊಳಲ ಬಾಹ್ಯಕ್ಕೆ ಕೊಂಡು ಕೊಳಲೂದಿ ತೃಣಒಲ
 ಗಳಿಗೊಯ್ದು ರಕ್ಷಿಪವೊಲುತಾನೆ ಹರಿಬಂದು
 ಅಲಸಿ ಜೀವರಾಶಿಗಳನು ಮೋಷಿಪುದಿಲ್ಲ
 ಸಲಹುವ ಸುಲಭದಿಂ

ದಲಿ ಓರ್ವರನೋರ್ವರ-ಸ್ವಾಧೀನದಿಂ
 ಬೆಳೆಸುವನವರವರ-ಯೋಗ್ಯತೆ ಪರಿ
 ಯಲಿ ಈ ಸಕಲಜೀವರ-ಕಾಪಾಡುವ
 ನೆಲೆಯಿದು ಗ್ರಂಥಾರ್ಥ ಲಲನೆ ಸತ್ಯವೀಗ

೨

ಪ್ರೀತಿಯಿಂ ಲಾಲಿಸೀಮಾತ ಮಾನಿನಿ ಅಂತೆ
 ಸ-ತಿಯುದರದೊಳು ಜಾತನಾಗುವ ಪುತ್ರ
 ನೇತನೆಂದೆನಿಸಿ ಜೀವಾತುಮನುದಿಸುವ
 ಸ್ವಾತಿಯುದಕ ಶುಕ್ತಿ ಪಾತನಾದುದರಿಂದ
 ಜಾತಿ ಮುತ್ತಾದಂತೆ ರೇತೋರೂಪದಿ ತನ್ನ
 ಪ್ರೀತಿಯುದರದಿ ನಿಂತೀತೆರದಲಿ ಸುತ
 ನೇತನಾಗುವಂಥ

ರೀತಿಯಿದೆಂಬುವರು-ಖಾದ್ರೀಪುರ
 ನಾಧನ ಬಲ್ಲವರು-ಮರೆಯದಿರು
 ನೀ ತಿಳಿದಿರುತಲಿರು-ಮರ್ಮವಿದೆಂದು
 ಆತ್ಮಾವೈಪುತ್ರನಾಮಾಸಿ ಎಂಬರ್ಥವ

೩

ವಚನ:-

ಇಂತೆಂದು ನುಡಿದ ಪುರುಷನೊಡನೆ ತರುಣಿಯೇನೆನ್ನು ತಿರ್ದಳು.—

ದ್ವಿಪದಿ:-

ಓ ಸತ್ಯಸಂಕಲ್ಪ ಓ ನಿರ್ವಿಕಲ್ಪ
 ಓ ಸತ್ಯಭಾಷಣ ಓ ದೀನಶರಣ

೧

ಬಾಲೆ ನಾ ಕೇಳಿದ ಪ್ರಶ್ನೆ ಗುತ್ತರವ ಪೇಳಿದೆ ಲೇಸಾಗಿ ಪ್ರಿಯದೊಳೆನ್ನೊಡನೆ	೨
ಪರರಿಗುಪಕಾರಮಂ ಭಾವಶುದ್ಧಿಯಲಿ ವಿರಚಿಸಲ್ ಬಹು ಪುಣ್ಯಮೆಂದು ಸಾದರದಿ	೩
ಪರರಲ್ಲವೇ ಪುತ್ರಭಾವದರ್ಭಕರು ಕರುಣದಿಂದಪಕಾರಮಂ ಮಾಡಿ ಸಲಹೆ	೪
ಮಹಾಪುಣ್ಯ ಸಂಘಟನೆಯಕ್ಕುದೆಲೆನಾಧ ಮಹಾಪುರುಷ ಕೇಳೆನ್ನೊಂದು ನುಡಿಯ	೫
ಓರ್ವರ ಸ್ವಾಧೀನ ವೋರ್ವರಂ ಮಾಡಿ ಸರ್ವರಂ ಪೋಷಿಸ ಸ್ವಾಮಿ ಶ್ರೀಕೃಷ್ಣ	೬
ನೆಂದು ಬುದ್ಧಿಯ ಪೇಳೆ ನೀತಿಕೋವಿದನೆ ಇಂದಿರಾರಮಣ ನೀ ಕಂದರಂ ನಿನ್ನ	೭
ಸ್ವಾಧೀನವೆಮಾಡಿ ಸಂರಕ್ಷಣೆಯನ್ನು ಮೋದದಿಂ ಮಾಡೆಂಬುದಾಯುಕ್ತ ಗ್ರಂಥಾರ್ಥ	೮
ತಾನೊಂದು ರೂಪಾಗಿ ತರುಣಿ ಗರ್ಭದಲಿ ತಾನೆಪುಟ್ಟುವನೆಂಬ ಧರ್ಮದ-ನುಡಿಯ	೯
ನಾಡಿದಮೇಲೆ ನೀನಾದಂಧ ಸುತರ ನೋಡಿ ರಕ್ಷಿಸಬೇಕನುಗ್ರಹಂಗೈದು	೧೦
ಆಡಿತ್ತಪ್ಪುವರೆ ವೇದಾಂತ ವೇದಿಗಳು ಕಾಡುವಳೆಂದು ಕರಿಣಾತ್ಮಳೆಂದು	೧೧
ದಯವ ಬಿಡದಿರು ನಿನ್ನ ತನಯರಮೇಲೆ ನಯಗುಣ ಪರಿಪೂರ್ಣನಲ್ಲವೇ ನಾಧ	೧೨
ಎಂದು ಸಾಧ್ಯೀರತ್ನವಾ ನಾಧನ ಚರಣ ದ್ವಂದ್ವದೋಳ ಮೈಯಿಕ್ಕಿ ತಾನೆಂದಳೆಂತು	೧೩

ರಾಗ ಶಂಕರಾಭರಣ ಅಟತಾಳ

ಸೂರ್ಯಚಂದ್ರರು ಲೋಕಕುಪಕಾರಾರ್ಥಮಾಗಿ ನಿತ್ಯ ಸ್ವ ಕಾರ್ಯಮಿಲ್ಲದೆ ಚರಿಸದಿರರೇ ಗೌರವದೊಳು	೧
ಸಕಲ ನದಿಗಳು ಸ್ವಾದುಮಯವಹ ಜಲಗಳಿಂದಲಾವಗಂ ನಿಖಿಲ ದೆಸೆಗಳು ಸಂಚರಿಸವೇ ಪರ ಉಪ ಕೃತಿಯಲಿ	೨
ಭೂರುಹಂಗಳು ಧರೆಯೊಳಗೆ ಫಲವುಷ್ಟದಿಂದ ಪರರಿಗೆ ದಾರಿಯೊಳು ಶ್ರಮಗಳನು ಕಳೆಯುವೆ ಧರ್ಮವೆಣಿಸಿ	೩
ಚಂದನವು ತನ್ನಯ ಶರೀರವ ಕ್ಷಯವಗೈದು ಓರ್ವರ ಗಂಧದಿಂದಲಿ ಸಂತವಿಡದೆ ಕರುಣವೆರೆಸಿ	೪
ಪುರುಷಕೇಳೆ ಬೀಸಣಿಗೆ ಕರದೊಳು ತಿರುಗಿ ಬಳಲಿ ಶ್ರಮಜಲ ಪರಿಹರಂಗಳಮಾಡದೆ ದಯಭರಿತದಿಂದ	೫
ಹರಿಯು ವೈಕುಂಠದಲಿ ಸಿರಿಸಹ ಇರದೆ ನಾನಾ ರೂಪವ ಧರಿಸಿ ಸುರಗೋದ್ವಿಜರ ಸಲಹನೆ ಕರುಣವೆರೆಸಿ	೬
ಸುಕೃತವನು ಚಿತ್ತದೊಳಗೆಣಿಸಿ ಸುತರ ಸಲಹಿ ಇಹಪರ ಸುಖವ ಪಡೆವುದು ಶಾಸ್ತ್ರಸಮ್ಮತ ಶುಭಚರಿತ್ರ	೭

ವಚನ—

ಇಂತೆಂದು ವೇದಶಾಸ್ತ್ರ ಸಮ್ಮತದಿಂದ ಮಾರುತ್ತರಮಂ ತೋರದಂತೆ
ವಿನಯದಿಂ ನುಡಿದು ನಾಷ್ಟಾಂಗ ದಂಡಪ್ರಣಾಮಂಗಳಂ ಮಾಡಿ ಅಡಿಗಳಂ
ಪಿಡಿದು ಗಡಗಡನೆ ನಡಗುತ್ತ ಬಿಡದಿರುವ ಬಡನಡುವಿನ ಕಡು ಚಿಲ್ವಿಯಂ
ಕಂಡು ತಲೆದಡವಿ ಪಿಡಿದೆತ್ತಿ ಮುಡಿಯಂ ನ್ಯಾವರಿಸಿ ಹುಡುಗರಂ ಕರೆಸಿ
ಬಿಗಿದಪ್ಪಿ ಮೂರ್ಧ್ನಾಘ್ರಾಣವಂಮಾಡಿ ಕುಡುತೆಗಂಗಳ ಮಡದಿಯೊಡನೆ
ವೊಡವೀಸುರನೇನೆಂದು ನುಡಿಯುತಿರ್ದನೆಂತೆನೆ.—

ಕುರುಕುರುಂಪೆ:—

ಬಾಲೆ ನಿನಗೋಸುಗವು ನಾನು, ಸುತರ
ಪಾಲಿಸಲು ಮನವ ಸೋಲುವೆನು

ಯಾರನ್ನ ಪೋಗಿ ಯಾಚಿಸಲಿ, ಸ್ವಸ್ತಿ ಶ್ರೀರಸ್ತು ಎಂದು ವಾಚಿಸಲಿ	೨
ಮಂತ್ರಾಕ್ಷತೆಯನೆಂತು ಕೊಡಲಿ, ವೇದ ಮಂತ್ರಗಳನೆಂತು ವೆಚ್ಚಿಸಲಿ	೩
ದೇಹಿಯೆಂಬುವುದು ಬಹು ಕಷ್ಟ, ನಾಸ್ತಿ ನೀಹೋಗೆಂಬುವನು ತಾ ಭ್ರಷ್ಟ	೪
ನೃಪನೊಡವೆಯನ್ಯಾಯದರ್ಥ, ತಂದ ಶ್ವಪಚವಿಪ್ರನ ಜನ್ಮವ್ಯರ್ಥ	೫
ಮನೆಯಗಲಿ ಪೋಗಿ ನಾನರಿಯೆ, ಅನ್ಯ ಜನರ ಕೇಳ್ದರಿಯೆ ಶ್ರೀಹರಿಯೆ	೬
ಸಂಸಾರಿಕನ ಜನ್ಮ ಸುಡಲಿ, ಶ್ರೀ ಕಂಸಾರಿ ನಿನ್ನ ದಯವಿರಲಿ	೭

ವಚನ —

ಇಂತೆಂದು ಯಾಚಿಸುವುದಕ್ಕೆ ನಾಚಿಸಿ ಯೋಚಿಸುವ ಭೂಸುರೇಂದ್ರ
ನೋಳ್ ಭಾಸಮಾನಳಾದ ಆ ಸರೋಜಮುಖಿ ಯೇನೆನ್ನು ತಿರ್ದಳು.—

ರಾಗ ಆನಂದಭೈರವಿ ಝಂಪತಾಳ

ಧಾತ್ರೀ ಸುರೇಂದ್ರ ಈ ಧಾತ್ರಿಯೊಳು ನಿನಗಾಪ್ತ ಮಿತ್ರರಿಲ್ಲವೆ ಶುಭಚರಿತ್ರ ಸುಪವಿತ್ರ	೧
ದ್ವಿಜರೊಳಾಗಲಿ ಧರಾಭುಜರೊಳಾಗಲಿ ನಿನಗೆ ನಿಜಸಖರಿಲ್ಲವೆ ದ್ವಿಜಕುಲೋತ್ತಂಸ	೨
ಮಿತ್ರರಾಪತ್ತಿನೊಳು ಪುತ್ರರನು ಅಂತ್ಯದೊಳು ಉತ್ತಮರು ಬಯಸರೇ ಚಿತ್ತದೊಲ್ಲಭನೆ	೩
ಅಪರಿಚಿತರಾಗಿರುವ ನೃಪಮುಖ್ಯರನು ಬೇಡೆ ಅಪಚಾರವಹುದಿಷ್ಟು ಉಪಚಾರಬಹುದೆ	೪

ಇನಿಯ ನಿನ್ನಯ ದಿವ್ಯ ಮನದೊಳಗೆ ನಿಶ್ಚೈಸು
ಅನುಕೂಲನಾದ ಸಖನನು ಮನೋರಮಣ

೫೫

ವಚನ.—

ಇಂತೆಂದ ಇಂದುಮುಖಿಯೊಡನೆ ಸಾನಂದದಿಂದ ಸುಧಾಮನೇನೆನ್ನು
ತಿರ್ದನು.—

ಯಾಲಪದ.—

ಸಂಗದಿಂದರಿಷಡ್ವರ್ಗ ಸಂಗವಹುದೆಂದು ನಾನಿ
ಸ್ಸಂಗದೊಳಗಿರುತಿಹೆನು, ಬಾಲತ್ವದಿಂದ
ಅಂಗನೆ ಕೇಳೆನ್ನ ಬಗೆಯನು

೧

ದುಷ್ಪಜನರ ಸ್ನೇಹದಿಂದ ಶಿಷ್ಯರ ಸಂಪತ್ತಿಗಳು
ನಷ್ಟವಾಹುದೆಂದು ಶ್ರುತಿಗಳು, ಪೇಳುತ್ತಲಿರೆ
ಕಷ್ಟವೆಂದು ಬಗೆಯದಿರುವೆನು

೨

ಒಂದುಂಟು ನಾ ಬಾಲ್ಯದಲ್ಲಿ ಸಾಂದೀಪನ ಮಂದಿರದಲ್ಲಿ
ಇಂದುವದನೆ ವಿದ್ಯಾಭ್ಯಾಸವ, ಮಾಡತಲಿ ಗೋ
ವಿಂದನೊಡನೆ ಪರಮ ಸಖ್ಯದಿ

೩

ಸಾಧ್ಯಾಯಿಗಳಾಗಿ ಸಕಲ ವಿದ್ಯಾಭ್ಯಾಸಗಳನು ನಮ್ಮ
ಪಾಠ್ಯರಲ್ಲಿ ಕಲಿವುತಿರ್ದೆವು, ಗ್ರಂಥಾರ್ಥಗಳ
ಭೇದ್ಯವಾದಡರಿದು ಪೇಳೆವು

೪

ಅಟಪಾಟಂಗಳಿಂದಲಿ ಊಟ ಕೂಟಂಗಳಿಂದಲಿ
ಪಾಟಲಗಂಧಿ ನಾವೀರ್ವರು, ಎಡಿಬಿಡದಲಿ
ಸಾಟಿಯಿಲ್ಲದಿರುತಿರ್ದೆವು

೫

ಉತ್ಪಲಮಾಲಾವೃತ್ತ:—

ಆ ವಸುದೇವಜಾತನುಳಿದನ್ಯರನೋರ್ವರ ಮಿತ್ರರೆಂದು ಸಂ
ಭಾವನೆಗೈದುದಿಲ್ಲ ಬಹುಬಾಲ್ಯದ ಸಖ್ಯನು ಕೃಷ್ಣನೀಜಗ
ಜ್ಜೀವನ ದೇವನಾಗಿರುವನಾತನು ಶುದ್ಧ ದರಿದ್ರನಾಗಿ ನಾ
ನೀವಿಧದಿರ್ಪೆ ಪೂರ್ವದ ಸಖತ್ವರಮಾಧಿಪಗುಂಟಿ ಮಾನಿನೀ

ಕಂದ-—

ಶ್ರೀರಮಣನಾಗಿ ತಾ ಹದಿ
 ಸಾರು ಸಹಸ್ರಾಂಗನೆಯರ ನಾಯಕನಾಗೀ
 ಮೂರು ಜಗದೊಡೆಯನಾಗಿಹ
 ನಾರಾಯಣ ಮರೆಯದಿಹನೆ ನಮ್ಮನು ತರುಣೀ

ವಚನ-—

ಈ ಪ್ರಕಾರದಿಂದ ಜಗಜ್ಜನ್ಮಾದಿ ಕಾರಣನಾದ ಶ್ರೀಕೃಷ್ಣನೊಬ್ಬ
 ಸಖನಲ್ಲದೆ ಇತರ ಜನಗಳ ಮಿತ್ರತ್ವಮೆನಗೆ ಜನ್ಮಾರಭ್ಯಮಾಗಿಲ್ಲವೆಂದು
 ನುಡಿದಾರಮಣನೊಡನೆ ರಮಣಿಯೇನೆನ್ನು ತಿರ್ವಳು —

ರಾಗ ಮಧ್ಯಮಾವತಿ ಝಂಪತಾಳ

ಲೇಸನಾಡಿದೆ ಮನೋರಮಣ ಶ್ರೀನಿ ಪ.

ವಾಸನು ಬಾಲ್ಯದ ಸಖನು ಎಂದೆನ್ನೊಡನೆ ಆ.

ಸಾಂದೀಪರಾದ ಗುರುಮಂದಿರದಿ ನೀನು ಗೋ

ವಿಂದನೊಳು ಸಹಾಧ್ಯಾಯಿಯೇ

ಸಂದ ವಿದ್ಯಾಭ್ಯಾಸದಿಂದಿರಾಧೀಶ ನೀ

ನೊಂದಾಗಿ ಕಲಿತ ಪರಿಯೇ

ಜಿಂದದಿಂ ಮಿತ್ರತ್ವದಿಂದೊಡನಾಡಿದ ಮು

ಕುಂಡನೆಂಬುವುದನರಿಯೆ

ಇಂದು ನೀನುಡಿದೆ ಹೀಗೆಂದು ನಾವೀಸುದಿನ

ಮಂದಭಾಗ್ಯರುಗಳೈಸೇ ಪತಿಯೆ ೧

ಕಾಮಧೇನುವೆ ತನ್ನ ಧಾಮದೊಳಗಿರುತಿರಲು

ತಾಮಸ ದರಿದ್ರನಂತೆ

ವ್ಯೋಮಗಂಗಾತಟೆಯ ಸೀಮೆಯಲಿ ಕೂಪವನು

ಕಾಮಿಪ ತೃಷಾರ್ತನಂಶಿ

ಸೋಮಧರನ ಕಟಾಕ್ಷ ವ್ರೇಮದಿಂದಿರೆ ಮೃತ್ಯು
 ಕೈಮಾಡಿ ವೋಪರಂತೆ
 ಕಾಮಸಿತನಾದ ಶ್ರೀ ಸ್ವಾಮಿಯ ಸಖತ್ವಮಿರೆ
 ಭ್ರಾಮಕರು ನಾನಾಹರೆ, ಪತಿಯೆ

೨

ತರಳತನದಲಿ ನಿನಗೆ ಸರಿಯಾದ ಸಖನಾಗಿ
 ಮರೆಯಲರಿವನೆ ನಿನ್ನನು
 ವರಿದು ಹದಿನಾರು ಸಾಸಿರ ಸತಿಯರೊಡಗೂಡಿ
 ಎರಡೇಳು ಲೋಕಗಳನು
 ಹಿರಿದಾಗಿ ರಕ್ಷಿಸುವ ಧೊರೆಯಾದ ಖಾದ್ರಿ ನರ
 ಹರಿಯು ಮರೆವನೆ ನಮ್ಮನು
 ಮರುಗಿ ಮಾಡುವುದೇನು ಅರಿಯದವನೇ ನೀನು
 ಹರಿಯ ಪ್ರೇರಣೆಯಿಲ್ಲವೇ, ಪತಿಯೆ

೩

ವಚನ. —

ಇಂತೆಂದು ಮತ್ತೂ ಏನೆನ್ನು ತಿರ್ದಳು. —

ಸೀಸಪದ್ಯ. —

ಕಂಸಾದಿ ದನುಜರಿಂ ಕೌರವಾದ್ಯರಸರಿಂ
 ಭಾರಕಾರದೆ ಧಾತ್ರಿ ಬ್ರಹ್ಮನೊಡನೆ
 ಮೊರೆಯಿಡಲ್ ಚತುರಾಸ್ಯ ಮುಖ್ಯಾಮರಲ್ ಪೋಗಿ
 ಶರಧಿತ್ವಕ್ಕೆಗೆ ಪೇಳೆ ಕರುಣದಿಂದ
 ಸಂತೈಸಿ ಕಳುಹಿ ಆ ಸುಮನಸರೆಲ್ಲತನು
 ಭಕ್ತವತ್ಸಲನಾದ ವಾರಿಜಾಕ್ಷ
 ವಸುದೇವದೇವಕೀ ವರ ಗರ್ಭಜಲಧಿಯೋಳ್
 ಪೂರ್ಣ ಚಂದ್ರೋದಯ ಸ್ಫೂರ್ತಿಯಿಂದುದಿಸಿ
 ದುಷ್ಟನಿಗ್ರಹ ತಿಷ್ಟವ್ರತಿಷ್ಠೆಗಳನು ಗೈದು
 ಭೂಭಾರವಿಚ್ಛೇದಕಾರಿ ಶೌರಿ

ದ್ವಾರಕಿಯಲಿಪ್ಪ ಶ್ರೀಕೃಷ್ಣ ದೇವ ನಮ್ಮ
 ಸಲಹದಿಪ್ಪನೆ ರಮಣ ಸರ್ವಜ್ಞ ಮೂರ್ತಿ

ವಚನ:-

ಮತ್ತೂ ಆ ಸರ್ವೋತ್ತಮನಾದ ಶ್ರೀಕೃಷ್ಣನಂ ಏನೆಂದು ಕೊಂಡಾಡುತ್ತಿದ್ದಳು.—

ಶ್ಲೋಕ —

ಸರಸಿಜದಳನೇತ್ರ ಸನ್ಮುನಿಸ್ತೋತ್ರ ಪಾತ್ರ,
 ನಿರುಪಮಗುಣಜಾಲ ನಿತ್ಯಕಲ್ಯಾಣ ಶೀಲ
 ಪರಮಜಲಧರಾಂಗ ಭಕ್ತಹೃತ್ಪದ್ಮಭೃಂಗ
 ಭರಿತ ಶುಭಗರಿಷ್ಣ ಪಾಹಿ ಗೋಪಾಲಕೃಷ್ಣ

ರಾಗ ತೋಡಿ ಅಟತಾಳ

ಪೊರೆಯಲಾರನೆ ನಮ್ಮನು-ಶ್ರೀಕೃಷ್ಣ ದೇವ
 ಪೊರೆಯಲಾರನೆ ನಮ್ಮನು

ಪ.

ಪೊರೆಯಲಾರನೆ ನಮ್ಮನು ಹರಿಯಾದ ವರಬ್ರಹ್ಮನು
 ನರಗೊಲಿದವನ ತುರಗವ ನಡೆಸಿದ
 ಪರಮಪುರುಷ ಪರಿಪೂರ್ಣ ಪರಾತ್ಪರ

ಅ.

ಕರಿಮಕರಿಗಾಗಿ ಸಿಲುಕಿ ಸರಸಿಜ ಭವಭವಾದಿ
 ಸುರರ ಬೇಡಿ ಬಳಲಿ ಬಳಕ ಗರುಡಗಮನ ಕರುಣಿಸೆನಲು
 ಸಿರಿಗೆ ಪೇಳದೆ ಬಾರನೆ-ಚಕ್ರದಿಂ ನಕ್ರನ
 ಶಿರವ ತರಿಯದಾದನೆ-ಸಾಮಜೀಂದ್ರನ
 ದುರಿತ ಕಳೆಯಲಾರನೆ-ವೊಸಳೆಯ ಗಂ
 ಧರುವನ ಮಾಡಿತೋರನೆ-ನೀನರಿಯದವನೆ
 ಹರಿಯೆ ಸರ್ವೋತ್ತಮನೆಂಬ ಸುತನ್ನ-ಬಾಧೆಯೊಳಟ್ಟು
 ಹಿರಣ್ಯಕಶಿಪು ಪೀಡಿಸಲವನ್ನ-ಉರವ ಬಗೆಯನೆ
 ನರಸಿಂಹ ರೂಪವ ತಾಳಿಸುಮನ್ನ-ಸರಿಂದವೂಜೆ
 ವೆರಸಿ ರಕ್ಷಿಸನೆ ಪ್ರಹ್ಲಾದನ್ನ-ಲೋಕಪಾವನ್ನ

ಕರುಣಾಭರಣ ಸುಚರಣ ವಿತರಣನು
ಶರಣ ಜನರ ಭವಹರಣ ಗಿರಿಧರನು

೧

ಹರನು ಭಸ್ಮಾಸುರನಿಗೊಲಿದು ವರವನೀಯೆ ದನುಜ ತಿವನ
ತಿರದಿ ಕರವನಿಡಲು ಬರಲು ಪರಿದೋಡಿ ಲೋಕಗಳ ಸುತ್ತಿ

ಪರಮಾತ್ಮ ರಕ್ಷಿಸೆನ್ನಲು-ವೋಹಿನಿದೂಪ
ಧರಿಸಿ ದೈತ್ಯನ್ನ ಬೇಗಲು-ಆವನಿಂದಲವನ
ಉರಿಸಿ ಭಸ್ಮವಮಾಡಲು-ಶಂಕರನು ವೋದ
ವೆರಸಿ ನುತಿಸಿಪೋಗಲು-ಸುರರು ನಲಿಯಲು

ತರಳ ಧ್ರುವನು ತಂದೆಯ ತೊಡೆಯೊಳಿರಲು-ಮಲದಾಯಿ ರೋಷಾ
ತುರದಿ ಬೈದು ಪೋಗೆಂದು ನೂಕಿಸಲು-ಸಂತಾಪಗೊಂಡು
ಭರದಿ ವನದಿ ತಪವನಾಚರಿಸಲು-ಪ್ರತ್ಯಕ್ಷನಾಗಿ
ನಿರುಪಮ ಮೂರ್ತಿಯನು ತೋರಿಸಲು-ಧ್ರುವನ ಪಾಲಿಸಲು

ಸುರವರರಹುದೆನೆ ವರಧ್ರುವ ಪದನಿಯ
ಸರಸದಿ ದಯವನು ಕರುಣಿಸಿದ ಹರಿ

೨

ದುರುಳ ದುಶ್ಯಾಸನನು ಸರಸಿಜಾಕ್ಷಿ ದ್ರೌಪದಿಯ
ಸೆರಗು ಪಿಡಿದು ಸೆಳೆಯಲಾಗ ನೆರೆದ ಸಭೆಯ ಜನರ ಬೇಡಿ

ತರಳೆ ಬಾಯಾರೆ ಬಾಲೆಯ-ವೊರೆಯಲಾಲಿಸಿ
ಹಿರಿದು ಅಕ್ಷಯ ಸೀರೆಯ-ನಿತ್ತು ಮಾನವ
ಸ್ಥಿರದಿಕಾಯನೆ ತ್ರಿಪ್ರಿಯ-ಕುರುವಂಶವ ಸಂ
ಹರಿಸನೆ ಪಾಂಡವಪ್ರಿಯ-ಸನ್ಮುನಿಗೇಯ

ಸರಸಿಜಾಸನನಾಗಿ ಲೋಕವನು-ಸೃಚಿಸುವಸಿರಿ
ಯರಸನಾಗಿ ವೋಷಿಪ ಶಂಕರನು-ತಾನಾಗಿ ಜಗವ
ಪರಿಹರಿಸುವ ಭಕ್ತವತ್ಸಲನು-ಇವನ ಮೊಗಳಲು
ಉರಗಾಧಿಪಗಾಗದು ನೀನಿದನು-ತಿಳಿದು ಬಲ್ಲವನು

ಆರಿಯದವನ ಪರಿ ಇರುವನು ನೂತನಾ
ವರಣ ಪುರದ ಖಾದಿರಿ ನರಕೇಸರಿ

೩

ವಚನ:—

ಈ ಪ್ರಕಾರದಿಂದ ಹರಿಯಂ ಕೊಂಡಾಡಿ ಮತ್ತು ದಶಾವತಾರವನೇ
ನೆಂದು ಬಣ್ಣಿಸುತ್ತಿದ್ದಳು —

ಶ್ಲೋಕ:—

ಕವಿಕುಲ ಪರಿವೋಷಕಾಸ್ತು ಭೋಜ್ಜಲವಿಭೂಷ
ದಿನಿಜಕುಲ ಲಲಾಮ ದಿತಿಕುಮಾರ ವಿರಾಮ
ಪ್ರವಿಮಲ ದಶರೂಪ ಭವ್ಯಸದ್ಗುಣ ಕಲಾಪ
ರವಿರುಚಿರ ಸುಂದರಾಂಗ ರಕ್ಷಮಾಂ ಶ್ರೀನೃಸಿಂಗ

ರಾಗ ಭೈರವಿ ಆದಿತಾಳ

ಹರಿಯೇ ನಮ್ಮನು ಪರಿವಾಲಿಸುವ ನರ
ಹರಿಯೇ ನಮ್ಮಯ್ಯ ಮೊರೆಯ ಲಾಲಿಸುವ
ಶರಣರ ರಕ್ಷಿಸೆ ದುರುಳರ ಶಿಕ್ಷಿಸೆ
ಪರಿಪರಿ ರೂಪವ ಧರಿಸಿದ ದೇವನು

ಸ

೩.

ಛಲದಿ ನೋಮಕವೇದ ಜೋರನಾಗಿ ಸಿಂಧು
ಗಿಳಿದು ವೋಗಲು ಬ್ರಹ್ಮ ಚಿಂತೆಯಾಗಿ
ಜಲಜ ನೇತ್ರಗೆ ಬಿನ್ನೈಸೆ ಪೋಗಿ
ಖಳನಗೆಲಿದು ಚತುರಾಸ್ಯನಿಗೊಲಿದು
ಜಲಚರ ರೂಪದಲಿಂದ ಕರುಣಿಸಿದ

೧

ಕ್ಷೀರಾಬ್ಧಿಯನು ಮಂದರಾದ್ರಿಯಿಂದ ಮಧಿಸೆ
ನೀರಧಿಯಲ್ಲಿ ಗಿರಿಭಾರದಿಂದ
ಸಾರೆ ಕೇಳಿ ಸಂಪೂರ್ಣದಯದಿಂದ
ಧಾರುಣಿ ಧರವನು ಮಾರಿಧರಿಸಿ ಸು
ಧಾರಸ ಸುರರಿಗೆ ಬೀಲದ ಕೂರುನು

೨

ಹಿರಣ್ಯಾಕ್ಷನೆಂಬ ದಿತಿಜ ಭೂಮಿಯ ಕದ್ದು
ತೆರಳಿ ರಸಾತಳದಿ ಮಾಡಿ ನೆಲೆಯಾ
ಗರಲು ಪೋಗಿ ಆ ದುಷ್ಟದೈತ್ಯನೆದೆಯ
ನಿರಿದು ಧರಿತ್ರಿಯ ಪೊರೆದು ಸುದಂಷ್ಟದಿ
ಧರಿಸಿದ ನಿರ್ಮಲ ವರಹವತಾರದ

೩

ಹರಿಯೆ ಸರ್ವೋತ್ತಮನೆಂಬ ಬಾಲನ ಬೈದು
ಬರಿದು ಕಂಭದಿ ತೋರೊ ನಿನ್ನ ದೇವನ
ತರಳ ಎಂದೆನೆ ಘುಡಿಘುಡಿಸುತಲವನ
ತರಿದವನುದರದೊಳಿರುವ ಕರುಳಸರ
ಕೊರಳೊಳು ಧರಿಸಿದ ನರಕಂಠೀರವ

೪

ಈ ಮೂರು ಲೋಕವ ಬಲಿಯಾಳುತಿರಲು ಸುರ
ಸ್ತೋಮಾದಿಗಳಿಗತಿಕಷ್ಟಮಾಗಲು
ಆ ಮಹಾ ಇಂದ್ರಪೋಗಿ ಬಿನ್ನೈಸಲು
ಭೂಮಿಯ ಮೂರಡಿ ಕಾಮಿಸಿ ಭಿಕ್ಷವ
ನೇಮದಿ ಧರಿಸಿದ ವಾಮನರೂಪದ

೫

ಪೊಡವೀಶರತಿ ದುಷ್ಟದೈತ್ಯರಂತೆ ಸರ್ವ
ಪೊಡವೀಸುರರನು ಬಾಧೆಪಡಿಸಿ ಚಿಂತೆ
ವಿಡಿದು ನಿಃಕ್ಷತ್ರಿಯರ ಮಾಡುವಂತೆ
ಕೊಡಲಿಯಲಾ ನೈಪರಡವಿಯಸವರಿದ
ಕಡುಗಲಿಯಾದೆಮ್ಮೊಡೆಯ ಶ್ರೀ ಭೃಗುಪತಿ

೬

ದಶರಥನುದರದಿ ಜನಿಸಿ ಬೇಗನೆ ನೊಂದ
ವಸುಧೆಯ ಭಾರವನು ಕಳೆಯಲಾಗ
ವಸುಧಾತ್ಮಜೆಯ ನೊಯಿದ ದುಷ್ಟಯೋಗ
ದಸುರದಶಾಸ್ಯನ ಅಸುಗಳನಿರ್ಜಿಸಿ
ದಸಮ ಪರಾಕ್ರಮ ಕುಶಲವಪಿತನಹ

೭

ಕುರುಕುಲವನುಪಾಯದಲಿ ಗೆಲಿದು ಪಾಂಡು
 ವರ ತನಯರ ಮನೋರಥವನೊಲಿದು
 ಪೊರೆದು ಕಂಸಾದಿ ದೈತ್ಯ ಶರಧಿ ಮುಳಿದು
 ಬರೆ ಬಡಬಾಗಿ ಯತೆರದಲುರುಹಿ ಭ
 ಕ್ತರ ಸಂರಕ್ಷಿಪ ಶ್ರೀಕೃಷ್ಣಾ ಚ್ಯುತ

೮

ಕ್ಷುದ್ರದೈತ್ಯರು ತ್ರಿಪುರವ ಸೇರಿ ಜನವಿ
 ರುದ್ಧವಾದ ಉಪದ್ರವಗಳ ಬೀರಿ
 ಯುದ್ಧರಂಗದಿ ಮಲೆತಿರೆ ಮುರಾರಿ
 ರುದ್ರನ ಬಾಣದಿ ರೌದ್ರದಿನೆಲೆಸಿ ವಿ
 ರುದ್ಧ ಪುರವಳಿದ ಬುದ್ಧ ಶರೀರದ

೯

ಇಳಿಯೊಳಗಧರ್ಮಗಳು ಬಲುಹಾಗಿ ಧರ್ಮ
 ವಳಿದು ಜಾತಿಗಳು ಸಂಕರವಾಗಿ
 ಬಲುಹಾದ ಯವನರ ಮಯವಾಗಿ
 ಬಳಲಿದ ಧಾತ್ರಿಯ ಸಲಹಲು ತುರಗವ
 ಹಿಲದೊಳಗೇರಿದ ಕಲ್ಪೈವತಾರದ

೧೦

ಇವು ಮೊದಲಾದನಂತರೂಪಗಳನು ತಾಳಿ
 ವಿವಿಧ ಭೂಭಾರಕರ ಹರಣಗಳನು
 ತಿವಿದು ಸದ್ಭಕ್ತರ ರಕ್ಷಣೆಯನು
 ತವಕದಿ ಮಾಡುವ ಕಲಿಮಲ ಕ್ಷಾಲನ
 ಕುವಲಯ ಲೋಚನ ಖಾದಿರಿ ನರಹರಿ

೧೧

ಶ್ಲೋಕ:—

ಅಗಣಿತಗುಣಸಿಂಧೋ ಆಪ್ತ ಸದ್ಭಕ್ತ ಬಂಧೋ
 ನಿಗಮನಿಕರಪಾಲಾ ನೀರಜಾಗಾರಲೋಲಾ
 ಖಗಕುಲಪ ತುರಂಗಾ ಕಾಂಚನಾಂಬರ ಶುಭಾಂಗಾ
 ನಗಧರನುತ ಕೃಷ್ಣಾ ನಾಥಮಾಂ ಪಾಹಿ ಕೃಷ್ಣಾ

ತ್ರಿಪದಿ:—

ಇಂತು ಲಕ್ಷ್ಮೀಕಾಂತ ಕೃಷ್ಣನ
ನಂತರೂಪದಿ ತನ್ನ ಭಕುತರ
ಸಂತಸದಿ ರಕ್ಷಿಸನೆ ವಿಮಲಾನಂತಶಯನ ೧

ಇನಿತು ಗುಣಗಣಮುಳ್ಳ ಶ್ರೀಹರಿ
ಇನಿಯ ನಿನ್ನಯ ಸಖ್ಯನಾಗಿರೆ
ಮನದಿ ಸಂಶಯವಳಿದು ಯಾಚಿಸು ಘನಮಹಿಮನ ೨

ಇನ್ನು ಚಿಂತಿಸಲ್ಯಾಕೆ ಧನವನು
ನನ್ನಿಯಿಂದಲಿ ಕೊಡುವುದರಿದೇ
ನಿನ್ನ ನಂಬಿದೆನೆನಲು ಶ್ರೀಹರಿ ತನ್ನ ನೀವ ೩

ವಚನ:—

ಈ ಪ್ರಕಾರದಿಂದ ಶ್ರೀಮನ್ನಾರಾಯಣನಾದ ಶ್ರೀಕೃಷ್ಣನ ಅಗಣಿತ ಗುಣಗಣ ಪ್ರಭಾಭಾಸಮಾನಂಗಳಂ ಕೊಂಡಾಡಿ ದ್ವಾರಕಾಪುರ ನಿವಾಸ ನಾಗಿರುವ ಪರಮಾತ್ಮನಂ ಕೇಳಿ ಇಹಪರ ಸೌಖ್ಯಮಂ ಪಡೆದು ಬಾರೆಂದು ಚರಣಕ್ಕೆರಗಿದ ಸತಿಯಂ ಪಿಡಿದೆತ್ತಿ ಸಂತುಷ್ಟಾಂತರಂಗನಾಗಿ ಕುಚೇಲನೇ ನೆನ್ನು ತಿರ್ದನು —

ದ್ವಿಪದಿ:—

ಮಂಜುಳಾನನೆ ನೀನು ಮಾಧವನಾದ
ಕಂಜನಾಭನ ಗುಣಂಗಳನು ವರ್ಣಿಸಿದೆ ೧

ಈ ಸುಯೋಗ್ಯತೆಯುಳ್ಳ ಇನಿಯಳೆಂತೆಂದು
ಭಾಸಮಾನದೊಳರಿಯೆ ಪಂಕಜಗಂಧಿ ೨

ನೀನಮಿತ ಗುಣವಂತೆ ನಿರುಪಮ ಶಾಂತೆ
ನೀನಖಿಳ ಶುಭವಂತೆ ನಿರ್ಮಲ ಕಾಂತೆ ೩

ಕಡುನೊಂದೆ ದಾರಿದ್ರ್ಯದಡವಿಯೋಳ್ ಸಿಲುಕಿ
ಮಡದಿ ನಿನಗೋಸುಗವು ಮಕ್ಕಳಿಗಾಗಿ ೪

ವೋದಪೆನು ದ್ವಾರಕಾಪುರಿಗಾಗಿ ನಾನು ನೋದದಿಂದಾದರಿಸೆ ಮುಕುರಕವೋಲೆ	೨೯
ನಿನ್ನಿಂದಲೆನಗಹುದು ನೀರಜೋದರನ ಸನ್ನುತ ಚರಣ ಸಂದರುಶನವು ಬಾಲೆ	೩
ಇನ್ನೊಂದು ನುಡಿಯುಂಟು ಇಭರಾಜಗಮನೆ ಜಿನ್ನಾಗಿ ನೀಕೇಳು ಪನ್ನಂಗವೇಣಿ	೭
ವಸುಧೀಶರೆಡೆಗೆ ದೇವಾಲಯಂಗಳಿಗೆ ಶಿಶುಗಳ ಬಳಿಗೆ ಗುರುಚರಣ ದರುಶನಕೆ	೮
ರಿಕ್ತಹಸ್ತದಿ ವೋಗಲದು ಅಶಿಕ್ಷಿತವು ಮುಕ್ತಿದಾಯಕನಾದ ಮುರವಿದಾರಂಗೆ	೯
ಏನುವಾಯನಮುಂಟು ಇಂದಿರಾರಮಣ ಗೇನು ಕೊಂಡೊಯ್ಪೆನು ಈಶ್ವರೇಶ್ವರಗೆ	೧೦
ಕಾಣಿಕೆಯನೇನಿತ್ತು ಕೈಯನಾಮುಗಿವೆ ಪ್ರಾಣನಾಯಕನಾದ ಭಕ್ತವತ್ಸಲಗೆ	೧೧
ಪತ್ರಮಾಗಲಿ ಜಲಫಲಮಾದಡಿನಿತು ಇತ್ತುದೇ ಸಾಕೆಂಬ ಉತ್ತಮ ಶ್ಲೋಕ	೧೨
ಏನುಂಟು ಮನೆಯೊಳಗಿಭರಾಜವರದನಿಗೆ ಏನಾದರೊಂದಿಷ್ಟು ತಾನು ಕೊಂಡೊಯ್ಪೆ	೧೩
ನೋಡಿ ಸಂಪಾದನೆಯ ಮಾಡಿತಾರೆಂದು ಆಡಿದ ನಾ ಕುಚೇಲನು ನಿಜಾಂಗನೆಗೆ	೧೪

ವಚನ:—

ಇಂತು ಪೇಳಿದ ಪತಿಯ ಮಾತಂ ಕೇಳಿ ಸಂತೋಷ ಸ್ವಾಂತಳಾಗಿ
ಏನುಮಾಡಿದಳೆಂತೆನೆ.—

ಝೃಪೆ.—

ವಹಿಲದಲಿ ನೆರೆಹೊರೆಯ ಬಹಳ ಗೃಹಗಳ ತೊಳಲಿ ವ್ರಿಹಿಯ ತಿರಿತಂದಳಾ ಅಹಿರಾಜವೇಣಿ	೧
ಮಡದಿ ಮಜ್ಜನಗೈದು ಮಡಿವಸನವಳವಡಿಸಿ ಕಡುಭಕ್ತಿ ಪೂರ್ವಕದಿ ಎಡೆಬಿಡದೆ ಮುದದಿ	೨
ಪುಂಡರೀಕಾಂಬಕನ ಕೊಂಡಾಡುತಲಿ ಪೃಥಕು ತಂಡುಲವ ಮಾಡಿದಳು ಶುಂಡಾಲಗಮನೆ	೩
ನಿಷ್ಠೆಯಿಂದಲಿ ಕಾಂತೆ ಸೃಷ್ಟಿಗೊಡೆಯಗೆ ಮೂರು ಮುಷ್ಟಿಯವಲಕ್ಕಿಯಂ ಸೃಷ್ಟಿಮಾಡಿದಳು	೪
ಮಿಾಸಲಾಗಿರಿಸಿದಳು ವಾಸುದೇವನಿಗೆಂದು ಈ ಸುದ್ದಿ ಪತಿಗೊರೆದಳಾ ಸರೋಜಾಕ್ಷಿ	೫

ವಚನ.—

ಇಂತು ಪದಾರ್ಥಮಂ ಸಂಗ್ರಹಿಸಿ ಪತಿಯೊಡನೆ ಪೇಳಲು ಪತಿಯಂ
ಸನ್ಮಾನಿಸಿದ ತದನಂತರದೊಳಿಂತೆನೆ.—

ಕಂದ:—

ಪದ್ಮಾಪ್ತನಸ್ತಮಿಸಿದನು
ಪದ್ಮಂಗಳು ಮುಕುಳಮಾಗೆ ಪದ್ಮಾಕರದೋಳಾ
ಪದ್ಮಾಕ್ಷನ ನಿಜಭಕ್ತನು
ಸದ್ಮದೊಳಾರಾತ್ರಗಳೆದು ಸಂತೋಷದೊಳುಂ

ದ್ವಿಪದಿ.—

ಶ್ರೀಹರೇ ಯದುವೀರ ಶ್ರಿತಜನಾಧಾರ ಪಾಹಿಮಾಂ ಕಮಲಾಕ್ಷ ಪಾಂಡವಪಕ್ಷ	೧
ರಾಮಕೃಷ್ಣ ಮುಕುಂದ ರಾಜೀವನಾಭ ಸಾಮಜ ಪರಿವೋಷ ಶ್ರೀಮನ್ನೃಸಿಂಹ	೨

ಎನುತ ಶ್ರೀಹರಿಯು ನಾಮಗಳ ನೆನೆವುತಲಿ ಘನನಿದ್ರೆ ತಿಳಿದುಷಃಕಾಲದೊಳಿದ್ದು	೩
ನಿರ್ಮಲಾಂಗವ ತಾಳಿ ನೀತಿಕೋವಿದನು ಧರ್ಮಜ್ಞ ಹೆಸ್ತಪಾದಗಳ ಉಷ್ಣ	೬
ಜಲದಿ ತಾತೊಳೆದು ದಂತಧಾವನ ಗೈದು ಬಳಿಕ ನಳನಳಪ ಮುಖ ಮಜ್ಜನಮಾಡಿ	೫
ತುಳಸಿ ವೃಣ್ಮಯಫಾಲ ತಿಲಕವನ್ನಿಟ್ಟು ಬಲವಂದು ವೃಂದಾವನಕೆ ನಮೋ ಎನುತ	೬
ಪೊಡಮಟ್ಟು ಸಂಕಲ್ಪ ಪೂರ್ವಕಮಾಗಿ ಕಡಲತಲ್ಪನ ಪಾದ ಗಂಗಾ ಜಲದಲಿ	೭
ಸ್ನಾನವಂ ಮಾಡಿ ತಜ್ಜಲತರ್ಪಣಂಗೆ ಳನ್ನಿತ್ತು ಧೌತವಸ್ತ್ರಾನ್ವಿತನಾಗಿ	೮
ದರ್ಭಾಸನದಿ ಕುಳಿತು ದ್ವಾರಾವತಿಯಲಿ ನಿರ್ಭರ ಫಾಲ ಭಾಗದೋಳೊಧ್ವಪುಂಡ್ರ	೯
ದ್ವಾದಶ ನಾಮಗಳ್ ತತ್ತತ್ಸಗಳೊಳು ಮೋದದಿಂ ಧರಿಸಿ ಶ್ರೀಮುದ್ರಾಂಕಿತನಾಗಿ	೧೦
ಅಂಗಾರ ಚರ್ಚಿತಾಲಂಕಾರಯುಕ್ತ ಶೃಂಗಾರ ತುಳಸಿ ಕರ್ಣಾದಿ ಭಾಗದಲಿ	೧೧
ಸಂಧ್ಯಾನ ಗುರುಮಂತ್ರ ಜಪತಪಧ್ಯಾನ ವಂದನಾದಿಗಳು ಸದ್ಬ್ರಹ್ಮ ತರ್ಪಣವು	೧೨
ದೇವತಾರ್ಚನೆಯಗ್ನಿ ದೇವತಾಭಜನೆ ಶ್ರೀವಿಷ್ಣುಪಾದ ಶಾಲಿಗ್ರಾಮ ತೀರ್ಥ	೧೩
ಸೇವನೆಯೆ ಮೊದಲಾದ ಶಿಷ್ಯ ಕರ್ಮಗಳ ಸಾವಧಾನದಿ ಕೃಷ್ಣಾರ್ಪಣಂಗೆಯ್ದು	೧೪

ಕಮಲಲೋಚನನ ಹೃತ್ಕಮಲದೊಳಟ್ಟು ವಿಮಲ ಮಾನಸನಾಗಿ ವೇದಗೋಚರನ	೧೫
ಕಾಣುವೆನೆಂತೆಂಬ ಕಡು ಸಂತಸದೊಳು ರಾಣಿಯ ಮುಖನೋಡೆ ಲಲನೆಯಾಪ್ಯಥಕು	೧೬
ತಂಡುಲ ಮುಷ್ಟಿತ್ರಯವನ್ನು ವಿಮಲ ಖಂಡೋತ್ತರೀಯದೋಳ್ ಕಟ್ಟಿಕೊಡಲಾಗ	೧೭
ಕಕ್ಷದೊಳಟ್ಟು ಶ್ರೀಕಾಂತ ಗೋವಿಂದ ಪಕ್ಷಿನಾಹನ ಎಂದು ಭಜನೆಯಂ ಮಾಡಿ	೧೮
ತ್ವರಿತದಿಂ ಬರುವೆನು ತರುಣಿಯೆಂತೆಂದು ಪೊರಮಟ್ಟು ಮನೆಯನಾ ಭೂಸುರೋತ್ತಮನು	೧೯

ವಚನ—

ಈ ಪ್ರಕಾರದಿಂದ ಕುಚೇಲನು ನಿತ್ಯಕರ್ಮಗಳನ್ನಾಚರಿಸಿ ಸತಿಯಿತ್ತ ಉಪಾಯನವಂ ಪರಿಗ್ರಹಿಸಿ ದ್ವಾರಕೆಗೆ ಮೋಗಿ ಶ್ರೀಕೃಷ್ಣನ ಚರಣ ಸಂದರುಶನವಂ ಮಾಡಿ ಇಹಪರ ಸೌಖ್ಯವಂ ಸಂವಾದನಂಗೈದು ನಾಳೆಬಹೆನೆಂದು ವನಿತೆಯೊಡನೆ ಪೇಳಿ ಮಂದಿರವಂ ಮೊರಮಟ್ಟು ಹರಿಸ್ಮರಣೆ ಪೂರ್ವಕಮಾಗಿ ತೆರಳಿದ ಸಮಯದಲ್ಲಿ ಶುಭಶಕುನಗಳಾದವದೆಂತೆನೆ.—

ರಾಗ ಶಂಕರಾಭರಣ ಅಟತಾಳ

ಜೋಡು ಬ್ರಾಹ್ಮಣರೆದುರು ಬಂದರು ಶ್ರುತಿತತಿಗಳ ನೋಡುತ ಪಾಡುತಲಿ ಶ್ರೀಹರಿ ಮಹಿಮೆಯ ಭಕ್ತಿಯಿಂದ	೧
ಪೂರ್ಣ ಕುಂಭವಧರಿಸಿ ಮುದದೊಳು ಪುಣ್ಯನಿಧಿಯ ಸ್ತುತಿಸುತ ಪೂರ್ಣಚಂದ್ರಾನನ ಸುವಾಸಿನಿ ಬೃಂದ ಬರಲು	೨
ವಾಮಗರುಡನು ವಾಯಸವು ಬಲವಾಗಿ ಬರಲು ಬಲದಲಿ ಕಾಮಿಸುತ ಘಣಿಘಣದಿ ನಟಿಸುತ ಪ್ರೇಮವೆರೆಸಿ	೩

ಹರಿಣ ಭಾರದ್ವಾಜಹಂಗಳನು ಹಂಸ ವೊದಲಾಗಿರುತಿಹ ವರವಿಹಂಗಳಮೂಹ ಸುಮನೋಹರದಿ ಚರಿಸೆ	೪
ಮಹಿತ ಶುಭಕರಮಾದ ಶಕುನದ ಮಹಿಮೆಗಳನು ನೋಡುತ್ತ ಬಹುತರದ ಸಂತೋಷದಿಂದಲಿ ಬರುತಲಿದ್	೫

ವಚನ:-

ಇಂತಾದ ಶುಭಶಕುನಂಗಳಂ ನಿರೀಕ್ಷಿಸುತ್ತ ಪೋಗುವ ಮಾರ್ಗದ
ಸಂಭ್ರಮವದಂತೆನೆ.—

ದ್ವಿಪದಿ:-

ಹರಿಯಿಷ್ಟ ದ್ವಾರಕಾವುರದ ಮಾರ್ಗದೊಳು ಭರಿತಮಾಗಿರುವ ಸಂಭ್ರಮವನೇನೆಂಬೆ	೧
ಚಂದನ ಪುನ್ನಾಗ ಸಹಕಾರ ವಕುಳ ಮಂದಾರ ಖರ್ಜೂರ ಮಾಧವೀವನಸ	೨
ತಿಲಕದಾಡಿಮ ದ್ರಾಕ್ಷೆ ತಿಂತ್ರಿಣಿನಿಂಬ ಫಲ ಯುಕ್ತಮಾನಂದ ಬದರಿ ತಕ್ಕೋಲ	೩
ನಾರಿಕೇಳಾಶ್ವತ್ಥ ನಾಗಹಿಂತಾಲ ಸಾರರಂಭಾಕ್ರಮುಕ ಶಾರದ ಮುಖ್ಯ	೪
ಭೂರುಹ ವೃಂದದಿಂ ಪೂಜ್ಯಮಾಗಿರ್ಪ ಆರಾಮಗಳು ಎಸೆವುತಿದ್ವಲ್ಲಲ್ಲಿ	೫
ಸಾರಸ ಮಲ್ಲಿಕಾ ಜಾಜಿ ಚಂಪೇಯ ಚಾರುಶಾವಂತಿ ಪಾರಿಜಾತಾದಿ	೬
ಪ್ರಸರ ಪೂವುಗಳಿಂ ಭಾಸುರಮಾದ ಅಸಮ ಹಂಸಮಯೂರ ಅಮಿತ ಚಕೋರ	೭
ಶುಕಪಿಕ ನಾಗಾರಿ ಬಕಚಕ್ರವಾಕ ಮುಖವಿಹಂಗಳನೇಕ ಮೃದುನುಡಿಗಳಿಂದ	೮

ವರವಧೂ ಯುಕ್ತದಿಂ ವನಜಾಕರದೊಳು	
ಸರಸದಿಂಝೇಗೈವಷಟ್ಟದಗಳಿಂದ	೯
ಅನುಪಮವಾದ ಉದ್ಯಾನವನಗಳು	
ಮನಕೆ ಸಂತೋಷಮಂ ಮಾಳ್ಪಮಾರ್ಗಗಳು	೧೦
ದೇವಾಲಯಂಗಳು ದೀರ್ಘಸತ್ರಗಳು	
ಪಾವನವಾದ ಪಾನೀಯ ಶಾಲೆಗಳು	೧೧
ಸಾಲವೃಕ್ಷಗಳು ಸಾಕಾರ ಪುಂಜಗಳು	
ಮೇಲಾದ ನದಿಗಳು ಮಿಸುನಿಜಗುಲಿಗಳು	೧೨
ನೀರಿಂದ ನೆಳಲಿಂದ ನಿರ್ಮಲದಿಂದ	
ಊರಿಂದ ಪುರದಿಂದ ನಗರಗಳಿಂದ	೧೩
ಇಂಪಾದ ಜನರಿಂದ ಹಿತವಾಕ್ಯದಿಂದ	
ಸೊಂಪಾದ ನೆಲಗಳಿಂ ಕಂಪಾದರಿಂದ	೧೪
ಎಲ್ಲಿ ನೋಡಿದರಲ್ಲಿ ಯದುಕುಲೋದ್ಭವನ	
ಪಲ್ಲವಾಂಘ್ರಿ ಸ್ಮರಣೆ ಪಠಣ ದೀಕ್ಷಿತರು	೧೫
ಎಲ್ಲಿ ನೋಡಿದರಲ್ಲಿ ಇಂದಿರಾಪತಿಯ	
ಸೊಲ್ಲು ಸೊಲ್ಲಿಗೆ ನುತಿಪ ಸುವ್ರತೋತ್ತಮರು	೧೬
ಇಂತಪ್ಪ ಪಥಮಂ ನಿರೀಕ್ಷಿಸುತಲಾಗ	
ಸಂತೋಷದಿಂ ದ್ವಿಜನು ಚರಿಸುತ್ತಲಿದರ್	೧೭

ಶ್ರೀಪದಿ:--

ಮಾಮರನ ತಳಿರುಗಳ ನೋಡುತ	
ಮಾಧವನ ಚರಣಂಗಳೆನುತಲಿ	
ಭೂಮಿಸುರ ಕರಗಳನು ಮುಗಿದನು ನೇಮದಿಂದ	೧
ಲತೆಗಳನು ಕಾಣುತ್ತ ಕೃಷ್ಣನ	
ಲಲಿತ ಬೆರಳುಗಳೆಂದು ಮುದದಲಿ	
ಸ್ತುತಿಸಿ ಸಾಷ್ಟಾಂಗಗಳ ಮಾಡುವನುಜ್ಜಲದೊಳು	೨

- ಜಲಚರಂಗಳ ಕಂಡುದೇವನ
ಜಾನು ಜಂಘೆಗಳೆಂದು ಹರುಷದಿ
ಬಲು ನಮಸ್ಕಾರಗಳ ಮಾಡುವ ಭಕ್ತಿಯಿಂದ ೩
- ಕದಳಿಕಾವ್ಯಕ್ಷಗಳು ನಮ್ಮಯ
ಕಮಲನಾಭನ ತೊಡೆಗಳೆನುತಲಿ
ಸದುವಿನಯಡೊಳು ಪಾಡಿವೊಗಳು ವ ಸಂಭ್ರಮದೊಳು ೪
- ತಿಳಿಗೊಳನೊಳಹ ಸುಳಿಗಳಿವು ಶ್ರೀ
ನಳಿನನಾಭನ ನಾಭಿಯೆನುತಲಿ
ಬಳಲಿ ಬಲವಂದೆರಗಿ ನುತಿಪನು ಭಾವದಿಂದ ೫
- ಬಾಲ ಮೃಗಪತಿ ಮಧ್ಯಭಾಗವ
ಲೀಲೆಯಿಂದಲಿ ಈಕ್ಷಿಸುತ ಸಿರಿ
ಲೋಲನನುಪಮ ಮಧ್ಯವೆನುತಲಿ ಮೌಳಿ ಮಣಿವ ೬
- ಪದ್ಮಪತ್ರವ ನೋಡಿ ಯದುಕುಲ
ಪತಿಯು ಪೀತಾಂಬರವಿದೆನುತಲಿ
ಪದ್ಮಸಮ ಕರಗಳನು ಮುಗಿದನು ಪರಮನಯದಿ ೭
- ಪುಲಿನಗಳ ಚೆಲುವಿಕೆಯನೀಕ್ಷಿಸಿ
ಪುಣ್ಯಪುರುಷನ ಜಘನವೆನುತಲಿ
ಒಲಿದು ಕೊಂಡಾಡಿದನು ಮನದಲಿ ವಹಿಲದಿಂದ ೮
- ಈಡಳಿದ ನ್ಯಗ್ರೋಧಪತ್ರವ
ನೋಡಿ ಶ್ರೀಹರಿಯುದರವೆನುತಲಿ
ನೋಡಿ ಮನದಲಿ ವಂದನೆಯ ತಾ ಮಾಡುತಿಹನು ೯
- ನದಿಚಯಗಳ ವಿಶಾಲಪಾತ್ರೆಯ
ನಯನದಿಂದಲಿ ಕಾಣುತಾಗಲೆ
ಮದನನಯ್ಯನ ವಕ್ಷವೆನುತಲಿ ಮನದಿ ನಲಿವ ೧೦

ಕರಿ ಕರಂಗಳ ಕಂಡು ನಿರ್ಜರ ವರನ ವರಬಾಹುಗಳಿವೆನುತಲಿ ಶಿರವ ಬಾಗುವನಧಿಕಸಂತಸಭರಿತನಾಗಿ	೧೧
ಮಲಯ ಮಾರುತ ಬಂದುಬೀಸಲು ಮಧುವಿರೋಧಿಯ ಗಳದಿ ರುಕ್ಮಿಣಿ ಒಲಿದು ಪೂಸಿದ ಗಂಧವೆನುತಲಿ ಉಜ್ವಲಿಸುವ	೧೨
ಕಮಲಮುಖ ಬಿಂಬಾಧರವು ದಾ ಡಿಮವು ರದನವು ಕುಮುದನೇತ್ರವು ಅಮರವಂದ್ಯನಿಗೆನುತ ಪೊಗಳುವನದ್ಭುತದೊಳು	೧೩
ಚಂಪಕವು ನಾಸಿಕವು ಫಣಿಫಣ ಚಾರು ಕರ್ಣಗಳೆಸೆವ ಮೃಗಮದ ದಿಂಪು ದೇವರ ದೇವಗೆನುತಲಿ ಹಿತದಿ ನುಡಿದ	೧೪
ಭ್ರಮರಪದ್ಮೆಯ ಕಂಡು ಲಕ್ಷ್ಮೀ ಪತಿಯ ಕುಂತಳವೆಂದು ಸರ್ವವು ಕಮಲ ಹಸ್ತನ ಸರ್ವಶೋಭನ ಗಾತ್ರಮೆಂಬ	೧೫

ವಚನ—

ಈ ಪ್ರಕಾರದಿಂದ ಸಕಲ ಪದಾರ್ಥಂಗಳಂ ಪರಮಾತ್ಮನ ಸರ್ವಾಂಗ
ಭಾವಮೆಂದು ವರ್ಣಿಸುತ್ತ ಮತ್ತೇನೆಂದು ನೆನೆಯುತ್ತಿದನು.—

ರಾಗ ಮೋಹನ ಏಕತಾಳ

ಚಿಲುವಾಗಿಹ ಕುಂಜಕುಟೀರಗಳನು ಒಲವಿನಲಿ ಹರಿದೇವಾಲಯವೆಂಬ	೧
ಮೃದುತರ ತಳಿರೆಲೆ ಮುದ್ದು ಗೋಪಾಲನ ಸದಮಲ ಸಿಂಹಾಸನವೆಂದಿರುವ	೨

ಶುಭಕರಮಾಗಹ ಶುದ್ಧೋದಕಗಳು ಅಭಿಷೇಕಕೆ ಶ್ರೀಹರಿಗೆಂದೆಣಿಸ	೩
ಚಂದನಗಳರುಣ ಚಂದನ ಪರಿಮಳ ಗಂಧಾಕ್ಷತೆ ಹರಿಗೆಂದು ಮೋದಿಸುವ	೪
ಎಳೆ ತುಳಸೀದಳ ಜಲಜಾದಿ ಕುಸುಮಂ ಗಳ ಹರಿಗೆ ಸಮರ್ಪಣೆ ಮಾಡುವನು	೫
ಭವ್ಯ ಮಧುರತರ ಫಲಗಳನು ಕೃಷ್ಣಗೆ ದಿವ್ಯನೈವೇದ್ಯವೆಂದೆನುತಾಡುವನು	೬
ಸಾಗರಶಯನಗೆ ನಾಗವಲ್ಲಿದಳ ವೂಗೀಫಲ ತಾಂಬೂಲವನಿಡುವ	೭
ಸರ್ವಪದಾರ್ಥವು ಸಾಮಜವರದಗೆ ಸರ್ವೋಪಚಾರ ಸಮರ್ಪಣೆಗೈವ	೮
ನುಡಿಗಳೆಮಂತ್ರವು ನಡೆ ನಮಸ್ಕಾರವೆಂ ದಡಿಗಳೆರಗುತ ಕಡುಭಕ್ತಿಯಲಿ	೯

ವಚನ—

ಇಂತು ಮಾನಸವೂಜಿಯಂ ಮಾಡುತ್ತ ಏಕಾಗ್ರ ನಿಷ್ಕಾಗರಿಷ್ಠ
ನಾಗಿ ಪೋಗುತ್ತ ತನ್ನ ಮನದೋಳ್ ಏನೆಂದು ಯೋಚಿಸುತ್ತಿದನು.—

ಝಂಪೆ:—

ಬ್ರಹ್ಮಾದಿಗಳನೊಮ್ಮೆ ಬಗೆಯದ ರಮೇಶ ಬಡ ಬ್ರಾಹ್ಮಣನ ಭಾವಿಪನೆ ಭಕ್ತನೆಂದೆನುತ	೧
ಸನಕಾದಿ ಮುನಿಗಳಿಗೆ ಸಮಯವೀಯದ ದೇವ ಎನಗೆಂತು ಲಭಿಸುವನೊ ನಂಬಿದವನೆಂದು	೨
ವರವೇದತತಿಗೋಚರನಾದ ಪರಮಾತ್ಮ ತಿರುಕಹಾರವಗೆ ಗೋಚರವಾಗಲಹನೆ	೩
ಪೃಥಿವಿ ರಮೆಯರು ಬಡಿಸೆ ಭುಂಜಿಸದ ನಿಜತ್ಯಸ್ತ ಪ್ಪಧಕು ತಂಡುಲವ ಮೆಲಬಲ್ಲನೇ ಬಯಸಿ	೪

ದ್ವಾರಪಾಲಕರೆನ್ನ ದ್ವಾರವೊಗಗೊಡೆದಿರಲು
ನಾರಾಯಣಗೆ ಪೇಳ್ವರಾರುಂಟು ಸಖರು

೫

ವಚನ:—

ಇಂತು ಯೋಚಿಸಿಕೊಳ್ಳುತ್ತಾ ವೋಗುತ್ತಿರಲು ಮುಂದೆ ದೂರದಿಂದ
ದ್ವಾರಕಾ ನಗರವಂ ನೋಡಿ ಏನೆನ್ನು ತಿರ್ದನು.—

ರಾಗ ಪಂತುವರಾಳಿ ಅಟತಾಳ

ನೋಡಿದೆ ದ್ವಾರಕಾಪುರವ, ಪುಣ್ಯ
ಮಾಡಿದೆ ಬೇಡಿದೆ ಇಹಪರದೊರವ

ಪ.

ಹೇಮಮಯದ ಗೋಪುರಗಳ, ಮಣಿ
ಸ್ತೋಮಖಚಿತ ರುಚಿರದ ಕಲಶಗಳ
ಸೋಮಸನ್ನಿಭ ಕೊತ್ತಲುಗಳ ಸೂರ್ಯ
ಧಾಮದಂತಿರುವ ಕೋಟೆಗಳ ತೆನೆಗಳ

೧

ಧಳಧಳಿಸುವ ಸುರಧಗಳ, ಮುಗಿ
ಲೊಳು ವಾದಿಸುತಲಿಹ ಚಂದ್ರಶಾಲೆಗಳ
ಹೊಳೆವ ಮೇಲುಪ್ಪರಿಗೆಗಳ ಕಳ
ಕಳಿಸುವ ಹೋಮಧೂಮದ ಸೊಡರುಗಳ

೨

ಕುಂತಿಭವಭಯಶೂಲ, ಭೂವೈ
ಕುಂಠವಲ್ಲವೆ ಮುಕ್ತಜನಕನುಕೂಲ
ಕಂಠೀರವ ಮುಖಶಾಲ, ನರ
ಕಂಠೀರವನಿಪ್ಪ ವಾಸವಿಶಾಲ

೩

ವಚನ —

ಈ ಪ್ರಕಾರದಿಂದ ದ್ವಾರಕಾಪಟ್ಟಣದ ಶೋಭಾಯಮಾನವಂ ದೂರ
ದಿಂ ಕಂಡು ಸಾಷ್ಟಾಂಗ ದಂಡಪ್ರಣಾಮಂಗಳಂ ಮಾಡಿ ಭಯಭಕ್ತಿಯುಕ್ತ
ನಾಗಿ ಬರುತ್ತಾ ಸರ್ವಾಪವಂ ಸಾರ್ದು ಶರಧಿಯ ಸೇತುವೆಯಂ ಕಳೆದು ಪುರ

ದ್ವಾರವಂ ಪೊಕ್ಕು ಪಟ್ಟಣದ ಸೌಭಾಗ್ಯವಂ ನೋಡುತ್ತಾ ಬರುತ್ತಿದ್ದವಂ
 ದೆಂತೆನೆ —

ದ್ವಿಪದಿ—

ವನಧಿ ಮಧ್ಯದಿ ಶ್ರೀವರನಿರ್ವಸದನ	
ವೆನುತ ಪೇಳುವ ಶಾಸ್ತ್ರವಿಧಿಗಿದು ಸಾಕ್ಷಿ	೧
ಸತ್ಯವೆಂಬುದರಿಂದ ಜಲಧಿ ಮಧ್ಯದಲಿ	
ನಿತ್ಯೋತ್ಸವಗಳಿಂದ ನಿರ್ಮಲಮಾದ	೨
ದ್ವಾರಕಾವುರದ ಶೃಂಗಾರಮಂ ಪೊಗಳ	
ಲಾರನಾ ಘಣಿಕುಲ ರಾಜಶೇಖರನು	೩
ವರ ವಿಶ್ವಕರ್ಮನಿಂ ವಿರಚಿತಮಾದ	
ಸರಸ ಸದ್ವಾಸ್ತು ಶಾಸ್ತ್ರಪ್ರಕಾರಮೆನೆ	೪
ಅನುಪಮ ವಜ್ರಮಯಾವನೀತಲವು	
ಘನತರದ ಕಸ್ತೂರಿಕರ್ದಮಲಿಪ್ತ	೫
ನಿರುಪಮ ಮೌಕ್ತಿಕಾನ್ವಿತರಂಗವಲ್ಲಿ	
ಸರಸಪ್ರವಾಳ ವಿಸ್ತರದ ಕಾರಣಿಯು	೬
ಪನ್ನೀರ ಚಳಕದಿಂ ಬಹಳ ಸೌರಭ್ಯ	
ಮನ್ನೀವ ಧೂಪ ಸಾಂಬ್ರಾಣಿ ವಾಸನೆಯು	೭
ಸೋಮ ವೀಧಿಗಳು ಸತ್ಪೂರ್ಯವೀಧಿಗಳು	
ರಾಮಣೀಯಕಮಾದ ರಾಜವೀಧಿಗಳು	೮
ಕನಕ ಭಿತ್ತಿಗಳು ಕುಂದಣದ ಗಾರ್ತೆಗಳು	
ಸನಯಾತ್ಮ ಮರಕತ ಸ್ತಂಭಪಬ್ತಗಳು	೯
ನೀಲದ ತೊಲೆಗಳು ನಿರುಪಮರತ್ನ	
ಸಾಲು ಬೋದಿಗೆಗಳು ಸಮವಿಲ್ಲದಿರ್ಪ	೧೦
ಮೇಲು ಮುಚ್ಚುಗಳು ಗೋಮೇಧಿಕ ರಾಜಿ	
ಮೇಲಾದ ಪುಷ್ಯರಾಗದಲೋವೆಗಳು	೧೧

- ನಿಲವು ಕನ್ನಡಿಗಳು ನಿಜಕವಾಟಿಗಳು
ಲಲಿತದಿಂ ಮಕರ ತೋರಣ ಪತಾಕೆಗಳು ೧೨
- ಮಿನ್ನುಗುವ ನವರತ್ನ ಮೇಲು ಕುಚ್ಚುಗಳು
ಪ್ರಣುತಿಸಲ್ ಶತಕೋಟಿ ಭಾನುತೇಜಗಳು ೧೩
- ಎಣೆಯಿಲ್ಲದೀಪರಿಯಲಿರುವ ಭವನಗಳು
ಗಣನೆಯಿಲ್ಲದ ಮಹಾಕಾಂತಿ ಪುಂಜದಲಿ ೧೪
- ಅತುಲ ಸೌಧಂಗಳು ಅತಿ ಗೋಪುರಗಳು
ಅತಿಯಾದ ಚಿತ್ರವಿಚಿತ್ರ ಶಾಲೆಗಳು ೧೫
- ಮಂದಿರಂಗಳಲಿ ಸದ್ಭ್ರಂಧಾವನಗಳು
ಸಂದಣಿ ಸತಿಸುತ ಬಾಂಧವಾದಿಗಳು ೧೬
- ಇಹಪರದ ಸೌಖ್ಯದಿಂದಿರುವ ಪುಣ್ಯ
ಮಹಿಮರುತ್ತಮರು ಧರ್ಮಾತ್ಮಕೋವಿದರು ೧೭
- ಚತುರಾಸ್ಯ ಸಮಗುಣಾನ್ವಿತರು ಬ್ರಾಹ್ಮಣರು
ಅತಿರಥ ಮಹಾರಥಾಶ್ರಿತರು ಭೂಭುಜರು ೧೮
- ಧನಪಾಲನಣಕಿಪ್ಪ ಧರ್ಮವರ್ತಕರು
ಅನುಸರಿಪ ಪರಿಚರಾತ್ಮಕ ಪಾದಜರು ೧೯
- ವರ್ಣಾಶ್ರಮಾಚಾರವರ್ಧಮಾನಕರು
ನಿರ್ಣಯ ಚಿತ್ತರು ನಿಸ್ಸಂಶಯಕರು ೨೦
- ಗಜಹಯಸ್ಯಂದನ ಕಾಲ್ಪಲಾನೀಕ
ವಿಜಯ ಭಾಷಾಘೋಷ ವಿಪುಲ ಮಂಗಳವು ೨೧
- ಪಾನೀಯ ಶಾಲೆಗಳ್ ಪುಣ್ಯವೀಧಿಗಳು
ನಾನಾ ವಿನೋದವು ನಯನದುತ್ಸಹವು ೨೨
- ಕ್ರೀಡಾವನಂಗಳು ಕೃತಕಾಚಲಗಳು
ಜೋಡಿಲ್ಲದಿಹ ವೈಕ್ಯ ಶುಕಪಿಕಾಳಿಗಳು ೨೩

ಹೆಗಲಿರುಳೆಂಬ ಭೇದಗೋಚರವು ನಿಗಮಶಾಸ್ತ್ರ ಪುರಾಣ ನಿಬಿಡ ಶಬ್ದಗಳು	೨೪
ಹರಿಯ ಶ್ರೀಪಾದ ಸಂದರುಶನೋತ್ಸವಕೆ ಬರುತಿಪ್ಪ ಸದ್ಭಕ್ತ ಭಾಗಧೇಯಕರು	೨೫
ಬ್ರಹ್ಮಾಮರೇಂದ್ರಾದಿ ಪರಮ ನಿರ್ಜರರು ಬ್ರಹ್ಮಮಾನಸ ಪುತ್ರರಾದ ಋಷಿವರರು	೨೬
ಪರಮಹಂಸರು ಸದಾ ಬ್ರಹ್ಮಚಾರಿಗಳು ಗರುಡ ಗಂಧರ್ವ ಕಿನ್ನರಯಕ್ಷ ಮುಖರು	೨೭
ವ್ಯಾಸ ವಶಿಷ್ಠಾದಿ ವರಮುನೀಶ್ವರರು ಭೂಸುರೋತ್ತಮರು ಸದ್ಭೂಪಾಲರುಗಳು	೨೮
ಕವಿಗಳು ವಂದಿ ಮಾಗಧರು ಯಾಚಕರು ವಿವಿಧ ವಿದ್ಯದೊಳು ಕೋವಿದರಾದ ಬುಧರು	೨೯
ಭಕ್ತರು ನಿರುಪಮ ಭಾಗವತ ಜನರು ಮುಕ್ತಿ ಯೋಗ್ಯರುಗಳು ಮುನಿಕುಲೋತ್ತಮರು	೩೦
ವೊದಲಾದ ಸುಜ್ಞಾನ ಮೂರ್ತಿಗಳ್ ಹರಿಯು ಪದ ಪದ್ಮದರುಶನ ಭಾಗ್ಯ ಕಾಂಕ್ಷಿತರು	೩೧
ಓಲೈಸುತಿಹರು ಸಮಯಮಾಗದೆ ದ್ವಾರ ಪಾಲಕರನು ಮಹಾಭಯ ಭಕ್ತಿಯಿಂದ	೩೨
ಇಂತಪ್ಪ ಪುರದ ಶ್ರೀನಂತ ಸಂತಸವ ಸಂತೋಷದಲಿ ನೋಡಿ ಸಲಿತಲೆದೊಗಿ	೩೩
ವಿಸ್ಮಯನಾಗಿ ನಾವಿಂದಿಗೆ ಧನ್ಯ ರಸ್ಮತ್ತಿತ್ಯಗಳು ಪರಮ ಪಾವನರು	೩೪
ಎಂದು ಆನಂದಾಬ್ಧಿಯಿಂದಲೋಲಾಡಿ ಬಂದ ಮಾರ್ಗಶ್ರಮವ ಭಾವವಂ ಮರೆದು	೩೫

ಶತಕೋಟಿ ಸೂರ್ಯಾದೀಧಿಯು ಧಿಕ್ಕರಿಪ	
ಅತುಲಿತಮಾದ ಅಪ್ರಾಕೃತಮಾದ	೩೬
ಕಮಲೇಶನರಮನೆಗಭಿಮುಖನಾಗಿ	
ವಿಮಲ ಮಾನಸದಿಂದ ವಿಪ್ರನೈತಂದ	೩೭

ವಚನ —

ಈ ಪ್ರಕಾರದಿಂದ ದ್ವಾರಕಾನಗರ ಶೃಂಗಾರವಂ ನೋಡುತ್ತ ಶ್ರೀ ಕೃಷ್ಣರಾಯನರಮನೆಗಭಿಮುಖನಾಗಿ ಬಂದು ದೂರದಿಂದ ನಿಂದು ದ್ವಾರವಂ ನಿರೀಕ್ಷಿಸಿ ತನ್ನೊಳು ತಾನೇನೆನ್ನು ತಿಳಿದನು.—

ಝಂಪ —

ಲೋಕನಾಯಕನಾದ ರುಕ್ಮಿಣೀಶನ ದರುಶ	
ನಾಕಾಂಕ್ಷಿತರು ನಿಖಿಲ ಲೋಕವಾಳುವರು	೧
ಸಮಯಮಾಗದೆ ಇರುವ ಸಮಯದೊಳು ನಾನೆಂತು	
ಕಮಲನಾಭನ ಚರಣ ಕಮಲಗಳ ಕಾಂಬೆ	೨
ದ್ವಾರಪಾಲಕರೆನ್ನ ತಡೆದರವರಿಗೆ ಕೊಡಲು	
ದಾರತ್ವ ಮೆಂತಿಹುದು ಧನದೊಳಧಿಕನಲಾ	೩
ದ್ವಾರಪಾಲಕರೊಳಂತರ್ಯಾಮಿಯಾಗಿರುವ	
ನಾರಾಯಣನೆ ದಿಕ್ಕು ನನಗನ್ಯರುಂಟೆ	೪
ಎನುತ ತನ್ನಯ ಮನದಿ ವನಜನಯನನ ಮೂರ್ತಿ	
ಯನು ನಿಜ ಧ್ಯಾನದಿಂದಡಿಯಿಟ್ಟು ನಡೆದ	೫

ವಚನ —

ಇಂತು ಕುಚೇಲನು ಹರಿಧ್ಯಾನ ಪುರಸ್ಕರನಾಗಿ ಬರುವಾತನಂ ಕಂಡು ದ್ವಾರಪಾಲಕರೇನೆನ್ನು ತಿಳಿದರು —

ಶ್ರೀಪದಿ:—

ಯಾರು ನೀನೆಲ್ಲಿಂದ ಬಂದೆ ಇ	
ದಾರ ಮನೆಯೆಂದೊಳಗೆ ಪೋಗುವೆ	
ದಾರಿತಪ್ಪಿದೆಯೇನೊ ಬ್ರಾಹ್ಮಣ ಯಾರು ನೀನು	೧

ಕಮಲಭವ ಮುಖ್ಯ ಸುರರಿಗೆ
ಸಮಯಮಾಗದ ಹರಿಯ ಭವನಕೆ
ಗಮಕದಿಂದಲಿ ಪೋಪೆ ಮನದಲೆ ಭ್ರಮಣೆವಿಡಿದು ೨

ಅಗ್ರಹಾರದ ಕೇರಿಯಲ್ಲಿದು
ನುಗ್ಗಿ ಪೋಪರೆ ವಿಪ್ರ ಭವನವೆ
ಅಗ್ರವರ್ಣವನಾಗಿ ತಿಳಿಯದೆ ಮಾರ್ಗವೆಂದು ೩

ಸಿಲ್ಲೆ ಲೋ ಸಮರಾಧನೆಯ ಮನೆ
ಯಲ್ಲ ಭೋಜನಶಾಲೆಯಲ್ಲಿದು
ಎಲ್ಲಿ ಪೋಗುವೆ ಭಕ್ಷ್ಯ ಭೋಜ್ಯಗಳೆಲ್ಲ ಉಣಲು ೪

ಎತ್ತಲಾದರು ಪೋಗು ಭೋಜನ
ದೊಡ್ಡು ಹೋಗುತಲಿದಕೊ ತಡೆಯದೆ
ಚಿತ್ತದೊಳಗೇನುಂಟು ಪೇಳೈ ಉತ್ತರವನು ೫

ವಚನ:---

ಇಂತು ನುಡಿದ ದ್ವಾರಪಾಲಕರೊಳು ಭೂಸುರನೇನೆನ್ನು ತಿರ್ದನು ---

ಯಾಲಪದ:---

ನಿಲ್ಲದೆ ಹಾರಿಹೋಗುವನಲ್ಲ ಕುಚೇಲನೆಂತೆಂದು
ಬಲ್ಲವರು ಪೇಳುತ್ತಿರುವರು, ಎನ್ನಯ ನಾನು
ಇಲ್ಲಿಗಾಗಿ ಬಂದಿಹೆ ನಾನು ೧

ಪರಮಾತ್ಮನಾದ ಶ್ರೀಕೃಷ್ಣನರಮನೆಯೆಂದರಿತಿಹೆನು
ಬರಿದೆ ದಾರಿಯ ತಪ್ಪಲಿಲ್ಲವಾದುದರಿಂದ
ಹರಿಯ ದರುಶನಾರ್ಥಿ ನಾನಿಂದು ೨

ದೇವದೇವನಾದ ಕೃಷ್ಣ ದೇವನೊಳು ಬಿನ್ನಪವ
ನೀವು ಪೇಳುವುದು ದಯದಿಂದ, ನಿಮ್ಮಯ ಮಿತ್ರ
ನೋರ್ವ ಕುಚೇಲ ಬಂದನೆಂದು ೩

ವಚನ —

ಈ ಪ್ರಕಾರದಿಂದ ನುಡಿದ ನುಡಿಗಳಂ ಕೇಳಿ ಆಶ್ಚರ್ಯಮಂ ಬಟ್ಟು
ದ್ವಾರಪಾಲಕರೇನೆನ್ನು ತಿರ್ದನು.—

ರಾಗ ಬೇಹಾಗ್ ಏಕತಾಳ

ನಾಚಿಕೆಯಿಲ್ಲವೆ ನರಹರಿಯಾಗಿಹ	
ಶ್ರೀ ಚತುರ್ಭುಜನಿಗೆ ಸ್ನೇಹಿತನೆಂಬೆ	೧
ಎನೊಡನಾಡಿದ ಹೆಮ್ಮಿನಮಾತುಗ	
ಳೊಮ್ಮೆಗೆ ಪೇಳದೆ ಸುಮ್ಮನೆ ಪೋಗೊ	೨
ಪೊಡವಿಯ ರಕ್ಷಿಪ ಮೃಡಮುಖರೊಡೆಯಗೆ	
ಬಡಬ್ರಾಹ್ಮಣ ನೀ ಕಡು ಸ್ನೇಹಿತನೆ	೩
ಉಡುವುದಕಂಬರ ಉಣುವುದಕನ್ನವು	
ಎಡೆಗಾಣದವನು ನುಡಿವರೆ ಹೀಗೆ	೪
ನಿನ್ನಯ ಪೆಸರಲಿ ನಿನ್ನಯ ಘನತೆಯ	
ಬಣ್ಣಿಸಿದಂತಿದೆ ಬಿನ್ನಾಣವುಂಟೆ	೫

ವಚನ:—

ಇಂತಾಡಿದ ದ್ವಾರಪಾಲಕರೊಳು ಕುಚೇಲನೇನೆನ್ನು ತಿರ್ದನು.—

ನೀನಪದ್ಯ —

ಕೇಳಿರೈ ನನ್ನಿಷ್ಟುಬೀಳು ಮಾತುಗಳಿಂದ
ಜಾಳು ಮಾಡುವರೀತಿ ಹೇಳಬಹುದು
ಬಡವನಾದರು ನಾನು ಬಾಲ್ಯದೋಳ್ ಸಾಂದೀಪ
ರಾದ ಸದ್ಗುರುಗಳ ಪಾದದಲ್ಲಿ
ಘಕ್ತಿಯಿಂದಲಿ ನಾನು ವರವಾತ್ಮನಹ ಕೃಷ್ಣ
ನೊಡಗೂಡಿ ವಿದ್ಯೆಗಳ ಪಡೆದರಿಂದ
ಎನಗೆ ಶ್ರೀರಮಣನೋಳ್ ಘನಮಾದ ಮಿತ್ರತ್ವ
ಸಂಪ್ರಾಪ್ತಮಾಗಿರಲ್ ಸಕಲರೊಡೆಯ

ನಾದ ದೇವನ ಶ್ರೀಪಾದ ನಳನಯುಗಳ
 ದರುಶನಕೆ ಬಂದೆ ನೀಮಾತು ಹರಿಗೆ ಪೇಳೆ
 ಬರಲಿಯೆಂದರೆ ಬಿಡಿರೆನ್ನ ಹರಿಪರಾಕು
 ಮಾಡೆ ನಾಂ ಪೋಪೆ ಪ್ರತಿಮಾತನಾಡಲಮ್ಮೆ

ವಚನ:—

ಇಂತು ಪೇಳಿದ ಕುಚೇಲನ ಮಾತಂ ಕೇಳಿ ಓರ್ವ ದ್ವಾರಪಾಲಕಂ
 ಘೇಲನೆದ್ದು ಪೋಗಿ ಶ್ರೀ ರುಕ್ಮಿಣೀ ಸತ್ಯಭಾಮಾದಿ ಕಾಂತಾರತ್ನಗಳೆಂಬ
 ನಕ್ಷತ್ರ ಸುಧ್ಯದಲ್ಲ ಪೂರ್ಣ ಚಂದ್ರನೋಪಾದಿಯಲ್ಲಿ ಪೋಳೆವ ಶ್ರೀಕೃಷ್ಣರಾ
 ಯನ ಸಭಾ ಪ್ರವೇಶವಂ ಮಾಡಿ ಸಾಷ್ಟಾಂಗದಿಂದೆರಗಿ ಕರಯುಗ್ಮಮಂ
 ಮುಗಿದೇನೆಂದು ಬಿನ್ನಹವಂ ಮಾಡುತಿರ್ದನು.—

ವಿಸದಿ —

ಬಹು ಪರಾಕು ಮುಕುಂದ ಪದ್ಮ ಪತ್ರಾಕ್ಷ	
ಬಹುಗುಣ ಪರಿಪೂರ್ಣ ಭಕ್ತ ಲೋಕೇಶ	೧
ಅವಧಾರು ವಿಜ್ಞಾನನವನೋರ್ವ ಭೂಸುರನು	
ಕುವಲಯಾಧೀಶ ಕುಚೇಲ ನಾಮಗಡ	೨
ಸಾಂದೀಪರಾದ ಸದ್ಗುರುಗಳ ಗೃಹದಿ	
ಒಂದಾಗಿ ಸಕಲ ವಿದ್ಯಾಭ್ಯಾಸಗಡ	೩
ಶ್ರೀಪಾದ ಸಖಗಡ ಶ್ರೀಚರಣ ಭಕ್ತಗಡ	
ದೀಪಿತಾಂಘ್ರಿ ಸರೋಜ ದರುಶನಾಪೇಕ್ಷ	೪
ದೀಕ್ಷಾಧುರಂಧರ ದೀನಾತ್ಮಗಡ	
ರಾಕ್ಷಸಲೋಕ ವಿದ್ರಾವಣ ನಿಪುಣ	೫
ಎನ್ನಯ ಬರವಿದೆಂದು ಬಿನ್ನಹಂ ಗೈಯೆ	
ನನ್ನಿಯಿಂದಟ್ಟಿದನೆನ್ನ ಭೂಸುರನು	೬
ದ್ವಾರಾಗ್ರ ಭಾಗದೋಳ್ ತಾನಿರ್ಪನೀಗ	
ಶ್ರೀ ರುಕ್ಮಿಣೀನಾಥ ಚಿತ್ತೈಸೆನುತಲಿ	೭

ವಿಜ್ಞಾನಪನಂ ಗೈಯೆ ವೇತ್ರ ಹೆಸ್ತನನುಂ ಅಜ್ಞಾನಿ, ಮೂಢಾತ್ಮ, ಸಖೋತ್ತಮನನು	೮
ನಿಲ್ಲಿಸಿ ಬರಬಹುದೆ ನೀತಿಯೆ ನಿನಗೆ ಬಲ್ಲಿದನಾದ ಮತ್ಪಾಣ ಮಿತ್ರಕನ	೯
ತಡೆಯದೆ ತಾರೆಂದು ದಯದಿಂದ ನುಡಿಯೆ ಒಡೆಯನಾಜ್ಞೆಯನವಂ ಪಡೆದು ವೇಗದಲಿ	೧೦
ಬಂದು ಚಿತ್ತೈಸೆನಲ್ ಬ್ರಾಹ್ಮಣೋತ್ತಮನು ಇಂದಿರೇಕನ ಕಾಣಲೆನಗಾಯ್ತು ಪುಣ್ಯ	೧೧
ಎಂದು ತನ್ಮನದೊಳಾನಂದವನು ತಾಳೆ ವಂದಿಸುತಲಡಿಗಡಿಗೆ ಆನಂದದಿಂದ	೧೨
ಒಳಪೊಕ್ಕ ಪೋಗಿ ಉಜ್ವಲ ಸಭಾಸದನ ದೊಳಗಿದ ಶ್ರೀಕೃಷ್ಣ ನಳಿನಲೋಚನನ	೧೩
ಕಂಡನೀ ಭೂಸುರನು ಕರುಣಾ ಸಮುದ್ರ ಕಂಡನೀ ವಿಪ್ರನನು ಕೌತುಕಮಿದನಲ	೧೪

ಶ್ಲೋಕ—

ಅನುಪಮಿತ ಅಪ್ರಾಕ್ಯ ತಾದ್ಭುತ ಕನಕ ನವಮಣಿ ಖಚಿತ ಶೋಭಿತ ಘನತರಾ ಸಭೆ ಮಧ್ಯೆ ಸಿಂಹಾಸನದಿ ಮುದದಿ	೧
ನೀಲವರ್ಣ ನವೀನ ತುಲಸೀ ಮಾಲ ವನಮಾಲಾದಿ ಭೂಷಣ ನೋಲಗದ ಶ್ರೀಕೃಷ್ಣ ನೆಸೆದನು ಲೀಲೆಯಿಂದ	೨
ಭೀಷ್ಮನಂದನಿಯಾದ ರುಕ್ಮಿಣಿ ವಾಮಭಾಗ ನಿಜಾಂಕಸೀಮಾ ಧಾಮಳಾಗಿರೆ ಪರಮ ಹರುಷೋದ್ಭವದಿಂದ	೩

ಬಲದ ಭಾಗದಿ ಬ್ರಹ್ಮ ಮುಖಿಸುರ
 ರುಲಿಯೆ ಯದುನಂದನರು ವಾಮದಿ
 ಕುಳಿತಿರಲು ಮುಂಗಡೆಯ ಮುಷಿ ಮುನಿಕುಲ ವಿಭವದಿ ೪

ವಿವಿಧ ವಿನಿಯೋಗಾತಿಶಯದಲಿ
 ಭುವನ ವೋಹನ ಕೃಷ್ಣರಾಯನ
 ಪ್ರವಿಮಲದ ಭವನವನು ಕಂಡನು ಭಕ್ತನಾಗ ೫

ವಚನ —

ಈ ಪ್ರಕಾರದಿಂದ ಪರಮಾತ್ಮನಾದ ಶ್ರೀಕೃಷ್ಣನು ಸಿಂಹಾಸನದಿ ಕುಳಿತಿರ್ದು ಎದುರಾಗಿ ಬರುವ ಕುಚೇಲನಂ ಕಂಡು ಪರಮ ಸಂತೋಷ ದಿಂದ ಅಂಕದಲ್ಲಿರುವ ರುಕ್ಮಿಣಿಯಂ ತೊಲಗಿಸಿ ಸಿಂಹಾಸನವನ್ನಿಳಿದು ಎದು ರಾಗಿ ಬರುತ್ತಿಪ ಪರಮ ಪುರುಷನ ಪ್ರತ್ಯಕ್ಷ ರೂಪಮಂ ನಿರೀಕ್ಷಿಸಿ ಭಯ ಭಕ್ತಿ ಯುಕ್ತನಾಗಿ ವೇದೋಕ್ತ ಪ್ರಕಾರದಿಂದ ಸ್ತೋತ್ರವಂ ಮಾಡುತಿ ದನದೆಂತೆನೆ.—

ಶ್ಲೋಕ:—

ಕ್ಷೀರವಾರಿಧಿ ನಿವಾಸ ಶ್ರೀರಮಾನುತವಿಲಾಸ
 ಸಾರಸದಳನೇತ್ರ ಸನ್ಮನಿಸ್ತೋತ್ರ ಪಾತ್ರ
 ಕಾರಣ ಗುರುರೂಪ ಕಂಸಗರ್ವಾಂಧದೀಪ
 ಭಾರತ-ಕುಲಜೀವ ಪಾಹಿಮಾಂ ಶ್ರೀಕೃಷ್ಣ ದೇವ

ರಾಗ ಶಂಕರಾಭರಣ ಆಟತಾಳ

ಕಂಡೆನು ಶ್ರೀಕೃಷ್ಣನ ಕಂಡೆನು ಪ.

ಕಂಡೆನನಂತ ಬ್ರಹ್ಮಾಂಡ ಸಂರಕ್ಷನ
 ಪುಂಡರೀಕಾಕ್ಷನ ಪಾಂಡವ ಪಕ್ಷನ ಅ.

ಅರೆಬಿರಿದರುಣ ಸಾರಸವ ಮೃದು
 ತರ ತಳರುಗಳ ಸರಸವ ಗೆಲ್ವ
 ಶರಣರಿಗತಿ ಶುಭಕರವ ನೀವ

ಕಿರುಗೆಜ್ಜೆ ಕಡಗ ಭಾಸುರ ಸರಪಡೆಗಳಾ
ಭರಣದಿಂದೆಸೆವ ಶ್ರೀಚರಣ ಯುಗ್ಮಂಗಳ

೧

ಪೊಳೆವ ಪ್ರವಾಳಲತೆಗಳ ನಿಂದೆ
ಗೊಳೆವ ಪಜ್ಜುಗಳಂಗುಳಿಗಳ ತಾರೆ
ಗಳ ಹೊಳಪುಳ್ಳ ಧಾಳಗಳ ಪೋಲ್ವ
ಇಳೆಯೊಳಗ್ಗೆಳ ಭವಗಳ ಕಳವಳಗಳ
ಕಳೆವ ಗಂಗೆಯವೆತ್ತುಜ್ಜಲ ನಖಾವಳೆಗಳ

೨

ಅಂಕುಶ ಧ್ವಜವಜ್ರ ರೇಖ ಗಂಧ
ಪಂಕ ಶ್ರೀಗೈದಭಿಷೇಕ ಕುಚ
ಕುಂಕುನಾಂಕಿತ ಶುಭಾನೀಕ ವೀವ

ಪೊಂಕದ ಗರುಡನ ಬಿಂಕದ ಹೆಗಲೊಳ
ಲಂಕಾರನಾದಕಳಂಕ ಪಾದತಳವ

೩

ಬಾಗಿಸೆ ಶಿರವ ಕೂರ್ಮಗಳ ಗೆಲ್ವ
ಮೇಗಾಲುಗಳ ಸೊಗಸುಗಳ ನವ್ಯ
ನೋಗದಂತಿಹ ಹರಡುಗಳ ಬಂದು

ತಾಗಿದ ದನುಜರ ಬೇಗದಿಂದಲಿ ಗೆಲಿ
ವಾಗ ತಾಳಿದ ಗಂಡು ಪೆಂಡ್ಯದ ಬಿರುದಿನ

೪

ಸ್ಮರಕಾರ ಕಹಳೆ ಯುಗ್ಮಗಳ ಜಲ
ಚರಗಳ ದೇಹಭಾವಗಳ ಗೆಲ್ವ
ನಿರುಪಮ ಜಾನುದ್ವಯಗಳ ಪೋಲ್ವ

ಉರುಟು ಕದಳಿ ಮರ ಕರಿಕರಗಳ ಸೋಂಕಿ
ದಿರವ ನೇಡಿಪ ಪೀವರದ ತೊಡೆಗಳನು

ಕ್ಷಿತಿಚಕ್ರ ಸೈಕತಾದಿಗಳ ತಿರ
 ಸ್ಫುತವ ಮಾಡುವ ಜಘನಗಳ ಭೃಗು
 ಪತಿ ನಾಭ ಸೂಕ್ಷ್ಮವಸ್ತುಗಳ ಸೋಲ್ವ
 ಅತುಲಿತ ಕಟಿತಟ ಪ್ರತಿರಾಹತದ್ಭೃತ
 ದ್ಯುತಿಯುತ ಹೇಮನಿರ್ಮಲ ಪೀತವಸನವ

೬

ಕಾಣಾಹಿ ಸುತರ ಸೋಲಿಸುವ ಸತ್ಪಿ
 ಪೀಲಿಕಾವಳಿಗಳ ನಗುವ ದಿವ್ಯ
 ನೀಲಮಾಣಿಕ ಸಾಲವೊಳಿವ ಸುರ
 ರಾಲಯಮಾದ ಸದಾ ಲಲಿತಾನ್ವಿತ
 ಲಾಲಿತವಹ ರೋಮರಾಜಿಯ ಬೆಡಗಿನ

೭

ಪಾನೀಯದೇಳೆ ಸುಳಿಯಿಂದ ಅತಿ
 ಮಾನಿತ ಗಂಭೀರದಿಂದ ವರ
 ನಾನಾ ಚರಾಚರ ವೃಂದವ ನಿ
 ಧಾನಿಸಿ ಸೃಜಿಪ ನವೀನ ಚತುರ ಚತು
 ರಾನನ ಜನಿತ ನಾಭೀ ನಳನವನೀಗ

೮

ನಳನ ಕಿಂದತಿ, ಮೃದುತರವು, ವಾಲಿ
 ದಳಕಿಂದಧಿಕ ಶುಭಕರವು ತೆರೆ
 ಗಳ ವೋಲ್ವ ತ್ರಿವಳಿ ಬಂಧುರವು ಭವ್ಯ
 ನಳನಜಾಂಡ ಕೋಟಿಗಳ ತನ್ನೊಳಗಿಟ್ಟು
 ವೊಳೆಯುತಲಿರುತಿಹ ವೊಳಿವ ಮೇಲುದರನ್ನ

೯

ಆಲೋಲವನಮಾಲೆ ಧರಿಸಿ ತುಲ
 ಸೀ ಲಲಿತದ ಸರವೆರೆಸಿ ಕೌಸ್ತು
 ಭಾಲಂಕೃತವನಳವಡಿಸಿ ರುಚಿ
 ರಾಲಯ ಶ್ರೀವತ್ಸವೈಜಯಂತಿಯುತ
 ಶ್ರೀ ಲಕ್ಷ್ಮಿಯುದರ ವಿಶಾಲವಕ್ಷವನೀಗ

೧೦

ನಿರುಪಮವಾದ ಹಸ್ತಗಳು, ನಾಲ್ಕು
 ವರಗಜ ಹಸ್ತ ಬಾಹುಗಳು ಚಾರು
 ತರಮಣಿ ಕನಕ ಯುಕ್ತಗಳು ರತ್ನ
 ದೇಹದ ಭುಜಕೀರ್ತಿ ಸರಪಣಿ ಕಡಗವು
 ಬಿರುದಿನ ಕಂಕಣ ವರಮಣಿ ಬಂಧಗಳ್

೧೧

ಪೋಳಿವ ಮೂರೇಖೆಯ ಚಂದ ಲಕ್ಷ್ಮಿ
 ಯೊಲಿದು ಪೂಸಿದ ದಿವ್ಯ ಗಂಧ ಹೊಳೆ
 ಕೊಳಿವ ಭೂಷಣಂಗಳಿಂದ ಮಾದ
 ಸುಲಲಿತ ಶಂಖವ ಗೆಲುವ ಸೊಬಗಿನಿಂದ
 ಚಿಲುವಾದ ಮಂಗಳಗಳದ ಸಂಭ್ರಮವನ್ನು

೧೨

ವರಸುದರುಶನ ಪಂಕಜದ ರೇಖೆ
 ನೆರೆಸಿದ ಶುಭಕರತಲದ ವೃದು
 ತರ ತರುಣಾಬ್ಜ ಪಲ್ಲವದ ಕಾಂತಿ
 ಭರಿತ ಪೊನ್ನುಂಗುರ ಬೆರಳು ಸೆಕ್ಕುಗುರ್ಗವ
 ವರಶಂಖ ಚಕ್ರ ಪಂಕರುಹಗದಾದಿಗಳ್

೧೩

ಪಡಿಯಿಲ್ಲ ಚುಬುಕಾಗ್ರನ್ಯಾರ ಚೆಲ್ವ
 ಕುಡಿಮಾಸೆಗಳ ಶೃಂಗಾರ ಬರೆ
 ದಡೆ ಬಾರದಿಹ ತ್ರೀಕಾರ ಕರ್ಣ
 ದೊಡನೆ ಮಾತಾಡುವೆರಡು ರತ್ನ ಕುಂಡಲ
 ದೆಡೆಯ ಕವೋಲದ ಬೆಡಗಿನ ಬೆಡಗನ

೧೪

ಮರಳಮಾಡಿದ ಪುಣ್ಯನಿಧಿಯೊ ನಮ್ಮ
 ಸಿರಿ ಲಕ್ಷ್ಮಿಯಿಂಟೆದ ಸುಧೆಯೊ ರುಚಿ
 ಕರಗಳು ಜನಿಸಿದ ಮನೆಯೊ ಕೋಟೆ
 ಅರುಣ ಕಿರಣದ ಲಹರಿಯ ಪ್ರವಾಳದ
 ಪರಿಯನಿಂದಿಪ ಬಿಂಬಾಧರದ ನಿಲಾಸವ

೧೫

ಕುಂದ ಪದ್ಮಯ ಪೋಲ್ವರದನ ಪೂರ್ಣ
 ಚಂದಿರನನು ಗೆಲ್ವವದನ ಮಂದ
 ಮಂದಸ್ಥಿತಿಗಳಿಗೆ ಸದನ ಗಿಳಿ

ವೃಂದವ ಕೋಕಿಲ ವೃಂದವನು ಮಕ
 ರಂದ ಸುಧಾಬ್ಧಿಯ ನಿಂದಿಸಿ ನುಡಿವನ

೧೬

ತಿಲಕ ಸುಮದಗಂಧ ಪರಿಯ ನಾಗ
 ಗೊಳಿಸುವ ನಾಸಿಕಪರಿಯ ಮುಕ್ತಾ

ಫಲದಲಂಕಾರದ ಸಿರಿಯ ಭವ್ಯ

ಜಲಚರಂಗಳ ನೈದಿಲಿಯ ಸಾರಂಗ ಚಂ

ಚಲ ಸೂರ್ಯಚಂದ್ರರ ಗೆಲುವ ಲೋಚನಗಳ

೧೭

ಸ್ಮರಧನು ಶೋಭಾಯಮಾನ ಸುರ
 ವಕ್ರನ ಕಾರ್ಮುಕವ ಸಮಾನ ಚಿತ್ರ
 ಬರೆಯಲರಿಯದುಪಮಾನ ಮಾಗಿ

ಇರುವ ಭೂಭಾಗದೋಳ್ ಬರಿ ಬಾಲಕತಿಯಂತೆ

ಮೆರೆವ ಫಾಲದಲಿ ಕಸ್ತೂರಿಯ ನಾನಂದ ಮುದ್ದು

೧೮

ನವಭೃಂಗಾಲಕದ ಲಲಾಟಿ ನವ್ಯ

ನವರತ್ನ ಖಚಿತ ಕಿರೀಟಿ ಕೋಟಿ

ರವಿಶಶಿಗಳ ಕಾಂತಿಕೂಟಿ ಕಣ್ಣ

ಳಿವೆ ಗೂಡ ನೀಕ್ಷಿಸೆ ಪ್ರವಿಮಲ ರುಚಿರದು

ತ್ಸವದಿ ಶಿಖೆಯೊಳೊಪ್ಪುವ ಪುಷ್ಪ ಸರಗಳ

೧೯

ಸರ್ವಾಂಗ ಸುಂದರ ಪೂರ್ಣ ನವ

ದೂರ್ವಾದಳ ಶ್ಯಾಮನರ್ಣ ಸುರ

ಸಾರ್ವಭೌಮಕ ಸುಪ್ರಸನ್ನ ನಾಗಿ

ದೂರ್ವಾರ ಕಂಸಾದಿ ಗರ್ವಿತರನು ಕೊಂದ

ಸರ್ವಸ್ವತಂತ್ರನ ಗೀರ್ವಾಣ ವಂದ್ಯನ

೨೦

ದೇವಕಿದೇವಿಯ ಪುತ್ರ ಪಾಂಡು
 ಛೂವರತನುಜರ ಮಿತ್ರ ದುಷ್ಯ
 ಕವುರವಾ (ಕೌರವಾ)ಟವಿ ವೀತಿಹೋತ್ರನಾಗಿ

ಪಾವನಭಕ್ತರ ಜೇವಮಿತ್ರನಾದ
 ಶ್ರೀವರಖಾದ್ರಿನ್ಯಸಿಂಹನ ರೂಪವ

೨೧

ಶ್ಲೋಕ —

ಜಯಜಯ ಕಮಲಾಕ್ಷ ಸರ್ವಲೋಕೈಕರಕ್ಷ
 ಜಯ ವಿಬುಧವರೇಣ್ಯ ಸನ್ಮುನೀಶ್ವರ ಶರಣ್ಯ
 ಜಯ ಕುರುಕುಲನಾಶ ಸಾರಸಾಷ್ಟ್ರ ಪ್ರಕಾಶ
 ಜಯ ಯದುಕುಲರಾಜ ಸಜ್ಜನಾಮರಮಹೀಜ

ರಾಗ ರೇಗುಪ್ಪಿ ಆದಿತಾಳ

ದಯಮಾಡೊ ಶ್ರೀಕೃಷ್ಣ ದಯಮಾಡೊ

ಪ

ದಯಮಾಡೋ ಜಯ ವಿಜಯ ಪ್ರಿಯ
 ದಯಮಾಡೋ ಸನ್ಮುನಿ ಮೃಡುಹೃದಯ

ಅ.

ಶ್ರೀಶನೀ ಕ್ಷೀರಾಂಬುರಾಶಿ

ವಾಶಿಯಾಗಿರಲಾಗಿ ವಾ

ಗೀಶಾದ್ಯರು ಬಹು ಕ್ಲೇಶವನುಸುರಲ
 ಧೀಶ ಲಾಲಿಸಿದೆ ಕೇಶವಮೂರ್ತಿ

೧

ಧಾರುಣಿ ಭಾರವ ಕಳೆವ

ಕಾರಣ ದೇವಕಿಯ ಕು

ಮಾರ ಯದುಕುಲೋದ್ಧಾರನಾಗಿಯವ
 ತಾರವ ಧರಿಸಿದ ನಾರಾಯಣನೆ

೨

ಸಾಧು ವಸುದೇವ ದೇವ

ಕೀ ಧೈರ್ಯದೊಳಿರುವಂತೆ
ಬೋಧಿಸಿ ನಿಜರೂಪಾಧಿಕಾರರಿಗೆ
ಸಾಧಿಸಿ ತೋರಿದ ಮಾಧವರಾಯ

೩

ಕಂದನಾಗಿ ವಸುದೇವ

ನಿಂದ ಯಮುನೆಯ ದಾಂಟಿ
ಬಂದು ಗೋಕುಲದಿ ನಿಂದು ಯಶೋದಾ
ನಂದನನಾದ ಮುಕುಂದ ಗೋವಿಂದ

೪

ವೃಷ್ಟೇರು ತೊಟ್ಟಲೊಳಿಟ್ಟು

ಕೃಷ್ಣ ಜೋಯೆಂದು ಪಾಡಿದರು
ಜಿಷ್ಣುವಿನುತ ವರ್ಧಿಷ್ಣು ಗರಿಷ್ಣು ಸ
ಹಿಷ್ಣು ಸದಾಪ್ರಭ ವಿಷ್ಣು ವಿಷ್ಣುವೆ

೫

ವಧುವಾಗಿ ಪೂತನಿ ಬಂದು

ಅಧಿಕ ವಿಷದ ಮೊಲೆಯನೂಡೆ
ವಿಧವನರಿದವಳ ವಧಿಸಿ ಶಕಟನುರೆ
ನಿಧನವಗೊಳಿಸಿದ ಮಧುಸೂದನನೆ

೬

ವಕ್ರಪ ತೃಣಾವರ್ತನ

ವಿಕ್ರಮನ ಗೆಲಿದು ನೀ ಬಾ
ಲಕ್ರೀಡೆಯೊಳು ತಕ್ರದಧಿಘೃತ
ವಾಕ್ರಮಿಸಿದೆಯೊ ತ್ರಿವಿಕ್ರಮದೇವ

೭

ಸೋಮನ ಪಣ್ಣೆಂದು ಪಿಡಿದು

ನೀ ಮಣ್ಣು ಮೆದ್ದು ತಾಯಿಗೆ
ಪ್ರೇಮದಿ ತ್ರಿಭುವನ ಧಾಮವ ಬಾಯೊಳು
ಕಾಮಿಸಿ ತೋರಿದ ವಾವನ ಮೂರ್ತಿ

೮

- ದುರುಳತನವ ಕಂಡು ನಿನ್ನ
ನರಸಿ ಒರಳಿಗೆ ಬಂಧಿಸೆ
ಒರಳಲಿ ಮತ್ತಿಯ ಮರನ ಕೆಡಹಿ ಗಾಂ
ಧರುವರ ಶಾಪವಪರಿದ ತ್ರೀಧರನೆ ೯
- ಭಾಸುರ, ಬೃಂದಾವನವ
ನೀಸೇರಿ, ವತ್ಸ ಬಕನ ಅ
ಘಾಸುರ ಮೊದಲಾದಾಸುರಕೋಟಿಯ
ನಾಶಗೈದ ಹೃಷಿಕೇಶ ರಮೇಶ ೧೦
- ಪದ್ಮಾಕ್ಷ ಗೋಪಗೋರೂಪ
ಪದ್ಮಜಗಾಗಿ ನೀ ಧರಿಸಿ
ಸದ್ಮರ ವರಹೃತ್ಪದ್ಮವನೊಲಿಸಿದೆ
ಪದ್ಮಭವ ಸ್ತುತ ಪದ್ಮನಾಭನೆ ೧೧
- ತರಿಮಥೇನುಕನಕಾಳಿ
ಉರಗನ ಗರ್ವಬಿಡಿಸಿ
ಉರಿಯನುಂಗಿ ಬಲನಿಂದ ಪ್ರಲಂಬಾ
ಸುರನನು ಕೊಲಿಸಿದ ವರದಾನೋದರ ೧೨
- ತರುಣೇರ ವಸ್ತ್ರಗಳಪ
ಹರಿಸಿ ಯಜ್ಞಾನ್ನವನುಂಡು
ಗರಿಯನೆತ್ತಿಸಿತ ವರುಣಾಲಯದೊಳ
ಗಿರಲು ತಂದ ಸಂಕರುಷಣ ಶೌಕಿ ೧೩
- ದಾಸರಾದ ಗೋಪರಿಗೆ
ಭಾಸುರ ವೈಕುಂಠವ ತೋರಿ
ರಾಸಕ್ರೀಡಾಯಾಸದ ಸತಿಯರ
ಲೇಸೆನೆ ಸಲಹಿದ ವಾಸುದೇವನೆ ೧೪

ವಿದ್ಯಾಧರನಿಗೆ ವೋಕ್ಷ
 ಹೈದ್ಯದಿಂದಲಿತ್ತು ನೀನಾ
 ಭೇದ್ಯ ವೃಷಾಸುರವಧ್ಯ ಕೇಶಿಯರ
 ವಧ್ಯರ ಮಾಡಿದ ಪ್ರದ್ಯುಮ್ನನೆ ನೀ

೧೪

ಧನುವಿನ ಹಬ್ಬಕೆ ಮಧುಕೆ
 ಗಿನಿತು ಬರುತಲಕ್ಕೂರನಿಗೆ
 ಘನವಿಶ್ವಾತ್ಮಕ ಚಿನುಮಯ ರೂಪವ
 ವನಧಿಯೋಳ ತೋರಿದ ಅನಿರುದ್ಧನೆ ನೀ

೧೫

ವರಿಸಿ ರಜಕನ ಕುಬ್ಜಿಯನಂದ
 ವರಿಸಿ ಬಿಲ್ಲುಮುರಿದು ಮತ್ತ
 ಕರಿಯ ಗೆಲಿದು ಮಲ್ಲರ ಮರ್ದಿಸಿ ಸಂ
 ಹರಿಸಿದೆ ಕಂಸನ ಪುರುಷೋತ್ತಮನೆ

೧೬

ರಕ್ಷಿಸಿ ಉಗ್ರಸೇನನ
 ಪೇಕ್ಷೆಯಿಂ ತಂದೆತಾಯ್ಗಳ
 ತತ್ಕ್ಷಣ ಬಂಧವಿವೋಕ್ಷರ ಮಾಡಿದ
 ಪಕ್ಷಿವಾಹನಾಧೋಕ್ಷಜ ರಂಗ

೧೭

ಗುರುವಾದ ಸಾಂದೀಪರಲ್ಲಿ
 ವರವಿದ್ಯಾಭ್ಯಾಸನ ಮಾಡಿ
 ಜರೆಯ ಮಗನ ಸಂಗರದಿ ಶೃಗಾಲನ
 ಪರಿಭವಗೊಳಿಸಿದೆ ನರಸಿಂಹನೆ ನೀ

೧೮

ಅತುಲ ಮುಚುಕುಂದನಿಂದ
 ಹತವಗೊಳಿಸಿ ಕಾಲಯವನನ
 ಮಧಿಸಿ ನೃಪರಸಂತತಿಯ ರುಕ್ಮಿಣಿಗೆ
 ಪತಿಯಾದೆಲೆ ಅಚ್ಯುತ ಪರಮೇಶ

೨೦

ವರ್ಧಿಸಿ ಘಂಟಾಕರ್ಣನ

ಮರ್ದಿಸಿ ಪೌಂಡ್ರಕಾಖ್ಯನ
ಸಾಧ್ಯ ಸತ್ಯಭಾಮಾದ್ಯರನಾಳದ
ಹೃದ್ಯಮೂರ್ತಿ ಜನಾರ್ದನದೇವ

೨೧

ಮುರನರಕರ ಸಂಹರಿ

ನೆರಡೆಂಟು ಸಾಸಿರ ಸ್ತ್ರೀ
ಯರ ಪರಿಣಯಗೈದುರುತೋಷದೊಳು
ಸುರ ಕುಸುಮವನಪಹರಿಸಿದುಪೇಂದ್ರ

೨೨

ಸುರಮುನಿಗೆ ವಿಶ್ವರೂಪವ

ನೆರೆದೋರಿ ದಂತವಕ್ತ್ರಾ
ಸುರಶಿಶುಪಾಲರ ತಂದೆ ಬಾಣನನು
ಕರಗಳನುರೆ ಸಂಹರಿಸಿದ ಹರಿಯೆ

೨೩

ಹರಗಾಗಿ ಸ್ತ್ರೀಯಾಗಿ ಭಸ್ಮಾ

ಸುರನ ಗೆಲಿದು ಭೃಗುವಿಗೊಲಿದು
ನರನಿಗೆ ಸಾರಥಿ ಹರುಷದೊಳಾಗಿಯೆ
ತುರಗವ ನಡೆಸಿದ ಸುರವರ ಕೃಷ್ಣ

೨೪

ಏಸೆಂದು ಬಣ್ಣವೆ ನಿನ್ನ

ವಾಸುಕೇಶನಿಗಭೇದ್ಯ
ವಾಸವನುತ ವರವಾಸುಡೇವ ತ್ರೀನಿ
ವಾಸ ಖಾದ್ರಿಪುರೀಶ ನೃಸಿಂಹ

೨೫

ಶ್ಲೋಕ:—

ಅಂಡಜವರವಾಹಾ ಆರ್ತರಕ್ಷೈಕಬಾಹ
ದಂಡಿತ ರಿಪುವ್ಯಂದಾ ಧರ್ಮಪಾಲನ ಮುಕುಂದಾ
ಖಂಡಿತ ದಿಶಿಜಾತಾ ಕಾಮಿತಾರ್ಥಪ್ರದಾತಾ
ಪಾಂಡವ ಪರಿವೋಷಾ ಪಾಹಿನಾಂ ಗೋಪನೇಷಾ

ಶಾಗ ಕರ್ಯಾಣಿ ಆರಿತಾಳ

ಕೃಷ್ಣಾ ಪಾಹಿಮಾಂ ರಾಮು

ಕೃಷ್ಣಾ ಪಾಹಿಮಾಂ

ಪ.

ಕೃಷ್ಣ ಪಾಹಿ ವರವೃಷ್ಟಿ ಕುಲೋದ್ಯವ

ಬಿಷ್ಣು ವಿನುತ್ಯವರ್ಧಿಷ್ಣು ಗರಿಷ್ಣು

ಅ.

ಮಾರಜನಕ ಸುಕುಮಾರ ಶರೀರ ಕು

ಮಾರಜನಕನುತ ಮಾರಮಣಾಬ್ಜ ಕು

ಮಾರಪಿತಾ ಮಹಸಾರಸನಾಭೀ

ದ್ವಾರ ಸಕಲಗುಣ ಪೂರಕಯಮುನಾ

ತೀರ ಕುಂಜಕುಟೀರ ಮಧ್ಯ ಸಂ

ಚಾರ ಚರಣಗೋಕ್ಷೀರಸಾರದಧಿ

ಚೋರನಿಖಿಲ ಶೃಂಗಾರ ಗೋಕುಲಾ

ಗಾರ ಭಕ್ತಮಂದಾರ ಸಿಂಧು ಗಂ

ಭೀರಜಗನ್ಮಯಕಾರಣರೂಪ ಸ

ಮಾರಣಪಸ್ತುತ ವಾರಣದುರಿತನಿವಾರಣ ಶೌರ

೧

ಕುಂದರದನ ಮುಚುಕುಂದವರದ ಮು

ಕುಂದ ಮುಕ್ತಜನ ಬೃಂದಾಲಯ ಗೋ

ವಿಂದ ಗೋಕುಲಾನಂದ ಯತೋದಾ

ನಂದ ಸನಕಸನಂದನವಂದ್ಯ ಪು

ರಂದರಾದಿ ಸುರ ಸಂದೋಹ ಪ್ರಿಯ

ಮಂದರಧರ ಮಕರಂದ ವಚನ ಬಾ

ಲೀಂದುಫಾಲ ಕುರುವಿಂದಾಧರ ಸಂ

ಕ್ರಂದನತನಯ ಸ್ಯಂದನಪಾಲನ

ಮಂದಹಾಸ ಬಹುಸುಂದರ ಪರಮಾ

ನಂದಭರಿತವರನಂದ ಕುಧರಕರ ನಂದಕುಮಾರ

೨

ಹೇಮವಸನ ಶುಭನಾಮಧೇಯ ಸಂ
 ಗ್ರಾನುಧುರೀಣ ಸುಧಾಮ ಸನ್ಮನ
 ಕಾಮಿತದಾಯಕ ಪ್ರೇಮಾನ್ವಿತಬಲ
 ರಾನಾನುಜ ಬಲಧೀನ ಸುಕ್ರವೋ
 ದ್ವಾಮ ಸುರೌಘಲಲಾಮ ಕೈರವದಳ
 ಶ್ಯಾಮ ಭವಭಯವಿರಾಮ ತ್ರಿಜಗಭಿ
 ರಾಮ ರಾಮನಿಸ್ಸೀಮ ಕೌರವ
 ಸ್ತೋಮ ವಿನಾಶನಸೋಮ ಸವಾನನ
 ತಾಮರಸನಯನ ಕೋಮಲರೂಪ ಮು
 ಹಾಮಹಿಮೋಚ್ಚಲ ಶ್ರೀಮನ್ಮಂಗಳಧಾಮ ಸಂತತ

೩

ರಂಗನಾಯಕ ವಿಹಂಗವಾಹನ ಭು
 ಜಂಗತಯನ ರುಕ್ಮಾಂಗದವರದ ರ
 ಧಾಂಗಹಸ್ತ ಗೋಪಾಂಗನಾ ಕುಚಾ
 ಲಿಂಗನ ನಿಪುಣ ತುರಂಗವದನ ಭವ
 ಭಂಗ ಸತ್ಕೃಪಾಪಾಂಗ ದಿವೌಕಸ
 ಸಂಘ ದೈತ್ಯಜನಸಂಘ ತಿಮಿರವ
 ತಂಗ ನೀರದನಿಭಾಂಗ ಹೇಮಸಾ
 ರಂಗವಿದಳನ ಕುರಂಗಧರಾನ್ವಯ
 ಪುಂಗವ ಕೀರ್ತಿತರಂಗ ನಿರುಪವೋ
 ತ್ತುಂಗ ಚತುರ್ಭುಜ ಶೃಂಗಾರಪ್ರಿಯ ಗಂಗಾಜನಕ

೪

ಶ್ರೀನಿವಾಸ ಮುರುಳೇನಿನದಪ್ರಿಯ
 ವೀನಜನಾಪನ ದಾನವಗಬಪಂ
 ಚಾನನ ನಾರದಗಾನಲೋಲ ಉಪ
 ಮಾನ ಚತುರ ಚತುರಾನನ ಭಕ್ತಾ
 ಧೀನ ತವಪದಧ್ಯಾನನಿರತ ಸು
 ಜ್ಞಾನಭರಿತ ಸುಜನಾನುಕೂಲ ಕಲಿ

ಕಾನನದಹನ ಕೃಶಾನುರೂಪ ಪವ
 ಮಾನ ಸುತಾಂಬುಜ ಭಾನುಬಿಂಬ ನಿಜ
 ಮೌನಿವರ್ಯ ಶುಭವಾನಸಾಂಬುಜ
 ಸ್ನಾನನಿವಾಸ ಶ್ರೀನರಸಿಂಹ ನಮೋ ನಮೋ ನಮಃ ೫

ಹೋಕ:—

ಜಲಧರನಿಭಗಾತ್ರ ಸನ್ಮನಿಸ್ತೋತ್ರಪಾತ್ರ
 ಮದಹರ ಕನಕಾಕ್ಷ ವೇದವೇದ್ಯಾಂಬುಜಾಕ್ಷ
 ಭಾರತಕುಲದೀಪ ಪುಂಡರೀಕಾಕ್ಷ ಭೂಪ
 ಲಲಿತಸುಗುಣಸಾಂವ್ರ ರಕ್ಷಮಾಂ ಯಾವವೇಂದ್ರ

ರಾಗ ಶ್ರೀರಾಗ ಛಾಪುತಾಳ

ನಿನ್ನನಿಷ್ಟು ಬೀಡುವೆನೊ ರಂಗಯ್ಯ	ಪ.
ಜನ್ಮಜನ್ಮಾಂತರದಲಿದಕೊಡು ಕಂಡ್ಯೆ ಹರಿಯೆ	೩ ಪ.
ಎನ್ನ ಶಿರವು ನಿನ್ನ ಚರಣಂಗಳಿಗೇರಗಲಿ	
ಉನ್ನಂತ ನಿರ್ವಾಲ್ಯವ ಮುಡಿಯಲಿ	
ಸನ್ನತ ಊರ್ಧ್ವಪುಂಡ್ರವಪಣಿ ಧರಿಸಲಿ	
ಕಣ್ಣು ನಿನ್ನಯ ಮೂರ್ತಿನೋಡಲಿ ದೇವ	೧
ನಾಸಿಕ ನಿನ್ನಗಂಧ ಮೂಸಿನೋಡಲಿ ಜೆಡ್ಡೆ	
ಲೇಸಾಗಬಂಮು ನಿನ್ನನು ಪಾಡಲಿ	
ಮಾಸಲಾಗಿ ಎನ್ನಯ ಕಿವಿಗಳು ನಿನ್ನ	
ಭಾಸುರ ಚರಿತೆಗಳನು ಕೇಳಲಿ ಹರಿ	೨
ಧರಿಸಲಿ ಗಳವು ತುಳಸಿಯ ಮಣಿಮಾಲೆಯ.	
ಕರಗಳು ನಿನ್ನವೂಜಿಯ ಮಾಡಲಿ	
ವರಬಾಹುಗಳು ಶಂಖಚಕ್ರದಿ ವೊಳಿಯಲಿ	
ಮರೆಯದೆ ನಿನ್ನ ಸೇವೆಯಗೈಯಲಿ ಶೌರಿ	೩

ಎದೆಯು ದ್ವಾದಶನಾಮಗಳಿಂದ ಪೊಳೆಯಲಿ
 ಉದರಪ್ರಸಾದವನುಣುತಿರಲಿ
 ಬದಿ ನಿನ್ನ ಪಾದರಜದಿ ನಿತ್ಯಪೊರಳಲಿ
 ಪದಗಳು ನಿನ್ನ ಯಾತ್ರೆಯಮಾಡಲಿ ಸ್ವಾಮಿ

೪

ಮನವು ನಿನ್ನ ಯಮೂರ್ತಿ ಧ್ಯಾನವಮಾಡಲಿ
 ಅನುಗಾಲವು ನಿನ್ನ ನು ಭಜಿಸಲಿ
 ಘನಸಂಸಾರದ ವಿಷಯವ ಮರೆಯಲಿ
 ಅನುಪಮ ಸಾಧುಸಂಗವ ಬಯಸಲಿ ಹರಿ

೫

ಸರ್ವಾಂಗ ನಿನಗೆ ಸಾಕ್ಷಾಂಗವನೆರಗಲಿ
 ಸರ್ವೇಂದ್ರಿಯವು ನಿನಗೊಂದಿಸಲಿ
 ಸರ್ವತತ್ತ್ವಗಳು ನಿನ್ನನೆ ಪೊಗಳಲಿ
 ಸರ್ವ ನಿನಗೆ ಸಮರ್ಪಣೆಯಾಗಲಿ ದೇವ

೬

ಧನಧಾನ್ಯ ಭೋಗಭಾಗ್ಯವ ಕೇಳಲಿಲ್ಲವೋ
 ಹಣಮುಟ್ಟಿದ ಸೋಪಸ್ಕರಗಳವು
 ಘನ ಭಕ್ತವತ್ಸಲನೆಂದು ನಾ ಬೇಡಿದೆ
 ಅನುಮಾನಿಸದೆ ಪಾಲಿಸೆನಗೆ ಶ್ರೀನರಸಿಂಹ

೭

ಶ್ಲೋಕ -

ಅಗಣಿತಗುಣಧಾಮ ಆಪ್ತಭೂವೂರ್ಣಕಾಮ
 ಅಸುರ ಕುಲನಿನಾಶ ಆಶ್ರಿತಾಘೌಘನಾಶ
 ದಿವಿಜರಿಪುವಿಭಂಗ ದೀನಮಂದಾರ ರಂಗ
 ಭವಹರಪರಮೇಶ ಪಾಹಿಮಾಂ ರುಕ್ಮಿಣೀಶ

ನೀಸಪದ್ಯ -

ಗಾಧಿವುತ್ರನ ಯಜ್ಞಗೌತಮಋಷಿ ಪತ್ನಿ
 ಪಿತೃವಾಕ್ಯ ಹನುಮಂತ ಭೀಮ ರವಿಜ

ಅಂಗದ ಪಾರ್ಥ ವಿಭೀಷಣ ಅಜಾಮಿಳ
 ಅಂಬರೀಷ ಗಜೇಂದ್ರ ರುಕ್ಮಾಂಗದ
 ಪ್ರಹ್ಲಾದ ನಾರದ ಪಾಂಡವ ಪಾಂಚಾಲಿ
 ಬಲಿ ಭೀಷ್ಮ ಉತ್ತಾನಪಾದಿ ವಿದುರ
 ಅಕೂರ ಮುಚುಕುಂದ ಶಕ್ರ ಜಟಾಯು ವಾ
 ನರಸೈನ್ಯ ಗೋದ್ವಿಜ ಸುರಕದಂಬ
 ಮುಖ್ಯ ಸದ್ಭಕ್ತರನು ಸಲಹಿ ಮುದವನಾಂತು
 ರಕ್ಷಿಸಿದರೀತಿ ಎನ್ನ ನೀ ರಕ್ಷಿಸೈಯ
 ಸರಸಶುಭಕೀರ್ತಿ ದೇವತಾಚಕ್ರವರ್ತಿ
 ವಿಷ್ಣು ವಿಸ್ಫೂರ್ತಿ ಪರಮಾತ್ಮ ಶ್ರೀಕೃಷ್ಣ ಮೂರ್ತಿ

ವಚನ:—

ಈ ಪ್ರಕಾರದಿಂದ ಸ್ತೋತ್ರವಂ ಮಾಡುತ್ತ ಅಡಿಗಡಿಗೆ ಸಾಷ್ಟಾಂಗ ವಂದಪ್ರಣಾಮಂಗಳಂ ಗೈಯುತ್ತ ಬರುತ್ತಿರುವ ಕುಚೇಲನಿಗೆ ವಾದಚಾರಿಯಾಗಿ ಎದುರಾಗಿ ವೊರಮಟ್ಟು ಬಂದು ಬಲಭದ್ರನಂ ತಕ್ಕೈಸುವಂತೆ ಅಜಾನಬಾಹುಗಳಿಂದ ಪಿಡಿದೆತ್ತಿ ಗಾಢಾಲಿಂಗನಂ ಗೈದು ಕರಲಾಘವದಿಂ ಕರೆತಂದು ನಿಜಾಸನಾಸೀನನಂ ಮಾಡಿಸಿ ತದನಂತರದೊಳೆಂತೆನೆ —

ದ್ವಿಪದಿ —

ಭಕ್ತವತ್ಸಲನಾದ ಪರಮಾತ್ಮನಾದ	
ಮುಕ್ತಿದಾಯಕನಾದ ಮುನಿವಂದ್ಯನಾದ	೧
ಸಿರಿದೇವಿಪತಿಯಾದ ಶ್ರೀಕೃಷ್ಣದೇವ	
ಸರಸಿಜಭವಭವಾದ್ಯರೋಲೈಸುತಿರಲು	೨
ಕ್ಷಿತಿಪುರನಂಭ್ರಿ ಪೂಜೆಯಮಾಡ ಬಯಸಿ	
ಸತಿಯರ ಕಡೆಗಣ್ಣು ಸನ್ನೆಯಂ ಮಾಡೆ	೩
ಅಷ್ಟ ಮಹಾಲಕ್ಷ್ಮಿಯರವೋಲು ಮೆರೆವ	
ಅಷ್ಟ ಮಹಿಷೇರು ಪೂರ್ಣಾನಂದದಿಂದ	೪

ರುಕ್ಮಕಲಶದೊಳಗಗ್ರೋದಕವನಾಂತು ರುಕ್ಮಿಣಿ ನಿಂತಳಾರೂಢಭಕ್ತಿಯಲಿ	೫
ಭವ್ಯ ಜಾಂಬೂನದಾಂಬರ ಉತ್ತರೀಯ ದಿವ್ಯ ಕಾಂಚನದ ಯಜ್ಞೋಪವೀತವನು	೬
ಅತ್ಯಂತ ಮುದದಿ ಹಸ್ತಾಬ್ಜದೋಳ ಪಿಡಿದು ಸತ್ಯಭಾಮಾದೇವಿ ಸಮುಖದೊಳ್ಳಲಲು	೭
ಬಂಧುರ ಕಸ್ತೂರಿ ಪರಿಮಳಾನ್ವಿತದ ಗಂಧಾಕ್ಷತೆಯ ಯುಗ್ಮಕರಸರೋರುಹದಿ	೮
ಧರಿಸಿ ಭಯಭಕ್ತಿಯಾದರ ಪೂವಕದಿಂದ ತರುಣಿ ಜಾಂಬವತಿನಿಂದಳು ಮನೋಹರದಿ	೯
ಪಾರಿಜಾತ ತಮಾಲ ಪಾದರೀವಕುಳ ಸೌರಭಾನ್ವಿತ ಪದ್ಮಚಾಂಪೇಯಮುಖ್ಯ	೧೦
ಕುಸುಮಗಳ ಕೇಯೂರ ಕಮನೀಯ ಹಾರ ಪೊಸತಾದಕಟಿಸೂತ್ರ ಪೊನ್ನಂಗುರಾದಿ	೧೧
ಮಣಿಗಣಾಭರಣಗಳ ಮಹಿತ ಸಂತಸದಿ ಗಣನೆಯಿಲ್ಲದೆ ತಂದು ಕಾಳಿಂದಿ ಇಡಲು	೧೨
ಕಲಿತದಶಾಂಗ ಗುಗ್ಗುಲರಸದ ಆವೋದ ವಿಲಸಿತ ಸಾಂಬ್ರಾಣಿ ವಿಶ್ರುತಧೂಪ	೧೩
ದೀಪಿತರತ್ನ ಪ್ರಭಾವೂರಮಾದ ದೀಪಪಂಚ್ಚಿಗಳು ನೀಲಾದೇವಿ ತರಲು	೧೪
ಕ್ಷೀರಾಜ್ಯಲಾಜ ಮಿಶ್ರಿತದ ನೈವೇದ್ಯ ಸಾರಸುಧಾವೂಗ ಸಂಯುಕ್ತನಾಗ	೧೫
ವಲ್ಲಿ ಕರ್ಪೂರಾದಿ ಪವನಾನ್ವಿತದ ಪಲ್ಲವ ತಾಂಬೂಲ ಪಾತ್ರೆಯಂ ಪಿಡಿದು	೧೬

ತರುಣೇಲಲಾಮೆ ಮಿತ್ರಾದೇವಿ ಬರಲು ಕರಯುಗ್ಮಭೂತ ಭಾಸುರರೂಪ	೧೨
ದಕ್ಷತೆಯನ್ನು ಭದ್ರಾದೇವಿ ಇಡಲು ತತ್ಕ್ಷಣದಲಿ ತನ್ನ ಧಾಮದಿಂದಾಗ	೧೮
ನಿರುಪಮ ಕರ್ಪೂರ ನೀರಾಜನವನು ಮರುಗ ಮಲ್ಲಿಗೆ ಜಾಜಿ ಮಂತ್ರ ಪುಷ್ಪವನು	೧೯
ಲಕ್ಷಣವತಿಯಾದ ಲಕ್ಷಣಾದೇವಿ ಆಕ್ಷಣದಿ ತಂದಿಟ್ಟಳಬ್ಜಾಕ್ಷನೋಡಿ	೨೦
ಈ ಪರಿಯಲಿ ಷೋಡಶೋಪಚಾರಗಳೆ ಗೀ ಪದಾರ್ಥಗಳನಿಂತು ತಂದಿಡಲು	೨೧
ಕಂಡು ಶ್ರೀಕೃಷ್ಣನುದ್ದಂಡ ಸಂಭ್ರಮದಿ ಕೊಂಡಾಡಿ ಮನದಿ ರುಕ್ಮಿಣಿ ಮುಖ್ಯರುಗಳ	೨೨
ಸಿಂಹಾಸನದೊಳಹೆ ಕುಚೇಲನಂ ಮನುಜ ಸಿಂಹನರ್ಚಿಸಲಾಗ ಸಿದ್ಧಾತ್ಮನಾದ	೨೩

ವಚನ —

ಇಂತು ಪೂಜಾ ದ್ರವ್ಯಗಳಂ ನೋಡಿ ಸಂತೋಷಚಿತ್ತನಾದ ಭಗ
ವಂತನು ಬ್ರಾಹ್ಮಣನ ಪೂಜಿಸುತ್ತಿದನು —

ಶ್ರೀಪದಿ —

ದೂರಮಾರ್ಗಶ್ರಮದ ಭಾರದಿ ಧೂಳಿಧೂಸರ ಪದವ ಕನಕದ ಚಾರು ಹರಿವಾಣದೊಳಗಿಟ್ಟನು ಸಾರಸಾಕ್ಷ	೧
ತರುಣಿ ಹೇಮದ ಕಲಶ ಜಲವನು ಧಾರೆಯಿರೆಯಲು ಎರಡು ಹಸ್ತದಿ ಚರಣಯುಗಳವ ತೊಳೆದ ಗಂಗಾಜನಕನಾಗ	೨

ತೋಳದ ಪಾದೋದಕವ ತನ್ನಯ ಹೊಳವ ಕೋಟೀರವನು ತೊಲಗಿಸಿ ಜಲಜನಾಭನು ಶಿರದೊಳಾಂತನು ಸಂಭ್ರಮದೊಳು	೩
ಕೊಟ್ಟನುಳಿದಿಹ ಶುದ್ಧ ಜಲವನು ಕೋಮಲಾಂಗಿಯರಿಗೆ ರಮಾಧಿಪ ನಿಟ್ಟು ಗಂಧಾಕ್ಷತೆಯಲರ್ಚಿಸಿ ನಿಜವಿಭವದಿ	೪
ಪರಮ ಪುರುಷನು ಭಕ್ತವತ್ಸಲ ಬ್ರಾಹ್ಮಣನ ಪದಗಳನು ಪೂಜಿಸಿ ಹರುಷದಿಂದಾಚರಿಸುತಿರ್ದನು ನಿರುಪಮಾತ್ಮ	೫

ಝಂಪೆ:—

ಕೃಶವಾದ ದೇಹದಲಿ ಹಸಿದು ಮಾರ್ಗಶ್ರಮದಿ ಬಸಿವ ಬೆವರಿನ ಜಲಾಯಸವು ಪರಿವಂತೆ	೧
ಪೀತಾಂಬರದ ಸೆರಗ ಬೀಸಿಯಂಗವನೊರೆಸಿ ಪ್ರೀತಿಯಿಂದಲಿ ಗಂಧ ಕಸ್ಮೂರಿ ಪೂಸಿ	೨
ಸ್ವರ್ಣಾಂಬರೋತ್ತರೀಯವ ನುಡಿಸಿ ಮೊದಿಸಿಯಾ ಜೀರ್ಣವಸ್ತ್ರೋತ್ತರೀಯವನು ತೆಗೆಸಿ	೩
ಕರ್ಣಕಂಡಲ ಹಾರ ಕಟಿ ಸೂತ್ರ ಕೇಯೂರ ಸ್ವರ್ಣ ಯಜ್ಞೋಪವೀತವನು ತೊಡಿಸಿ	೪
ಸರ್ವೋಪಚಾರ ಪೂಜಾವಿಧಾನಗಳಿಂದ ಉರ್ವೀಸುರೋತ್ತಮನ ಉಪಚಾರಗೈದ	೫

ನಚನ:—

ಈ ಪ್ರಕಾರದಿಂದ ಷೋಡಶೋಪಚಾರಂಗಳಿಂದ ಪೂಜೆಯಂ ಮಾಡಿ
ರುಕ್ಮಿಣೀ ಸತ್ಯಭಾಮಾದಿ ಕಾಂತಾರತ್ನಂಗಳ ಕರ ಕಂಕಣ ಝಣಝಣ
ತ್ವಾರಯುಕ್ತಂಗಳಿಂದ ಛತ್ರ ಚಾಮರ ವೃಜನಾದಿ ಊಳಿಗವಂ ಮಾಡಿ
ನಿರೂಪಿಸಿ ಭಕ್ತವತ್ಸಲನಾದ ತ್ರೀಕೃಷ್ಣನು ಕುಚೇಲನು ಕುಳಿತಿರುವ ಸಿಂಹಾ

ಸನದಲರ್ಥಾಸನದಿ ಕುಳಿತು ಮಿತ್ರಭಾವದಿಂದ ಆತನ ತೊಡೆಯ ತನ್ನ
ತೊಡೆಯ ಮೇಲಿರಿಸಿ ಆತನ ಕರವಂ ಪಿಡಿದು ಎನೆನ್ನು ತಿರ್ದನು —

ರಾಗ ಮಾರವಿ ಅಟತುಳ

ಕ್ಷೇಮವೇನಯ್ಯ ಸುಧಾಮ ಭವ್ಯ ಭೂಮಿ ಸುರೋತ್ತಮ ಸದ್ಗುಣಧಾಮ	೧
ಬಹಳ ದಿವಸವಾಯ್ತು ನೋಡಿ ನಿನ್ನ ಸಹವಾಸವಾಗಿ ನಾವಿಬ್ಬರು ಕೂಡಿ ಸಹಭವರಂತೆಡೆಯಾಡಿ ಗುರು ಗೃಹದೊಳಗಲ್ಲಿ ವಿದ್ಯಾಭ್ಯಾಸಮಾಡಿ	೧
ಬಲು ಬ್ರಹ್ಮಚರ್ಯಾಶ್ರಮದಲಿ ಗುರು ಕುಲ ವಾಸವಾದಮೇಲೆನ್ನ ನೀನಗಲಿ ನೆಲೆ ನಿನಗಾವಸ್ಥೆಗಳದಲಿ ಮಾನ ಸಿಲುಕಿತೆ ಒಲಿದು ಗೃಹಸ್ಥಾಶ್ರಮದಲಿ	೨
ಮದುವೆ ಆಯಿತೆ ಸುಪವಿತ್ರ ನಿನ್ನ ಸುದತಿ ಸದ್ಗುಣವಂತೆಯಹುದೆ ಸನ್ಮಿತ್ರ ಮುದದೊಳು ನಿನಗೆ ಸುಪುತ್ರರುಂಟೆ ಹದುಳಿಗರಹರೆ ನಿನ್ನವರು ಶುಭಗಾತ್ರ	೩
ಮುಂಜಿ ಮದುವೆ ಮಾಡಿದೆಯ ನಿನ್ನ ರಂಜಿಪ ಸುತರಿಗೆ ಕೇಳಿನ್ನ ಪ್ರಿಯ ಮಂಜುಳವಾಗಿರುತಿಹೆಯ ಎನ್ನೊ ಳಂಜದೆ ವೇಳು ಗೃಹಕೃತ್ಯದ ಬಗೆಯ	೪
ವೈರಾಗ್ಯಾದಿಗಳಿಗನುಕೂಲವಾಗಿ ತೋರುತಲಿದೆ ನಿನ್ನ ದೇಹ ಸುಶೀಲ ಸಾರುತ್ತಲಿದೆ ಮುಂಜಿ ಚೇಲ ಯಾಕೆ ಬಾರದೆ ತಡೆದಿಷ್ಟು ದಿನದಿ ಕುಚೇಲ	೫

ಯಾಲಪದ —

ನಿನ್ನ ನೋಡಬೇಕೆಂತೆಂಬ ಸನ್ನು ತಾವೇಕ್ಷೆಯೊಡೆದ
ಧನ್ಯನಾದೆನಿಂದಿಗೆ ನಾನು ಕೇಳೈ ಕುಚೇಲ ನಿನ್ನ
ಕಂಡ ಕಾರಣದೊಳು ೧

ಎನ್ನ ಬಂಧು ಬಳಗವನ್ನು ಎನ್ನ ಪ್ರಾಣದೊಡವೆಯನ್ನು
ನನ್ನಿಯಿಂದ ಕಂಡಂತಾಯಿತು, ಕೇಳೈ ಕುಚೇಲ
ಎನ್ನ ಜನ್ಮ ಸಫಲವಾಯಿತು ೨

ಅಕ್ಕರಿಂದ ಕೇಳೆನಗೆ ಚಿಕ್ಕತನದ ಮಿತ್ರ ನೀನು
ಮಿಕ್ಕವರು ನಿನ್ನೆ ಪೊನ್ನೆಗೆ, ಕೇಳೈ ಕುಚೇಲ
ತಕ್ಕವರು ನಿನ್ನ ಪೋಲ್ವನೆ ೩

ಮಿತ್ರರ ಪರಮ ಪುಣ್ಯಗಾತ್ರರ ನೋಡದವನ
ನೇತ್ರಗಳ ಯೋಗ್ಯವಲ್ಲವೆ ಪೇಳೈ ಕುಚೇಲ
ಗಾತ್ರವು ಪವಿತ್ರವಾಯಿತು ೪

ಸಾರಿ ನೀನೆನ್ನನು ನೋಡಬಾರದೆ ಇರುವುದ್ಯಾಕೆ
ಕಾರಣವ ಪೇಳು ಎನ್ನೊಳು, ನಿನ್ನಯ ಮುದ್ದು
ನಾರಿ ಪೋಗಬೇಡವೆಂದೆಕೆ ೫

ಝಂಜ —

ಯಾರನೋಡಲಿ ನಾ ವಿಚಾರಿಸುತಲಿರುತ್ತಿರುವೆ ನಿ
ನ್ನೂರ ಕಂಡರೆ ನಾನು ಬಾರದಿರುವವನೆ ೧

ಸಾರಿ ನೀನೆನ್ನ ವಿಚಾರಿಸದೆ ಈಸುದಿನ
ದೂರವಾಗಿದುರ್ದೇ ದ್ವಾರಕಾಪುರವು ೨

ಸಾರವಿರಹಿತದ ಸಂಸಾರಿಕನಿನೆಂದು
ಕಾರಣದಿ ಬಾರದೆ ದೂರವೆಣಿಸಿದೆಯು ೩

ಗುರುವಿಂದ ತೆರಳಿದಾನಂತರದಿ ಜರೆಯಮಗ
ನುರುಸೈನ್ಯದಟ್ಟುಕೆಗೆ ಶರಧಿ ಮನೆಯಾಯ್ತು ೪

ತರುವಾಯ ಸಂಸಾರ ಶರಧಿ ತಾ ಗುರಿಯಾದ
ಪರಿಯ ಪೇಳುವೆ ಕೇಳು ಪರಮಬಾಂಧವನೆ

೨೫

ವಚನ —

ಇಂತೆಂದು ಮತ್ತೂ ಏನೆನ್ನು ತಿರ್ದನು.—

ತ್ರಿಪದಿ —

ಅಷ್ಟವಿಧ ಕಾರಣದಲೆನಗೀ

ಅಷ್ಟ ಮಹಿಷಿಯರುಗಳ ಪರಿಣಯ

ಎಷ್ಟು ಎಂಬೆನು ಕೇಳು ಎನ್ನಯ ಕಷ್ಟಗಳನು

೧

ಘೋರ ಮುರನರಕಾಸುರನ ಸಂ

ಹಾರಗೈಯಲು ಅಲ್ಲಿ ನಮಗ್ಗದಿ

ನಾರುಸಾವಿರ ಸತಿಯಿರಿದರು ಧೀರಕೇಳು

೨

ಆ ಲಲನೆಯರ ಮದುವೆಯೆನಗನು

ಕೂಲವಾಯ್ತೊಂದೊಂದು ಕಾರಣ

ಬಾಲೆಯರು ಬಯಸಿದರು ಎನ್ನನು ಶೀಲ ಕೇಳೊ

೩

ಚಿತ್ತಯಿಸು ಒಂದೊಂದು ಮಡದಿಗೆ

ಹತ್ತು ಹತ್ತಣುಗರು ಜನಿಸೆ ತಾವ್

ಮತ್ತೆ ಕೊಡುಕೊಂಬುವರು ನೆಂಟರು ನೊತ್ತವಾಯ್ತು

೪

ಒಬ್ಬ ಸತಿಯಳ ಮದುವೆಯಾದವ

ನಿಬ್ಬರಣುಗರ ಪಡೆದವನು ತ

ಬಿಟ್ಟು ಗೊಂಬನು ಎನ್ನ ಆಟವು ಹಬ್ಬವೈಸೆ

೫

ಇಷ್ಟು ಸತಿಯರಿಗಿಷ್ಟು ಪುತ್ರರಿ

ಗೆಷ್ಟು ಬಗೆಯಲಿ ಪ್ರಿಯವ ಮಾಳ್ಳೆನು

ಅಷ್ಟು ಇಷ್ಟೆಂಬುವರೆ ಎನ್ನಯದೃಷ್ಟವೈಸೆ

೬

ಹೋರುವರು ಸುದತಿಯರು ತನೊಳ್ಳು

ದೂರುವರು ಎನ್ನನುದಿನವು ಸಂ

ಸಾರದೊಳು ಸುಖವಿಲ್ಲ ಬಂದೇ ಭಾರವಾಯ್ತು

೭

ಅಟತಾಳ —

ಇಂತು ಸಂಸಾರಾಂಬುನಿಧಿಯೊಳು ಭ್ರಾಂತಿಗೊಳುತ ಬಳಲುತ್ತ
 ಸಂತತವು ದಿನಗಳನು ಕಳೆದೆನು ಸಖನೆ ಕೇಳು ೧
 ತರುಣಿಯರ ದುಸ್ಸಂಗವೆಂಬುವ ಸೆರೆಗೆ ಸಿಲುಕಿಯನುದಿನ
 ಗುರುವಿನುಪದೇಶವನು ಮರೆತೆನೊ ಪರಮಪ್ರಿಯನೆ ೨
 ಧರೆಯೊಳಗೆ ಸತ್ಸಂಗದಿಂದಲಿ ಜೊರಕಲರಿದೆ ಸದ್ಗತಿ
 ಮರವೆಯೊಡೆದುದು ಎನಗೆ ನಿನ್ನಯ ದರುಶನದೊಳು ೩
 ನಿರುಪಮನೆ ದುಸ್ಸಂಗದಿಂದಲಿ ನರಕವಹುದು ಜನರಿಗೆ
 ಸರಸದಲಿ ಸತ್ಸಂಗದಿಂದಲಿ ಸ್ವರ್ಗವಹುದು ೪

ವಚನ:—

ಈ ಪ್ರಕಾರದಿಂದ ಸಂಸಾರ ಸಮುದ್ರದೋಳು ಸಿಲುಕಿ ಪರಗತಿಯಂ
 ಮರೆದಿದ್ದೆ ಇಂದು ನಿನ್ನ ಸಂದರುಶನವಾದ ಮಹಾ ಮಹಿಮೆಯಿಂದ ಪ್ರ
 ಜ್ಞಾಯುಕ್ತನಾದೆ ನಿನ್ನಯ ಸತ್ಸಂಗದಿಂದ ಎನ್ನಯ ದುರಂತವಾದ
 ಅಜ್ಞಾನಗಳಳಿದುವು ಅದೆಂತೆನೆ.—

ಕಂದ:—

ಎಲೆವಿವ್ರ ಸಾಧುಸಂಗದ
 ಫಲದಿಂದಲಿ ಲೇಸುಬಹುದು ಸಲೆ ಸಕ್ಕರೆಯೋಳು
 ಕಲಸನ್ನ ರುಚಿಪದಾರ್ಥವು
 ಇಳೆಯೋಳು ಮಾಧುರ್ಯಮಾಗದಿಹುದೇ ಮೆಲ್ಲಲಾ
 ಕ್ಷಿತಿಯಲಿ ಸಾಧುಸಂಗದೋ
 ಳತಿಶಯದ ಶುಭಫಲವನೀವುದದರಿಂದಲಿ ಒಂ
 ದಿತಿಹಾಸಮುಂಟು ಪೇಳುವೆ
 ಮತಿವಂತನೆ ಲಾಲಿಸೆನ್ನ ಮಾತ ಕುಚೇಲ

ಸತ್ಸಂಗದಿರವಣ ದಂಡಕ

ಎಲೆ ಸಖನೆ ಕುಚೇಲ ನೀ ಲಾಲಿಸೈ ಭವ್ಯ ಸ
 ತ್ಸಂಗದಿಂದಾಹ ಉತ್ಸಾಹಮಂ ಪೇಳೆನು

ವೀಸುರಮೋರ್ವ ಸರ್ವಾಗಮೋಕ್ತಾರ್ಥ ಸಿ
 ದ್ಧಾಂತ ಸಂವೇದ್ಯಹೃದ್ಯಾ ಸದಾಚಾರ ನಿ
 ಸ್ತಂ ಗರಿಷ್ಠಂ ವರಿಷ್ಠಂ ಪರಬ್ರಹ್ಮ ಸಂವೇದ್ಯನಾ
 ಚಾರ್ಯ ವರ್ಯಾತಿ ಶಿಷ್ಯಗೃಹ ಸದ್ವೇದ ಶಾ
 ಸ್ತ್ರೀತಿಹಾಸಂಗಳಿಂ ದಿವ್ಯಪೌರಾಣ ಚೌಷ್ಠಿ ವಿ
 ದ್ಯಾತ್ಮವಿದ್ಯಾದಿ ಬೋಧಾತ್ಮರಿಂ ಮಾಡಿರಲ್
 ಓರ್ವ ಶಿಷ್ಯಾಗ್ರಗಣ್ಯಂ ಮಹಾಪುಣ್ಯ ಪುಂ
 ಜಂ ವರೇಣ್ಯಂ ಸಮಸ್ತಾಗಮಾದೀ ಪ್ರಶ
 ಸ್ತಾತ್ಮವಿದ್ಯಾಧಿಕಂ ಸಾಧು ಸಂಸರ್ಗ ಸ್ವ
 ಗರ್ವ ವರ್ಗಾದಿ ಕಾರ್ಯಕ್ಕೆ ಯೋಗ್ಯಂ ಗುರು
 ಸ್ವಾಮಿಯಂ ಸಾರ್ಥ ಸಾಷ್ಟಾಂಗ ದಂಡಪ್ರಣಾ
 ಮಂಗಳಂ ಮಾಡಿ ಬದ್ಧಾಂಜಲೀ ಯುಕ್ತ ಸ
 ದ್ಭಕ್ತಿಯಿಂದೆಂದ ಓ ಸ್ವಾಮಿ ನಿಮ್ಮಂಘ್ರಿ ಕಾ
 ರುಣ್ಯದಿಂದಾನು ಸಂವರ್ಧ ಸಂವೇದ್ಯ ನಾ
 ದೇಂ ವಿಸಂದೇಹ ನಾನಾದೆ ನಿನ್ನೊಂದು ವಿ
 ಚ್ಛಾಪನಾ ದೀಕ್ಷೆಯಂ ತಾಳಿಹೇಂ ದೇವ ಏ
 ನೆಂಬಿಯಾ ಬಿನ್ನಪಂ ಮಾಳೈನೈಯ್ಯಾಮದೀ
 ಯಯ್ಯದಮ್ಮಯ್ಯ ಬೇಯಾದಯಾ ಧೇಯ ನೀ
 ಕೇಳು ಸತ್ಸಂಗದಿಂದಾಹ ಸತ್ಸೌಖ್ಯ ಸಂ
 ಜೋಹಮೇನುಂಟು ತತ್ಸಾಧು ಸಂಸರ್ಗಮಾ
 ಗಂಗಳಂದೇನು ಲಾಭೋದಯಂ ಬಕ್ಕು ನೀ
 ನಕ್ಕರಿಂದೆನ್ನ ಚಿಕ್ಕಾತ ನೀನೆಂದು ಧಿ
 ಕ್ಕಾರವಂ ಮಾಡದೇ ಬೋಧಿಸೈ ಮಾರ್ಯಚಂ
 ದ್ರಾಲ ಸತ್ಪುಣ್ಯಸಾಂದ್ರಾದ್ವಿಜೇಂದ್ರಾ ಯೆನಲ್
 ಚಿತ್ತದೋಳ್ ಮೆಚ್ಚಿಯಾಚಾರ್ಯನಾ ಶಿಷ್ಯನಿಂ
 ಗುತ್ತರಂಗೆೊಟ್ಟು ಕೇಳೈ ಕುಚೇಲಾ ಸುಶೀ
 ಲಾ ಸದಾ ಮುಕ್ತಿಬಾಲಾ ಮನೋ ಲೋಲನೇ

ನಯವಿನಯ ಧೇಯ ನೀಕೇಳಿದೈ ಶಿಷ್ಯ ಲೋ
ಕಾಗ್ರಣೀ ಪುಣ್ಯ ಧಾರೇಯ ಸದಾ ಭಾಗಧೇ
ಯಾ ಮಹಾರಾಯ ನೀ ಮಾಡಿದೀ
ಪ್ರಕ್ಷಿಗಿನ್ನುತ್ತರಂ ಪೇಳಿ ಬೊಮ್ಮಾದಿ ದೇ
ವರ್ಕಳಂ ವ್ಯಾಸ ವಾಲ್ಮೀಕಿ ಮುಖ್ಯಾದ್ಯ ಸ
ನೌನಿ ವರ್ಗಂಗಳಂ ತೀರದೈ ಕೇಳು ಸ
ತ್ಸಂಗದಿಂ ಬಪ್ಪ ಸತ್ಪುಣ್ಯಮಿಂತೆಂದು ಗಣ್ಯಂಗಳಂ
ಮಾಡಿ ಶೇಷಾಹಿಯಿಂದಾಹುದೇ ಪೇಳಲಾ
ನೆಷ್ಟು ಶಕ್ತಿವೃಭಾಪುಂಜನೋ ಆದಡೇ
ನಾಯ್ತು ನೀಕೇಳಿ ನಾಪೇಳದೇ ಪೋಗಲಾ
ಕ್ಷೇಪಮಂಟ್ರಿಸೆ ಇನ್ನೊಂದು ನೀಮಾಡು ಕಂ
ಡ್ಯಾನಜೇ ಪೋಗು ಆರಣ್ಯ ಮಾರ್ಗಾಂತರ
ಪ್ರಾಂತದೋಳ್ ಗೋಮಯ ಗ್ರಾಸಮಾ
ಗಿರ್ಪ ನೀಲಾಂಗದಿಂ ಯುಗ್ಮವಾಗಿದ್ ಕೀ
ಟಿಂಗಳಂ ನಾರ್ದು ನೀಕೇಳು ಸತ್ಸಂಗ ವೃ
ತ್ತಾಂತಮಂ ಪೇಳ್ವುದೈ ಪೋಗಿನಲ್ ಶಿಷ್ಯಲೇ
ಸೆಂದು ಕುಂತಾರಮಂ ಪೊಕ್ಕು ಕೀಟಿಂಗಳಂ ಕಂಡು ಕ್ರಿ
ಮ್ಯಾಗಮಾಗಿರ್ಪ ಜೀವಾತ್ಮರೇ ಸಾಧು ಸಂ
ಗವೃಥವಂಗಳಿಂದಾವ ಸೌಖ್ಯಂಗಳಂ
ಟಾಹುದಾ ಚಾರು ಚಾರಿತ್ರಮಂ ಪೇಳಿನಲ್
ಕಿಂಕಿಂ ದೇಹಮಂ ತ್ಯಾಗಮಂ ಮಾಡಿ ಪೋ
ಗಿ ನಿಜಂಕಂಡು ಆಶ್ಚರ್ಯಮಂ ತಾಳಿ ತಾ
ಪ್ಪಿ ಗಮಾಚಾರ್ಯಗೀವಾರ್ತೆಯಂ ಸೂಚಿಸಲ್
ಕೆ * ಲೇಸಾಯ್ತು ನೀಪೋಗಿ ಈ ರಾಜಧಾ
ನಿ ಗ್ರಾಠೋಭಾಗದೋಳ್ ತೋರ್ಪ ಪದ್ಮಾಕರ
ನ * ಅಸತ್ಸಂಕಜಾರೋಹನಾಘ್ರಾಣಮಂ
ನ * ಝೀಂಕಾರಮಂ ಮಾಳ್ಪ ಭೃಂಗದ್ವಯಂ

ಕೇಳಿಬಾರೆನ್ನಲಾ ವಿಪ್ರಜಾಗ್ರತ್ವದೋಳಾ
 ಮೊಗಿ ಕಾಸಾರಮಂತಾಗಿ ನೀರೇಚ ಸೌ
 ರಭ್ಯ ಸಾರೇತನೋನ್ನತ್ತ ಯೋಂಕಾರ ಮು
 ಕ್ತಾಳಿ ಯುಗ್ಮಂ ಬುಧಂ ನೋಡಿ ಪೇಳಾ ಪಟ್ಟದ
 ಶ್ರೇಷ್ಠರೇ ದಿವ್ಯಸತ್ಯಂಗದಿಂದೇನು ಲಾ
 ಭಾಗಮ ಪ್ರಾಪ್ತಿಯೆನ್ನಲ್ ಸುಧಾಸೂಕ್ತನಾ
 ದಂಗಳಂ ಕರ್ಣದೊಳಾ ಕೇಳಿಯಾದಂಬಿಗಳ್
 ಗಾತ್ರಮಂಮಾಣ್ಡಾ ಚಿತ್ರದಿಂ ನೇತ್ರದಿಂ
 ನೋಡಿ ಸಚ್ಚಾಸ್ತ್ರ ಪಾರಿಂಣನಾಗಿರ್ಪ ಭೂ
 ದೇವನತ್ಯಂತಸಂತಾಪದಿಂ ಬಂದು ಆಚಾರ್ಯನಾ
 ಭೃಂಗ ವೃತ್ತಾಂತಮಂ ಬಿನ್ನಪಂಗೆಯೆ ಲೇ
 ಸಾಯ್ತು ಈ ಪಟ್ಟಣಾಧೀಶನಾಗಿರ್ಪ ರಾ
 ಜೇಂದ್ರ ನಾರಾಮದೋಳಾ ಭಾಸುರಾಕಾರ ದಿಂ
 ದಿರ್ಪ ಮಾಕಂದವ್ಯಕ್ತ್ಯಾಗ್ರಭಾಗಾಂತರಾ
 ಸೀನವಾಗಿರ್ಪವು ದ್ವಂದ್ವಕೀರಂಗಳಂ
 ಕೇಳಿಬಾರೆಂದು ಸಂತ್ರೇಸೆ ಸಂತೋಷದಿಂ
 ನಂದನೋದ್ಯಾನ ದಂತಿರ್ಪ ತದ್ರಾಜನು
 ದ್ಯಾನಮಂವೊಕ್ಕು ನೋಡಲ್ ಫಲಂಗಳ್ ಸುಮಂ
 ಗಳ್ ಲಸತ್ಪಲ್ಲವಂಗಳ್ ಮಹಾಪುಂಜದಿಂ
 ದಿರ್ಪ ಶಾಯೋಪಶಾಖಂಗಳೆಂದೊಪ್ಪಮಂ
 ತಾಳ್ವಮಾಕಂದ ಭೂಜಾತಶಾಖಾಗ್ರದೋಳಾ
 ತೋರ್ಪ ಮಾಧುರ್ಯಭಾಷಾ ಪ್ರವೀಣತ್ವದಿಂ
 ರಾಜಿಸಾಕೀರವರ್ಯಂಗಳಂ ನೋಡಿ ಮಾ
 ತಾಡಿದಂ ನಾರನಶ್ರುಂಗಳೇ ಕೇಳಿ ಸ
 ತ್ನಂಗದಿಂದೇನು ಪುಣ್ಯಂಗಳುಂಟಾಹುದಾ
 ದಿವ್ಯ ವೃತ್ತಾಂತಮಂ ಸತ್ಕೃಪಾವೋದದಿಂ
 ಪಾಲಿಸಲ್ ಜೀಕೆನಲ್ ಕೇಳಿ ಶೃಂಗಾರದಿಂ

ತೋರ್ಪ ಕೀರಂಗಳಾ ಕಾಯಮಂ ಮಾಯಮಂ
 ಮಾಡಿಪೋಗಲ್ ಬುಧ ಸೌತ್ಯನತ್ಯಂತಚಿಂ
 ತಾಧರಕ್ರಾಂತತಾನಾಗಿ ಯಾಸದ್ಗುರು
 ಸ್ವಾಮಿಯಂ ಸಾರ್ದುಕೀರಾಂಗಭಂಗ ಪ್ರಸಂ
 ಗಂಗಳಂ ಪೇಳಿ ಕೇಳ್ದಾಧರಾನಿರ್ಜರ
 ಶ್ರೇಷ್ಠನಿಂತೆಂದನೈಯಾ ಸುಧಾಮಾ ಮಹಾ
 ಪುಣ್ಯಧಾಮಾ ಸದಾ ಪುಣ್ಯನಾಮಾ

೩

ಶುಭಮತಿಯುಕ್ತ ಸಾರ್ವಭೌಮನಾರಯ್ಯ ತಿ
 ಪ್ಪೋತ್ತಮಾ ಸದ್ಗುಣಿಸ್ತೋಮ ಈ ರಾಜ್ಯವ
 ನ್ನಾಳ್ವ ರಾಜನೈಮಾನ್ಯಂ ಮಹಾ ಧನೈನಾ
 ಗರ್ವ ಭೂಪಾಲ ಲೋಕಾಗ್ರಗಣ್ಯಂ ವಯೋ
 ವೃದ್ಧಧರ್ಮಾತ್ಮನಾಗಿರ್ವ ರಾಜಂಗೆ ತ
 ದ್ವಂಶ ವೃಕ್ಷೈಕಸದ್ವೀಕ್ಷೆಯಂ ತಾಳಿ ಸತ್
 ಪುತ್ರ ಸಂತಾನರಾಗೀರ್ವರೀವಾಗ ಸಂ
 ಜಾತರಾದರ್ಭಕಾಪುತ್ರನುಂ ಪುತ್ರಿಯುಂ
 ಭಾಸುರಾಕಾರದಿಂ ರಾಜಸೌಧಾಗ್ರದೋಳ್
 ಸೂತಿಕಾಗಾರದೋಳ್ ಮಂಗಳಾಂಗಂಗಳಿಂ
 ದಿರ್ಪ ಆ ಬಾಲರಂ ಕೇಳಿದರ್ಪೇಳುವ

ಪುಣ್ಯಮುಳ್ಳಂಧ ಸತ್ಸಾಧುಸಂಸರ್ಗದಿಂ
 ಬಪ್ಪಲಾಭಂಗಳಂ ಪಾಪಭಂಗಂಗಳಂ
 ಸತ್ಯಮಿವಾಕ್ಯ ನೀಕೇಳಿಬಾ ಪೋಗೆನಲ್
 ವಂದನಂಗೈದು ಸಾನಂದದಿಂದಾದ್ವಿಜಂ
 ಒಂದು ರಾಜಾಲಯಂ ಪೋಕ್ಕಡಾಭೂವರಂ
 ಅರ್ಘ್ಯಪಾದ್ಯಾಚಮಾನಂಗಳಿಂಸಾನುರಾ
 ಗಃ ಗಳಿಂಸಾದರಾಲೋಕನಂಗೈದು ಸಿಂ
 ಹ ಸನಾಸೀನನಂಮಾಡಿ ವೇದೋಕ್ತವಾ

ಶೀರ್ವಜೋವ್ಯಂದವಂ ತಾಳ್ವು ಸಂತೋಷದಿಂ
 ವೆಂದನೇನೈ ಬುಧಸ್ವಾಮಿ ನೀ ಬಂದಕಾ
 ಯುಗಳಂ ಪೇಳಲಾಮ್ನಾಡುವೇಂ ಮೂರ್ಧ್ನು ದೊಂ
 ತಾಳ್ವು ಯೆಂದಾನುಹೀವಾಲನಾಡಲ್ ದ್ವಿಜ
 ಶ್ರೇಷ್ಠನಿಂತೆಂದನೈ ರಾಜಮಾತಾಂಡ ಓ
 ರಾಜಕಂಠೀರವಾ ನಿನ್ನ ಸತ್ಪುತ್ರರಂ
 ಕಂಡು ಮಾತಾಡಿವೋಗಲ್ ಮಹಾಪೇಕ್ಷೆಯಿಂ
 ಬಂದೆನೈ ರಾಜವರ್ಯಾಯಿನಲ್ ನಕ್ಕು ರಾ
 ಜಾನ್ವನಿಂತೆಂದ ಬಾಲೇಂದುವಿಂದಂಧಕಾ
 ರಂಗಳುಂ ಪೋಪುದೇ ಈಗ ಜನ್ಮಂಗಳಂ
 ತಾಳ್ವ ಬಾಲರ್ಕಳಿಂತ್ಯೈಯ ಭಾಷಾವಿಶೇ
 ಷೋಚ್ಚಲ ಸ್ಫೂರ್ತಿಯುಂಟೇ ಮಹಾ
 ದೇವಯೆನ್ನಲ್ ದ್ವಿಜೋತ್ತಂಸ ನಿಂ
 ತೆಂದ ರಾಜಾಧಿರಾಜಾ ರಮಾಧೀಶನಾ
 ಗಿರ್ಪ ನಾರಾಯಣಾನಂತ ಕಾರುಣ್ಯದಿಂ
 ಬಾಲರಂನೋಡಿ ಮಾತಾಡುವೆಂ ತೋರು ನಂ
 ದೇಹಮೇನೆಂದು ಸಂವಾದಿಸಲ್ ಭೂಪತಾ
 ಕೇಳಿ ಈ ವಿಪ್ರನೋಳ್ ತರ್ಕಿಸಲ್ ಸಲ್ಲಜಿಂ
 ದಾತನಂಗೆೊಂಡು ಆ ಸೂತಿಕಾಮಂದಿರ
 ದ್ವಾರದೋಳ್ ನಿಂದು ದಾಸೀಕದಂಬಂಗಳಂ
 ಬಾಲರಂ ಕೊಂಡುಬಾಂವೆನ್ನಲಾವಾಗ ಶೂ
 ವದ್ವಯಾಸೀನರಾಗಿರ್ಪ ಆ ಯುಗ್ಗಸಂ
 ತಾನಮಂ ತಂದಿಡಲ್ ನೋಡಿ ಭೋಜೀಪ್ಪಂ
 ತೆಂದನಾ ಪೌರುಷಾಕಾರರಾಗಿದರ್ ಬಾ
 ಲರ್ಕಳಂ ಕಂಡು ಓ ರಾಜವಂಶಾಗ್ರಣೀ
 ಬಾಲಚಂದ್ರಮಣೀ ಪೇಳು ಸತ್ಪಂಗಳದಿಂ
 ದೇನು ಸತ್ಪುಣ್ಯಸುಹಾತೈಯುಂಟುಪದ್ಯೆ

ಲೋಕದೋಳು ಸಾಧುಸಂಸರ್ಗವೇ ಮುಖ್ಯವೆಂ
 ತೆಂದು ಪೌರಾಣಶಾಸ್ತ್ರಗನಾಚಾರ್ಯರಿಂ
 ಬುಕ್ತನಾಗಿಪುರದೈಯರ್ಭಕಾನಿರ್ಭಯಂ
 ತುಳಿ ಈ ಪ್ರಶ್ನೆಗಿನ್ನುತ್ತರಂ ಗೊಟ್ಟುಸಂ
 ತೋಪದಿಂ ಮೌನವಂತಾಳೆನಲ್ ಆ ದ್ವಿಜ
 ಸ್ವಾಮಿವಾಕ್ಯಾವೃತಂಗಳ್ ವರಶ್ರೋತ್ರದೋಳು
 ಪೋಗಲಾಬಾಲಕಂ ದಿವ್ಯ ಸುಜ್ಞಾನ ಸಂ
 ಪನ್ನದೀಕ್ಷಾಧುರಂಧರ್ಯ ತಾನಾಗಿ ಇಂ
 ತೆಂದನೈ ಭೂಸುರೇಂದ್ರಾ ಮಹಾಪುಣ್ಯಸಾಂದ್ರಾ

೩೩

ನಿರುಪಮಗುಣವೂರ್ಣನೀಂ ಪ್ರಶ್ನೆಯೆಂಮಾಡಿ ಆ
 ಚಾರ್ಯರಂಜೀಡಿ ಪ್ರತ್ಯುತ್ತರಪ್ರಾಧಿಯಂ
 ಸೋಡನೀ ಬಂದೆಯೋ ಮುಕ್ತಿಕಾಂತಾ ಮನಂ
 ಮಾಂತ ಸುಜ್ಞಾನವಂತಾ ಮಹಾಶಾಂತ ಈ
 ಪ್ರಶ್ನೆಗಿನ್ನುತ್ತರಂ ಪೇಳಲೀರೇಳು ಲೋ
 ಕಂಗಳಂ ಪೂಕ್ಯ ಕೇಳಲ್ ಮನೋಭೀಷ್ಯವೂ
 ರೈಸದೈ ಇನ್ನುಪೇಳಲೈ ಯೋಗ್ಯಾಂಗನೇ
 ಸಾಧುಧಾರೇಯ ನಾವೀರ್ವರಾರೆಂದು ನೀ
 ಕೇಳಬಂದೈಬುಧ ಸ್ತೋತ್ರಸಾತ್ರಾಸದಾ
 ಸತ್ಪವಿತ್ರಾ ಮಮಸ್ವಾಮಿ ನೀಕೇಳು ನಾ
 ವೇಳುವೇಂ ದಿವ್ಯಸತ್ಸಂಗಭಾಗ್ಯಂಗಳಂ
 ಯೆಂತೆನಲ್ ನಾವು ಪೂರ್ವಾರ್ಜಿತಾಘೌಘದಿಂ
 ಘೋರಕಾಂತಾರದೋಳು ನೀಚನಾಗಿರ್ಪ ಕೀ
 ಟಂಗಳೋಳುಪುಟ್ಟಿ ಸುಜ್ಞಾನಶೂನ್ಯಂಗಳಾ
 ಗಿದೆವೈ ನೀನು ಮತ್ಪ್ರಾಂತ್ಯಮಂಸಾರ್ದು ಒಂ
 ದೇಕ್ಷಣಂನಿಂದು ಮಾತಾಡಿಸಲ್ ನಿನ್ನ ಸ
 ತ್ಸಂಗದಿಂ ನಾವು ಕ್ರಿನ್ಯಾಗಮಂಚಿಟ್ಟಲೇ

ನಾದಕಾಸಾರದೋಳ್ ಭೃಂಗಮಾಗಿದೆವೈ
 ಸರ್ವಸತ್ತುಷ್ಟ ಸೌರಭೃಷಂಪನ್ನರಾ
 ಗಿದೆವೈ ಯಲ್ಲಿಗೈತಂದೆಯೋ ತಂದೆನೀ
 ಬಂದು ಕಾರುಣ್ಯದಿಂ ನಿನ್ನ ತ್ರೀಮೂರ್ತಿಯಂ
 ತೋರಿ ಒಂದುಕ್ತಿಯನ್ನಾಡಲಾ ಪುಣ್ಯದಿಂ
 ನಾವು ಪಟ್ಟಾದದೇಹಂಗಳಂ ಮಾಣ್ಡುಮೇ
 ಲಾದ ಈ ರಾಜನಾರಾಮದೋಳ್ ಕೀರಮಾ
 ಗಿದೆವೈಯಲ್ಲಿ ನೀಬಂದು ಸಂಭಾಷಣಂಗೆಯ್ದು ನ
 ನ್ನಂಘ್ರಿ ಸಂದರ್ಶನಾರೂಢರಂ ಮಾಡಲಾ
 ಕೀರಗಾತ್ರಂಗಳಂ ಪೋಗಿ ಈ ಜನ್ಮದೋಳ್
 ಮಾನುಷಾಕಾರಮಂ ತಾಳಿರಾಜಾನ್ವಯಾ
 ಛೇಶರಾವಾದೆವೈ ಈಗನೀಬಂದು ಸ
 ನ್ಮೂರ್ತಿ ಸಂದರ್ಶನಾಲಾಭವನ್ನಿತ್ತೆ ಈ
 ದೇಹದೋಳ್ ನಾವು ಪ್ರಾರಬ್ಧ ಮುಂತಾದ ಪಾ
 ಪಂಗಳಂಪೋಗಿ ಅಜ್ಞಾನಮಂನೀಗಿ ಸು
 ಜ್ಞಾನಮಂತಾಳ್ಳು ಸಂಸಾರವಾರಾಶಿಯಂ
 ಗೆಲ್ಲು ಆಯಾಸಮಾಗಿರ್ಪ ಆ ರಾಟವಾ
 ಕಂಗಳಾಗಿರ್ಪ ಇಂಥಾ ಪುನರ್ಜನ್ಮಜ
 ನ್ಮಂಗಳಂ ಬಿಟ್ಟು ಲಿಂಗಂಗಳಂಗಳತ್ತದಿಂ
 ನಾವು ವೈಕುಂಠದೋಳ್ ನಿಂದು ಮೋಕ್ಷ ಪ್ರಭಾ
 ಪುಂಜ ಸಂದೋಹದಿಂ ಪುಣ್ಯಮಾನಂದದಿಂ
 ದಿವ್ಯ ಸಾರೂಪ್ಯಮಂ ತಾಳ್ಳು ಸಂತೋಷದಿಂ
 ದಿರ್ಪೆವೈ ನಿನ್ನ ಪಾದಾರವಿಂದ ಪ್ರಸ
 ನ್ನತ್ಪದಿಂದೆಮ್ಮ ಕರ್ಮಂಗಳಂ ಪೋಗಿ ನೈ
 ಮೌಲ್ಯಮಾಗಿರ್ಪ ಸಮ್ಪುಕ್ತಿಯೋಗ್ಯಾಂಗರಾ
 ಗಿರ್ಪೆವೈ ಬ್ರಾಹ್ಮಣಾಗ್ರಾಣ್ಯನೇ ನಿನ್ನ ಸ
 ತ್ಸಂಗಳದಿಂದಿಂತು ಸುಜ್ಞಾನಮಂ ತಾಳ್ದೆವೈ

ಎಮ್ಮನುಂ ಪೋಲ್ವರಾರುಂಟು ಯೆಂತೆಂದು ಆ
 ಯರ್ಭಕಂವಮೌನವಂ ತಾಳಲಾವಾಗ ಧಾ
 ತ್ರೀ ಸುರೇಂದ್ರಾಂಘ್ರಿ ಪದ್ಮಗಳಂ ಪೂಜಿಯಂ
 ಮೂಡಿಯಾರಾಯನಾಶ್ಚರ್ಯಮಂ ತಾಳಿ ಬೀ
 ಳ್ಳೊಟ್ಟಡಾ ಶಿಷ್ಯತಾ ಬಂದು ಆಚಾರ್ಯಗೀ
 ವಾರ್ತೆಯಂ ಪೇಳಿ ಸತ್ಸಂಗಸೌಖ್ಯ ಪ್ರಭಾ
 ವಂಗಳಂ ಚಿತ್ತದೋಳು ತಾಳ್ಳು ತಾ ಸದ್ಗುರು
 ಸ್ವಾಮಿ ಸೇವಾಧುರೀಣಾತ್ಮನಾಗಿದನೈ
 ಯಾ ಕುಚೇಲಾ ಸುಶೀಲಾ ಮನೋಲೋಲ ನೀ
 ನಿಂತು ಸತ್ಪುಣ್ಯಮುಂಟಾದ ಸದ್ಭ್ರಾಹ್ಮಣ
 ಶ್ರೇಷ್ಠ ನಿನ್ನಂಘ್ರಿಸಂದರ್ಶನಾಪೇಕ್ಷೆಯಂ
 ಮಾಡಿ ಸತ್ಸಂಗಮಂ ನಾನು ಸಂಪಾದನಂ
 ಗೈದೆ ಸಾಂದೀಪರಂ ಕಂಡ ಸಂತೋಷಮಂ
 ತಾಳ್ಳಿದೈಯಾ ಕುಚೇಲಾ ಸದಾಭವ್ಯ ಸ
 ತ್ಸಂಗದಿಂದಾಹ ಸತ್ಪುಣ್ಯವನ್ನೀವ ಈ
 ದಂಡಕಂ ಭಕ್ತಿಯುಂಟಾಗಿ ತಾ ಪೇಳ್ವರಂ
 ಕೇಳ್ವರಂ ಲೋಖನಂಗೈವರಂ ವಾಚಿಸಲ್
 ಬಲ್ಲರಂ ಪಾಠಮಂ ಮಾಳ್ವರಂ ಜ್ಞಾನ ಸ
 ದ್ಭಕ್ತಿ ವೈರಾಗ್ಯ ಸದ್ಭ್ರಾಹ್ಮಣ ಸಂಯುಕ್ತರಂ
 ಮಾಳ್ವ ತೀ ಮನ್ನಿಸಿಂಹನ್ನಮಸ್ತೇ ನಮಸ್ತೇನಮಃ ೪

ವಚನ --

ಇಂತೆಂದು ಶ್ರೀಕೃಷ್ಣನು ಕುಚೇಲನೊಡನೆ ಮತ್ತೀನೆನ್ನುತ್ತರ್ದನು.-

೨ ಸದಿ --

ಕೇಳು ಭೂಸುರವರನೆ ಕೇಳೆನ್ನ ಸಖನೆ
 ಕೇಳೆನ್ನ ಬಾಂಧವನೆ ಕೇಳೆನ್ನ ಪ್ರಿಯನೆ ೧
 ತ್ರಿವಿಧಜೀವರಪರಿಯ ತಿಳವಂತೆ ನಿನಗೆ
 ವಿನರಿಸಿ ನಾ ಪೇಳ್ವಿ ವಿಶ್ರುತಮಾಗಿ ೨

ಮುಕ್ತಿಯೋಗ್ಯರುಗಳು ನಿತ್ಯ ಸಂಸಾರ ಯುಕ್ತರು ತವೋಯೋಗ್ಯರುಗಳು	೮
ಸಾತ್ವಿಕಗುಣಗಳು ಮುಕ್ತಿಯೋಗ್ಯರಿಗೆ ನಿತ್ಯ ಸಂಸಾರರಿಗೆ ನಿಜರಾಜಸಗುಣ	೪
ತಾಮಸಗುಣಗಳು ತವೋಯೋಗ್ಯರಿಗೆ ಈ ಮೇರೆ ಗುಣಗಳಾಗಿರುವಭಾಜನರು	೮
ಸುಕರಮಾಗಿರುತಿರ್ಪ ಸುಜ್ಞಾನಯೋಗ ಮುಕ್ತಿಯೋಗ್ಯರಿಗೆ ಕಾಮ್ಯಕಯೋಗ	೮
ನಿತ್ಯಸಂಸಾರರಿಗೆ ನಿಜವಿದಜ್ಞಾನ ಅತ್ಯಂತಸಾಧನವು ತಾಮಸಜನಕೆ	೭
ಅಹಿವಿಭೂಷಣ ಶ್ರೀ ಮಹಾದೇವನಿಂದ ಮಹಿತಾರ್ಥತಾರಕ ಮಂತ್ರೋಪದೇಶ	೮
ವಿರಜಾನದೀಸ್ನಾನ ವರಜಗತ್ಪ್ರಾಣ ಕರಗದಾಘಾತದಿಂ ಘನಲಿಂಗದೇಹ	೯
ಭಂಗಮಾಗಿಯು ಬಳಿಕ ಬ್ರಹ್ಮನಿಂಗೂಡಿ ಶೃಂಗಾರದಿಂ ಪುನರ್ಜನ್ಮಗಳ ತೊರೆದು	೧೦
ವೈಕುಂಠದೋಳಾನಿಂದು ವರಚತುರ್ಭುಜದಿ ಸಾಕಾರಮಾಗಿರ್ಪ ಸಾರೂಪ್ಯ ಮುಖ್ಯ	೧೧
ಮುಕ್ತಿಯನ್ನೈದುವರು ಮುದದಿಂದಲವರು ಮುಕ್ತಿಯೋಗ್ಯರು ಕರ್ಣಾ ಮುದದೊಳವಧರಿಸು	೧೨
ಘನತರಮಾಗಿದ್ ಕಾಮ್ಯಕರ್ಮಗಳ ನನುದಿನಂಗಳು ಮಾಡಿ ಅದರ ತರುವಾಯ	೧೩
ತತ್ಪ್ರಾಣ್ಯಫಲದಿಂದ ಸ್ವರ್ಗಾನುಭವರಾಗಿ ತತ್ಪ್ರಾಣ್ಯಫಲತೀರೆ ಭೂಭಾಗದೋಳ ಜನಿಸಿ	೧೪

ಸುಕೃತದುಷ್ಕೃತವನು ಸುಲಭದಿಂ ಮಾಡಿ ಪ್ರಕಟ ಸ್ವತೋಕನರಕವನುಭವಿಸಿ	೧೫
ಪಾವನರಹಿತರೆಂಭತ್ನಾ ಲ್ಕುಲಕ್ಷ ಜೀವರಾಶಿಗಳಲ್ಲಿ ಜನನಮರಣಗಳ	೧೬
ತೊಳಲಿಬಳಲುತಲಿ ಸುಖದುಃಖಾನುಭವವ ಸಲಿಸುತಿವ್ವರು ನಿತ್ಯಸಂಸಾರರಿವರು	೧೭
ಅಖಿಲಜನ್ಮಂಗಳಲಿ ಅಜ್ಞಾನಗಳನು ಸುಖವೆನ್ನು ತಲಿಮಾಡಿ ಶುದ್ಧತಾಮಸರು	೧೮
ವರಯಮಾಲಯದಲ್ಲಿ ಪರಿಪರಿಯಾದ ನರಕಯಾತನೆಗಳನುಭವಿಸಿ ಬಳಿಕ	೧೯
ಕಲಿಯಿಂದ ಉಪದೇಶ ಕಲಿಗದಾ ಪ್ರಹರ ದಲಿ ಲಿಂಗದೇಹಮಂಕಳೆದು ಬೇಗದಲಿ	೨೦
ನಚಪುನರಾವರ್ತಿಯಚಲಮಾಗಿದ೯ ಸಚರಿತವೂರ ನಿಸ್ಸಾರ ದುಷ್ಕಾರ	೨೧
ದಂಧಂತನೋಪ್ರಾಪ್ತಿಯಾಗಿ ಸಂತತವು ಬಂಧುರಶೋಕದೋಳ ಬಳಲುವರವರು	೨೨
ಘನತನೋಯೋಗ್ಯರುಗಳು ಕೇಳು ಕುಚೇಲ ಇನಿತು ತ್ರೈವಿಧಜೀವರನುಭವ ವಿನಿತು	೨೩
ಇದುಕೇಳನಾದಿಯಿಂದುದಿತಮಾಗಿದು ಸದಮಲಸುಜ್ಞಾನ ಸಾತ್ವಿಕವೃತ್ತಿ	೨೪
ಯುಳ್ಳವರು ಮುಕ್ತಿಯೋಗ್ಯರೀ ಜಗದಿ ಬಲ್ಲಿದವರುಗಳು ಪರಮಸಾವನರು	೨೫
ಅಮಿತದುಸ್ತರಮಾದ ಎನ್ನ ನಾಯವನು ಕ್ರಮದಿಂದಗಲಿಡು ಅಜ್ಞಾನಮಂ ತೊರೆದು	೨೬

ತಾರತಮ್ಯವತಿಳಿದು ತತ್ಪಜ್ಞರಾಗಿ ಸಾರವಿರಹಿತದ ಸಂಸಾರದೋಳ ಸಿಲುಕಿ	೨೬
ಸಿಲುಕದಂದದಿ ಪದ್ಮದೇಲೆಯು ಜಲಸ್ಪುರುಶ ದಲಿ ಇಲ್ಲದಂತೆ ನಿತ್ಯಾನಂದರಾಗಿ	೨೭
ಭಕ್ತಿಯಿಂದೆನ್ನ ಸರ್ವೋತ್ತಮನೆಂಬ ಯುಕ್ತಿಯನ್ನರಿದು ಸನ್ಮುಕ್ತಿಮಾರ್ಗವನು	೨೮
ಅರಿತುನಿಷ್ಠಾಮದಿಂದರ್ಚಿಸಿ ಎನ್ನ ಶರಣೆಂಬುವರ ನಾನು ಪರಿಪಾಲಿಸುವೆನು	೨೯
ಅವರೆನ್ನ ಬಾಂಧವರವರೆನ್ನ ಮಿತ್ರ ರವರೆನ್ನ ಪ್ರಾಣಗಳವರೆನ್ನ ಸಖರು	೩೦
ಅವರೆನ್ನ ಭಕ್ತರುಗಳವರೆನ್ನ ಸಖ್ಯ ರವರಿಗಿಂದಧಿಕವಿಲ್ಲವು ಜಗತ್ರಯದಿ	೩೧
ಇಂತಪ್ಪ ಸುಜ್ಞಾನವಿಧದ ಮಾರ್ಗವನು ಸಂತರಾಗಿರುತಿರ್ಪ ಸದ್ಗುರುಗಳಿಂದ	೩೨
ತಿಳಿಯಬೇಕಲ್ಲದೆ ತಿಳಿವುದೇ ಬರಿದೆ ಹಲವು ಯೋಚನೆಗಳಿಂದಾಗದೀಯೋಗ	೩೩
ಅದರಿಂದ ಗುರುಕುಲವಾಸವಂಮಾಳ್ಪು ದದುಯುಕ್ತವೆನಿಸುವುದು ಮುಕ್ತಿಕಾರಣವು	೩೪
ಕೇಳು ನಾವೀರ್ವರು ಬಾಲರಾಗಿದರ್ ಕಾಲದಿಂ ಸಾಂದೀಪರಾಲಯದಲ್ಲಿ	೩೫
ಸಕಲವಿದ್ಯಾಭ್ಯಾಸ ಸಕಲಶುಕ್ರೋಷೆ ಆಕಳಂಕದಿಂಗೈದು ಅನುಗಾಲವಿದರ್	೩೬
ಸಮಯದೊಳಗೊಂದುದಿನ ನಮಗಾದಪರಿಯ ವಿಮಲಾತ್ಮ ಮರೆತೆಯೋ ವಿಜ್ಞಾನಮುಂಟೆ	೩೭

ಎಂದು ಶ್ರೀ ಕೃಷ್ಣನು ಮುಂದು ಗುರುವುಗಳ
ಮಂದಿರದೊಳಗೆ ಸಾನಂದದಿಂ ಸೇವೆ
ಮಾಡಿದ ಪರಿಗಳಂ ಮನುಜನಂದದಲಿ
ಆಡುತಲಿದರ್ ಸುಧಾಮಾಖ್ಯನೊಡನೆ

೩೯

೪೦

ವಚನ:—

ಈ ಪ್ರಕಾರದಿಂದ ಶ್ರೀ ಕೃಷ್ಣನು ನಿರೂಪಿಸಿ ಪೂರ್ವಪ್ರಸಂಗಮಂ
ಕುಚೇಲನೊಡನೇನೆಂದು ಬಣ್ಣಿಸುತ್ತಿದ್ದನು.—

ಕೇಶರಗೌಳ ಛಾಪುತಾಳ

ಮರೆದೆಯೇನೈಸಖನೆ—ಕುಚೇಲನೆ
ಮರೆದೆಯೇ ನೈಸಖನೆ

೪೧

ಮರೆದೆಯೇನೈಯ ಸದ್ಗುರುಗಳ ಬಳಯನಾ
ವಿರುವಕಾಲದಿಗೈದ ಪರಿಪರಿ
ಚರಿಯ ಭಯಭರಿತಾನುಭವವ

೪೨

ಅನಘ ನೀಕೇಳೊಂದು ದಿನವೆಮ್ಮ ಗುರುಪತ್ನಿ
ವನಕೆವೋಗಿ ಇಂಧನವನ್ನು ತರಹೇಳಿ
ಕನಲಿ ಕೋಪವಮಾಡಲು—ನಾವೀರ್ವರು
ಏನಯದಿಂ ಪೊರವೊಡಲು—ಆ ಘೋರಕಾ
ನನವನ್ನು ಪೊಗುತಿರಲು—ಆ ಸಮಯದೋಳೆ
ಅನುಪಮ ಪ್ರಳಯಾನಿಲಾಗಮ
ಘನಘನಸ್ವನ ಚಪಲಮಯ ಸಂ
ಜನಿತ ಪವಿಪತನಾಗಿಯದ್ಭುತ
ವೆನಿಸ ಮಳೆ ಭಯಪಡಿಸಿದುದನೀ

೪೩

ತರಣಮಂಡಲವಸ್ತುಗಿರಿಯ ಸಾರಲು ಶಂಕೆ
ತೋರೆದು ಕಾಳ್ಗತ್ತಲೆ ಪರಿದುವೇಡೈಸೆ ದು

ಸ್ತರಮಾಗಿ ನಾವೀರ್ವರು— ಮಾರ್ಗವಕಾಣ
 ಲರಿಯದೆ ಕಡುಬೆದರು—ಗೊಕ್ಕುತ ಮಿಂಚು
 ಬರಲು ಬೆಳಕಿನವರು—ನಾವಾಗುತ
 ಕರಗಳನುವಿಡಿದುರುತರದ ಕರಿ
 ಕರದ ವೋಲ್ಮಳೆಗರೆಯೆ ನೆನೆದಂ
 ಬರವು ನಡುಗುತ ನಾವು ರಾತ್ರಿಯೊಂ
 ಇರುವುದಕೆನೆಲೆಯರಸುತಿರ್ದುದ

೨

ಕರಿ ಸಿಂಹ ಶಾರ್ದೂಲ ಕರಡಿ ಕಾಡೆಮ್ಮೆ ಸೂ
 ಕರ ಘೂಕ ಕಾಕ ಸಂಚರನಾದವಿನದೋಳ್
 ಚರಿಸುತ್ತಲಿರಲಿಲ್ಲವೆ-ಒಂದಾಲದ
 ಮರನ ಸಾರಿದೆವಲ್ಲವೆ—ಆ ಯಿರುಳುಚಾ
 ಗರವ ಮಾಡಿದುದಿಲ್ಲವೆ---ನಿದ್ರೆಯ ಪರಿ
 ಹರಿದು ಸದ್ಗುರು ಚರಣಕಮಲ
 ಸ್ಮರಣೆಯನು ಹೃತ್ಪ್ರಸರಿಸಿರುಹದೊಳು
 ಧರಿಸಿ ಧೈರ್ಯದೊಳಿರಲು ಖಾದಿರಿ
 ಪುರಿ ನೃಸಿಂಹನ ಕರುಣವಾದುದ

೩

ವಚನ:—

ಈ ಪ್ರಕಾರದಿಂದ ನಾವೀರ್ವರೂ ಅರಣ್ಯವಾಸಿಗಳಾಗಿ ಹಸಿವು ತೃಪ್ತೆಗ
 ಳೆಂದ ಬಸವಳಿದಿರುತ್ತಿರಲು ಸೂರ್ಯೋದಯಾನಂತರದಲ್ಲಾದ ಪರಿಯಂ
 ಪೇಳುವೆ ಕೇಳೆಂದು ಶ್ರೀ ಕೃಷ್ಣನು ಕುಚೇಲನೆೊಡನೆ ಏಸೆನ್ನುತ್ತಿರ್ದನು.—

ಝಂಪೆ:—

ಅಂದಿನಿರುಳಲಿ ನಾವು ಮಂದಿರವ ಪುಗದಿರಲು
 ಸಾಂದೀಪರಾದ ಗುರುವೆಂದು ನಿಜಮನದಿ
 ಮಾರರನು ವೋಲ್ಮ ಸುಕುಮಾರರನು ಇಂಧನಕೆ
 ತಾರೆಂದು ಕಳುಹುವರೆ ಘೋರಕಾನನಕೆ

೧

೨

ನಾರಿನೀನಲ್ಲ ಹೆಮ್ಮಾರಿ ಘೋರಾಕಾರಿ

ವೈರಿಯಪಕ್ಷೀರ್ತಿ ಸಾಕಾರಿ ವೈಯಾರಿ

೩

ಇಂತು ಸತಿಯಳ ಬೈದು ಚಿಂತಿಸುತಲಂದಿರುಳು

ಅಂತವಿಲ್ಲದೆ ಯುಗಗಳಂತೆ ತಾ ಕಳೆದು

೪

ಅರುಣೋದಯದೊಳಿದ್ದು ಗುರುವರನು ನಮ್ಮವನು

ಅರಸುತಲಿ ಕಾನನಕೆ ಬರನೆ ಬಾಯ್ಬಿಡುತ

೫

೧. ಸಸದ. —

ವನದೇವಿಕಾಣಿಯಾ ವನಜಾಯತಾಕ್ಷನಾ

ಭೂದೇವಿ ಕಾಣಿಯಾ ಭೂಧವನ್ನ

ತರುಗಳೇಕಾಣಿರೇ ತರುಶಾಪವಿದಳನ್ನ

ಖಗರಾಜ ಕಾಣಿಯಾ ಖಗವಹನ್ನ

ಮೃಗಗಳೇ ಕಾಣಿರೇ ಮೃಗರಾಜವರದನ್ನ

ಗಿರಿಗಳೇ ಕಾಣಿರೇ ಗಿರಿಧರನ್ನ

ನದಿಗಳೇ ಕಾಣಿರೇ ನದಿನಾಥಶಯನನ್ನ

ಭೃಂಗಾಳ ಕಾಣಿರೇ ಭೃಂಗಸಖನ

ವಾಸುದೇವನ ಕಾಣಿರೇ ವಾಸುಕಿಗಳೇ

ಸಖ್ಯನಾದ ಕುಚೇಲನ ಸಹಚರಿಯಲಿದ್ದ

ಶ್ರೀ ಕೃಷ್ಣನ ಕಾಣಿರೇಯೆಂದು ನಮ್ಮ

ನರಸಲ್ಲಿವೆ ವನದಿ ಸದ್ಗುರು ಸುಧಾಮಾ

೧

ಬಾರೈಯ ಶ್ರೀ ಕೃಷ್ಣ ಭಕ್ತವತ್ಸಲ ರಮಾ

ಬ್ರಹ್ಮಾದಿವಂದಿತ ಬಹುವರಾಕು

ಬಾರೈಯ ಯದುರಾಜ ಭಾನುಕೋಟಿಪ್ರಭಾ

ಭಾಸಿತದಿವ್ಯಾಂಗ ಬಹುಪರಾಕು

ಬಾರೈಯ ಕಮಲಾಕ್ಷ ಭಾಗವತಾರ್ಚಿತಾ

ವಾದವಂಕೇರುಹ ಬಹು ಪರಾಕು

ಬಾರೈಯ ಸರ್ವಭೂಭಾರ ದೈತ್ಯವ್ರಾತ
 ಭಂಜನಾಧೌರೇಯ ಬಹುಪರಾಕು
 ದೇವಕೀವ್ರತೃಬಾರೈಯ ದಿವಿಜರೊಡೆಯ
 ಬಾಲಗೋಪಾಲಮಿತ್ರ ಕುಚೇಲಬಾರೊ
 ಯೆಂದು ಗುರುವರ್ಯ ವನದೊಳು ಬಂದ
 ಬಳಲಿಬಾಯಾರಿ ಕೂಗನೆ ಪ್ರಾಣಸಖನೆ

೮

ದ್ವಿಪದಿ —

ಓ ಬಾಲಗೋಪಾಲ ಓ ಕುಚೇಲ
 ಓ ಬುಧಸ್ತುತನಾಮ ಓ ಸುಧಾಮ

ಎಂದು ನಾಕೂಗಿಡಲ್ ಸಾಂದೀಪ ಓದೋ
 ಎಂದೆನಲಾಗದೆ ಇಂದು ನೀವೀಗ

ಎನ್ನಾಕೆ ವೋಗೇನಲು ಇಂಧನವ ತರಲು
 ಎನ್ನಯ್ಯಗಳರ ನೀವೀಯರಣ್ಯ

ವನು ವೋಗಲುಚಿತವೆ ಎನಗೆ ತಿಳುಹದಲೆ
 ವನಿತೆಯಳಸರಾಧವನು ಎನ್ನ ನೋಡಿ

ಮಾಣಿರೈ ಬನ್ನಿರೈ ಮಾತಾರೈಯ
 ಕಾಣದೆನಿಲನೆನ್ನ ಪ್ರಾಣಗಳ್ ಬಳಕ

ನಿಮ್ಮಿಂದಲೇಶಾಂಶ ನೀತಿಗೂಣೆಯಮಿಲ್ಲ
 ಎಮ್ಮಿಂದ ವಂಚನೆ ಎಮ್ಮಿಂದ ಕೊರತೆ

ಗಾಡಾಂಧಕಾರ ಮಳೆಗಾಳಿ ಸಿಡಿಲುಗಳು
 ವೇಡೈಸೆಭಯದಿಂದಲೆದೆಗುಂದದಿಹಿರೆ

ಕರಿಸಿಂಹಶಾರ್ದೂಲ ಗಂಡಭೇರುಂಡ
 ಶರಭವೃಶ್ಚಿಕ ಸರ್ಪಚಯಭಯಗಳೆಂದ

ನಿರ್ಮಾನುಷಾರಣ್ಯ ನಿಲಯದೊಳಗೆನ್ನ
 ಧರ್ಮಪತ್ನಿಯನಿಂದೆಯ ಮಾಡದಿಹಿರೆ

೧

೨

೩

೪

೫

೬

೭

೮

೯

ನಿಲಿಲವಿದ್ಯವಕಲಿಸಿ ನಿಪುಣರಂಮಾಡಿ ಸತಿಯಿಂದ ಮರುಳಾದೆ ಸಟಿಯಲ್ಲಕಡೆಗೆ	೧೦
ಭಸ್ಮದೋಳೆ ಮಾಡಿದ ಬಲುಹೋಮದಂತೆ ಅಸ್ಮತ್ಕುಲಕೆ ಮಹದಾರ್ಥಿಯಾಯ್ತಾಗ	೧೧
ಶ್ರೀಕೃಷ್ಣ ಶಿಶುವಾಗಿ ಗೋಕುಲದಲ್ಲಿ ನೀಕ್ರೀಡೆಯೊಳಗಿರಲನೇಕ ಮೃತ್ಯುಗಳು ಬರಲದಂ ಪರಿಹರಿಸಿ ಬದುಕಿದೆಯೆಂದು ಹಿರಿದಾಗಿಕಂಡವರ್ ಪೇಳಿ ಕೇಳಿಹೆನು	೧೨
ವೂತನಿಯಕೊಂದ ಭೂತೇಶವಂದ್ಯ ಭೂತಪ್ರೇತಪಿಶಾಚಿ ಭೀತಿ ನಿನಗುಂಟೆ ಮೃಗದಭಯವುಂಟೆಂದು ಮೂರ್ಖನಾಗುವೆನೆ ವಿಗಡವತ್ಸುಸುರಾದಿಗಳ ಹೈಚ್ಛುಲ	೧೪
ಪಕ್ಷಿಗಳಭಯ ನಿನಗೆ ಪ್ರಾಪ್ತವಾಗುವುದೆ ತಿಕ್ಷಿಸಿದೆ ಬಕಮುಖ್ಯರಾಕ್ಷಸಾಧಮರ ಉರಗನಟ್ಟುಳಿಯುಂಟೆ ಸರಸಿಯೊಳು ಕಾಳ ಉರಗನಂಗೆಲೈ ಸಾಸಿರಮೂರ್ಧ್ನ ಶಯನ	೧೬
ತರುಗಳಂಜಿಕೆಯುಂಟೆ ಒರಳಿಂದ ಮತ್ತೀ ಮರಗಳನ್ನುರುಳ್ಳು ಗಾಂಧರ್ವರಂಗೈದೆ ವರುಷದಾಯಸವುಂಟೆ ವಾಸವನಿಂದ ಸುರಿವಂಬುರಾಶಿ ಗಿರಿಯೆತ್ತಿ ನೆರೆದೆ	೧೮
ವಾಯುವಿಂದಳುಕುಂಟೆ ವಾತಾಸುರಾರಿ ಗಾಯಗ್ನಿ ಭೀತಿಯೇ ಗಹನಾಗ್ನಿ ಭುಕ್ತ ಭವಭಯಹರ ಮಹಾಭಯ ನಿವಾರಣನೆ ಏವೇ ಸಲ್ ನಿನಗುಂಟೆ ವಿಪಿನದೋಳೆ ಭಯವ್ಯ	೨೦
	೨೧

ನಿನ್ನಂಧ ಸನ್ಮಿತ್ರ ನಿನ್ನಂಧ ಸಜ್ಜೀವ ನಿನ್ನಂಧ ಬಾಂಧವನು ನಿನ್ನಂಧ ಪ್ರಿಯನು	೨೨
ನಿನ್ನಂಧ ಸತ್ಸಂಗ ನಿನ್ನಂಧ ಸಾಧು ನಿನ್ನಂಧ ಗುಣಪೂರ್ಣನಿಧಿಯ ಸಂಗದಲಿ	೨೩
ಇರುವ ಕುಚೇಲಂಗೆ ಇನ್ನುಂಟೆ ಭಯವು ಕರಿಯಬಾಧೆಗಳುಂಟೆ ಹರಿಯಸಾರ್ದಂಗೆ	೨೪
ಆರೋಗ್ಯಮಸ್ತು ದೀರ್ಘಾಯುರಸ್ತು ಶ್ರೀರಸ್ತು ಶುಭಮಸ್ತು ಶೋಭನಮಸ್ತು	೨೫
ಆಗಲಿ ನಿಮಗೆ ನಾನಾವಾಗ ಕಾಂಬೆ ಆಗದೇಯೆನಗೆ ಪುಣ್ಯಾನುಕೂಲಗಳು	೨೬
ಎಂದು ನಮ್ಮರಸುತ್ತ ಬಂದು ಗುರುವಾದ ಸಾಂದೀಪರಳಲುತ್ತು ಶ್ರಮದಿ ಬಳಲುತ್ತು	೨೭
ಅಸಮಾನಮಾದ ಶ್ರೀಮದನಂತನಂಬೆದಕಿ ಬಸವಳೆದ ಕೌಂಡಿಣ್ಯಮುಷಿಯ ವೋಲುತಲಿ	೨೮
ಬರುತ ಯೋಚನೆಗೈದು ಪಟುತರೋನ್ನತದ ಗುರುತರಾಶ್ಚತ್ಕ ತರುವಿನಗ್ರವನು	೨೯
ತಾನೇರಿದೆಸೆಗಳಂವೀಕ್ಷಿಸುತಲಾಗ ಕಾನನದಲಿ ನಮ್ಮಕಂಡ ದೂರದಲಿ	೩೦

ವಚನ —

ಈ ಪ್ರಕಾರದಿಂದ ವೃಕ್ಷಾಗ್ರವನ್ನೇರಿ ನಮ್ಮನ್ನಿರೀಕ್ಷಿಸಿ ಸಂತೋಷಹಿ
ತ್ತನಾಗಿ ಓಹೋ ಕೃಷ್ಣ! ಎಲೋ ಕೃಷ್ಣ! ಕೃಷ್ಣಾ! ಕೃಷ್ಣಾ! ಕೃಷ್ಣೈಯ!
ಕೃಷ್ಣೈಯ! ಕೃಷ್ಣಮ್! ಕೃಷ್ಣಸ್ವಾಮಿ! ಕೃಷ್ಣದೇವ! ಕೃಷ್ಣರಾಯ!
ಕೃಷ್ಣಾ! ಕೃಷ್ಣಾ! ಕೃಷ್ಣಾ! ವಸುದೇವನಂದನ! ದೇವಕೀತನಯ! ನಂದ
ಗೋಪಕುಮಾರಾ ಯಶೋದಾನಂದನ! ಓ ಕುಚೇಲಾ! ಎಲೋ ಸುಶೀಲಾ!
ಓ ಸುಧಾಮಾ! ಎಲೋ ಸದ್ಗುಣಧಾಮಾ! ಕೃಷ್ಣಮಿತ್ರಾ! ಬಾರೋ ಬಾರೈ

ಯ್ಯಾಯೆಂದು ಕೂಗಿಡುವ ಧ್ವನಿಯಂ ಕೇಳಿ ನಾವೀರ್ವರು ಸಂತಸಂಬಡುತ್ತ
 ಒರಲು ಮರಸಿಳಿದು ಪರಮಾನಂದಭರಿತನಾಗಿ ತಕ್ಕೈಸಿ ಮುಂಡಾಡಿ ಮೂ
 ಘ್ನಮಾಘ್ರಾಣಿಸಿ ಕರೆದೊಯ್ಯನೇಮನೆಗೆ! ಇಂತಪ್ಪ ಸದ್ಗುರುಚರಣಸೇವೆ
 ದೊರಕಿದುದರಿಂದ ಧನ್ಯರಾದೆವು ಗುರು ಕರುಣಕಟಾಕ್ಷ ವೀಕ್ಷಣದಿಂದ ಸಕಲ
 ವ್ಯಾಪ್ರವೀಣರಾಗಿ ಗುರುದಕ್ಷಿಣೆಗಳನ್ನುತ್ತು ಗುರುವರನಾಜ್ಞೆಯಿಂದ ನಾ
 ನಿವರೂ ತೆರಳಿ ಪೋದಾರಭ್ಯಮಾಗಿ ಇಂದು ನಿನ್ನ ಕಂಡಕಾರಣ ಗುರು
 ಸಾಂದೀಪರಂ ಕಂಡಂತಾಯಿತು. ಎಂದು ಇತ್ಯಾದಿ ಪೂರ್ವಪ್ರಸಂಗದಿಂದಾ
 ತಸಂ ಕೊಂಡಾಡುತ್ತಿರುವ ಶ್ರೀ ಕೃಷ್ಣದೇವಂಗಿ ಕುಚೇಲನು ಕರಕಮ
 ಲುಗಳಂ ಮುಗಿದು ಏನೆಂದು ಬಿನ್ನಹಂ ಮಾಡುತ್ತಿದನು —

ತ್ರಿಪದಿ:—

ಶ್ರೀರಮಾಬ್ರಹ್ಮಾದಿ ವಂದಿತ

ಸೃಷ್ಟಿಗೊಡೆಯ ಮುಕುಂದಮಾಧವ

ನೀರಜೋದರ ನಿಗಮಗೋಚರ ನಿರ್ವಿಕಾರ

೧

ಗುರುವರಗೆ ನೀ ಮೂಲಗುರು ಸ

ತ್ಪುರುಷರಿಗೆ ಪುರುಷೋತ್ತಮನು ದೇ

ವರ ಸಮೂಹಕೆ ದೇವನೀನೇ ಹರಿಮುರಾರಿ

೨

ನಿನ್ನನಾಮ ಸ್ಮರಣೆಯಿಂದಲಿ

ನಿಖಿಲಲೋಕವಿತ್ರವಹುದೈ

ನಿನ್ನಸಂಗದ ಮಹಿಮೆ ಪೊಗಳಲು ಎನ್ನವಶವೆ

೩

ತಿರುಕಹಾರವನಾದ ಎನ್ನಯ

ದರುಕವದಿ ನೀಧನ್ಯನೆಂತೈ

ಸರಸಿಜಾಂಬಕ ನಿನ್ನ ಮಹಿಮೆಯ ಪೊಗಳಲಳವೆ

೪

ನಿನ್ನ ಮಾಯಗಳೆಲ್ಲಬಲ್ಲೆನು

ಇನ್ನು ಸಂಶಯವಿಲ್ಲ ಎನ್ನಲಿ

ವನ್ನ ಗಾರಿಧ್ಯಜ ಮುರಾಂತಕ ಪಾಲಿಸೆನ್ನ

೫

ವಾರ್ಧಕ ಪಟ್ಟಿ:-

ಜಯವದನಲಾವಣ್ಯ ಜಯಮಾರುತಶರಣ್ಯ
 ಜಯಮಿತ್ರರುಚಿಚರಣ ಜಯಮಾನತನುಧರಣ
 ಜಯಮುಕುಂದಸುವಪುನಿ ಜಯಮೂಲಪುರುಷಜಯ
 ಜಯಮೇರುಚಾಪಮಿತ್ರ

ಜಯವೈಧಿಲೀಪ್ರೀಯ ಜಯವೋಕ್ಷಸಂದಾಯ
 ಜಯಮೌನಿಜನಗೇಯ ಜಯಮಂಗಳ ಸಹಾಯ
 ಜಯನಮಃ ಕಮಲಾಕ್ಷ ಸಕಲಲೋಕಾಧ್ಯಕ್ಷ
 ಜಯವಿಬುಧ ಲೋಕರಕ್ಷ

ರಾಗ ಕಲ್ಯಾಣಿ ಅಟತಾಳ

ರಾಧಿಕಾಹೈದಯಾಂಬುಜ ಮಿಳಿಂದ
 ರಕ್ಷಿಸು ದಯದಿಂದ

೩

ರಕ್ಷಿಸೆನ್ನ ಗೋವಿಂದ ಮುಕುಂದ
 ರಕ್ಷಿಸು ಮುರಳೀಧರ ಮಧುರಾಧರಾ

೪

ನಿರ್ಜರರಿಪುಗಳ ನಿರ್ಜಿಸಿಗೋದ್ವಿಜ
 ನಿರ್ಜರನು ಪೊರೆವ ಮೂರ್ಜಗಡೊಡೆಯ
 ದುರ್ಜನಕಂಸಾದಿ ದುಷ್ಟದೈತ್ಯರನೆಲ್ಲ
 ನಿರ್ಜೀವರನುಗೈದ ನೀರಜನಾಭ
 ವರ್ಜಿಸಿದನೆಂದಾವನೀಶನ
 ವತ್ಸರನ ದ್ರೌಪದಿಯ ಹೃದ್ಭಯ
 ಭರ್ಜನಾಯಮಳಾಜುನಾಘವಿ
 ಸರ್ಜನಾ ಭೀಮಾರ್ಜುನಪ್ರಿಯ

೧

ವರ್ಧೀಶನಾದ ಚತುರ್ದಶಭುವನಕೆ
 ಮೂರ್ಧನ್ಯಕುಬ್ಜಾಂಗದುರ್ದೇಶಪರಿದೆ

ಕರ್ಧಮಾದಿ ಮುನಿಗಣನುತ ಕುಸುಮಧ
 ನುರ್ಧರಜನಕ ಮನೋಜ್ಞ ಭೂಷಣನೆ
 ನಿರ್ಧರಿಸಿ ಸರ್ವೋತ್ತಮನು ನೀನೆಂ
 ದೊದ್ದಭೃಗುವರಿಯನೆ ಮಹಾತ್ಮ ಜ
 ನಾರ್ದನಾ ವಬರಮರ್ಧನಾಯದು
 ವರ್ಧನಾ ಗೋವರ್ಧನೋದ್ಧರ

೧

ಅಕ್ರೂರವರದನೆ ಚಕ್ರಗದಾಧರ
 ವಿಕ್ರಮಯುಕ್ತ ಸದಾಕ್ರತುಭೋಕ್ತ
 ಶುಕ್ರನಂಬಕವನ್ನು ವಕ್ರಿಸಿಬಲಿಯಿಂದ
 ಲಾಕ್ರಮಿಸಿದೆ ಮೂರ್ತೋಕವನೊಲಿದು
 ಶಕ್ರಗಿತ್ತಿಮಹಾತ್ಮನೂತನ
 ಚಕ್ರ ಖಾದಿನ್ಯಸಿಂಹ ಕೃಷ್ಣ ತ್ರಿ
 ವಿಕ್ರಮಧಿಕ ಪರಾಕ್ರಮಾಸರ
 ಸಕ್ರಮಾಧವ ನಕ್ರಮದಹರ

೨

ಉಕ್ತಲಮಾಲಾ ವೃತ್ತ:-

ಶ್ರೀ ಕೃಷ್ಣಾ ಮುರಳೇಧರಾ ಮುರಹರಾ ಶ್ರೀಮದ್ರಮಾವಲ್ಲಭಾ
 ರಾಕಾಬ್ಜಾರಿ ಮುಖಾರವಿಂದನಯನಾ ರಾಧಾಮನೋರಂಜನಾ
 ವಾಕಾರಿಸ್ತುತ ಭಕ್ತವತ್ಸಲ ಜಗತ್ಪಾಲಾ ಕೃಪಾಲೋಲ ನೀ
 ನೇ ಕಾರುಣ್ಯದಿ ಪಾಲಿಸೆನ್ನನು ಸದಾ ನಿತ್ಯಾತ್ಮ ಮುಕ್ತಾಶ್ರಯಾ

ರಾಗ : ಮುಖಾರಿ ಆದಿತಾಳ

ಕೃಷ್ಣಾ ರಕ್ಷಿಸೋ ರಕ್ಷಿಸೆನ್ನನು, ರಾಮಕೃಷ್ಣ
 ಕೃಷ್ಣಾನಂದಕುಮಾರ ಕೃಷ್ಣಾನವನೀತಚೋರ
 ಕೃಷ್ಣಾವಸುದೇವಬಾಲ ಕೃಷ್ಣಾ ರುಕ್ಮಿಣೀಲೋಲ
 ಕೃಷ್ಣಾವಾಸುಕಿತಲ್ಪ ಕೃಷ್ಣಾ ಶ್ರೀಹರೇ

ಪ.

ಅ.

ಅಪ್ರಾಕೃತ ಶರೀರ ಆಶ್ರಿತಮಂದಾರ
 ವಿಪ್ರವಂಶೋದ್ಧಾರ ವಿಮಲಸದ್ಗುಣಹಾರ ಕೃಷ್ಣಾ ರಕ್ಷಿಸೋ

ಕಮಲಲೋಚನ ಕಮಲಾರಮಣ
 ಕಲ್ಯಾಣಪ್ರದ ಕಬಂಧವೋಕ್ಷದ
 ಕಲುಷಸಂಹಾರ ಕನಕಾಂಬರಧರ
 ಕಸ್ತೂರಿಫಾಲ ಕರುಣಾಲವಾಲ
 ಕಪಟನಾಟಕ ಕದನಾದ್ಭುತಬಲ
 ಕಮನೀಯಾನನ ಕರೀರಾಜಾವನ
 ಕಮಲಾಸನನುತ ಕಪಿಕುಲರಕ್ಷ
 ಕವಿವೃಂದಾಧಿಕ ಕಲಶಜಸನ್ನುತ
 ಕಲಶಾಬ್ಧಿಶಯನ ಕಟಾಕ್ಷವೀಕ್ಷಣ
 ಕಾರ್ಮುಕಹಸ್ತ ಕಾರಣವಿಗ್ರಹ
 ಕಂದರ್ಪಜನಕ ಕೌಸವಿಮರ್ದನ
 ಕಂಬುಗ್ರೀವ ಕೈವಲ್ಯಪ್ರದ

ಸುಪ್ರಸನ್ನ ನೀನಾದೆ ಸುಲಭಧನ್ಯ ನಾನಾದೆ
 ಅಪ್ರಮೇಯ ಗೋವಿಂದ ಅಖಿಳಲೋಕೈಕವಂದ್ಯ

ದೇವಕಿವರವುತ್ರ ದಿವ್ಯಶುಭಚರಿತ್ರ
 ಭಾವಜಾಂತಕಮಿತ್ರ ಭಕ್ತಹೈತ್ವದ್ಮನಿತ್ರ ಕೃಷ್ಣ ರಕ್ಷಿಸೋ

ಅಗಣಿತಗುಣಗಣ ಅಣೋರಣೀಯ
 ಅಪ್ರತಿವುರುಷ ಅನೇಕರೂಪ
 ಅಪಾರಮಹಿಮ ಅನಂತಶಯನ
 ಅನುರಾರ್ಚಿತಪದ ಅಹಲ್ಯಾವರದ
 ಅಕ್ರೂರಪ್ರಿಯ ಅಜಾಮಿಳರಕ್ಷ
 ಅರ್ಜುನಸಖ್ಯ ಅಗಾಧಚರಿತ
 ಅನಿರುದ್ಧಹರೇ ಅತುಲಿತಭುಜಬಲ
 ಅಜರಾಮರಣ ಆಶ್ರಿತರಕ್ಷಣ

ಅನುಭವಂಧೋ ಅಭಯಶುಭಪ್ರದ
 ಅಪ್ಪಾ ನದಳನ ಅನುಪಮಪಾವನ
 ಅಧೋಕ್ಷಜಹರೇ ಆಪದ್ಬಾಂಧವ
 ಅಂಬುಧಿತ್ವಕ ಅಂಬುಧಿಬಂಧನ
 ರಾವಣಾದ್ಯರಕೊಂದ ರಾಮನೀನೇಮುಕುಂದ
 ಶ್ರೀವತ್ಸಪನಮಾಲ ಶೃಂಗಾರಗೋಪಾಲ

೨

ಸರ್ವಂಸಹಾಭಾರ ಸಂಹಾರಯದುವೀರ
 ಸರ್ವಲೋಕೋದ್ಧಾರ ಶರನಿಧಿಗಂಭೀರ ಕೃಷ್ಣಾರಕ್ಷಿಸಿ
 ರಥಾಂಗವಾಣಿ ರಣಜಯಚತುರ
 ರಜನೀಚರಹರ ರಮಾವಿನೋದ
 ರವಿಶಶಿನಯನ ರತ್ನಕಿರೀಟ
 ರಸಿಕಾಗ್ರೇಸರ ರಘುಕುಲವಲ್ಲಭ
 ರಾಕೇಂದುನದನ ರಾಘವಕೃಷ್ಣ
 ರಾಜಶೇಖರ ರಾಧಾಲೋಲ
 ರಾಜಸದೂರ ರಾಜಾನ್ವಯಭಯ
 ರಾಮಾಭಿರಾಮ ರಾಮಚಂದ್ರಹರ
 ರಾಮಭದ್ರಶ್ರೀರಾಮ ಬಲಾಂತಕ
 ರಾಜೀವನಾಭ ರಾಮಸಹೋದರ
 ರಮ್ಯಚರಣಯುಗ ರಂಜಿತಗಾತ್ರ
 ರಂಭೀರುದ್ವಯ ರಂಗನಾಯಕ
 ನಿರ್ವಾಣಪದವೀವ ನೀನೇದೇವರದೇವ
 ಸರ್ವೋತ್ತಮಕೇಶವ ಸ್ವಾಮಿನ್ಯಸಿಂಹದೇವ

೩

ವಚನ:—

ಈ ಪ್ರಕಾರದಿಂ ಸ್ತೋತ್ರವೆನೂಡಿ ಸಾಸ್ತ್ರಾಂಗದಂಡಪ್ರಣಾಮಂ
 ಗಳಾಚರಿಸಿ ಭಯಭಕ್ತಿಯುಕ್ತದಿಂ ನಿಂದಿರುವ ಕುಚೇಲನಂ ತೆಗೆದಪ್ಪಿ

ಕುಳ್ಳಿರಿಸಿಕೊಂಡು ಮಂದಸ್ಥಿತವದನಾರವಿಂದನಾಗಿ ಶ್ರೀಹರಿಯೇನೆನ್ನು
ತಿರ್ದನು.—

ಯಾಳಪದ:—

ಸುಮ್ಮನೆ ನೀನೀಗ ಪರಬೊಮ್ಮನೆಂದು ಸ್ತುತಿಸಿದರೆ
ಎಮ್ಮಹಸಿವು ಮಾಣಲಾಹುದೆ, ಕೇಳೈ ಕುಚೇಲ
ಸಮ್ಮತವೆ ಬಂದೆ ವೊಗಳಲು ೧.

ಇತ್ತ ನಿನ್ನವೋಗೆಂದ ನಮ್ಮತ್ತಿಗೆ ನಿನ್ನ ಕೈಲಿಯೇ
ನಿತ್ತು ಕಳುಹಿದಳು ಪೇಳೈಯ, ಕುಚೇಲ ಎನ
ಗಿತ್ತು ವೋಗಲಾಗದೇನೈಯ ೨

ಭಟ್ಟನಂತೆವೊಗಳಿ ಎನ್ನ ಬೆಟ್ಟದಮೇಲೆ ಕುಳ್ಳಿರಿಸಿದೆ
ಹೊಟ್ಟೆತುಂಬ ಬಲ್ಲುದೇನೈಯ, ತಂದಿದ್ದ ಗಂಟೆ
ಬಿಟ್ಟುಕೊಡಲು ಮನಸುಬಾರದೆ ೩

೦ಕ್ತಹಸ್ತದಿಂದಲೆನ್ನ ಭಕ್ತರು ಬಾರರೆಷ್ಟು ನಿ
೦ಕ್ತರಾದರೇನು ತಾರರೆ, ಸ್ವಲ್ಪವಾದರೂ
ಬಕ್ತಿಯೆ ಕಾರಣವಲ್ಲವೆ ೪

ಕಾಣಿಕೆ ನೀನೇನತಂದೆ ಮಾಣದೆ ಪೇಳಿನ್ನ ತಂದೆ
ಪ್ರಾಣಸಖನೀನಲ್ಲವೇನೋ, ಎನಗೆ ನಿನ್ನ
ರಾಣಿಯಿತ್ತು ಕಳುಹಲಿಲ್ಲವೆ ೫

ಝಂಪೆ:—

ಸಖನೆತಂದ ಪದಾರ್ಥ ಸ್ವಲ್ಪವೆಂದೆನಬೇಡ
ಭಕುತಿಯೇ ಕಾರಣವು ಭಾಗವತಜನಕೆ ೧

ಚಂದಿರಮದೇವರಿಗೆ ಒಂದು ನೂಲೆಳೆಯಿತ್ತು
ವಂದಿಸರಿಗೆ ಕಂದುಕುಂದುಗಳುಬಹುದೆ ೨

ಬೆಟ್ಟದಷ್ಟುದೇವರಿಗೆ ಬೆಟ್ಟದಷ್ಟು ಪುಷ್ಪವನು
ಮುಟ್ಟಿ ವೂಜಿಸುವರುಂಟೆ ಮೂರುಲೋಕದಲಿ ೩

ಪದಿ:—

ಭಕುತಿವೂರ್ವಕಮಾಗಿ ನಿರ್ಮಲ
ಭಾವದಿಂದಲಿ ಎನ್ನ ದಾಸರು
ಯುಕ್ತದಲಿ ತೃಣಮಾತ್ರವೀಯಲು ಯೋಗ್ಯರಹಗು ೧

ಒಂದು ಪತ್ರವನೊಂದು ಪುಷ್ಪವ
ನೊಂದು ಫಲವನು ಜಲವನೊಂದೇ
ಬಿಂದುಮಾತ್ರವನೀಯಲಧಿಕಾನಂದವಹೆನು ೨

ಜ್ಞಾನವಿಲ್ಲದೆ ಭಕುತಿಶೂನ್ಯರು
ಏನು ಮೇರುಸಮಾನವಿತ್ತರು
ಕಾನನದ ಬೆಳದಿಂಗಳಂದದಿ ಕಾಂಬಿನಾನು ೩

ಇಷ್ಟವಹನಿಜಕಿಂಕರರು ತಿಲ
ದಷ್ಟಕೊಡಲತಿ ತುಷ್ಟನಾಗಿ ವಿ
ಶಿಷ್ಟಮುದದೊಳಗೀವೆ ನವರಿಗಭೀಷ್ಟೆಗಳನು ೪

ಏಕೆನಾಚಿಕೆ ತಂದವಸ್ತುವ
ಬೇಕೆನಲು ಕೊಡದಿಹರೆ ಮೌನವ
ಸಾಕುಮಾಡೈ ಬಂದೆಲೋಭಗಳೇಕೆ ನಿನಗೆ ೫

ಪದಿ:—

ಕೇಳೈಯಿಸಖನೆ ಕುಚೇಲನಾ ನಿನಗೆ
ಷೇಳುವೆ ಇನ್ನಾಕೆ ಭೇದವೆನ್ನೊಡನೆ ೧

ಭಕ್ತರೆಂದರೆ ಎನ್ನ ಪ್ರಾಣಕಿಂಧಧಿಕ
ಭಕ್ತರಿತ್ತುದರಿಂದ ಪರಿ ತೃಪ್ತನಹೆನು ೨

ವಿವಿಧಾವತರಾಗಳ ವಿವುಲದಿಂಧರಿಸಿ
ಪ್ರವಿಮಲಾತ್ಮಕರಾದ ಭಕ್ತರಂವೊರೆವೆ ೩

ಸಜ್ಜನರಾಗಿರ್ಪ ಸಲೆಡಿಂಗರಿಗಳ
ಲಜ್ಜೆನಾಚಿಕೆಬಿಟ್ಟು ರಕ್ಷಿಸುತಲಿಹೆನು ೪

ಪೂತಿಗಂಧಶರೀರ ಭೂಷಣನಾವೆ ಖಾತಿಯಿಲ್ಲದೆ ಮಹಾಕಲ್ಲನಾಂ ಪೊತ್ತೆ	೪
ಆರುಸೇರದ ಮಹಾರಣ್ಯದೊಳಗಿದ್ದೆ ವೀರತ್ವದಿಂ ವಿಕೃತವೇಷವಂತಾಳೆ	೬
ತಿರುಕಹಾರವನಂತೆ ತಿರುದುಂಡು ಬೆಳೆದೆ ಆರಿತು ಸ್ವಕುಲವಿನಾಶನಾರ್ಹನಾನಾದೆ ಅಂಜದೇನಾ ಬ್ರಹ್ಮಹತ್ಯವಂಗೈದೆ ಭುಂಜಿಸಿದೆ ಮಹಾದ್ಭುತವಾವಕವನು	೭
ಮರೆಯಮಾತಿನೇನು ಮಾನವನ್ನುಳಿದೆ ಉರುತರ ಪ್ರಬಲರಾವೃತನಾಗಿಮೆರೆದೆ	೮
ಸಾರವಿರಹಿತದ ನಿಜಾಚರಣೆಗಾಗಿ ಕಾರಣವೆನ್ನ ಭಕ್ತರಪೊರೆಯಲೈಸೆ	೧೦
ಶಬರಿಯ ಭಕ್ತಿಗೆಂಜಲನು ಭುಂಜಿಸಿಬೆ ಪ್ರಬಲರಾಗಿಹ ಭಕ್ತಪಾಂಡವರಮನೆಯು ಜೀತದವನಂತೆ ಉಚ್ಚೈಷ್ಯಮಂಬಳಿದೆ ಪ್ರೀತಿಯಿಂ ಸ್ತ್ರೀರಿತ್ತ ಭಿಕ್ಷವಂಸವಿದೆ	೧೧ ೧೨
ಗೊಲ್ಲರೋಳೆಬೆಳೆದು ನಾಕಲ್ಲಿಗೂಳುಂಡೆ ಬಲ್ಲಿದಕುರುರಾಯ ಪ್ರಸ್ಥವಂಮಾಡಿ ಕರೆಯಕಳುಹಿಸಲು ಧಿಕ್ಕಾರವಂಗೈದು ಪರಿದೋಡಿನಾವೋಗಿ ಭಕ್ತನಾಗಿರುವ	೧೩ ೧೪
ಮಾಸೀಕುಮಾರನೆಂದರಿತು ಸಂಭ್ರಮದಿ ಭಾಸುರವಿದುರನ ಪರ್ಣಶಾಲೆಯೊಳು	೧೫
ಕುಡಿತೆಪಾಲ್ಕುಡಿಯಲೈ ಕಡಲಾಗಿಪರಿದ ಕಡುವಿಜಿತವ ನೀನು ಕರ್ಣದೋಳೆಕೇಳೆ	೧೬

ತಂದವಸ್ತುವ ಕೊಡದೆ ಸಂದೇಹದಿಂದ	
ಕಂದು ಕುಂದೆಣಿಸುತಲಿ ಕಾಲವಂ ಕಳಿದೆ	೧೭
ಎಂದು ಶ್ರೀ ಕೃಷ್ಣ ಸಾನಂದದಿಂ ನುಡಿಯಿ	
ಮುಂದುಗಾಣದೆ ವಿಪ್ರಮುಗ್ಧನಂದದಲಿ	೧೮
ಮನದೊಳಾಲೋಚಿಸುತ ಮಾತಿಗುತ್ತರವ	
ವಿನಯದಿಂದರಿಯದೆ ವಿಸ್ಮಯನಾದ	೧೯

ವಚನಂ—

ಈ ಪ್ರಕಾರದಿಂದ ಶ್ರೀ ಕೃಷ್ಣ ದೇವರು ವೇಳುತ್ತಿರಲು ಕುಚೇಲನು ತನ್ನೊಳು ತಾನೇನೆನ್ನು ತಿರ್ದನು.—

ಕುರಕು ಮಂಪೆ —

ಮೂರುಜಗದೊಡೆಯನಿಗೆ ನಾನು ಎಂತು	
ತೋರುವೆನು ಸ್ವಲ್ಪವಸ್ತುವನು	೧
ತಿರಿತಂದ ಪೃಥಕುತಂಡುಲವ ಹರಿಯು	
ಕರದೊಳಿಂತಿಡಲಿ ಲಘುತರವ	೨
ಹರಿಯು ಸಭಿಯಾಗಿರುವ ಜನರು ಎನ್ನ	
ಪರಿಹಾಸಕವ ಮಾಡಿದಿರರು	೩
ಎನ್ನ ಕೈಲಿರುವ ವಸ್ತುವನ್ನು ಕೃಷ್ಣ	
ತನ್ನೊಳಗೆ ಎಂತು ತಿಳಿದಿಹನು	೪
ಸರ್ವಜ್ಞ ತಾನರಿಯದಿಹನೆ ಎನ್ನ	
ಸರ್ವಾಪರಾಧ ಕ್ಷಮಿಸುವನೆ	೫
ತಾರದೇಬರುವುದತಿಲೇಸು ತಂದು	
ತೋರದಿರ್ದೆಡೆ ನೀಚವೈಸು	೬
ಧರ್ಮಸಂಕಟಕೆ ಒಳಗಾದೆ ಎನ್ನ	
ಮರ್ಮ ಬಯಲಾಗದೇ ಇಹುದೆ	೭

ಕಂದೆ:—

ಇಂತಮನದೊಳಗೆ ನಾಚುತ
ಚಿಂತಿಸುತಲಿ ತಂದವಸ್ತು ಜೀರ್ಣಾಂಬರದೋಳ್
ಸಂತೈಸಿ ಕಕ್ಷಭಾಗದೋ
ಳಂತಸ್ಥನುಮಾಡಿ ತೆಗೆಯಲಂಜುತಲಿದಂ

ವಚನ:—

ಈ ರೀತಿಯಿಂದಿರುವ ಕುಜೇಲನೋಳ್ ಶ್ರೀ ಕೃಷ್ಣಮೂರ್ತಿಯೆ
ನೆನ್ನುತಿದನು.—

ರಾಗ ಕಾಫಿ ಅಪತಾಳ

ಎನುಸಖನೆ ಕುಜೇಲವನವನುತಾಪವೇನೈ ನಿನ್ನೊಳು
ಧ್ಯಾನಿಸುವೆ ಚಿಂತಿಸುವೆಕೊಡದೆ ಕಾಣಿಕೆಯನು ೧

ಮನವಚನಕಾಯದೊಳು ಸಂಕಲ್ಪವನು ಮಾಡಿಕೊಡದವ
ಘನದುರಾತ್ಮಕನೆಂಬುದರಿಯ ವಿನಯಶೀಲ ೨

ಇಷ್ಟನಾಚಿಕೆಯೇಕೆ ನಿನಗಿನ್ನೆಷ್ಟುಪೇಳ್ವೆನೊ ಸಖನೆ ಭಕ್ತೋ
ಚ್ಚಿಷ್ಟವಾದರು ಎನಗೆ ಪಾವನ ಶಿಷ್ಟಕೇಳೋ ೩

ವಚನ:—

ಈ ಪ್ರಕಾರದಿಂದ ಶ್ರೀಕೃಷ್ಣನು ನುಡಿದ ನುಡಿಗಳಂ ಕೇಳಿ ಕೊಡ
ದಿರುವ ಲಜ್ಜಾಭಾವವಂ ಕಂಡು ಈ ಬಡಬ್ರಾಹ್ಮಣನ ದಾರಿದ್ರ್ಯಮಂ ನಿವಾ
ರಿಸಲೀತನ ಪದಾರ್ಥವಂ ಸ್ವೀಕರಿಸದೇತೀರದೆಂದು ದಯಾಸಮುದ್ರನಾಗಿ
ಎನುಮಾಡಿದನೆಂತೆನಿ.—

ದ್ವಿಪದಿ:—

ಶ್ರೀಯುರುಸ್ಥಳದೊಳತಿ ಶೃಂಗಾರದಂದು
ಪಾಯದಿಂ ಮಕರಿಕಾಪತ್ರವಂಬರವ ೧

ಸಭಯರಾದಮರಗಿಂ ಗಭಯಮಂಕೊಡುವ
ಅಭವಾದಿಗಳಗಮಿತ ಶುಭಗಳನ್ನೀವ ೨

ಪೆದುವುಶಂಖಸುಚಕ್ರ ಗದೆಗಳಂಪಿಡಿವ ವ್ಯುದುಪಲ್ಲವಾಬ್ಜವಂ ಮುದದಿ ಸೋಲಿಸುವ	೩
ಸರಿಸಿರುಹರಧಾಂಗ ಶಂಖಾದಿರೇಖೆ ವೆರೆಸಿದ ಶುಭಲಕ್ಷಣಗಳಿಂದ ಪೊಳೆವ	೪
ನರನ ಹರಿವಾಘೆಗಳ ನಯದಿಧರಿಸಿರುವ ಪರಮಸುಸ್ವರಯುಕ್ತ ವರವೇಣುರಂಧ್ರ	೫
ಪರಿಯಬಲ್ಲಹ ಗೋಪಭಾಮಿನೀಜನರ ಗುರುಪಯೋಧರ ಮರ್ದನದಿ ಪ್ರೌಢನಾದ	೬
ಕರಗಳಂನೀಡಿ ಭೂಸುರನಕಕ್ಷದೊಳು ಪರಿಶೋಭಿಸುವ ಪರಮಪಾವನಮಾದ	೭
ಖಂಡೋತ್ತರೀಯದೋಳು ಕಟ್ಟಿದ್ರವ್ಯಧಕು ತಂಡುಲವಬಿಚ್ಚಿ ತಾಕೊಂಡುಸಂಭ್ರಮದಿ	೮
ಮಂದಸ್ಮಿತ ಮುಖಾರವಿಂದನಾಗುತಲಿ ಅಂದದಿಂದೆಂದನಿಂತೆಂದು ದ್ವಿಜನೊಡನೆ	೯

ಪ್ರಸವಿ—

ಏನುಸಖನೆ ಮಹಾನುಭಾವ ನ ವೀನವಸ್ತುವ ತಂದುಕೊಡದಲೆ ನೀನು ಎನ್ನನು ಬಳಲಿಸಿದೆಯನುಮಾನದಿಂದ	೧
ಮುಕ್ಕುಡಿತೆಯವಲಿಕ್ಕಿ ಎನ್ನಯ ಮಕ್ಕಳಿಗೆ ಮಡದಿಯರಿಗೆನಗೀ ತಕ್ಕಬಾಂಧವಜನಕೆ ಸಾಲದೆ ಅಕ್ಕರಿಂದ	೨
ಒಂದು ಕುಡಿತೆಯಪಾಲವಿದುರನು ತಂದುಕೊಡಲದ ಕ್ಷೀರಸಾಗರ ಕಿಂದ ಇಮ್ಮಡಿಯಾಗಲಿಲ್ಲವೆಂದು ಮುದದಿ	೩

ಅಕ್ಷಯನು ಹಸ್ತಸ್ಪುರುಶವನು
ತತ್ಕ್ಷಣದಿಗೈಯಲು ವದಾರ್ಧವು!
ಅಕ್ಷಯಾಕೃತಿಯೊಂದುದೊಂದಾರಕ್ಷಣದೊಳು ೪

ವಾರಿಜಾಕ್ಷನು ಓಲಗದಪರಿ
ವಾರರಿಗೆ ಸಕಲರಿಗೆ ಅಮೃತವ
ಬೀರಿದಂದದಿ ದಣಿಯಲಿತ್ತನುದಾರತನವಿ ೫

ಮಿಕ್ಕ ಅವಲಕ್ಕಿಯನು ತನ್ನಯ
ಜೊಕ್ಕೆಯಿಕ್ಕುಡಿತೆಯಲಿ ಪಿಡಿದುರೆ
ಯಕ್ಕರಿಂದಲಿ ಒಕ್ಕುಡಿತೆಯನುಖಕೆ ನೆಗಹಿ ೬

ಒಪ್ಪದಲಿ ನೈವೇದ್ಯವೆನುತಾ
ಚಪ್ಪರಿಸುತಲಿ ಸನಿದುರುಚಿಯಾ
ಗಿಪ್ಪುದೆಂದೆರಡನೆಯ ಮುಷ್ಟಿಯನಪ್ಪುತಿರಲು ೭

ಕಂಡು ಶ್ರೀಸತಿಯಾದ ರುಕ್ಕಿಣಿ
ಗಂಡನಾಗಿಹ್ನ ಕೃಷ್ಣದೇವನ
ಪುಂಡರೀಕವ ಪೋಲ್ವಕ್ಕೈಪಿಡಿಕೊಂಡಳಾಗ ೮

ಎಲ್ಲರಿಗೆ ನೀನಿತ್ತುಮಿಕ್ಕುದ
ನೆಲ್ಲ ನೀನೇಮೆಲ್ಲಲುಚಿತವೆ
ವಲ್ಲಭನೆ ಎನಗಿಲ್ಲವೇನೈ ಪುಲ್ಲನಾಭ ೯

ವಚನ:-

ಈ ಪ್ರಕಾರ ಸರ್ವಸಾರಭೋಕ್ತನಾದ ಪರಮಾತ್ಮನು ಕುಚ್ಚೀಲನಿಂದ ಪರಿಗ್ರಹಿಸಿದ ಪ್ರಥಮತಂಡುಲದಲ್ಲಿ ಒಂದು ಮುಷ್ಟಿಯಂ ಸವಿದು ಎರಡನೆಯ ಮುಷ್ಟಿಯಂ ನಿವೇದನಮಾಳ್ವ ಶ್ರೀಕೃಷ್ಣನ ಕರಕಮಲಂಗಳಂ ಪಿಡಿದು ಕೊಂಡು ಶ್ರೀಲಕ್ಷ್ಮಿಯಾದ ಶ್ರೀ ರುಕ್ಕಿಣೀಸೇವಿಯು ಏನೊಂದು ಬಿನ್ನಹವಂ ಮಾಡುತಿದಳು —

ಅಷ್ಟಕಂ —

ಶ್ರೀಹರೇ ಬ್ರಹ್ಮಾದಿವಂದ್ಯ ವಿಶೇಷಗುಣರತ್ನಾಕರಾ
ಸಾಹಸಾದ್ಭುತ ನಿತ್ಯತ್ಯಕ್ತನಿಶಾಚರಾಂಧದಿವಾಕರಾ
ವೋಹಿನೀಶ್ವರಶಯನ ಯಾದವವಂಶ ಜಲಧಿಸುಧಾಕರಾ
ಪಾಪಿಮಾಂಪರಮೇಶ ಶ್ರೀ ಗೋಪಾಲಕೃಷ್ಣದಯಾನಿಧೇ

೧

ಸಚ್ಚಿದಾನಂದಸ್ವರೂಪನೆ ಸರ್ವಸಾರವಿಭೋಕ್ತನೇ
ಮೆಚ್ಚಿರುವೆ ಏಕಾಂತಭಕ್ತನ ಮನದಭೀಷ್ಟೆಯ ಸಲಿಸುವೇ
ಮೆಚ್ಚಿದೊಂದೇಮುಷ್ಟಿಯಾಗಿಹುದಚ್ಚಿಸುಖಸಂಪ್ರಾಪ್ತಿಗೇ
ಹೆಚ್ಚಿದೆರಡನೆಮುಷ್ಟಿ ಸವಿದೇನೀವೆ ಕೃಷ್ಣದಯಾನಿಧೇ

೨

ನಿನ್ನ ಗುಣಗಳಬಲ್ಲೆ ಭಕ್ತರಮೆಚ್ಚಿ ನೀವುರುಳಾಗುವೆಂ
ಎನ್ನ ಲೇತಕೆ ನಿಷ್ಕರದನುಡಿಯೆನ್ನದಿರು ಬಿನ್ನೈಸುವೆಂ
ಎನ್ನ ಕೊಡದಿರು ಎನ್ನ ಬಿಡದಿರು ಎನ್ನ ನೇತಕೆಮಾರುವೆಂ
ಇನ್ನು ಎರಡನೆಮುಷ್ಟಿ ಸವಿಯದಿರೈ ನೃಸಿಂಹದಯಾನಿಧೇ

೩

ಸಿ.ಸ.ದ್ಯ. —

ಜನಕನಾಭವನವಂ ಸಾರ್ದುನಾಸಿರುವೆನೆ

ಅಮಿತಭಂಗಾಗಾರನಾದನಾತ

ಜನನಿಯ ನೆರೆನಂಬಿ ಸಂತೋಷವೆಸೆವೆನೆ

ಒಬ್ಬಳಲ್ಲವನೇಕವಾದ ರೂಪು

ಒಡಹುಟ್ಟಿದನ ನಂಬಿ ವಹಿಲದೊಳಿರುವೆನೆ

ಕ್ಷಯರೋಗಿಯೆಂತೆಂಬ ಸದರವಾಯ್ತು

ಭಗಿನಿಯನ್ನೆರೆನಂಬಿ ಬದುಕುವೆನೆಂಬೆನೆ

ಬಡತಿಯಾದವಳೆನ್ನ ಪಾಲಿಸು ವಳೆ

ಎಂದು ಮುನ್ನಿನಜನ್ಮದೋಳ್ ನೊಂದು ನಾನು

ಜನಕ ಭೀಷ್ಮನಬಸುರಲ್ಲಿ ಜನ್ಮವಾಂತು

ಅತನೊಲ್ಲದೆ ನಿನ್ನ ಪಾದಾರವಿಂದ

ವನ್ನು ಮರೆಹೊಕ್ಕೆ ಮಾರದಿರೆನ್ನ ಕೃಷ್ಣ

ವಚನ—

ಈ ಪ್ರಕಾರದಿಂದ ನುಡಿದು ಶ್ರೀ ಹರಿವಾದಪದ್ಧಂಗಳಂ ಪಿಡಿದು
ಗಡಗಡನೆ ನಡುಗುವ ಮಡದಿಯೊಡನೆ ಜಗದೊಡೆಯನೇನೆನ್ನು ತಿದವನು —

ಪ್ರಪದಿ —

ಮಾಯಕಾತಿಯೆ ಮರುಳು ರುಕ್ಷಿಣಿ	
ನೋಯಿಸಿದೆ ದಾರಿದ್ರ್ಯ ದುಃಖದಿ	
ದಾಯಿಗನಪರಿ ಎನ್ನ ಭಕ್ತನ ಆಯತಾಕ್ಷಿ	೧
ಕಟಕಟಾ ನಿನ್ನಂಧ ನಿಷ್ಕರ	
ಕಠಿಣಚಿತ್ತರಕಾಣೆ ಭಕುತನ	
ವಟುತರದಿ ಬಳಲಿಸಿದೆ ಬರಿದೇ ಬಡತನದೊಳು	೨
ನಾರಿ ಬಿಡುಬಿಡು ಕರವ ನಿನ್ನನು	
ಮಾರಿದೆನು ಮಾರಿದೆನು ಸಾರೆಲೆ	
ನೀರೆ ನೀನೆನಗರಸಿಯಲ್ಲ ವಿಚಾರಿಸುವರೆ	೩
ಎನ್ನ ಭಕ್ತರು ನಿನಗೆ ನೋಡಲು	
ಅನ್ಯರೆಂದೇ ಅಶನವಸನಕೆ	
ಬನ್ನ ಬಡಿಸುವೆ ದೈನ್ಯಗೊಳಿಸುವೆ ಗನ್ನಗಾತಿ	೪
ವಿಧಿಸಿ ನೋಡಲು ಭಕುತಗಿಂದತಿ	
ಅಧಿಕಳೇ ನೀನೆನಗೆ ಯೋಚಿಸೆ	
ವಿಧುವದನೆ ನೀನೆನ್ನ ಹೃದಯದ ಬಗೆಯನರಿಯ	೫

ವಚನ.—

ಈ ಪ್ರಕಾರದಿಂದ ಮನಮುನಿಸುತೋರುವಂದದಿ ನುಡಿದ ರಮಾ
ರಮಣನೊಡನೆ ಬಡನಡುವಿನ ಕುಡಿತೆಗಂಗಳ ಕಡುಚಿಲ್ವಿಯಾದ ಮಡದಿ
ಗಡಗಡನೆ ನಡುಗುತ್ತ ವಿನೆನ್ನು ತಿದವನು.—

ಝಂಪೆ:—

ಎನ್ನ ಭಜಿಸುವುದಿಲ್ಲ ಎನ್ನ ವೂಜಿಸುವುದಿಲ್ಲ
ನಿನ್ನ ಭಕುತರಗುಣವ ನಿನ್ನೇನಪೇಳ್ವೆ

ನಿನ್ನ ನರ್ತಿಸದಾಸರೆನ್ನ ಕಡೆಗಣ್ಣಿಂದ ಚೆನ್ನಾಗಿ ನೋಡರೈ ಪನ್ನಂಗಶಯನ	೨
ನಾನೇನು ಮಾಡುವೆನು ನನ್ನಿಂದಲಪರಾಧ ವೇನುಂಟು ತೋರೆನಗೆ ತ್ರೀನಿಕೇತನನೆ	೩
ಕರವಬಿಡಹೇಳಿ ನೀಬರಿಯ ಮುನಿಸೆನ್ನೊಡನೆ ಕರುಣಿಸರೆ ಸರ್ವನಿನಗರಿಕೆಯುಂಟೈಸೆ	೪
ಸರ್ಪಜ್ಞ ಚಿತ್ತವಹ ಸರ್ವೇಶನಾನಿನಗೆ ಸರ್ವಾಪರಾಧಗಳ ಸಲಹೋ ಸರ್ವೇಶ	೫

ವಚನ —

ಇಂತೆಂದ ಇಂದಿರೆಯೊಡನೆ ತ್ರೀ ಗೋವಿಂದನೇನೆನ್ನು ತಿರ್ದನು.—

ದ್ವಿಪದಿ.—

ಕೇಳು ಭೀಷ್ಮನಪುತ್ರಿ ಕೇಳಬ್ಬನೇತ್ರಿ ವೇಳುವೆ ಎನ್ನ ಸತ್ತಿಯ ಭಕ್ತಜನರು	೧
ಭಜಿಸಿ ನಿನ್ನರ್ತಿಸರೆ ಪರತತ್ವವೆಂದು ನಿಜವಾಗಿ ಮನ್ನಿಸರೆ ನಿನ್ನ ಸಂಪದವ	೨
ಹೊನ್ನು ಹೊಸ್ತಿಲೊಳಿರಲು ಧಾನ್ಯವಂತಿರಿದು ತಿನ್ನುವರುಂಟೇನೆ ಪನ್ನಂಗವೇಣಿ	೩
ಎನ್ನ ನಿಷ್ಕಾಮದೋಳ ಸನ್ನುತಿಯವಾಳ್ಪು ಘನೈರು ಭಜಿಸರೆ ಅನ್ಯದೇವತೆಯ	೪
ಭಕ್ತುತಿ ಎನ್ನೊಳಗಾಂತು ಪರಮನಿಸ್ಪೃಹದಿ ಮುಕುತಿಯಂ ಸಡೆವ ಸಮ್ಮೋಹಮಂನಾಣ್ಡು	೫
ನಿನ್ನ ಭಾಗ್ಯವಪಡೆವ ನಿತ್ಯಸಂಸಾರ ನಿನ್ನ ಪೇಕ್ಷಿಸರುಂಟಿ ವನಜಾತಗಂಧಿ	೬
ಇದನರಿತು ನೀನೆನ್ನ ಪದದ ಶರಣರನು ಮುದದಿಂದಸಂತೈಸು ಮುಕುರಕವೋಲೆ	೭

ಕಾಮ್ಯಯೋಗವಬಿಟ್ಟು ಜ್ಞಾನಯೋಗದಲಿ ಸಾಮ್ಯಭಾಗದೊಳಿರ್ಪ ಸದ್ಭಕ್ತರುಗಳು	೮
ಮಾನಸದಲಿ ಮಾಳ್ವಧ್ಯಾನಕ್ಕೆಮೆಚ್ಚಿ ನಾನಾಗಿಕರಗುವೆನು ನವನೀತದಂತೆ	೯
ಜನನಿಶಿಶುವನು ನೆನೆವಚೆಂದದಿಂನಾನು ಮನವೊಲಿದುರಕ್ಷಿಸೆನು ಮಡದಿಎನ್ನವರ	೧೦
ತವಕದಿಂ ದಶಾವತಾರಾದ್ಯನಂತ ಅವತಾರಗಳಧರಿಸಿ ಆತ್ಮಭಕ್ತರನು	೧೧
ರಕ್ಷಿಸೆನಾನಾಗಿ ರಮಣೀನೀನವರ ರಕ್ಷಿಸದೆ ಮನ್ನಿಸದುಪೇಕ್ಷೆಯಂಮಾಡಿ	೧೨
ಅಂತರಂಗದಿ ಮಹಾಚಿಂತೆಯಂ ಬಡಿಸಿ ಕಾಂತೆನೀಬಳಲಿಸುವೆ ಕಡುದರಿದ್ರದಲಿ	೧೩
ಎಂದುಶ್ರೀಕೃಷ್ಣ ಸಾನಂದದಿಂನುಡಿಯೆ ನೆಂದಿಂದುಮನದಲಿ ಭೀಷ್ಮನಂದನೆಯಾಗ	೧೪
ಆಪರಾಧವೆನ್ನಿಂದಲಾಯ್ತು ಪ್ರಾಣೇಶ ಕೃಪೆಮಾಡಿಸಲಹೆಂದು ವಿಪುಲಭಕುತಿಯಲಿ	೧೫
ಜಲಜದಂದದಲಿರುವ ಚರಣಯುಗಳದಲಿ ತಲೆವಾಗಿಬಹುವಿಧದಿ ಲಲನೆಪ್ರಾರ್ಥಿಸಲು	೧೬
ತರುಣಿಯರ್ಥಿಯಸಲಿಸೆ ಕರುಣಸಾಗರನು ಕರದಲಿದರ್ಪಲಕ್ಕಿ ಕಡೆಗಿಟ್ಟುನಗುತ	೧೭
ಕಾಂತೆಯಂಸಂತೈಸಿ ಘನಕುಚೇಲನನು ಅಂತರಂಗದಿ ಬಹಳಸಂತೋಷವೆರಿಸಿ	೧೮
ವಾಲಗದೊಳಿರುವ ದೇವಾದಿಪರಿವಾರ ಜಾಲವಂ ತಮ್ಮ ನಿಜಾಲಯಂಗಳಿಗೆ	೧೯

ಕಳುಹಿ ಕುಚೇಲನಂ ಕೈಪಿಡಿದು ನುದದಿ
 ಒಲಿದು ರಾಣೀನಾಸದುಚಿತ ಸೇವೆಯೊಳು ೨೦
 ಪರಮಾತ್ಮನಾದ ತ್ರೀಧರನಾರಸಿಂಹ
 ನರಪುನೆಯಸಾರ್ದ ನಿತ್ಯಾನಂದದಿಂದ ೨೧

ವಚನ —

ಈ ವ್ರತಾರದಿಂದಂತೆಪುರ ಪ್ರವೇಶವಂ ಮಾಡಿ ತ್ರೀ ಕೃಷ್ಣರಾಯ
 ೦. ಕೈಪಿಡಿಯೊಡನೇನೆನ್ನು ತಿರ್ದನು —

ಮೂಲಪದ್ಯ —

ಇಂದುಮುಖೆಯೆನ್ನ ಪ್ರಾಣದಂಗಸಖನಿಂದು ತಾನು
 ಬಂದನಪರೂಪದಿಂದಲಿ, ಇವನಿಗಾಗಿ
 ಇಂದು ಮಾಡಿಕಳುಹಲುಚಿತವು ೧
 ನೀನೇ ಮಿಂದು ಮಡಿಯನುಟ್ಟು ನಾನಾವಿಧ ಭಕ್ಷ್ಯಭೋಜ್ಯ
 ನೂನವಿಲ್ಲದಂತೆ ಪಾಕವ, ಮಾಡೆಂದು ಮನದಿ
 ತ್ರೀನಿವಾಸನಿರೂಪಿಸಿದ ೨
 ಸಡಗರದಿಂದ ರುಕ್ಮಿಣಿ ನಡೆದು ಮಿಂದು ಮಡಿಯನುಟ್ಟು
 ಅಡುಗೆಯನ್ನು ಮಾಡುತಿರ್ದಳು, ತ್ರೀ ಕೃಷ್ಣರಾಯ
 ನುಡಿದನಾಗ ಪ್ರಾಣಸಖನೊಳು ೩

ಕ. ಪ. —

ಮೆಚ್ಚನವ ಮಾಡಲೆಳ್ಳೆ
 ಸಚ್ಚನಕುಲತೀಲಕ ಎಂದು ಸಂತಸದಿಂದಲೆ
 ಸಜ್ಜಿಯನಿಳಿದೀರ್ವರು ವರ
 ಮೆಚ್ಚನತಾಲಿಗೆ ನಡೆದರು ಮುರಹರವಿಪ್ರರಾ ೧
 ಭಂಗಾರದಿಂದ ರಚಿಸಿದ
 ಗಂಗಾಳದಿ ಉಷ್ಣಮಾದ ಗಂಗಾಜಲವಂ
 ತೃಂಗಾರದಿ ಸತ್ಯಭಾವೆ
 ರಂಗಗೆ ಕುಚೇಲಂಗಿರದಳತಿ ಸಂಭ್ರಮದೊಳೆ ೨

ಶ್ರೀಪದಿ:—

ಉಟ್ಟು ಪೊದ್ದು ರುಮಡಿಗಳಾಗಿಹ ಪಟ್ಟು ಪಟ್ಟಾವಳಿಯನಾಕ್ಷಣ ಉಟ್ಟು ಪೀತದಿ ಕುಳಿತರಸುರಘರಟ್ಟು ದ್ವಿಜರು	೧
ಬಟ್ಟು ಕುಚಿ ಕಾಳಂದಿರತುನದ ತಟ್ಟು ತಂಬಿಗೆ ಪಂಚವಾತ್ರೆಯು ನಟ್ಟುಗೆಯು ಶುದ್ಧೋದಕವು ತಂದಿಟ್ಟುಳಾಗ	೨
ಅತುಲದ್ವಾದಶನಾಮ ಮುದ್ರಾಂ ಕಿತದಿ ಕೋಠಿತಮಂತ್ರಯುಕ್ತದಿ ನುತಿಸಮಾಧ್ಯಾಪ್ತಿ ಕವ ರಚಿಸಿದರತಿ ಹಿತದಲಿ	೩
ದೇವತಾರ್ಚನೆ ನೈಶ್ವದೇವವು ಪಾವನದ ಬಲಿಹರಣ ಮುಖ್ಯವ ಸಾವಧಾನದಿ ಮಾಡಿದನು ಶ್ರೀದೇವಿಯರಸ	೪
ಭೂದಿವಿಜನಾಗಿಹ ಕುಚೇಲನ ಪಾದಪ್ರಕ್ಷಾಳನವಗೈದತಿ ನೋದದಿಂದಲಿ ಕುಳ್ಳಿರಿಸಿದನು ಯಾವವೆಂದ್ರ	೫
ಸ್ವರ್ಣಮಯಮಾಗಿರುವ ಕದೇ ಪರ್ಣರತುನ ದೋಣಿಗಳನು ಸು ಪರ್ಣವಾಹನ ಮಂಡಿಸಿದ ಕಡುತೂರ್ಣದಿಂದ	೬
ದೇವಕೀ ವಸುದೇವ ಗೋಪೀ ವೇವಿ ನಂದನು ಸಾತ್ಯಕೀ ಬಹು ಪಾವನರು ಯಾದವರು ಕುಳಿತರು ಭಾವದಿಂದ	೭
ಪುತ್ರವೌತ್ರರು ಬಾಂಧವರು ಸ ನೈತ್ರ ರತಿಧಿಗಳಾದ ಯೋಗ್ಯರು ಪತ್ರಭಾಜನದಿಡೆಯ ಸಾರ್ಧರು ಚಿತ್ರಸುನಲು	೮

ಪೊಳೆವ ಸಾಲಿಗ್ರಾಮ ತೀರ್ಥವು

ಉಳಿಸಿದಳವಂಗಾರವನು ಪರಿ

ಉಳಿದ ಗಂಧಾಕ್ಷತೆಯ ನಿತ್ತನು ನಳಿನನಾಭ

೯

೧೦೫ -

ಇಂತು ಶ್ರೀ ಕೃಷ್ಣ ದೇವರು ಕುಚೇಲನಂ ಪುರಸ್ಕರಿಸಿ ಸಮಸ್ತರಂ ಕು
ಚೇಲನು ಸಂಕಲ್ಪಪೂರ್ವಕಮಾಗಿ ಪಾತ್ರಾಭಿಗಾರವಂ ಮಾಡಿಸಿ ಸದಾರ್ಥಂ
ಗಂಗೆಯೊಡನೆ ಮಡದಿಯಾದ ರುಕ್ಮಿಣಿಯೊಡನೆ ನಿರೂಪಿಸಲು ಷಡ್ವರನಾ
ನ್ನಗಳಂ ಎಡಿಸುತಿರ್ದಳದೆಂತೆನೆ.—

೧೦೬

ದಿವ್ಯಾಂಬರವನುಟ್ಟು ದಿವ್ಯಕಂಚುಕವ

ಭವ್ಯದಿಂದಲಿ ತೊಟ್ಟು ಬಹುತರಾಭರಣ

೧

ಗಳನಲಂಕರಿಸಿ ಪುತ್ನಳಿಜೊಂಬಿಯಂತೆ

ಭಳಭಳಿಸುತ್ತಲಿ ಸೆರಗನಳವಡಿಸಿ ಮುದದಿ

೨

ಬಡನಡುವು ಗಡಗಡನೆ ಬಳುಕುತಡಿಯಿಡಲು

ನುಡಿವ ಕಿರುಗೆದ್ದಿ ಹೊಂದೊಡರು ಮಂಜೀರ

೩

ಘಲು ಘಲೂರೆನೆ ಯುಗಳಕರಕಂಕಣಾದಿ

ಸಲೆಭೂಷಣಗಳು ರುಂರುಣವೆಂಬ ನಿನದ

೪

ಪೂರೈಸೆ ಕರ್ಪೂರಸಾರಡಿಂಡೀರ

ಶಾರದ ನಾರದ ಚಾರುಸ್ವಚ್ಛಗಳ

೫

ನಿಂದಿಸುವ ಲವಣವಾನಂದದಿಂ ತಂದು

ಮಂದಯಾನದಿ ಬಂದು ಮಡದಿ ಬಡಿಸಿದಳು

೬

ನಿಂಬೆ ಹೇರಿಳೆ ಮಾವು ನಿರ್ಮಲಾಮಲಕ

ಸಂಘಾರಮೆಯ ದ್ರಾಕ್ಷೆ ಸ್ವಾದು ಖರ್ಜೂರ

೭

ಅಲ್ಲ ಮಾಗಳ ಬದರಿ ಬಿಲ್ವಮಾದಳದ

ಸಲ್ಲಲಿತದಾವೋದ ಷಡ್ರುಚಿವೀಚಿ

೮

ಒಪ್ಪುವಂದದೊಳಿವು ಉಸ್ಪಿನಕಾಯಿ ತನ್ನದೆ ಎಡೆಗೆ ತಾ ತಂದು ಬಡಿಸಿದಳು	೯
ಕಿಚ್ಚಡಿಗಳು ಅನೇಕಗಳಾದ ರುಚಿಯ ಪಚ್ಚಡಿಗಳಂ ತಂದು ಬಾಲೆ ಬಡಿಸಿದಳು	೧೦
ಸುರಿದ ತೆಂಗಿನವಲದಿ ಬೆರೆದ ಕೆನೆಪೊಸರು ಸರಿಸರಿಯಾದ ಒಗ್ಗರಣೆಗಳಂ ರಚಿಸಿ	೧೧
ಕಡಲೆ ವೆಸರುಗಳವಿಂಗಡಿಸಿ ಪರುರನಿಸಿ ಷಡುರಸಾಯನದಿಂದ ಸಮವಿಲ್ಲದಿರ್ಪ	೧೨
ಇಂಬಾದ ನಿರೂಪಕೋಸಂಬರೀಶರವ ಹೊಂಬಟ್ಟಿಲಿಂದ ಜಗದಂಬಿಬಡಿಸಿದಳು	೧೩
ನಾನಾವಿಧವಾದ ನವ್ಯತರಮಾದ ಮಾನಿತರುಚಿಯಿಂ ಸಮಾನವಿರಹಿತಡಿ	೧೪
ಪಾಕವಂಮಾಡಿದ ಬಗೆಬಗೆಗಳಾದ ಶಾಕಂಗಳನು ಮದನಜನನಿ ಬಡಿಸಿದಳು	೧೫
ಗೌಳಿಸೇವಿಗೆಫೇಣಿ ಗೋಧೂನುಮುಖ್ಯ ಮೇಲಾದಪಾಯಸವ ಬಾಲೆಬಡಿಸಿದಳು	೧೬
ಪೂರಿಗೆಕಡಬು ಯಣ್ಣೂರಿಗೆದೋಸೆ ತೋರಗೂಳೂರಿಗೆ ತೊಳೆಪಗರುಗೊಡೆಯು	೧೭
ಕಜ್ಜಾಯವತರಸವು ಕಣ್ಣುಕದ್ದೂರಣದ ಸಜ್ಜೆಗೆಯಹೋಳೆಗೆಯು ಸವಿಯನುಂಡಿಗೆಂ	೧೮
ಮೊದಲಾದಭಕ್ಷ್ಯಗಳ ಮುದವಿಂದತಂದು ಪದುಮಾಕ್ಷಿರುಕುನಿಣೆಯು ಬಡಿಸಿದಳಾಗ	೧೯
ಚಿತ್ರಾನ್ನ ಪ್ಪೀರಾನ್ನ ತಂತ್ರಿಣೀಯನ್ನ ತತ್ರದಧ್ಯಾನ್ನ ವಿವಿಧಗುಡಾನ್ನ	೨೦

ಸದ್ಯೋಘ್ನತಾನ್ನ ರಾಜಾನ್ನ ಶಾಲ್ಯನ್ನ ಹೃದ್ಯಾಘ್ನಿಷಾಚೂರ್ಣ ವಿತತದಿವ್ಯಾನ್ನ	೨೧
ಮುದ್ಗಾನ್ನ ಪರಮಾನ್ನ ಮುಖ್ಯಾನ್ನ ಗಳನು ಸದ್ಗಮನದಿಂತಂದು ಚದುರೆಬಡಿಸಿದಳು	೨೨
ಕಸ್ತೂರಿವ್ರಸಂಧಿಗಿಯು ಹಾಲುಕೆನೆಮೊಸರು ತುಪ್ಪಸಕ್ಕರೆ ಜೀನುತುಪ್ಪವಾಸಕವು	೨೩
ಘೃತದಿಂದ ಪಕ್ವಮಾದತುಳಗರುಗೋಡಿಯು ಏತಮಾದ ಸೂಪಸಂಯುತದಿ ಬಡಿಸಿದಳು	೨೪
ನೀರನುಚ್ಚಿಗಿಹಲಸು ನಿಂಬೆಸುಲಿವಕದಳೆ ಸಾಧಸೀಕರಣೆಯು ಪಂಚಾಮೃತಮೆಂಬ	೨೫
ಗೊಜ್ಜುಮಜ್ಜಿಗಿಪಳದ್ಯ ಸಜ್ಜಾದವಸ್ತು ಮೂಜ್ಜಗನ್ಮಾತ್ರೆಯು ಮುದದಿಬಡಿಸಿದಳು	೨೬
ಸಕಲಮಾದಪದಾರ್ಥ ಸಂತಸದಿಂದ ರೂಕುಮಿಣೀದೇವಿ ಕಾರುಣ್ಯದಿಂತಂದು	೨೭
ಬಡಿಸಿದ ಎಡೆಗಳಂ ಭಕ್ತವತ್ಸಲನು ಕುಡಿತೆ ಗಣ್ಣಲಿನೋಡಿ ಕುಳಿತಿದೆದ್ದು	೨೮
ವಿಪ್ರಗಾಪೋಶನವನಿತ್ತು ಭಕ್ತಿಯಲಿ ಅಪ್ರಮೇಯ ನೃಸಿಂಹಾರ್ಪಣಮಸ್ತು	೨೯
ಎಂದು ಹಸ್ತೋದಕವನಿತ್ತು ಕುಳ್ಳಿದುಗ ಚಿಂದದಿಂದಲಿ ದ್ವಿಜನನುಜ್ಞಾಪೂರ್ವಕದಿ	೩೦
ಆಪೋಶನವನಾಂತು ಅಂತರಾತ್ಮಕನು ಸಾವೇಕ್ಷಿತಪದಾರ್ಥ ಶಾಕಸಾಕಾದಿ	೩೧
ಅಪ್ರಾಕೃತಾನ್ನ ವನಾರೋಗಿಸುತಲಿ ವಿಪ್ರೇಶಗುಪಚಾರ ವಿಸಿಧ ವೇಳುತಲಿ	೩೨

ಚಿವ್ವರಿಸುತಲುಣುತ ಪಡುರಸಾನ್ನವನು ತಪ್ಪುಗಳೆನಿಸುತಲಿ ತರುಣಿರುಕ್ಕಿಣಿಯು	೩೨.
ಆರೋಗಣೆಯಮಾಡಿ ಸಾರಸನಾಭ ಸಾರಣೆಗೈದವರ ಪದ್ಮಯಂನೋಡಿ	೩೪
ಉತ್ತರಾಪೋಶನವನ್ನೆತ್ತಿ ಕೈಗೊಳುತ ಚಿತ್ತಜನವೆತ್ತಯ್ಯ ಚಿತ್ತಸಂಭ್ರಮದಿ	೩೫
ಎಲ್ಲರಿಂದಲಿಕೂಡಿ ಎದ್ದು ಕರಚರಣ ಪಲ್ಲವಂಗಳತೊಳಿದು ಬಂದುಮಂಟಪದಿ	೩೬
ಕುಳಿತುಕರ್ಪೂರ ಪರಿಮಳಯುಕ್ತಮಾದ ತಳಿತ ತಾಂಬೂಲಸ ದಕ್ಷಿಣಾದಿಗಳ	೩೭
ಸಿತ್ತೆಲ್ಲರಂಕಳುಹಿ ಉತ್ತಮಶ್ಲೋಕ ನತ್ಯಂತಮುದದಿಂದ ಮಿತ್ರಾಗ್ರಣೇಸಹಿತ	೩೮
ವೀಳ್ಯಮೆಲ್ಲುತಲಿ ವೇದಾಂತವೇದ್ಯ ಲಾಲಿತ ಸರಸಸಲ್ಲಾಪಂಗಳಿಂದ	೩೯
ಸೃತ್ಯಗೀತಗಳಿಂದ ಸತ್ಯಸಂಕಲ್ಪ ಹೊತ್ತು ಕಳೆಯುತಲಿದ್ ನತ್ಯಂತಮುದದಿ	೪೦

ವಚನ —

ಇಂತು ಮಜ್ಜನಭೋಜನಾದಿ ಉಪಚಾರಗಳಿಂದ ದಿವಸವಂ ಕಳೆದು ಸಂಧ್ಯಾಕಾಲದೋಳ್ ಸಾಯಂಸಂಧ್ಯಾವಂದನಾದಿ ಸತ್ಕರ್ಮಂಗಳಾಚರಿಸಿ ರಾತ್ರಿ ಕುಜೇಲನಂ ಕೂಡಿ ಸಹಪದ್ಧಿಭೋಜನವಂಮಾಡಿ ಹಂಸತೂಲಿಕಾ ತಲ್ಲದೋಳ್ ಸಖನಂ ಮಲಗಿಸಿ ನಿದ್ರಾಲಿಂಗನಾಗುವನ್ನಕ ಪಾದಂಗಳಂ ಸೆವಿಸಿ ಬಳಿಕೆದ್ದು ನಿಜಕೇಳಿಕಾ ಮಂದಿರದೋಳ್ ನಿಜಾಂಗನಾಸಂಗ ದೋಳ್ವವಡಿಸಿ ಸೂರ್ಯೋದಯಾತ್ಮೂರ್ವದಲ್ಲಿ ಉಪ್ಪವಡಿಸಿ ಸ್ನಾನಸಂ ಧ್ಯಾವಂದನಾದಿ ನಿತ್ಯಕರ್ಮಂಗಳಂ ತನ್ನೊಡಗೂಡಿ ರಚಿಸಿದ ಶ್ರೀ ಕೃಷ್ಣ ನಾದ ಸಾಕ್ಷಾತ್ಪರಮಾತ್ಮನೊಡನೆ ಸುಧಾಮನೇನೆನ್ನು ತಿದ್ವನು.—

ವಿಷಯ —

ಜಯಜಯವರಮಾತ್ಮಾ ಸರ್ವಜೀವಾಂತರಾತ್ಮಾ
 ಜಯಗುಣ ಪರಿಪೂರ್ಣಾನಂತ ಸನ್ಮೀಘನರ್ಣಾ
 ಕ್ಷಯರಹಿತರಮೇಶಾ ಸಾರಸಾಸ್ತ್ರಪ್ರಕಾಶಾ
 ಧಯಹರಣಘನೇಂದ್ರಾ ವಾಹಿನಾಂಯಾದನೇಂದ್ರಾ

ರಾಗ ಭಂಗಾ ಅಟತಾಳ

ಜಯಜಯಮಾಧವ ಜಯಜಯಕೇಶವ

ಜಯ ಯದುಕುಲರಾಜ

ಜಯಜಯಶ್ರೀಧರ ಜಯಜಯಭೂಧರ

ಜಯ ಮಮಸುರಭೂಜ

೧

ಪಂಕಜಲೋಚನ ಪಾಪನಿವೋಚನ

ಶಂಕರನುತನಾಮ

ಕಿಂಕರಲೋಕದ ಸಂಕಟಹರಣಾಕ

ಳಂಕ ಸುಗುಣಧಾಮ

೨

ನಿನ್ನಯ ಶುಭವದನೀರಜ ದರುಶನ

ವನ್ನು ಹರುಷದಿಂದ

ಕಣ್ಣಲಿಕಂಡೆ ಪ್ರಸನ್ನದಿ ನ. ಕಡ.

ಧನ್ಯನು ಗೋಪಿಂದ

೩

ಎನ್ನಯ ಪ್ರಾರಬ್ಧಾದಿ ದುರಿತಗಳು

ಛಿನ್ನವಾಯಿತು ಹರಿಯೆ

ಪನ್ನಂಗಶಯನಾಪನ್ನವರದಸಾರ

ಸನ್ನುತ ನರಹರಿಯೆ

೪

ಅಂಗಜಜನಕ ನಿಹಂಗಾರೋಹಣ

ರಂಗನಾಥಶೌರಿ

ಮಂಗಳಫಲದ ಶುಭಾಂಗ ಟುದ್ರಿಸರ

ಸಿಂಗ ತ್ರೀಮುರಾರಿ

೫

ಉತ್ತಲಮಾಲಾ ವೃತ್ತ:—

ಶ್ರೀಕರ ಭಕ್ತವತ್ಸಲ ಶುಭಾಕರ ಕಂಸನಿದಾರ ದಿವ್ಯರ
 ತ್ನಾ ಕರತಲ್ಪಮಾಧವ ದಯಾಕರ ಪಾಪವಿದೂರ ನನ್ನ ಜೋ
 ಷಾಕರಫಾಲ ದೈತ್ಯರಣಭೀಕರ ಚಿತ್ರದರಾಬ್ಜನಾಭ ಶೋ
 ಭಾಕರಪಾದಸಂಕಜ ದಿವಾಕರ ಸನ್ನಿ ಭಕ್ತೈಸ್ಸ ಪೂಜನಾಂ

ರಾಗ ವಾಡಿ ಅಟತಾಳ

ವಾಲಿಸುಬಿನ್ನ ಹೆ ಇನತೇಜ, ಕೃಷ್ಣ
 ಪಾಲಿಸನುಜ್ಞೆಯ ಯದುರಾಜ

೩

ಪೋಗಿಬರಲೆನಾನೂರಿಗೆ, ಕರುಣಾ
 ಸಾಗರಮಾಧವ ಜಗದೀಶ
 ಸಾಗಶಯನ ಎನ್ನಾದರಿಸಿದೆ ಅನು
 ರಾಗದಿ ಕೇಶವಪರಮೇಶ

೧

ಸಂಭ್ರಮವಾಯಿತು ಚರಣದರುಶನದಿ
 ಕಂಬುಗದಾಧರ ಕಮಲಾಕ್ಷ
 ಅಂಭುಜಭವ ಮುಖರರಿಯದ ನಿನ್ನವ
 ದಾಂಬುಜಕಂಡೆ ದುರಿತತಿಕ್ಷ

೨

ಘನೈನಾದೆನು ಉದಗ್ರಭಕ್ತ,ರೊಳು
 ಮಾನ್ಯನಾದೆನು ಮಧುಸೂದನ
 ನಿನ್ನನ್ನು ನುತಿಸೆ ಸಮರ್ಥನೇಫಣಿಪ
 ಪನ್ನಂಗಶಯನ ಶುಭಕಥನ

೩

ದೇವರದೇವನೆ ದೀನಮಂದಾರನೆ
 ಭಾವಿಸಿ ಎನಗಿಹಪರವಿತ್ತೆ
 ಸೇವಕನೆನ್ನದೆ ಸರಿಸಮನೆನಿಸಿಹೆ
 ಪಾವನಗೈದು ಕೀರ್ತಿಯಪೊತ್ತೆ

೪

ಅಪ್ಪಣೆಯಾದರಗ್ರಹಾರಕೆ, ವೋಗಿ
 ಬಪ್ಪೆನು ಸತಿಸುತರನು ನೋಡಿ
 ಒಪ್ಪದಿಂದೆನ್ನಯ ತಪ್ಪುಗಳೆಲ್ಲ ಎ
 ಮ್ಮಪ್ಪು ಖಾದ್ರೀಶನೆ ಕ್ಷಮೆಮಾಡಿ

೫

ಝಂಜಿ —

ಶ್ರೀ ರಮಾಪತಿ ತಿರುಕಹಾರವನು ಇವನೆಂದು
 ಗಾರುಮಾಡದೆನೋಡಿ ಕಾರುಣ್ಯದೆನ್ನ
 ಪೇಳಬಾರದನಿಖಿಳ ಊಳಿಗವ ನೀರಚಿಸಿ
 ಪಾಲಿಸಿದೆ ಎನ್ನನವನೀಲಘನವಣಿ
 ಎಣಿಸುವಡೆವಶವಲ್ಲ ಮನವೆಬಲ್ಲುದು ಎನ್ನ
 ಮನವೊಲಿದು ಸಲಹಿದುದ ಸನಕಾದಿವಂದ್ಯ

೧

೨

೩

ವಚನ —

ಇಂತು ಅನೇಕ ಪ್ರಕಾರದಿಂ ಸ್ತೋತ್ರವಂ ಮಾಡುತ್ತ ನಿರೂಪವಂ
 ಬೇಡುವ ಕುಚೇಲನೊಡನೆ ಶ್ರೀಮದ್ರಮಾವಲ್ಲಭನೇನೆನ್ನು ತಿರ್ದನು —

ಶ್ರೀಪದಿ: —

ಎಂದು ಬಾರದಸಖನು ನೀನಡೆ
 ತಂದೆಯಪರೂಪದಲಿ ಎಮ್ಮಯ
 ಮಂದಿರದಿ ಇರಬಾರದೇ ನಾಲೊಂದುದಿನವು.

೧

ನಾನು ನಿನ್ನವ ಮನೆಯು ನಿನ್ನದು
 ಮಾನಿನೀಜನ ಮಕ್ಕಳಾದ್ಯರು
 ಭೂನುತನೆ ನಿನ್ನವರು ಭೇದವೆ ಮಾನಸದೊಳು

೨

ನೀನಿರೈ ನಾಲಕ್ಕಾರುದಿವಸವು
 ನಾನು ಬರುವೆನು ಕೂಡೆ ವೋಗುವ
 ಸಾನುರಾಗದಿ ನಿಲ್ಲಲಾಗದೆ ಮಾನನಿಧಿಯೆ

೩

ನೆನೆದೆಯೇನೈ ಮನದಿ ನಿನ್ನಯ
 ವನಿತೆಯನ್ನ ಗಲಿರುವೆನೆನುತಲಿ
 ಎನಗೆ ಪೇಳಾ ಕರೆಸುವೆನು ಬೇಗದಿ ವನಜಮುಖಿಯು ೪

ಎಂದು ಪೇಳುವ ಮದನನೈಯಗೆ
 ವಂದಿಸುತ ಸಾಷ್ಟಾಂಗದಿಂದಲಿ
 ನಿಂದು ಬಿನ್ನಹವಾಡಿದನು ಮುದದಿಂದಲಾಗ ೫

ನೀನಪದ್ಯ.—

ಕಮಲಾಕ್ಷ ಗೋವಿಂದ ಕಮಲಾಮನೋಹರಾ
 ಅಖಿಳಲೋಕನಿವಾಸ ಅಬ್ಜನಾಭಾ
 ಎಲ್ಲಿಗೇ ನಾಂವೋಪೆ ಎಲ್ಲಿ ಎನ್ನಯವಾಸ
 ಎತ್ತಣಾಸುದತಿ ನಾನೆತ್ತಲಿರುವೆ
 ಈ ದೇಹವೆಲ್ಲಿದೋಡೆನು ನಿನ್ನಯಪಾದ
 ಪದ್ಮಕೆನ್ನಯ ಚಿತ್ತಭ್ರಮರವಾಗಿ
 ಇರುತ್ತಿರಲ್ಪಾನಂದಭರಿತನಾಗಿರುವೆ ನೀ
 ನುರುತರಕಾರುಣ್ಯ ಮೂರ್ತಿಯೈಸೆ
 ಹೋಗಿಬರುತ್ತಿದೆ ಈ ದೇಹವಿಗನುಜ್ಜಿಯನು
 ಇತ್ತು ಕಳುಹೆಂದು ಸಾಷ್ಟಾಂಗಮೆರಗೆ
 ಬೇಗಶೆಗೆದು ತಕ್ಕೈಸಿ ಶ್ರೀಕೃಷ್ಣ ನಗುತಾ
 ಸಖನೊಡನೆ ಪೇಳ್ವನಿಂತೆಂದು ಸಂತಸದೊಳು

ಮಾಲಪದ್ಯ.—

ಪ್ರಾಣಬಾಂಧವ ನೀನೊಕ್ಕಿ ಬಾರೈಯ ಸಂತೋಷದಿಂದ
 ಮಾಣದಿರು ಈಗಮೇಲಣ, ಪ್ರೀತಿಯನಿನ್ನು
 ಮಾನಸದಿ ಸಂತಸದೊಳು ೧

ಇಷ್ಟುದಿನವು ಬಾರದಂತೆ ಇನ್ನು ಮಾಡದೆ ನೀ ಬಂದು
 ತುಷ್ಟಿಬಡಿಸು ದರುಶನವಿತ್ತು, ಪೋಗುತ್ತಲಿರು
 ಇಷ್ಟಬಾಂಧವ ನೀನೆನಗೆ ೨

ಉತ್ತಮೋತ್ತಮಳಾದ ನಮ್ಮತ್ತಿಗೆ ಶ್ರೀಚರಣಕ್ಕೆ
ಹತ್ತು ಹತ್ತಾಗಿ ಸಾಷ್ಟಾಂಗವ, ಮಾಡಿದನೆಂದು
ಮತ್ತೆಪೇಳು ಮರೆಯದೆ ನೀನು

೩

ನಿನ್ನಯ ನಂದನರಿಗೆ ಎನ್ನಾ ಶೀರ್ವಾದವ ಪೇಳು
ಸನ್ನುತಾಂಗ ಮಿಕ್ಕಾದವರನ್ನು, ಕೇಳಿದನೆಂದು
ನನ್ನಿಯಿಂದ ಪೇಳು ಮರೆಯದೆ

೪

ಎಂದನುಜ್ಞೆಯನಿತ್ತ ಗೋವಿಂದನ ಪದಾಂಬುಜಕ್ಕೆ
ವಂದನೆಯಗೈದು ರುಕುಮಿಣಿ, ಸತ್ಯಭಾಮಾದಿ
ಇಂದುವದನೆಯರ ಕಂಡನು

೫

ವಚನ—

ಇಂತು ಶ್ರೀ ಕೃಷ್ಣನಿಂದ ನಿರೂಪವಂ ತೆಗೆದುಕೊಂಡು ಶ್ರೀ ರುಕ್ಮಿಣೀ
ಸತ್ಯಭಾಮಾದಿ ಅಷ್ಟಮಹಿಷಿಯರಂ ಕಾಣಿಸಿಕೊಂಡು ಕುಚೇಲನೇನನ್ನು
ತಿರ್ದನು —

ರಾಗ ಪಂತುನರಾಳ ಅಟಾಳ

ಪೋಗಿ ಬರುತ್ತೇನೆ ಅಮ್ಮಯ್ಯ ನಾಂ
ಪೋಗಿ ಬರುತ್ತೇನೆ

ಪ.

ಪೋಗಿ ಬರುತ್ತೇನೆ ತಾಯೇ ಅಮ್ಮಯ್ಯ
ಈಗ ನಿಮ್ಮಯ ದಯವಿರಲೆನ್ನಲ್ಲಿ

ಆ.

ಬಹಳ ಸಂತಸವಾಯ್ತು ಬಂದದಿನಾರಭ್ಯ
ಸಹಪಜ್ಞೋಜನ ಷಡುರಸದಿ
ಇಹಪರದಲಿ ನಾನು ಇನ್ನೆಂತು ಮರೆವೆನು
ಅಹಿರಾಜವೇಣಿ ಶ್ರೀ ಹರಿಯ ಪಟ್ಟದರಾಣಿ

೧

ನಿಮ್ಮ ಮಕ್ಕಳಮಗ ನಿಮ್ಮ ದಾಸರದಾಸ
ನಿಮ್ಮ ಭಂಟರಭಂಟ ನಿಮ್ಮೊಳಿಗ
ಜನ್ಮಜನ್ಮದಿ ನಿಮ್ಮ ಚರಣಕಮಲಗಳ
ನೆಮ್ಮವಭಕ್ತಿಯನಿತ್ತು ಸಲಹಬೇಕು

೨

ಅಷ್ಟಮಹಾಲಕ್ಷ್ಮಿಯವತಾರರಾಗಿಹ
 ಅಷ್ಟಮಹಿಷೇರಿರಾ ಆನಂದದಿ
 ಅಷ್ಟಾಂಗಸಖ ನಾರಸಿಂಗನಡಿಗಳಲ್ಲಿ
 ನಿಷ್ಕೆಯಿರುವಂತನುಜ್ಞೆಯನಿತ್ತಿರಾದಡೆ

೩

ವಚನ—

ಈ ಪ್ರಕಾರದಿಂ ಅಷ್ಟಮಹಿಷಿಯರುಗಳಿಗೆ ವಂದನೆಯಂ ಮಾಡಿ ಇವರುಗಳಿಂದ ಉಪಚರಿತನಾಗಿ ವಸುದೇವ ದೇವಕೀ ಮುಖ್ಯರನುಜ್ಞೆಯಂತಾಳಿ ಪುನಹಾ ಶ್ರೀ ಕೃಷ್ಣನ ಸನ್ನಿಧಾನಕ್ಕೆ ಬಂದು ಕರಕಮಲಂಗಳಂ ಮುಗಿವಪ್ಪಣೆಯಂ ಕೇಳಲು ಶ್ರೀ ಕೃಷ್ಣರಾಯನು ಕಾರುಣ್ಯದಿಂದ ಸಂಗಡ ಕೆಲವುದೂರಬಂದು ಕಳುಹಿಸಿ ಕೊಟ್ಟು ನಿಜಾಂತಃಪುರಕ್ಕೆ ಚಿತ್ತೈಸುವ ಶ್ರೀ ಕೃಷ್ಣಮೂರ್ತಿಯಂ ಅಗಲಿರಲಾರದೆ ಅತ್ಯಂತ ಚಿಂತಾಕ್ರಾಂತನಾಗಿ ತಾಯನ್ನಗಲಿ ಪೋಗುವ ಶಿಶುವಿನಂತೆ ಶ್ರೀ ಕೃಷ್ಣಮೂರ್ತಿಯ ಧ್ಯಾನವನ್ನು ಹೃತ್ಯಮಲದೊಳಗಿಂಬಿಟ್ಟುಕೊಂಡು ದ್ವಾರಕಾಪಟ್ಟಣದ ರಾಜಮಾಗದೋಳ ಬರುತ್ತಿರುವ ಕುಚೇಲನಂ ಕಂಡು ಪಾರಜನವೇನೆಂದು ಕೊಂಡಾಡುತಿರ್ದರು.—

ರಾಗ ತೋಡಿ ಅಟತಾಳ

ಏನು ಪುಣ್ಯವನು ಮಾಡಿದನೊ ಕುಚೇಲ
 ಶ್ರೀನಿವಾಸನಾದ ಶ್ರೀ ಕೃಷ್ಣನ ಚರಣಾಬ್ಜ ಸಖನಂತೆ

೪

ಸರಸಿಜಭವಾದ್ಯರ ಸರಕುಮಾಡದ ದೇವ
 ಪಿರಿದು ದ್ವಾರಪಾಲಕ ಬಿನ್ನೈಸೆ ಕೇಳಿ
 ಕರೆಸಿತಾನೆದುರಾಗಿ ಗಮನಿಸಿಯಾಲಿಂಗನ
 ನೆರೆಸಿ ರತುನವಿಷ್ಟರದಿ ಕುಳ್ಳಿರಿಸಿದನಂತೆ

೧

ಸುರನದಿ ಪಿತನೀ ಭೂಸುರನ ಚರಣಯ್ಯಗ
 ಸರಸಿಜವತೊಳೆದ ಜಲ ತನ್ನ ಶಿರವಾಂತು
 ಸುರರಿಂದ ಪೂಜೆಯಗೊಂಬಂತೆ ಪೂಜಿಸಿ
 ಹರಿಯು ಸತ್ಸಂಗದಿತಿಹಾಸವ ಪೇಳಿದನಂತೆ

೨

ತರಳತನದಲಿ ಸದ್ಗುರುಗಳ ಭವನದಿ
ಪರಿಚರಿಯಮಾಡಿದ ಪರಿಯನೆಲ್ಲ
ಅರುಹಿ ತನ್ನ ಕಕ್ಷಾಂತರದ ಜೀರ್ಣಾಂಜರದ
ಸೆರಗಿಲಿವರ್ವಲಕ್ಕಿಯ ಸವಿದು ಚಿಪ್ಪರಿಸಿದನಂತೆ ೩

ಒಡನೆ ತನ್ನ ರಮನೆಗೊಯಿದು ಮಜ್ಜನಗೈಸಿ
ಮಡಿವಸನಗಳತ್ತು ಮಮತೆಯಿಂದಲಿ
ಮಡದಿ ರುಕ್ಮಿಣಿಗೈದ ಷಡುರಸಾನ್ನವನುಣ್ಣ
ಬಡಿಸಿ ಸಹಪಜ್ಜಲಾಭವ ಪಾಲಿಸಿದನಂತೆ ೪

ಇರುಳನ್ನವಾನಗಳ ಇತ್ತು ನಿಂದು ತನ್ನಯ
ಪುರಕೆ ಪೋಗಬೇಕೆನುತರುಹಿಸಲು
ಹರುಷದಿ ಕೆಲದೂರವೆರೆಸಿ ಕಳುಹಲು ಖಾದ್ರಿ
ನರಹರಿಯಧ್ಯಾನದಿ ಪುರಕೆ ಪೋಗುವನಂತೆ ೫

ವಚನ—

ಈ ಪ್ರಕಾರದಿಂದ ಪುರಜನರು ಕೊಂಡಾಡುತ್ತಿರಲು ಕುಚೇಲನು
ಪ್ಲಾರಕಾಪುರವಂ ಪೊರಮಟ್ಟು ನಿಜಪುರದ ಮಾರ್ಗವಂ ಪಿಡಿದು ಬರುತ್ತಾ
ತನ್ನ ಮನದೊಳೇನೆನ್ನು ತಿರ್ದನು —

ಪೂರ್ವಪದ್ಯ—

ದ್ವಾರಕಿಯ ಬಿಟ್ಟು ನಾನಮ್ಮೂರಿಗೆ ಪೋಗಲು ಬಂದ
ದಾರಿಮರೆವು ತೋರಿದಂತಿದೆ, ಅಲ್ಲದಿರ್ದಡೆ
ಕಾರಣ ಅದಾರಮನೆಯಿದು ೧

ಆರಭವನಕೆ ಬಂದೆ ಊರನೋಡಲೆನ್ನ ಅಗ್ರ
ಹಾರದಂತೆ ಕಾಣಿಸುತ್ತಿದೆ, ನಮ್ಮನೆ ಇಹ
ಕೇರಿಯಂತೆ ಕುರುಹುಗಳಿವೆ ೨

ಒಂದು ಕೇರಿಯಂತೆ ಮತ್ತೊಂದು ಕೇರೆಗಳರವೆ
ಮಂದಮತಿ ದೃಷ್ಟಿಗಾಯಿತೋ, ಹಾಗಲ್ಲದೊಡೀ
ಮಂದಿರವೆಲ್ಲಿಂದ ಬಂದಿದೆ? ೩

ಚಂಪಕಮಾಲಾ ವೃತ್ತ:—

ನೆರೆಹೊರೆ ಬೀದಿ ಭಾವಿ ನದಿ ನಿರ್ಮಲ ಬ್ರಾಹ್ಮಣರರ್ಪ ಶ್ರೇಣಿಗಂ
ತರುಲತೆ ಗುಲ್ಮ ಪುಷ್ಪ ವನ ಧಾರ್ಮಿಕರಿಟ್ಟುಹ ಸತ್ರಸಾಲೆಗಳ್
ಕುರುಹುಗಳಂ ನಿರೀಕ್ಷಿಸಲು ಕುಂದುಗಳಲ್ಲಮದೀಯ ವಾಸವೀ
ಪುರವಹದಾದೊಡೀಭವನ ಭೂವಣ ನೂತನ ಚಿತ್ರವೈಸಲೇ

ವಚನ —

ಎಂತೆಂದಾಶ್ಚರ್ಯ ಚಿತ್ತನಾಗಿ ತನ್ನ ಪುರ್ವದ ಪರ್ಣಶಾಲೆಯಂ
ಕಾಣದೆ ಅಗ್ರಹಾರಮೆಲ್ಲಮಂ ತಿರುಗಿ ಅರಸಿ ಪುನಹಾನಿರ್ವಿಣ್ಣ ನಾಗಿ ಬಂದು
ಮಂದಿರದ ಸಮಾಪದಿ ನಿಂದಿರುವ ಸಮಯದೊಳಿಂತೆನೆ.—

ಕಂದ:—

ಅಂಬರದಿ ವೋಪಚಂದ್ರಗೆ
ಚುಂಬನವಂ ಕೊಡುತಲಿರುವ ಸೌಧಾಗ್ರದೊಳಾ
ಬಿಂಬೋಸ್ತಿ ಕುಂಭ ಕುಚೆ ಶಶಿ
ಬಿಂಬಾಸ್ಮಿಯು ಬೀಗ ತನ್ನ ಪತಿಯಂ ಕಂಡಳ

ವಚನ —

ಇಂತು ಪತಿಯಾದ ಸುಧಾಮನಂ ಕಂಡು ಸುಶೀಲೆಯು ಈತನ ಸನ್ನಿ
ಧಾನಕ್ಕೆ ಬರುತ್ತಿರ್ದಳದೆಂತೆನೆ.—

ಹಾಗ ಸಾವೇರಿ ಆದಿಹಾಳ

ಬಂದಳಾಗ್ಸುಶೀಲೆ ಪರಮಮಂಗಳ ಜಾಲೆ
ಇಂದು ಬಿಂಬ ನಿಭಾನನೆ
ಮಂದಾನ್ವಿತದಿಭರಾಜ ಸಮಯಾನೆ
ಮನ್ಮಥ ನಾನೆ

ಪ

ಮಂಪಹಾಸಬೊಳ್ಳೆ ತಂದಳಂದು ಅರ
ವಿಂದನಯನದ ಮಂದಗಮನದ
ಸುಂದರೀಜನವೃಂದ ಶತದಿಂದ, ನಂದದಿಂದ

ಅ.

ಕಿರುಗಿಜ್ಜೆ ಕಡಗಕಾಲ್ ಸರವು ವಾಗಡವುಮೇಲ್
 ಕಿರುಪಿಲ್ಲೆಗಳು ಮೆಂಟಿಕೆ—ಗಿರುಕು ಕಾಲುಂ
 ಗುರವು ನೀರಮುದಿಕೆ—ಯಿಂದರುಣನ
 ಕಿರಣ ಪೋಲುವಪದಕೆ—ಕಿಂಕಿಣಿಯುತ

ಮೆರೆವ ಕಾಂಚಿಯ ಮಿರುಪರತನದ
 ಸರಪದಕಗಳು ಸರಿಗೆಯಡ್ಡಿಕೆ
 ಧರಧರದ ಕಟ್ಟಾಣಿಗಳೆಸೆಯೆ
 ಭೂಸುರನ ಸಿರಿಯೆ

೧

ಲೊರಳ ಮಂಗಳಸೂತ್ರ ಕರಿಮಣಿ ಮುಖಚಿತ್ರಾ
 ಭರಣ ಕಂಠದೊಳಿಸೆಯೆ—ವಂಕಿಯು ಭಾ
 ಪುರಿ ಕಂಕಣಗಳುಲಿಯೆ—ಬಾಜುಬಂದಿ
 ನೆರವಿನಮಣಿ ಸಿರಿಯೆ—ಕಣದಿ ಚಂದ್ರ

ಮುರುವು ಬಾವುಲಿ ಬುಗುಡಿ ಮುತ್ತಿನ
 ಸರಪಣಿಯು ಪಂಜರದ ಓಲಿಯು
 ನೆರೆಹೊನ್ನೂವು ಕೊಪ್ಪುವೆಂಟಿಯಡಿ
 ಶೋಭಿಸುತ ಭರದಿ

೨

ರತನದ ಮೂಗುತಿ ಪ್ರತಿಯಿಲ್ಲದ ದ್ಯುತಿ
 ಯುತ ಸೂರ್ಯಚಂದ್ರ ಮುರುವು-ರಾಕಟೆಚೌರಿ
 ಶತಜಡಿ ಭಂಗಾರವು—ಭ್ರಮರತತಿ
 ಯುತನಾದ ವುಷ್ಪಸರವು—ಎಂದೆಂದಿಗೂ

ಚ್ಯುತಿರಹಿತದರಿಸಿನವು ಕುಂಕುಮ
 ಧೃತ ಹಿರಣ್ಯದುಕೂಲಕಂಚುಕ
 ವತಿ ನೃಸಿಂಹಪದಾಬ್ಜ ಪಟ್ಟಿರಣೆ
 ಸರ್ವಾಧರಣೆ

೩

ಕಂದೆ:—

ಮುನ್ನ ತನಗುಳ್ಳ ಬಡತನ
 ನನ್ನು ಕಟಿಯೊಳಿಟ್ಟು ರತುನದೊಡ್ಡಾಣದಿ ಕೋ
 ವೋನ್ನ ತದಿಬಿಗಿದ ಬೆಡಗಿನ
 ಬಿನ್ನಾಣದ ಜಾಣೆ ಪತಿಯ ಬೇಗದಿ ಕಂಡಳ್

ಸೀಸಪದ್ಯ:—

ಕೋಟಿರತ್ನನಿಬದ್ಧ ಕೋಟೀರ ಕಾಂತಿಯಿಂ
 ಮಕರಕುಂಡಲದೀಪ್ತಿ ಮಹಿತದಿಂದ
 ಬಹುದಿವ್ಯಗಳಹಾರಪದಕರಾಜಿಗಳಿಂದ
 ವಿನುತಸತ್ಯನಕೋಪೇತದಿಂದ
 ರಮಣೀಯ ಭಜಕೀರ್ತಿ ರಾಮನಾಮಾಂಗುಳೀ
 ವರ ಪವಿತ್ರಾದಿ ಉಂಗುರಗಳಿಂದ
 ಕಮನೀಯ ಕಟಿಸೂತ್ರ ಕಲಿತಪಾದುಕದಿಂದ
 ಕಮನೀಯವಸನೋತ್ತರೀಯದಿಂದ
 ನವಮದ ತೋಭಿತಾಕಾರಮಾಗಿ
 ವರಸುಧಾಮಾಖ್ಯ ಜೀವಿತೇಶ್ವರನ
 ವಿನಯಭಕ್ತಿಯಿಂದಲಿ ಬಲವಂದುಪದಕೇರಗ
 ನಮಿಸಿ ಸಾಷ್ಟಾಂಗವೆರಗಿದಳ್ ನಳನನೇಶ್ರಿ

ಝಂಪೆ:—

ಹೊನ್ನ ಕಲಶದಿ ತಂದ ಪನ್ನೀರಿನಿಂದ ನಿಜ
 ಚೆನ್ನಿಗನ ಚರಣಗಳ ಚೆನ್ನಾಗಿ ತೊಳೆದು ೧
 ಚರಣೋದಕವ ತನ್ನ ಶಿರದಿ ಮುದದೊಳಗಾಂತು
 ಸೆರಗಿನಿಂದೊರೆಸಿದಳು ಚರಣ ಸಲಿಲವನು ೨
 ಗಂಧವುಷ್ಪಾಕ್ಷತೆಗಳಿಂದ ಪೂಜಿಸಿ ಭಕ್ತಿ
 ಯಿಂದಲಾದರಿಸಿದಳು ಮಂದಸ್ಮಿತದಲಿ ೩

ರಾಜಿತದ ರತುನ ನೀರಾಜನಂಗಳ ಬೆಳಗಿ	
ಸೋಜಿಗದೆ ಚೆಲ್ಲಿದಳು ರಾಜೀವಗಂಧಿ	೪
ಪತಿತಪಾವನರನೂಪತಿಯೆ ನಿಜಪತಿಯೆಂದು	
ಪತಿವ್ರತೆಯು ತಿಳಿದಳಪ್ರತಿಮತಿಯೋಳಾಗ	೫

ರಾಗ ಶಂಕರಾಭರಣ ಅಟತಾಳ

ಕಲಿತಧನಳಚ್ಛತ್ರಚಾಮರಗಳನು ಪಿಡಿದುಸೂತರು	
ನಿಲನುನಾಗಧರೊಲಿದು ವೋಗಳಲು ನಿರುಪಮದೊಳು	೧
ಬಹುವರಾಕು ಮಹಾಶ್ಮಶ್ರೀಹರಿಭಕ್ತತಯೆನುತಾವೇತ್ರದ	
ವಹಿತಹಸ್ತರು ಪೇಳುತಿರುವರು ವಿಹಿತದಿಂದ	೨
ಕಳಸಕನ್ನಡಿವಾದ್ಯರವ ಮಂಗಳದೊಳೆಸೆಯೇಗಣಿಕೆಯು	
ರಲಸಿನಟಿಸಲು ಗಾಯಕರು ಉಜ್ವಲಿಸುತಿರಲು	೩

ವಚನ—

ಈ ಪ್ರಕಾರಮಾದ ಸಂಭ್ರಮದಿಂದ ಅಂದಣವನ್ನೇರಿ ಇಂದಿರಾಮಂ
ದಿರದಂತಿರ್ಪ ನಿಜಮಂಜರವಂ ಪ್ರವೇಶಗೈದು ನೋಡುತಿರ್ಪನದೆಂತೆನೆ.—

ಶ್ರೀಪದಿ —

ರಾಮಣೀಯಕ ವಜ್ರಕೀಲಿತ	
ಭೂಮಿವ್ಯಗ ಮದಸಾರಣೆಯು ಮದ	
ಸಾಮಜದ ಕುಂಭಸ್ಥಳದ, ಮುಕ್ತಾವಣಿಗಳಂತೆ	೧
ರಂಗವಲ್ಲಿಯು ಸುಪ್ರವಾಳದ	
ಸಿಂಗರಿಸಿರುವ ಕಾರಣೆಯು ಚಂ	
ದ್ರಂಗಿ ಹಿತವಹಶಿಲೆಯು ಹೊಸ್ತಿಲ ಹೊಂಗೆಲಸದ	೨
ಮರಕತದ ಮಣಿದ್ವಾರಬಂಧದ	
ನಿರುಪಮದ ರತ್ನದ ಕವಾಟಗ	
ಳರುಣರುಚಿ ಮಾಣಿಕ್ಯತೋರಣ ಸಿರಿಯಲೆಸೆಯೆ	೩

ಕುಂದಣದ ಭಿತ್ತಿಗಳು ವಜ್ರದ
ಸಂವಗಾರೆಯು ನೀಲಮಣಿ ತೊಲೆ
ಬುಂದ ಗೋಮೇಧಿಕದ ಮುಚ್ಚಳವಂದವಿಂದ ೨

ನಾಲಲೆಸೆದಿಹ ಪುಷ್ಯರಾಗದ
ಮೇಲುಕಟ್ಟಿನ ಲೋವೆಬೋದಿಗೆ
ಜಾಲವೈಡೂರ್ಯಗಳ ರಚನೆ ವರಾಲಯದೊಳು ೩

ಉರಗರಾಜನ ಶಿರದೊಳಿರುತಿಹ
ವರತನಕಿಂದಧಿಕ ತೇಜ
ಸ್ಫುರಿತ ದಿನಮಣಿದೀಪಪಬ್ಬಯ ಕಿರಣಲಹರಿ ೪

ವೋದದಿಂದಿನರಾತ್ರಿಯೆಂಬುವ
ಭೇದಗಳು ತೋರದೆ ವಿಚಿತ್ರವಿ
ನೋದಮಂದಿರಕಂಡು ಕೌತುಕಮಾಪುಜಿಸಲು ೫

ಸೂರ್ಯಕಾಂತದ ಚಂದ್ರಕಾಂತದ
ಚಾರುಶಿಲೆಗಳು ದ್ರವಿಸುವದರಿಂ
ತೋರವುದುಹೋರಾತ್ರಿ ಕಾಲಗಣಾನನೆಯಲಿ ೬

ಸುರಪತಿಯ ಧನಪತಿಯ ಸಿರಿಪತಿ
ಯರಮನೆಗಳ ವಿಲಾಸಕಿಂದತಿ
ಹಿರಿದುಹೊಗಳಲು ವಿಶ್ವಕರ್ಮನ ಪರುರವನೆಯು ೭

ವಚನ —

ಇಂತಿರುವ ಅಂತಃಪುರದ ಮಧ್ಯದಲ್ಲಿ ಕೋಟೆಸೂರ್ಯಪ್ರಕಾಶದಂತೆ
ಹೊಳೆವ ಹೆಜಾರದಲ್ಲಿ ರತ್ನ ಸನಾಸೀನನಾಗಿ ಒಡ್ಡೋಲಗದಲ್ಲಿ ಕುಳಿತಿರುವ
ಸನುಯದೊಳಂತೆನೆ —

ಯಾಲವದ್:—

- ಬಾಲದೊಡಿಗೆಗಳಿಂದ ಬಾಲರಸಿಂಗರಿಸಿ ಸು
ಶೀಲಿಕರೆದುತಂದುಕಾಂತನ, ಪಾದಾಬ್ಜದೊಳು
ವೃಷಾಳಗಳಿಂದೊಂದನೆಗಳು ೧
- ನಿರಚಿಸಿದ ಬಾಲಕರಕರೆಸಿ ತನ್ನ ತೊಡೆಯೊಳು ಕು
ಳ್ಳಿರಿಸಿದನು ಮೋಹದಿಂದಲಿ, ಕೃಷ್ಣರಾಯನ
ಕರುಣವನು ಸ್ಮರಣೆಗೈವೃತ ೨
- ಇಂತಾದ ಸಂಸಾರದಿಂದ ಚಿಂತಿಸುತಚಿನ್ಮಯನ
ನಂತಗುಣಗಳನ್ನು ಮನದಲ್ಲಿ, ಸ್ಮರಿಸುತ್ತಿರೆ
ಸಂತಸದವಾರ್ತೆಯ ಕೇಳಿ ೩
- ಆಗ್ರಹಾರದಲ್ಲಿಹ ಸಮಗ್ರರಾದ ಭೂಸುರರು
ದಗ್ರವಾದ ಸಂಭ್ರವದೊಳು, ಸದ್ಗುಣಗಣ
ನಗ್ರಗಣ್ಯನರಮನೆಗಾಗಿ ೪
- ದಂಪತಿಯುಕ್ತಗಳಾಗಿ ಗುಂಪುಗೂಡಿ ಬ್ರಾಹ್ಮಣರು
ಇಂಪಿನಿಂದ ಬಂದವರನ್ನು, ಕಾಣಿಸಿಕೊಂಡು
ಸೊಂಪಿನಿಂದಾಸನವನಿತ್ತು ೫

ಝಂವೆ —

- ಧಾರುಣೀನಿರ್ಜರರ ತಾರತಮ್ಯವನರಿತು
ಭೂರಿದಕ್ಷಿಣೆಯ ತಾಂಬೂಲಗಳಕೊಟ್ಟು ೧
- ವರಸುವಾಸಿನಿಯರಿಗೆ ಅರಿಸಿನವು ಕುಂಕುಮವು
ಮರದಬಾಗಿಲಗಳನು ಹರುಷದಿಂಕೊಡಿಸಿ ೨
- ಗಂಧಪುಷ್ಪಾಕ್ಷತೆಗಳಿಂದ ಪೂಜಿಸುತ ನಿಜ
ಮಂದಿರಕೆ ಕಳುಹಿದನು ಸಂದಸಂಭ್ರಮದಿ ೩

ವಚನ.—

ಇಂತು ಬಂದ ಪುರಜನಂಗಳನ್ನು ಸಂತೈಸಿ ಅವರ ನಿಜಮಂದಿರಂ

ಗಳಿಗೆ ಕಳುಹಿಸಿ ಸಮಸ್ತವಾದ ಗೃಹಪರಿವಾರದ ಜನಂಗಳಿಗೆ ತಾಂಬೂಲ
ವಸ್ತ್ರಾಭರಣಂಗಳೆತ್ತು ಕಳುಹಿಸಿದ ತದನಂತರದೊಳಂತೆನೆ —

ದ್ವಿಪದಿ —

ಶ್ರೀರಮಾಪ್ರಾಣೇಶ ಶೇಷಾಹಿಶಯನ ವಾರಿಚೋದ್ಭವವಂದ್ಯ ವಸುದೇವತನಯ	೧
ನಾದಶ್ರೀಕೃಷ್ಣ ಪೂರ್ಣಾನಂದಮಯನ ವಾದದರುಶನದಿಂದ ಬಂದ ಸಂಪದವ	೨
ಸಕಲವೃತ್ತಾಂತಮುಂ ಸಂತೋಷದಿಂದ ಪ್ರಕಟಮಾದಾನಂದ ಬಾಷ್ಪಧಾರಿಗಳು	೩
ಸುರಿಯೆತನ್ನಯ ನಿಜೀಶ್ವರಿಯಾದ ಕಾಂತೆ ಗೊರೆದು ಕುಚೀಲನಾಹರಿಯಾಚ್ಛೆಯಂತೆ	೪
ನಿನಗೆನಮಸ್ಕಾರ ನಿನ್ನ ಪುತ್ರರ್ಗಿ ಘನತರಾಶೀರ್ವಾದಗಳನು ಪೇಳೆಂದು	೫
ಸಕಲ ಜಗನ್ನಿಯಾಮಕನು ಪೇಳಿದನು ವಿಕಚಪದ್ಮಾಕ್ಷಿ ಶ್ರೀಕೃಷ್ಣ ದರುಶನವು	೬
ನಿನ್ನಿಂದಲೆನಗಾಯ್ತು ನೀಪುಣ್ಯಸಾಧ್ಯ ಪನ್ನಂಗವೇಣಿ ಶ್ರೀಪತಿಯೆ ನಿನಗಾಗಿ	೭
ಕರುಣಿಸಿದನೀಭಾಗ್ಯ ತರುಣಿನಿನಗಾಗಿ ಚರಣದರುಶನವಿತ್ತ ಸಾಕದೇತನಗೆ	೮
ಎಂದು ಶ್ರೀಹರಿಯ ಮಹಾಮಹಿಮೆಗಳನು ಕುಂದದೆ ಕಾಪಾಡಿ ಕುಣಿಕುಣಿದಾಡಿ	೯
ಎನಗೆ ಪೇಳಿದ ನಿನಿತು ಘನತರೈಶ್ವರ್ಯ ವನುಪಾಲಿಸಿದ ದಯಾವನಧಿ ಶ್ರೀಕೃಷ್ಣ	೧೦
ರಮಣಿಯಳ ಮನದಭಿಲಾಷೆಯುಂ ತಿಳಿದು ವಿಮಲದರುಶನವನಿತ್ತು ತನ್ನಂತೆಗೈದ	೧೧

ನೆಂದುಮನದೊಳಗೆ ಪೂರ್ಣಾನಂದನಾಗಿ

ಕಂದರ್ಪಜನಕನಾಕಾರವಂ ಮನದಿ

೧೨

ಧ್ಯಾನಿಸುತಲಡಿಗಡಿಗೆ ಸದ್ಗುಣಗಳ

ಮಾನಸದಿಪ್ತಜಿಸುತ ಮೌನದಿಂದಿರುವ

೧೩

ಸತಿಯುಪದಗಳಿಗೆರೆಗಿ ಪರಮಭಕ್ತಿಯಲಿ

ಸತಿಯಿಂದಳಿಂತು ಸಂತೋಷದಿಂದ

೧೪

ವಚನ —

ಈ ಪ್ರಕಾರವಿಂದ ಪರಮಾತ್ಮನ ಮಹಾಮಹಿಮೆಗಳನ್ನು ಸ್ಮರಿಸುತ್ತ
ಮೌನದಿಂದಿರುವ ಕುಚೇಲನೊಳು ಸತಿಯಾದ ಸುತೀಲಾದೇವಿಯನ್ನೇನೆನ್ನು
ತರ್ದಳು —

ವಸವದ್ —

ಏನಿದೇನಾಶ್ಚರ್ಯ ಇಂದಿರೇಶನ ಮಹಾ

ಮಹಿಮೆಗೀಸಾಮ್ರಾಜ್ಯವಹುದೆ ನಾಥ

ಆ ದೇವಿಸಾರೀಮಣಿ ಮಹಲಕ್ಷ್ಮಿ ಕಟಾಕ್ಷ

ವೀಕ್ಷಣದಿಂದಲಾ ವಿಧಿಭವೇಂದ್ರ

ವದವಿಯೈದುವುದಮಮ ಪ್ರಾಣೇಶ ಆ ದೇವಿ

ಸ್ವಕರಾಬ್ಜದಿಂದ ವಿರಿಂಚಾಮರಾದಿ

ಉಪಚಾಳಗೈದರಿಂದುಪಮಾನರಹಿತವಾ

ದೀಭಾಗ್ಯಬರುವುದಿನ್ನೇನುಚಿತ್ರ

ಮೂರುಲೋಕಂಗಳಾಳ್ವ ತ್ರೀನಾರಾಯಣನ

ಕಾರುಣ್ಯಕೀರ್ತಿಭಾಗ್ಯ ಸಮವಲ್ಲ ಅರಿತರ್ಗೆ

ಎಲ್ಲಧರೆಯಾಳ್ವ ನೃಪತಿಯಿಂದೆಳ್ಳಿನಷ್ಟು

ಧನವನಿತ್ತರೆ ಹಿರಿದಾಯ್ತು ಧರ್ಮಚರಿತಾ

ಕಂದೆ:—

ಇಂತೆಂದು ಕಾಂತೆ ವತಿಯೊಳು

ಸಂತೋಷದಿಹರಿಯ ಮಹಿಮೆಸರಸದಿಪೇಳ್ವ

ತ್ಯಂತ ಹರುಷದಲಿ ಒಳಮನೆ
ಯಂತಃಪುರವೈದಿನಾಥ ಗರುಹುತಲಿದರ್ಶ

ವಚನ —

ಇಂತು ಅಂತಃಪುರವಂ ಸೂರ್ಯ ಸುಧಾಮಂಗೆ ಸುಶೀಲೆ ಸಾಕಾರ
ಮಾದ ಸಕಲಸಾಮ್ರಾಜ್ಯಮಂ ತೋರುತಿರ್ದಳದೆಂತೆನೆ:—

ರಾಗ ಸೌರಾಷ್ಟ್ರ ತಾಳ

ನೋಡೆನ್ನ ಪ್ರಾಣದೊಲ್ಲಭ ಶ್ರೀಕೃಷ್ಣ ರಾಯ
ಮಾಡಿಪಾಲಿಸಿದ ಸಾಮ್ರಾಜ್ಯರೂಪಾಂಬುಧಿಯ

ರಮಣವಾಜಿಶಾಲೆಯೊಳು ಆ ಮಹಾಉಜ್ಜೈಶ್ವರವಸಕೆ
ಸಮನಾದನೇಕವಾಜಿಗಳು ಸಾಮಜಾಲಯದೊಳಹ
ಪೀಮಹಾದೈರಾವತಾಭದಿ ಶೋಭಿಸುತಿಹ
ಸಾಮದೇಭಿಗಳು ಅಕ್ಷಯ ಸಂಗರದಾಗಾರದಿ

ರಮಣಿಯದರಧಂಗಳ ಗಣಿತೋ
ಪಮವಿರಹಿತ ಗೋಭವನದೊಳರುತಿವೆ

ಅಮರಧೇನು ವಿಂಗಧಿಕ ಫಣಿಪತಿಗೆ
ಪ್ರಮವನೆಗೋವ್ರಜ ಸಂಖ್ಯೆಗಗೋಚರ
ಸುಮಶರಜನಕನ ಶುಭಕರಲೀಲೆಯ

ಅದಕೋಭಂಧಾರಮಂದಿರ ಶ್ರೀರಾಮಟಂಕೀವರಹಾ ಮಂ

ತಾದವಳಯನಾಣ್ಯಸಂದರ ಉದಧಿವೀಚಿಯಭಾ

ವದಿ ರಾತಿರಾತಿಗಳಿವೆ ನವರತ್ನ ಖಚಿತ ವಿ

ವಿಧಾನೊಪಕಾಖ್ಯದಿ ಶೋಭಿಸುತ್ತಲಿದೆ

ಸದಮಲ ದಿವ್ಯವಸನಪೀತಾಂಬರ

ವಿದಿರಲಿ ಕಾಣಿಸುತ್ತಿದೆ ಗಿರಿಯಂದದಿ

ಚದುರನೆ ಉಗ್ರಾಣದಮನೆಯಿದಕೊಳ

ಗಿದೆ ಸರ್ವಾಭೀಷ್ಟದ ವಸ್ತುಚಯಗಳಿ

ಗೃದುರಾಜನ ಪದದರುಶನ ಫಲವಿದು

ದಕ್ಷಣಾವರ್ತಶಂಖ ನಿಧಿ ಅನೇಕಕ್ಷೇತ್ರ
 ಲಕ್ಷ್ಮೀನಾರಾಯಣ ಸಾಲಿಗ್ರಾಮ ಸಂಪುಟ
 ಸಾಕ್ಷ್ಯದ್ವೈಕುಂಠದಂದದಿ ಸ್ತಂಭದೊಳು ಪ್ರ
 ತ್ಯಕ್ಷವಾದವಿಗ್ರಹ ತಂಡವಾಡಂಬರದಿ
 ಲಕ್ಷ್ಮೀಸುದೇವರ ವಿಭವದಮನೆಯೊಳು
 ಅಕ್ಷಯವೇದ ಪುರಾಣಶಾಸ್ತ್ರವ ಪ
 ರೀಕ್ಷಿಸು ಪುಸ್ತಕಗಳಪರಿಮಿತವಿವೆ
 ಲಕ್ಷ್ಮೀ ಕರುಣಕಟಾಕ್ಷನೀಕ್ಷಣದಿ
 ಲಕ್ಷಣ ಖಾದ್ರಿಸ್ಪಸಿಂಹನನುಗ್ರಹ

೩

ವಚನ -

ಈ ಪ್ರಕಾರದಿಂದ ಸಮಸ್ತ ವೈಭವದಿಂದ ಪ್ರಸುತನಾದ ಇಹಪರ
 ಸಾಧನೋಪೇತನಾದ ಪದಾರ್ಥಗಳಂ ನೋಡಿ ಕುಚೇಲನತ್ಯಂತ ವಿಸ್ಮ
 ಯಾಂತಃ ಕರಣನಾಗಿ ಶ್ರೀಹರಿಯ ಮಹಾನಮಹಿಮೆಯಂ ಅನೇಕ ಪ್ರಕಾರ
 ಯಂ ನೋತ್ತರವಂ ಮಾಡುತ್ತ ಸತಿಯೊಡಗೂಡಿ ಮಾಧ್ಯಾಹ್ನಕಾಕ್ರತ್ಯ
 ನಾದ ಸ್ನಾನಸಂಧ್ಯಾನ ದೇವತಾರ್ಚನಾದಿ ಸತ್ಕರ್ಮಗಳನುಚರಿಸಿ ಇಷ್ಟ
 ಜನರಿಂದ ಮೃಷ್ಟಾನ್ನವಂ ಭುಂಜಿಸಿ ಸದ್ಭೋಷ್ಣಿಯಿಂದ ಸತ್ಸಂಗದಿಂದ
 ಕಾಲಕ್ಷೇಪವಂ ಮಾಡುತ್ತಿದ್ದನದೆಂತೆನೆ —

೧ ಪದ -

ಕೆರೆನುನೀರನುಕಂಡು ಕೆರೆಗೆಚಿಲ್ಲತಲಿ
 ವರವಪಡೆದವರಂತೆ ಪರಮಸಂಭ್ರಮದಿ ೧
 ಹರಿಯಕಾರುಣ್ಯದಿಂದಾದ ಭಾಗ್ಯವನು
 ಹರಿಯಚರಣಕೆ ಸಮರ್ಪಣೆಯ ಮಾಡುವನು ೨
 ಅರವಟಿಗೆ ಪೂವೋಟವಗ್ರಹಾರಗಳು
 ಕೆರೆಕುಂಟೆ ಕೊಳಭಾವಿ ಕ್ರೀಡಾವನಗಳು ೩
 ಸಾಲುವೃಕ್ಷಗಳು ಮೃಷ್ಟಾನ್ನ ಸತ್ರಗಳು
 ಆಲಯಂಗಳು ಧರ್ಮಶಾಲೆ ಮಂಟಪವು ೪

ಹರಿಹರರ ದೇವಾಲಯ ಸುಯಜ್ಞಗಳು ವರುಷಾಶನಂಗಳು ವಸ್ತ್ರದಾನಗಳು	೫
ತಿಶುಗಳಿಗೆಲ್ಲ ಗೋಕ್ಷೀರದಾನಗಳು ವಶುಗಳಿಗೆತ್ಯಣರಾಶಿ ಪಥಿಕರಿಗೆನೆಲಲು	೬
ಸಕಲವಿದ್ಯಾದಾನ ಸಂಸಾರಯುಕ್ತ ಸಕುಟುಂಬವೋಷಣ ಚಾರುರಕ್ಷಣೆಯು	೭
ತೀರ್ಥಯಾತ್ರೆಗಳು ಕಾರ್ತೀಕದೀಪಗಳು ತೀರ್ಥಾಚರಣಗಿಷ್ಟಾರ್ಥಸಿದ್ಧಿಗಳು	೮
ಮಾಸೋಪವಾಸ ಧರ್ಮಗಳನೇಕಗಳು ಬೂಸುರಪಿತೃದೇವ ಬೃಂದಯಜ್ಞಗಳು	೯
ವಿಪುಲಕನ್ಯಾದಾನ ವಿವಿಧದಾನಗಳು ಚಪಲವಿಲ್ಲದೆಯೆ ನಿಷ್ಕಾಮದಿಂನಾಡಿ	೧೦
ಕೃಷ್ಣಾರ್ಪಣಂಗೈದು ಕೃಪೆಯನಾಧರಲಿ ನಿಸ್ತೆಯಿಂದಿಡುತ ಮನ್ನಿಸುತ ಸರ್ವರನು	೧೧
ನಿತ್ಯಪ್ರಾತಃಕಾಲ ನಿತ್ಯಕರ್ಮಗಳು ಸತ್ಯಸದಾಚಾರ ಶ್ರವಣಮನನಗಳು	೧೨
ತಪ್ಪದೇಪ್ರತಿದಿವಸ ದ್ವಾರಕೆಗೆವೋಗಿ ಸರ್ಪಶಯನನ ಶ್ರವಣ ಸಂದರುಶನವನು	೧೩
ಪಡೆದುನಿಜಗೃಹಕಾಗಿ ಬರುತಲಿರುತಿರುತ ವಡದಿಗರುಹುತಲಿ ಶ್ರೀಹರಿಯಾಚರಣೆಯು	೧೪
ಮಕ್ಕಳಿಗೆ ಉಪನಯನ ಮದುವೆಮುಂತಾದ ಅಕ್ಕರೆಗಳನುಸಲಿಸಿ ಇಖಿಳವಿದ್ಯೆಗಳ	೧೫
ಕಲಿಸಿ ನಿಪುಣರನಾಡಿ ಕಮಲಲೋಚನನ ಕಲಿತ ಸಕ್ಕೃಪೆಗವರ ಯೋಗ್ಯರಂ ಮಾಡಿ	೧೬

ಜನಸಮೃತ್ತಗಳಿಂದ ಸಕಲಕರ್ಮಗಳ ಮನವೊಲಿದು ಇಹಪರದಮಾರ್ಗವನುಸರಿಸಿ	೧೭
ಚಿತ್ರದಿಂ ಮಾಡುತ ಪವಿತ್ರನೆಂದೆನಿಸಿ ಪುತ್ರಪೌತ್ರಕಳತ್ರಮಿತ್ರಬಾಂಧವರ	೧೮
ಒಡಗೂಡಿ ಸುಖದಿಂದ ಕಡಲತಲ್ಪಕನ ಆಡಿಗಳಂ ಧ್ಯಾನಿಸುತ ಅಮಿತೋತ್ಸವದಲಿ	೧೯
ನಿರ್ಲಿಪ್ತನಾಗಿ ಸನ್ನಿಹಿತ ಸಂಸಾರ ದುರ್ಲಭವೆನಿಸದೆ ಸುಲಭದಿಂದರಿದು	೨೦
ಸರಸಿಜಪತ್ರ ಜಲಸ್ಪುರುಶರಹಿತದಲಿ ಸರಸದೊಳಪ್ಪಂತೆ ಹರಿಪರಾಯಣನಾಗಿ	೨೧
ವಂಶಾಭಿವೃದ್ಧಿಯಿಂ ವರ ಪೂಜ್ಯನಾಗಿ ಕಂಸಾಂತಕನಭಕ್ತ ಹಂಸನ್ನಿಭನು	೨೨
ವರಕುಚೇಲಾಖ್ಯ ಭೂಸುರಶಿರೋರತ್ನ ನಿರುತಿರ್ದ ಸತ್ಪೀರ್ತಿಸೆರೆದು ಮೂರ್ಛಗದಿ	೨೩

ಪಟನ —

ಈ ಪ್ರಕಾರದಿಂ ಕುಚೇಲನು ಸುಶೀಲಾ ನಾಮಕಳಾದ ಕಾಂತಾಸಮೇತದಿಂದ ಪುತ್ರಪೌತ್ರ ವಂಶಾಭಿವೃದ್ಧಿಯಾಗಿ ರಮಾಬ್ರಹ್ಮರುದ್ರೇಂದ್ರಾದಿ ನಿಯಾಮಕನಾದ ಪರಬ್ರಹ್ಮನಾದ ಪರಮಾನಂದಮಯನಾದ ಸರ್ವಸಾರ ಭೋಕ್ತೃವಾದ ಶ್ರೀ ಕೃಷ್ಣದೇವರಿಗೆ ಒಪ್ಪಿಡಿಯವಲಕ್ಕಿಯಂ ನಿವೇದನವಂ ಮಾಡಿದ ಮಹಾಮಹಿಮೆಯಿಂದ ಭಾಗ್ಯವಂತನಾಗಿ ಇಹದಲ್ಲಿ ಸೌಖ್ಯವಂ ಪರದಲ್ಲಿ ನೋಕ್ಷವಂ ಸಂಪಾದನೆಯಂಗೈದು ಜ್ಞಾನ ಭಕ್ತಿ ವೈರಾಗ್ಯ ಭಾಗ್ಯದಿಂದ ಯೋಗ್ಯನಾಗಿ ಸುಖದಿಂದಿರುತಿರ್ದನೆಂದು ಪ್ರಾಯೋಪವೇಶನಾದ ಪರೀಕ್ಷಿತ ಮಹಾರಾಯಗೆ ಶುಕಯೋಗೀಂದ್ರರು ನಿರೂಪಿಸಿದ ಕುಚೇಲೋಪಾಖ್ಯಾನವನ್ನು ನೈಮಿಶಾರಣ್ಯವಾಸಿಗಳಾದ ಶೌನಕಾದಿ ಸಕಲ ಮುನೀಂದ್ರರಿಗೆ ರೋಮಹರುಷಣಿಯಾದ ಸೂತಪೌರಾಣೀಕರು ನಿರೂಪಿಸಿದ ಈ ಪುಣ್ಯ

ಕಥೆಯನ್ನು ಪಠಿಸಸಾಸ್ತಿಯಂ ಮಾಜುವುದಕ್ಕೊಂಸ್ತುರ ಧವಳರೋಭಾಸೆ
ಮಂಗಳಾತಿಗಳಂ ವೇಳಿದನದೆಂತೆನೆ.—

ರಾಗ ನವರೋಜು ಛಾಪುತಾಳ

ನೊಂಮುಕಾಸುರನೆಂಬ ತಾಮಸನಸುವನಿ
ರಾವವಗೈದು ಸುರನೊಮ್ಮೊಮ್ಮುತವೀಯೆ
ಭೂನಿಧರವನುದ್ಧಾಮದಿ ಧರಿಸಿದ
ಪ್ರೀಮಸ್ತಂಗಳಧಾಮ ರಮಾಧಿಪ
ಸ್ವಾನಿ ಬಾರೆಂದು, ಕರೆವರು, ಶೋಭಾಸೆ

೧

ಧರಣಿವೇನಿಯನಪಹರಿಸಿದ ದನುಜನ
ಹರಣವಳಿದು ನಿಜಶರಣಬಾರೆಂದು ನಿನ್ನ
ಕರೆಯಲು ಕಂಭದಿ ನರಪರೋಪವ
ಧರಿಸಿದ ವಿಶ್ವಂಭರ ಕರುಣಾಕರ
ಸರಸಿಜನಾಭಾ, ಹಸಗೇಳು, ಶೋಭಾಸೆ

೨

ಬಲಿಯ ದಾನವಜೇಡಿ ನೆಲನ ಈರಡಿಮಾಡಿ
ಗೆಲಿದು ದುಷ್ಟರಾಯರ ಕುಲವ ಕೌಸಲ್ಯಗರ್ಭ
ಜಲನಿಧಿಯಲಿ ಪ್ರಜ್ವಲಿಸಿವೆ ರಶಿಯಂ
ತಲಘು ಪರಾಕ್ರಮನಿಲಯನೆ ರಘುಕುಲ
ತಿಲಕಬಾರೆಂದು, ಕರೆವರು, ಶೋಭಾಸೆ

೩

ದಾರಿದ್ರ್ಯಕಂಪಿ ತನ್ನ ನಾರಿಪೋಗೆನ್ನೆ ಸಮ
ನಾರಾಯಣನೆಂತೆಂದು ಸಾರಿದ ಸುಧಾಮನ
ಸಾರಹಿತ ಸಂಸಾರಭಯವ ನಿ
ವಾರಣಗೊಳಿಸಿದ ಕಾರಣವರದ ಮ
ಹೀರನುಣ ಕೃಷ್ಣಾ, ಹಸಗೇಳು, ಶೋಭಾಸೆ

೪

ಹರನಬಾಣದಿನಂದು ಪುರವನುರುಹಿ ಗುರು
 ತರದ ತುರಗವೇರಿಬರುವ ಶ್ರೀನವಸಾಲ
 ಪುರಿನಿಲಯನೆ ಖಾದಿರಿ ನರಸಿಂಹ ಸು
 ಚರಿತನೆ ತ್ರಿಜಗದ್ಭರಿತನೆ ಪರತರ
 ಪರಮಾತ್ಮ ಕೃಷ್ಣಾ, ಹಸಿಗೇಳು, ಲೋಭಾನೆ
 ರಾಗ ಮೋಹನ ಛಾಪತಾಳ

೩

ಶ್ರೀನಿಗಮವನಪಹರಿಸಿದುದನ ತಾನದಕೇಳಿ ನಾರಾಯಣ
 ದಾನವಗಜ ಪಂಚಾನನುವೇ
 ದಾನುದ್ಧಾರಕನಾಗಿ ವಿರಿಂಚಿಗೆ
 ತಾನೊಲಿದಿತ್ತ ಸುಮಾನ ಶರೀರಗೆ
 ಮಾಣಿಕದಾರತಿಯ, ಬೆಳಗರೆ

೧

ಮೊತ್ತವಾಗಿ ದೇವದಾನವರು ಒತ್ತಿಜಲಧಿಯ ಮಧಿಸಲು
 ಉತ್ತಮಗಿಂಧುರವೆತ್ತಿ ರಸಾತಳ
 ಕತ್ತಲಿಳಿಯೆ ನಿಜಚಿತ್ತದಿ ಕರುಣಿಸಿ
 ಮತ್ತೆನಗೆಂದ್ರನ ಮೊತ್ತಕೂರುಮಗೆ
 ಮುತ್ತಿನಾರತಿಯ, ಬೆಳಗರೆ

೨

ಅವನಿದೇವಿಯ ಜೋರತನದಿ ದಿವಿಜಾರಿವೈಯಲು ಭರವು
 ಅವನ ಪಾತಾಳದ ಭವನದಿ ಮರ್ದಿಸಿ
 ಸವಿನುಡಿಯಲ್ಲಿ ಭೂಯುವತಿಯ ವಾಲಿಸಿ
 ದವನಾಗಿಹ ಶ್ವೇತವರಹ ರೂಪಗೆ
 ಹವಳದಾರತಿಯ, ಬೆಳಗರೆ

೩

ಸುರಿಪುವಿನ ಬಾಧೆಯಿಂದ ತರಳ ಪ್ರಹ್ಲಾದ ಗೋವಿಂದ
 ಶರಣಾಗೆನಲತಿ ಕರುಣಾಭರಣದಿ
 ಶರಣನಿಗಾಗಿಯೆ ಹಿರಣ್ಯಕಶಿಪುವ
 ಹರಣವನಳದಿಹ ನರಹರರೂಪಗೆ
 ಮರಕತದಾರತಿಯ, ಬೆಳಗರೆ

೪

ಭೂಗಗನವನೀರಡಿಯ ಬೇಗದಿ ಮಾಡಿಯಾ ಬಲಿಯು
 ಆಗ ವಾತಾಳಕೆ ಸಾಗಿಸಿ ಇಂದ್ರನಿ
 ಗಾಗಿ ಭುವನಗಳ ಕೈಗೂಡಿಸಿದ ಮು
 ಪಾಗುಣ ವಾಮನಗನುರಾಗದಿ ಪುಷ್ಯ
 ರಾಗದಾರತಿಯ, ಬೆಳಗಿರೆ

೫

ದರ್ಜನವಾಯಿರ ಕುಲವ ನಿರ್ಜಿಸಿ ನಿವಿಳಭೂತಳವ
 ಸಜ್ಜ ನರಹ ಭೂನಿರ್ಜರರಿಗೆ ಇ
 ತ್ತಾರ್ಜಿಸಿ ಕೀರ್ತಿಯ ಮೂರ್ಜಗದೊಳಗೆ
 ನಿರ್ಜರವಂದ್ಯ ಪರಶುರಾಮಗೆ ವರ
 ವಜ್ರದಾರತಿಯ, ಬೆಳಗಿರೆ

೬

ಭೂಲಲನೆಗೆ ಭಾರವನು ಕೀಲಿಸಿದ ದಶಸ್ಯನನು
 ಕೂಲಿಸಿ ನಗಗಳ ಪಾಲಿಸಿ ಸೀತಾ
 ಲೋಲನೆಂದೆನಿಸಿದ ಲೀಲಾವತಾನುಪ
 ತೀಲ ರಾಮನಿಗೆ ನೀಲನಿಭಾಂಗಗೆ
 ನೀಲದಾರತಿಯ, ಬೆಳಗಿರೆ

೭

ನಾಥು ಸುಧಾಮನ ತನುವ ಬಾಧಿಸುತಿಹ ಬಡತನವ
 ಛೇದಿಸಿದಯಮೊಳು ಶ್ರೀಧರನೆಸಿಸಿಹ
 ಭೂಧರವರ ಮುರುಳೀಧರ ನವಮಧು
 ರಾಧರಯುತ ಪಂಕಜೋದರ ಕೃಷ್ಣಗೆ
 ಗೋಮೇಧಿಕದಾರತಿಯ, ಬೆಳಗಿರೆ

೮

ಅರ್ಯಾಧವನ ಮನವನು ಒಲಿಸಿ ಕಾರ್ಯಬಾಣನೆಂದೆಸಿಸಿ
 ಧೈರ್ಯದಿ ತ್ರಿಪುರದ ಕಾರ್ಯವಗೆಲನಿ
 ವಾರ್ಯದ ದೈತ್ಯರ ಭಾರ್ಯರಮನವನು
 ಜಾರ್ಯವಗೊಳಿಸಿದಾಶ್ಚರ್ಯ ಬುದ್ಧಗೆ ನೈ
 ಡಾರ್ಯದಾರತಿಯ, ಬೆಳಗಿರೆ

೯

ಸುಂದರವಾದ ತುರಗವನಂದದಿ ಧರಿಸುತಲೀ ವ
 ಸುಂಧರಭಾರಕ ವೃಂದವನಳದ ಮು
 ಕುಂದಕಲಿಕೆ ಮುಚುಕುಂದವರದನಿಗೆ
 ಮಂದಗಮನೆಯರು ಚಿಂದದಿಂದಲಿ ಬೇಗ
 ಕುಂದಣದಾರತಿಯ, ಬೆಳಗಿರೆ

೧೦

ಮಂಗಳ ಫಲದ ಉದಾರರಂಗ ದಶವಿಧಾವತಾರ
 ಹಿಂಗದೆ ಧರಿಸಿ ಶುಭಂಗಳ ಭಕುತರ
 ಸಂಘಾಕೆ ಕರುಣಿಪ ಮಂಗಳೆಯರಸ ಭು
 ಜಂಗಶಯನ ನರಸಿಂಗನಡಿಗಳಿಗೆ
 ಮಂಗಳಾರತಿಯ, ಬೆಳಗಿರೆ

೧೧

ರಾಗ ಭೈರವಿ ಝಂಪತಾಳ

ಜಯಮಂಗಳಂ ನಿತ್ಯ ಶುಭಮಂಗಳಂ
 ಜಯವಿಜಯವಿನುತಗೆ ಜಯವಿಜಯಸಖನಿಗೆ

೫

೬.

ನಿಗಮಗಳ ಸಲಹಿನಗವನು ಮೊತ್ತು ಮೇದಿನಿಯ
 ಬಗೆದು ತರಳನಿಗೊಲಿದು ಬಲಿಯಕಾಯ್ತು
 ಜಗತೀಸುರರಿಗೊಲಿದು ತಿಲೆಯರಕ್ಷಿಸಿ ಗೋಪಿ
 ಮಗುವಾಗಿ ಶಿವಗೊಲಿದುಬಹು ದೇವಗೆ

೧

ತಮನಮರ್ದಿಸಿ ಜಲದಿನಂದು ಹೈರಣ್ಯಕರ
 ಸಮೆಸಿ ಧರಣಿಯನಳಿದು ನೃಪರನಳಿದು
 ದ್ಯುಮಣಿ ಶತಿಕುಲದೊಳವತರಿಸಿ ಶರವೆಂದೆನಿಸಿ ಸಂ
 ಭ್ರಮದಿಹಯವೇರುತಿಹ ಕಮಲೇಶಗೆ

೨

ಉಭಯರೂಪದಿ ಜಲದೊಳುಭಯರೂಪದಿ ವನವಿ
 ನಿಭವದಿಂ ಜನಿಸಿ ವಟುವೆನಿಸಿ ಪಿತರ
 ಶುಭವಾಕ್ಯಗಳ ಸಲಿಸಿ ಪುರವಳಿದು ಕಲಿರೂಪ
 ದಿಭಸಿಂಹ ನವಸಾಲನರಸಿಂಹಗೆ

೩

ರಾಗ ವಾದಿ ಛಾಪುತಾಳ

ಮಂಗಳದೇವಿಗೆ ಮಂಗಳ ಸರ್ವ	
ಮಂಗಳವಿಸುತೆಗೆ ಮಂಗಳ	ಪ.
ಜಾತರಹಿತೆಗೆ ವಿಧೂತಕಿಲ್ಬಿಷೆಗೆ	
ಸೀತಾದೇವಿಗೆ ಮಂಗಳ	
ಪ್ರೀತಿಯಿಂದಲಿ ರಘುನಾಥನರಸಿ ಭೂ	
ಜಾತೆಗೆ ಪುನೀತೆಗೆ ಮಂಗಳ	೧
ರುಕುಮನ ಅನುಬೆಗೆ ರುಕುಮದುಕೂಲೆಗೆ	
ರುಕುಮಿಣಿದೇವಿಗೆ ಮಂಗಳ	
ಯುಕುತದಿ ಕೃಷ್ಣನ ಮುಕುತಾಂಗನೆಗೆ ಭೀ	
ಷ್ಮಕನ ಕುಮಾರಿಗೆ ಮಂಗಳ	೨
ಅಕ್ಷಯರೂಪೆಗೆ ಲಕ್ಷಣಶೀಲೆಗೆ	
ಲಕ್ಷ್ಮಿದೇವಿಗೆ ಮಂಗಳ	
ಸಾಕ್ಷಾನ್ನವಸಾಲ ರಕ್ಷಿಪ ನರಹ	
ಯಕ್ಷನರಾಣಿಗೆ ಮಂಗಳ	೩

ಓಂಕಾರ —

ಇಂತೆನುತ ಶ್ರೀಮದನಂತರೂಪನಿಗೆ	
ಕಂತುಜನಕನಿಗೆ ಶ್ರೀಕಾಂತ ಕೃಷ್ಣನಿಗೆ	೧
ಸಂತತಾನಂದ ಸಾನಂತಶಯನನಿಗೆ	
ಚಿಂತಿತಾರ್ಥವನೀವ ಚಿಂತಾಯಿಕನಿಗೆ	೨
ಪಂಗಳಾಂಗನಿಗೆ ಹೇಮಾಂಗವರದನಿಗೆ	
ಗಂಗಾಜನಕ ಶ್ರೀರಂಗನಾಯಕನಿಗೆ	೩
ಬಾಲಗೋಪಾಲನಿಗೆ ಶ್ರೀಲಲಾಮನಿಗೆ	
ಬುಲೇಂದುಫಾಲನಿಗೆ ನೀಲವರ್ಣನಿಗೆ	೪
ಪಾಲಿತಾಖಿಳಗೆ ಕುಜೇಲವರದನಿಗೆ	
ಲೀಲಾವಿನೋದಂಗಿ ಮೂಲವುರುಷಂಗಿ.	೫

ದೇವರದೇವನಿಗೆ ವಸುದೇವನಂದನಗೆ ದೇವಕೀಸುತಗೆ ಬಲದೇವಾನುಜನಿಗೆ	೬
ಭಕ್ತರನು ಪೊರೆವನಿಗೆ ಶಕ್ತಿಮಂತನಿಗೆ ಮುಕ್ತಿದಾಯಕನಿಗೆ ಮುರವಿದಾರನಿಗೆ	೭
ಕಾಳೀಯರ್ಮದನಗೆ ಕಂಸಶಿಕ್ಷನಿಗೆ ಶ್ರೀಲಲಾಮನಿಗೆ ಗೋಪಾಲಬಾಲನಿಗೆ	೮
ಪಾಂಡವಪ್ರಿಯನಿಗೆ ಭಯನಿವಾರಣಗೆ ಶುಂಡಾಲರಕ್ಷಕಗೆ ಶೂರವಂಶಜಗೆ	೯
ಪ್ರಹ್ಲಾದವರದನಿಗೆ ವ್ರಾಣಕಾಂತನಿಗೆ ಅಹಲ್ಯಾಘನಿದಳನಿಗೆ ಅಂಬುಜೋದರಗೆ	೧೦
ಸ್ತಂಭೋದ್ಭವಗೆ ದೋಸ್ತಂಭಚತುರನಿಗೆ ಕಂಭಿಣೀಧವಗೆ ಪೀತಾಂಬರಧರಗೆ	೧೧
ಶ್ರೀರಾಮಚಂದ್ರನಿಗೆ ಸೀತಾರಮಣನಿಗೆ ನಾರಾಯಣಗೆ ಶ್ರೀಖಾದ್ರಿನರಹರಿಗೆ	೧೨
ಅಂಕಿತಮಾಗಿ ಸಾಲಂಕಾರದಿಂದ ಪಂಕಜಾಕ್ಷನ ವಾದಪಂಕೇಜಗಳಿಗೆ	೧೩
ಹರುಷದಿಂದರ್ಪಿಸೆ ಮಹಾಭಕ್ತತಿಯಿಂದ ವಿರಚಿಸಿದನಿದ ಜಗದ್ವಿಖ್ಯಾತಮಾಗೆ	೧೪
ಬಿರುದಾದ ನವಸುಲಪುರಿ ಶಾಸನಾಂಕ ಕರುಣಾಬ್ಧಿಯಹ ಉಲಚುಕಮ್ಮೆ ವಂಶಜನು	೧೫
ಚಿತ್ರವಿಶ್ವಾಮಿತ್ರಗೋತ್ರ ಸುಪನಿತ್ರ ವಾತ್ರನಾಪಸ್ತಂಭ ಸೂತ್ರಸುಚರಿತ್ರ	೧೬
ಧೀರಾತ್ಮರಾದ ಕಂಠೀರವರಪೌತ್ರ ಶ್ರೀರಂಗನಾಮಾಖ್ಯ ಕೇಖರರಷ್ಠತ್ರ	೧೭

ಗಿರಿಯಂಬಿಕಾಗರ್ಭಶರ ರಾಶಿರಾಜೀಂದ್ರ ನರಸಿಂಹಚರಣ ಕರುಣಾರಸಾಭರಣ	೧೮
ಸರಮವೈಷ್ಣವರ ಪದಪದ್ಮಪಟ್ಟರಣ ಗುರುವರ್ಯರಾದ ಚಂದ್ರರಸಾರ್ಯಶಿಷ್ಯ	೧೯
ನಾದ ಶ್ರೀಕವಿ ತಿಪ್ಪಣಾರ್ಯನಿಂ ರಚಿತ ಮಾದ ಕುಚೇಲನಾಮಾಖ್ಯ ಚಾರಿತ್ರ	೨೦
ಮಿದು ಶ್ರೀನೃಸಿಂಹಪದಪದ್ಮಗಳಿಗೆ ಮುದದಿಂ ಸಮರ್ಪಿಸಿದೆ ಸದುಭಕ್ತಿಯಿಂದ	೨೧
ಯತಿಗಣಪ್ರಾಸವೇ ಮೊದಲಾದ ಲಕ್ಷಣವ ನತಿಶಯವನರಿಯೆ ಶ್ರೀಪತಿಯೆ ಗತಿಯನಗೆ	೨೨
ಎನ್ನ ನಿಷವಾಕ್ಯದಿಂದೇನು ಲಾಭಗಳು ಪನ್ನ ಗೇಂದ್ರನಮೇಲೆ ಪನಳಿಸಿರುವಂಗೆ	೨೩
ಎನ್ನ ಮೃತವಾಕ್ಯಗಳಿಂದೇನು ಫಲವು ಪನ್ನ ಗಾರಿಧ್ವಜಗೆ ಪರಮವುರುಷನಿಗೆ	೨೪
ಸರ್ವಶಬ್ದಾರ್ಥ ಶ್ರೀಹರಿಯಲ್ಲದನ್ಯ ಇವುದೇ ಶಾಸ್ತ್ರದೋಳೆ ನಿಷ್ಕಮಯಂಜಿತ	೨೫
ಅದರಿಂದ ಈ ಕೃತಿಯನಾದರಿಸಿ ಬುಧರು ಮುದದಿಂದಲಾಲಿವುದು ಮುಕುರದಂದದಲಿ	೨೬
ತಪ್ಪಿಲ್ಲದಿರುವುದೇ ಧರ್ಮಮಾನಸರು ಒಪ್ಪದಿಂತಿದ್ದು ವುದು ವರ್ಣಗಳನೊಲಿದು	೨೭
ಆನಂದಭರಿತದಿಂದತಿ ಭಕ್ತಿಯಿಂದ ಸಾಸುರಾಗದಿ ಪರಮಸಂತೋಷದಿಂದ	೨೮
ಈ ಚರಿತ್ರೆಯನು ಹೇಳುವರ ಕೇಳುವರ ವಾಚಿಸುತ ಪಠಿಸುವರ ಬರೆಯುವರನಿವರ	೨೯

ಶುದ್ಧಾಶುದ್ಧ ಪತ್ರಿಕೆ

ಪುಟ	ಪುಟ	ಅಶುದ್ಧ	ಶುದ್ಧ
೧೯	೫	ಪರಶು	ಪರಶು
೨೪	೨೧	ಬಿಂಬಾಸ್ಯೆ	ಬಿಂಬಾಸ್ಯೆ
೩೩	೧	ಸೋಮಧರನ	ಸೋಮಧರನ
೩೬	೫	ಕಾಸ್ತುಭೋಜ್ವಲ	ಕಾಸ್ತುಭೋಜ್ವಲ
೫೫	೨	ತಿರ್ದನು	ತಿರ್ದನು
೬೧	೨೧	ಮುರಳಿ	ಮುರಳಿ
೬೨	೬	ತಿಲಕ ಸುಮದ	ತಿಲಕುಸುಮದ
೮೦	೨	ಹೃದ್ಯಾ	ಹೃದ್ಯಂ
೮೦	೬	ಬೋಧಾತ್ಮರಿಂ	ಬೋಧಾತ್ಮರಂ
೮೦	೨೩	ಬೋಧಿಸೈಮಾರ್ಯ	ಬೋಧಿಸೈಯಾರ್ಯ
೮೪	೨೫	ರಾಜವಂಶಾಗ್ರಣೀ	ರಾಜವಂಶಾಗ್ರಣೀ
೮೬	೨೪	ಕರ್ಮಂಗಳುಂ	ಕರ್ಮಂಗಳುಂ
೮೯	೧೬	ಬಳಲುಪರವರು	ಬಳಲುವರವರು
೯೧	೧೫	ವೊರಮೊಡಲು	ವೊರಮಡಲು
೯೨	೬	ರಾತ್ರಿಯೊಂ	ರಾತ್ರಿಯೊ
೯೩	೫	ನಮ್ಮವನು	ನಮ್ಮವನು
೧೧೦	೧೩	ಬಗೆಯನರಿಯು	ಬಗೆಯನರಿಯು
೧೧೩	೭	ಗರುಗೊಡೆಯ	ಗರುಗೊಡೆಯು
೧೨೦	೩	ಚಕ್ರದರಾಜ್ಜನಾಭ	ಚಕ್ರಧರಾಜ್ಜನಾಭ
೧೨೯	೪	ಮತಿಯೊಳಾಗ	ಮತಿಯೊಳಾಗ
೧೩೦	೮	ವರರತುನ	ವರರತುನ
೧೩೩	೨೦	ಕಾಪಾಡಿ	ತಾಪಾಡಿ
೧೩೪	೭	ಶಮಣ	ರಮಣ
೧೩೬	೨೪	ಸಕ್ಕುನೆಗವರ	ಸಕ್ಕುನೆಗವರ
೧೩೯	೭	ಪಂಚಾನನು	ಪಂಚಾನನ
೧೪೩	೧೨	ಕಂಭಿಣೀಧವಗೆ	ಕುಂಭಿಣೀಧವಗೆ



ಆ ಕುಚೇಲನಿಗೊಲಿದು ಬೇಕಾದಫಲವ ಶ್ರೀಕರದಿ ಕರುಣಿಸಿದ ಶ್ರೀಕೃಷ್ಣದೇವ	೩೦
ಇಹನರದ ಸೌಖ್ಯಗಳ ವಿಹಿತದಿಂದಿತ್ತು ಬಹುಕಾಲರಕ್ಷಿಸನು ಭಕುತವತ್ಸಲನು	೩೧
ಸಂದೇಹವೇನಿದಕೆ ಸಾಕ್ಷಿಯೇ ಭಕ್ತಿ ಇಂದಿರೇಶನು ಒಲಿವನೆಂಬುದು ವೇದಸಿಧ್ಧ	೩೨
ವರಮಾತ್ರ ಶ್ರೀರಮಾಬ್ರಹ್ಮಾದಿವಂದ್ಯ ಹರಿಯಾದ ಶ್ರೀಖಾದ್ರಿನ್ಯಹರಿಕೃಪೆಯಿಂದ	೩೩
ಭೂಚಕ್ರದೋಳ್ ಮಹಾಪೂಜಿತನಾಗಿ ಆಚಾರ್ಯತಾರುಕೃಷ್ಣನಾಗಿ ಈ ಕೃತಿಯು	೩೪

ಶ್ರೀ ಕುಚೇಲೋಪನ್ಯಾಸವು ಸಂಪೂರ್ಣವು

ಶ್ರೀ ವಾಯು ಹನುಮದ್ಭೀಮ ಮಧ್ವಾಂತರ್ಗತ
ಶ್ರೀ ಹಯಗ್ರೀವ ರಾಮಕೃಷ್ಣ ವೇದವ್ಯಾಸಾತ್ಮಕ
ಶ್ರೀ ಲಕ್ಷ್ಮೀನೃಸಿಂಹ ಪ್ರಿಯತಾಂ

ಶ್ರೀ ಕೃಷ್ಣಾರ್ಜುನವಿಭಾಗವು

ಓಂ ತತ್ಸತ್



